

سنت کا شریعی مقام

قرآن عظیم کی روشنی میں

— (تالیف) —

مولانا محمد ادریس میرٹھی

استاذ مدرسہ عربیہ اسلامیہ کراچی ۵




— (ناشر) —

مکتبہ اسلامیہ

مولوی مسافر خانہ، بندر روڈ کراچی ۱

(مطبوعہ - ایجوکیشنل پریس کراچی)



۲۹۲۹۲۲
۵۲۱۹۲
۱۵۲۹۱

DATA ENTERED

فہرست

۳۲	سنت اہل مدینہ	۷	نذر عقیدت
۳۳	اہل السنۃ والجماعت	۹	پیش لفظ
۳۶	تنقیح و تجزیہ	۱۲	عرض مؤلف اور داعیہ تالیف
۳۷	اجماع امت		باب اول لفظ سنت کی تحقیق اور استعمال
۳۸	ایک نئی مگر انتہائی خطرناک دریافت "سنت" کے دو مفہوم	۱۷	تمہید
۳۹	ایک غلط فہمی: بلیس یا ازالم (علماء) حق کن مسائل فقہ میں غور و فکر کی ضرورت کا اظہار کرتے ہیں	۱۷	لغوی اقتباسات
۴۰	ممالک اسلامیہ کی نظیریں	۲۰	ان اقتباسات کا تجزیہ
۴۱	باب دوم: سنت کا مصداق قرآن عظیم میں	۲۳	قرآن کریم میں لفظ سنت کا استعمال
۴۲	رسول اللہ صلی اللہ علیہ وسلم کے اوامر و نواہی	۲۵	ان استعمالات کی تحلیل و تجزیہ
۴۳	آیت کریمہ نمبر ۱۱۱ ما اتاکم الرسول فخذوا وما نہاکم عنہ فانتہوا و اتقوا	۳۰	شریعت کی اصطلاح میں لفظ سنت کے معنی اور مصداق
۴۴	اللہ ان اللہ شدید العقاب	۳۳	سنت اور حدیث میں فرق
		۳۳	محدثین اور ائمہ مجتہدین کے نزدیک سنت کے اصطلاحی معنی
		۳۵	سنت خلفاء راشدین رضی اللہ عنہم
		۴۰	سنت صحابہ کرام رضی اللہ عنہم

۱۰۵	آیت کریمہ نمبر (۲) والنزل اللہ علیک الکتاب والحکمة وعلمک ما لم تکن تعلم وکان فضل اللہ علیک عظیما۔	۶۱	رسول اللہ (صلی اللہ علیہ وسلم) کے معصوم القول ہونے کا بیان
۱۱۱	تنبیہ نمبر (۱۱) (سنت وحی غیر متلو ہے جو بواسطہ فرشتہ بھی نازل ہوتی ہے اور بلا واسطہ بھی	۶۸	رسول اللہ (صلی اللہ علیہ وسلم) کے معصوم الفعل ہونے کا بیان
۱۱۵	تنبیہ نمبر (۲۱) حکمت کے متعلق مزید تحقیق و تنقیح	۷۶	نکتہ (خلاف اولی امور اگرچہ تشریحی مصلحت کی خلاف تھی مگر وہی اولیٰ کو نبی منسلک کے مطابق تھے)
	رسول اللہ صلی اللہ علیہ وسلم کے فیصلے	۷۸	تشریح فعلی کا بیان
	آیت کریمہ نمبر (۳۳) فلا وربک لا یومنون حتیٰ یحکموک فیما شجی بینہم ثم لا یجدوا فی انفسہم حرجا مما قضیت ویسئلوا تسلیما	۷۹	تشریح فعلی کی مثالیں
۱۲۰	رسول اللہ صلی اللہ علیہ وسلم کے اخلاق و اعمال	۸۵	جو شخص آپ کے عمل کو حجت شرعیہ باور کرنے میں تردد کرے اس پر ناراضگی کا اظہار
۱۲۹	آیت کریمہ (۳۴) لقد کان لکم فی رسول اللہ اسوۃ حسنة لمن کان یرجو اللہ والیوم الآخر و ذکر اللہ کثیرا	۸۶	تشریح عملی کی ثبوت تاثیر
۱۲۹	بیان شارع علیہ السلام	۸۹	رسول اللہ (صلی اللہ علیہ وسلم) کو سہو و نسیان وغیرہ پیش آنے کی حکمت و مصلحت
۱۳۶	آیت کریمہ نمبر (۵) وانزلنا الیک الذکر لتبین للناس ما نزل الیہم ولعلہم یتفکر و	۹۲	رسول اللہ (صلی اللہ علیہ وسلم) کے معصوم الرائی ہونے کا بیان
۱۳۶		۹۶	رسول اللہ صلی اللہ علیہ وسلم کے چند اجتہادی احکام
۱۳۶		۱۰۱	تنبیہ سنت سے متعلق مخالفین کے مفروضات و قیاسات کا جواب
۱۳۶		۱۰۵	سنت رسول اللہ بھی منزل من اللہ ہے

• • • • •

	اور نزول آیات احکام میں ربط و تعلق		نکتہ نمبر (۱) ما نزل الیہم کا مصداق قرآن
	نکتہ (۲) قرآن حکیم نے عموماً اصول احکام	۱۳۸	ہی نہیں بلکہ پورا دین ہے
۱۵۸	بیان کئے سنت نے ان کی تفصیل اور عملی	۱۴۰	نکتہ (۳) تبیین کے تین طریقے تبیین عملی
	تشکیل کا استقصاء کیا ہے		تبیین قوی، سوالات کے جوابات
۱۴۰	نکتہ (۴) بیشتر احکام کی تشریح و تنفید	۱۴۲	نکتہ (۴) رسول اللہ صلی اللہ علیہ وسلم کو
	نزول آیات احکام سے پہلے ہو چکی ہے		بیان ما نزل الیہم پر اور فرمانے کی
	نکتہ (۴) کتاب اللہ کے بعد سنت کو ماخذ		فرورت اور حکمت
۱۴۳	احکام قرار دینے کی حکمت اور اسلام کی	۱۴۶	نکتہ (۴) ما نزل الیہم کے بارے میں
	کے بارے مستشرقین کے پرہیزگاری کی		مفسرین کے اقوال
	حقیقت		ایک شبہ اور اس کا ازالہ، اگر شارع کے
	نکتہ (۵) کتاب کے بعد سنت کو ماخذ احکام		علاوہ کسی اور کا بیان معتبر نہیں تو مفسرین
۱۴۹	قرار دینے کا علیمہ فائدہ	۱۴۸	دائم مجتہدین نے قرآن و حدیث کی مراد بیان
۱۶۳	✓ اطاعت رسول		کہ تھے اپنی عمر میں کیسے اور کیوں صرف نہیں؟
	آیت نمبر (۶) یا ایہا الذین آمنوا	۱۵۱	شرعیات محمدیہ
	اطیعوا اللہ واطیعوا الرسول واولی		آیت کریمہ نمبر (۶) ثم جعلناک علی
۱۶۳	الامر منکم فان تنازعتم فی شئ فردوه	۱۵۱	شرعیۃ من الامر فاتبعوها ولا تتبع
	الی اللہ والرسول الیہ		اھواء الذین لا یعلمون
۱۶۸	سنت رسول ادیان سابقہ میں	۱۵۳	اساسی اصول تشریح (۱) امور المعرفہ
	آیت نمبر (۸) لعل جعلنا منکم شرعاً	تا	(۲) نہیں عن المنکر (۳) تحلیل طبیبات
۱۷۸	منہاجا	۱۵۲	(۴) تحریم خیاباٹ (۵) وضع امور
۱۸۳	رسول اور سنت رسول کی لغت اور تا فرمائی	۱۵۵	نکتہ نمبر (۱) تاریخی طور پر تشریح احکام

۲۱۵	قرآن حکیم کے استعمال میں وحی اور ایحاء کا فرق	آیت نمبر (۹) فليخذها الذين يخالفون
۲۱۶	وحی کی حقیقت قرآن کی روشنی میں	عن امره ان تسيبهم فتنة او عذاب
۲۱۶	وحی اللہ کا کلام ہے	اليس
۱۸۳	اللہ کے کلام کرنے یعنی وحی الہی کی	مخالفت کا حکم
۲۱۷	تین صورتیں	عصیاں
۲۱۷	پہلی صورت	قولی
۲۱۸	دوسری صورت	صدور
۲۱۹	تیسری صورت	مشافقت
۲۲۰	وحی کی دو قسمیں	محادثة
۲۲۱	وحی متلو	قرآن حدیث اور پورے دین کا محافظ خدا ہے
۲۲۱	وحی متلو کے خصائص	آیت نمبر (۱۰) انا نحن نزلنا الذکر
۲۲۲	الحاد اور ملحد	وانالذکر لحافظون
۲۲۴	وحی نایر متلو	۱۹۸
۲۲۸	وحی متلو وغیر متلو میں فرق	۲۰۶
۲۲۸	ایک اور فرق	۲۰۸
۲۳۰	وحی متلو اور غیر متلو کے احکام میں فرق	سنت کا بیان اور اسکی وسعت و احاطہ
۲۳۲	اثم مجتہدین۔ فقہاء اور اصولیین۔ کے نقطہ نظر سے وحی کی تقسیم	تیسرا باب۔۔۔ وحی
۲۳۳	(۱) وحی متلو (۲) وحی نایر متلو (۳) وحی خفی (۴)	وحی کے لغوی معنی
۲۳۳	(۳) وحی خفی (۴) وحی مالا	وحی کے شرعی معنی
۲۳۳	حدیث قدسی	وحی اور ایحاء کا استعمال قرآن عظیم میں
۲۳۴	نفت فی اللودع دل میں پھوک دینا یا وحی بقیہ	(۱) لغوی معنی میں استعمال
۲۳۴	الہام کی حقیقت	(۲) شرعی معنی میں استعمال
۲۳۵	الہام اور وحی میں فرق	
۲۳۵	دوسرا فرق	
۲۳۵	وحی منہم یا روایہ انبیاء	
۲۳۹	بقیہ وحی ص ۱۱۱	

بِسْمِ اللّٰهِ الرَّحْمٰنِ الرَّحِیْمِ

نذر عقیدت

اے اللہ! تیرے دربار کا یہ فقیر بے نوا، شاہ کوئین حضرت
خاتم الانبیاء صلی اللہ علیہ وسلم کی سنت مقدمہ کی خدمت کے
لئے چند اوراق سیاہ کر کے ناچیز تحفہ لایا ہے۔

اے اللہ! اپنے فضل و کرم سے اسے قبول فرما اور حضرت خاتم
الانبیاء صلی اللہ علیہ وسلم کی روح پاک کی خوشنودی کا فریضہ بنا
جیسا بضعاء مزجاة فاوف لنا الکیل و تصدق علینا۔

سارینا تقبل منا انک انت السميع العليم و تب علینا

انک انت التواب الرحیم

ع "شاہ اچھو عجیب گربنواز ندگدارا"

پیش لفظ

از حضرت مولانا محمد یوسف صاحب بنوری اداہم اللہ فیوضہم

بِسْمِ اللّٰهِ الرَّحْمٰنِ الرَّحِیْمِ

تبارک الذی نزل الفرقان لیکون للعالمین نذیرا وبعث سیدنا محمد ایا الحق
بشیرا وندیرا و سراجا منیرا اللهم فصل وسلم وبارک علیہ وعلیٰ آلہ
وصحبہ کثیرا کثیرا۔

اما بعد، حق تعالیٰ شانہ نے جس طرح انسان کی مادی زندگی کے لئے ہر طرح کا سامان راحت
و آسائش پیدا فرمایا ہے اسی طرح انسان کی روحانی زندگی کی فلاح کے لئے بھی سلسلہٴ رشد و ہدایت
جاری فرمایا ہے۔

یہ سلسلہ حضرت آدم علیہ السلام سے شروع ہوا اور حضرت خاتمہ اکا نبیاء محمد مصطفیٰ صلی اللہ
علیہ وسلم پر ختم ہوا۔ آنے والی نسل اور امت مسلمہ کی رہنمائی کے لئے ایک طرف صحیفہٴ آسمانی
قرآن عظیم۔ نازل فرمایا دوسری طرف حضرت خاتمہ اکا نبیاء صلی اللہ علیہ وسلم کی حیات
مقدمہ کو ذریعہ ہدایت قرار دیا۔ ان دونوں نعمتوں سے جو نظام حیات، وجود میں آیا اسکا نام دین اسلام
رکھا اور اعلان فرما دیا:-

ان الدین عند اللہ الاسلام
ومن یتبع شیوا کا سلام دینا
فلن یقبل منه
بیشک دین اللہ کے نزدیک اسلام ہی ہے اور جو کوئی اسلام
کے علاوہ کرے اور دین اختیار کرے گا وہ ہرگز قبول نہیں
کیا جائے گا۔

اس "دین اسلام" کو قیامت تک کے لئے "ابدی دین" قرار دیا ہے اسی لئے اس کی حفاظت کی تدبیر

بھی خود ہی فرمادی ہے تاکہ قیامت تک کے لئے اللہ تعالیٰ کی طرف سے "حجت" قائم رہے اور کسی کو شک و شبہ یا انکار و انحراف کی گنجائش نہ رہے ارشاد ہے:

وکیف تکفرون وانتم تتلى علیکم
آیات اللہ و فیکم رسولہ و من
یعتصم باللہ فقد ہدی الی
صراط مستقیم

تم کیسے انکار کر سکتے ہو وہاں حالیکہ تم پر وہیہ وقت اللہ
کی آیات تلاوت کی جا رہی ہیں اور اس کا رسول تمہارے
دو زبان موجود ہے (یاد رکھو) جس نے اللہ کا سہارا لے
لیا بیشک اس کو سیدھے راستے کی ہدایت کر دی گئی

اس صحیفہ آسمانی کی حفاظت کا اعلان تو خود اسی صحیفہ کی زبان فرمادیا:

انا نحن نزلنا الذکر و انا لہ
لحافظون

بیشک ہم ہی نے اس ذکر کو اتارا ہے اور ہم ہی اس کے
مخافظ ہیں۔

اور حضرت رسول اللہ صلی اللہ علیہ وسلم کی حیات مقدسہ، سیرت طیبہ اور انفاس قدسیہ کے ذریعہ
اس صحیفہ کا عملی نقشہ سنت سے اس طرح محفوظ فرمادیا کہ اس پر عمل کرنے والوں کا سلسلہ تا قیامت
باقی رہے اور اس عملی توارث و تواتر کے ذریعہ سنت سے رسول محفوظ رہے۔

بالفاظ دیگر خاتم الانبیاء صلی اللہ علیہ وسلم کا وجود و سجد عملی قرآن تھا و کان خلقہ القرآن
— آپ کے اخلاق طیبہ عملی قرآن تھے۔ تو خاتم الانبیاء کی جانشین ایک ایسی مثال "عامل
بالقرآن" قوم روئے زمین پر پیدا فرمادی جن کے تعامل کے ذریعہ ان نقوش کتاب و سنت کو قیامت
تک کے لئے بقاء و وام حاصل ہو گیا ارشاد ہے:

(۱) وکذٰلک جعلناکم اٰمنا و سطا لتکونوا
شہداء علی الناس و لیکون الرسول
علیکم شہیدا

(۱) اسی طرح ہم نے تم کو ایک معتدل امت بنا دیا کہ تم
لوگوں پر گواہ (مشاہد نمونہ) بنو اور رسول تمہارے اوپر
گواہ ہو

(۲) کنتم خیر امة اخرجت للناس

(۲) تم وہ بہترین امت ہو جو لوگوں (کی ہدایت) کے لئے

تامرون بالمعروف وتنہون عن المنکر
پیدا کی گئی ہے تم ہر سھلے کام کا حکم دیتے ہو اور ہر بُرے کام سے منع کرتے ہو۔

چنانچہ اُمت محمدیہ علی صاحبہا الصلوٰۃ والسلام نے جس طرح قرآن کریم کو سینوں اور سینوں دونوں میں محفوظ کیا اسی طرح حدیث میں سول اللہ کو اپنے خارق العادہ حفظ و ضبط اور قول و عمل سے ایسا محفوظ کیا اور ہمیشہ ہمیشہ کے لئے اُس کا ایسا محفوظ مجموعہ پیش کر دیا کہ قیامت تک کے لئے اللہ کی حجت پوری ہو گئی۔

احادیث نبویہ کیا ہیں؟ قرآن کے اجمال کی تفصیل، عموم کی تخصیص یا خصوص کی تعمیم، مبہم کی توضیح، تعیین بغرض علماء و عملاً ہر پہلو سے قرآن کی عملی تشکیل اور تشریح و تبیین کا نام "حدیث میں سول اللہ" ہے اور تمدان علینا بیا نہ۔ پھر ہمارے ہی ذمہ اس کی مراد کا بیان کرنا بھی ہے۔ کے بموجب یہ تشریح و تبیین بھی خود وحی میں بتائی گئی ہے۔ اس لئے کہ کسی بھی مسئلہ کے کلام کی وہی تشریح و تعبیر معتبر ہو سکتی ہے جو خود اُس نے بتلائی ہو چہ جائیکہ اللہ جل وعلی کا وہ عقل انسانی کی رسائی سے بالاتر کلام جس کے علم کے متعلق ارشاد ہے ولا یحیطون بعلمہ الا بما شاء۔ اور انسان اس کے علم کا احاطہ نہیں کر سکتے بجز اس کے جو وہ خود چاہے۔ اور اگر کہیں حضرت رسالت پناہ صلی اللہ علیہ وسلم نے وحی کے نزول کا انتظار کرنے کے بعد خود فاحکم بما امرک اللہ کے تحت اپنے اجتہاد سے بھی تشریح و تشریح فرمادی اور وحی الہی اس پر خاموش رہی تو مالا اُس کو بھی وحی کا ہی درجہ حاصل ہو گیا اور معلوم ہوا کہ رسول کا یہ بیان درحقیقت انقاع ربانی ہی تھا۔

علاوہ ازیں قرآن کریم کو غور سے پڑھنے والا یقیناً یہ محسوس کرے گا کہ قرآن کریم دراصل رسول کی اطاعت و اتباع کی دعوت ہے اور حضرت رسالت پناہ صلی اللہ علیہ وسلم کی ذات معصومہ ہی کو مدار قبولیت بنایا گیا ہے اور یہ بات واضح ہو جائے گی کہ قرآن کریم پر نہ صرف عمل بلکہ ایمان بھی ناممکن ہے جب تک حضرت رسالت پناہ علیہ الصلوٰۃ والسلام کی ذات معصومہ کو مدار نجات نہ تسلیم کیا جائے

لہ بل هو آیات بینات فی صدور الذین یعلمون لعل فیہا کتب قیمہ

اور ان کے اقوال و افعال پر عمل نہ کیا جائے اور ان کی حیات مقدسہ اور سیرت طیبہ کو نمونہ عمل نہ بنایا جائے اس لئے قرآن اور حدیث کے درمیان تفریق کا کوئی امکان ہی نہیں ان دونوں کا آپس میں ایسا شدید تعلق اور چوٹی و امن کا ساتھ ہے کہ ان میں تفریق کا تصور بھی نہیں کیا جاسکتا۔

مگر تاریخ اسلام اور تاریخ "مذہب و آراء" اس پر شاہد ہے کہ خوارج و معتزلہ، قدریہ و مرجئیہ وغیرہ گمراہ فرقوں کی بنیاد ہی اس پر استوار ہوئی ہے کہ سنت نبویہ علی صاحبہا الصلوٰۃ والسلام کو قرآن عظیم سے علیحدہ اور جدا کر دیا گیا ہے۔ اسی قرآن و سنت کی تفریق سے تحریف فی القرآن اور الحاد فی القرآن کا راستہ ہموار ہوتا ہے۔ اس لئے کہ نہ صرف نماز، روزہ، زکوٰۃ اور حج جو اسلام کے بنیادی ارکان ہیں بلکہ پورے دین کے تفصیلی احکام عقائد ہوں یا عبادات یا معاملات جملہ احکام کی تفصیلات امت کو احادیث نبویہ کے ذریعہ سے ہی پہنچتی ہیں اس لئے ہر دور اور ہر زمانہ میں لمحدین کا یہی وظیفہ اور یہی طریق کار رہا ہے کہ وہ بنیادی طور پر احادیث کی حجیت سے ہی انکار کرتے ہیں تاکہ نماز، روزہ، زکوٰۃ حج وغیرہ تمام عقائد و احکام شرعیہ سے جان چھڑانے کا موقع مل سکے اور ان کی گرفت ڈھیلی ہو جائے لیکن الحمد للہ خادمان دین اسلام اور پاسانان شریعت محمدیہ علی صاحبہا الصلوٰۃ والسلام نے بھی حق جل و علی کی توفیق و اعانت سے ہر دور میں حدیث و سنت کی علمی اور عملی دونوں طریق پر کما حقہ حفاظت کی ہے اور اس حفاظت کے لئے وہ وہ عظیم محنتیں اور کاوشیں برواشت کی ہیں کہ عقل حیران رہ جاتی ہے اور دنیا اس کی مثال پیش کرنے سے قاصر ہے۔

ہمارے اس پر آشوب دور میں بھی بغیر نام لئے انکار حدیث اور تحریف سنت کا فتنہ بڑے زور شور سے برپا ہے اس لئے عہد حاضر کے علماء امت نے بھی اس فتنہ کی سرکوبی میں اور مستشرقانہ دجل و فریب کا تار و لہو دیکھنے میں کوئی کسر باقی نہیں چھوڑی۔ تصنیف و تالیف، تقریر و تحریر، دعوت و تبلیغ غرض ہر جہت سے حدیث کی حفاظت اور دفاع کا سامان مہیا کر دیا شکل اللہ مساعیہم ان خوش قسمت نقوس میں امام العصر حضرت شیخ مولانا محمد انور شاہ قدس اللہ روحہ کے خوشہ چیں اور قابل ذکر شاگرد ہمارے رفیق کار مولانا محمد ادریس میرٹھی بھی ہیں جنہوں نے اس تالیف

”سنت کا تشریحی مقام قرآن عظیم کی روشنی میں“ کو اول بصورت مقالات ماہنامہ بینات میں شائع کیا اور اب دوبارہ نظر ثانی اور ضروری اضافوں کے ساتھ تالیفی شکل میں ایک مبسوط کتاب پیش کرنے کی سعادت حاصل کر رہے ہیں اور بحمد اللہ مدرسہ عربیہ اسلامیہ کے شعبہ نشر و اشاعت کو اس کتاب کی اشاعت کی ترفیق نصیب ہوئی ہے۔

حق جل و علیٰ اس خدمت کو شرف قبولیت عطا فرمائیں اور مؤلف محترم کے لئے ذخیرہ آخرت بنائیں اور امت محمدیہ علیٰ صاحبہا الصلوٰۃ والسلام کے لئے اس تاریک دور میں شمع ہدایت اور منارہ نور بنادیں۔ آمین

وصلی اللہ علی صفوة البریہ ، سید بنی عدنان ، من کان خلقہ القرآن واحادیثہ النبویہ خیر شرح للقرآن بوافح البیان۔ وعلیٰ آلہ وصحبہ الذین اجتہدوا وجاهدوا لحفظ الاحادیث النبویہ والاسلام بنور الایمان والاخلاص والایمان

عرض مؤلف اور داعیہ تالیف

نحمدہ و نصلی علی س رسولنا الکریم

عرصہ چار سال سے مدرسہ عربیہ اسلامیہ کراچی کے مہتمم شیخ الحدیث حضرت مولانا محمد یوسف بنوری باہک اللہ فی خیراتہ و حسناتہ نے مدرسہ عربیہ اسلامیہ کے درجہ تخصص فی علوم الحدیث کے طلبہ کی رہنمائی، مطالعہ کی نگرانی اور تحریر و انشاء کی مشق و تمرین کا کام اس خادم کے سپرد فرما کر حدیث و علوم حدیث کی سعادت حاصل کرنے کا زریں موقع بہم فرما دیا ہے۔

خادم نے نااہلیت کے باوجود نبی رحمت سرور کائنات صلی اللہ علیہ وسلم کے ارشاد گرامی من فتح لہ باب خیر فلینتہرہ فانہ

جس شخص کے لئے کوئی خیر کا دروازہ کھول دیا جائے اسے چاہئے کہ اس موقع کو غنیمت سمجھے اس لئے کہ نہ معلوم وہ کب بند کر دیا جائے۔

کے تحت اس موقع پر اس فرصت کو غنیمت سمجھا اور بہترین مصروف ہو گیا کہ اگر اس رحم الواحمین نے میری استطاعت چھوڑ دیا اور بقدر مقدور کوشش و کاوش کہ ازراہ رحم و کرم حدیث قدسی:

سبقت ساحتی علی غضبی میری رحمت میرے غضب پر غالب ہے۔

کے تحت قبولیت کے شرف سے نوازا دیا تو صرف یہ کہ انشاء اللہ العزیز، خدام حدیث و سنت کی فہرست میں نام آجائے گا بلکہ آخرت میں نجات کا بھی حکم وسیلہ میسر آجائے گا۔

اس مقدس فرض کی انجام دہی کے سلسلہ میں علاوہ اور علوم حدیث کی تصنیفات و تالیفات کے مطالعہ کے قدیم و جدید مخالفین سنت و حدیث اور منکرین حجیت حدیث و سنت کے دلائل و اعتراضات اور شکوک و اوصام پر مشتمل کتابوں کے دیکھنے کی نوبت بھی آئی خصوصاً عہد حاضر کے امریکن اور یورپین یونیورسٹیوں کے تعلیم یافتہ اور یہودی و نصرانی مستشرقین کے تربیت کردہ شاطر و طرار مخالفین و منکرین سنت و حدیث کے نام نہاد "حقیقی" مضامین اور "علمی" مقالات جو وہ "علمی تحقیق" (ریسرچ) کے عنوان سے سادہ لوح اور ناواقف قارئین کے ذہن کو مسحور و مسموم کرنے کی غرض سے برابر لکھتے اور وہ پردہ تشریح اسلامی

کے عظیم ماخذ سنت سے عوام کو منحرف بنانے کی ناپاک کوشش کرتے رہتے ہیں اور احادیث رسول اللہ کو ضعیف کہے بغیر اور علانیہ سنت و حدیث کی حجیت سے انکار کئے بغیر محض اپنے مفروضات کی بنیاد پر سنت کو مسخ کرنے اور احادیث کو زمانہ مابعد کی پیداوار ثابت کرنے پر تلے ہوئے ہیں۔

اس زمانہ میں ان معروب گنڈ گریوں کے مالک نام نہاد مسلمان مقالہ نگاروں کی طبعیں اور وسیعہ کاری کو بے نقاب کرنا خدام حدیث و سنت رسول اللہ صلی اللہ علیہ وسلم پر فرض اور اساتذہ و طلبہ درجہ تخصص فی علوم الحدیث کے ذمہ پر تو فرض عین ہے۔ چنانچہ اول اول تو طلبہ سے ان محدثین کے خلاف تنقیدی و تحقیقی مقالات لکھائے اور علمی رسائل میں شائع کئے بعد ازاں جی میں آبا کہ خود میں اس سعادت سے کیوں محروم رہوں اور کیوں نہ خود کو درجہ تخصص کا ایک طالب علم سمجھ کر اس اہم ترین فریضہ وقت اور دینی خدمت کو انجام دوں اور حدیث و سنت رسول اللہ صلی اللہ علیہ وسلم کی طرف سے دفاع کرنے والوں کی صف میں شامل ہو سکی سعادت حاصل کروں۔ چنانچہ ماہنامہ بینات میں چار سال سے مختلف عنوانات سے اس استشرقی فتنہ، انکار حدیث اور الحاد و مناد قما کے علمبرداروں کے مفروضات و ادوایام — جن کا پُر فریب نام ان کی اصطلاح میں علمی اور تحقیقی دلائل ہے — کے مسکت جوابات دیئے اور ان کی ”علمی تحقیق“ (ریسرچ) کی پول کھولی ”سنت جاوید اور ائمہ مجتہدین“، ”مستشرقین کا تصور سنت“، ترجمہ از کتاب السنۃ و اکثر مطلقاً سبائی وغیرہ مشبوط اور مسلسل مقالات و مضامین عرصہ دراز سے بالاقساط شائع ہو رہے ہیں۔

مگر یہ تمام کام ”منفی“ تھا یعنی مخالفین و منکرین کی ترویج تک محدود تھا اسی اثنا میں ”اللہم غیبی“ جل و علی نے دل میں ڈالا اور بعض احباب نے توجہ بھی دلائی کہ ان دینی موضوعات خصوصاً حجیت حدیث و سنت پر مثبت انداز میں بھی کام ہونا چاہیے اور صرف قرآن عظیم کی روشنی میں ”سنت کا تشریحی مقام“ ثابت کرنے کی بھی کوشش کرنی چاہیے ممکن ہے توفیق الہی مساعدت فرمائے اور کوئی مفید خدمت انجام پا جائے و ما ذلک علی اللہ بعزیز۔

اسی اثنا میں درجہ تخصص کے اصلی نگراں اور استاذ حضرت مولینا بنوہی اطلال اللہ بقاءہ کی ایک ”قلمی

یادداشت“ — جس میں موصوف نے اپنی جلیل القدر تالیف معارف السنن شرح جامذی نو مذی کا ضخیم عربی ”مقدمہ“ لکھنے کے لئے پورے قرآن عظیم کے مکررہ کر مطالعہ اور استقصاء کے بعد تقریباً سو آیات کریمہ جمع فرمائی ہیں — کے مطالعہ کی سعادت حاصل ہو گئی۔

خادم نے حضرت والا کی اجازت سے اس یادداشت میں سے دس آیات کریمہ انتخاب کیں اور ان پر دس مقالے مرتب کر کے اول قسط دار ماہنامہ بینات میں شائع کئے تاکہ اگر کوئی تاہی علم کی وجہ سے اس اہم دینی موضوع

کا حق ادا کرنے میں کوئی کوتاہی یا فرد گزاشت رہ گئی ہو تو قارئین بینات خصوصاً اہل علم حضرات اس پر متنبہ فرمادیں چنانچہ پہلے مقالہ میں ہی حضرات علما سے منظر تنقید پڑھنے اور خامیوں یا اغلاط پر تنبیہ فرمانے کی درخواست کی گئی ہے۔ اب ان مقالات پر مکرر سہ کر غور فکر کے بعد اور ان مباحث کے اضافہ کے ساتھ خواہی طوالت کے لحاظ سے ماہنامہ بینات میں نہیں سما سکتے تھے کتابت کرا کے اور مکرر تصحیح کے بعد حضرت مولانا نبوری کی نظر سے آخری بار گزار کر قارئین کی خدمت میں بصورت تالیف سنت کا شرعی مقام قرآن عظیم کی روشنی میں "کے نام سے پیش ہے۔ انشاء اللہ العزیز۔ اس ناچیز مگر مخلصانہ خدمت سنت و حدیث" کو حضرت حق سبحانہ و تعالیٰ شرف قبول سے نوازیں گے اور اس کے نتیجے میں فیوض لہ قبول فی الکامرض کے تحت اس تالیف کو حسن قبول میسر آئے گا۔

اس تالیف میں حتی الامکان "ثبت" انداز اختیار کرنے کی کوشش کی گئی ہے بعض مقالات کے آخر میں یا وسط میں یا حواشی میں مخالفین و منکرین حجیت حدیث و سنت کے مفروضات، ادہام و شکوک اور تحریفیات و تلبیسات کا ذکر فرمائیں اس لئے کر دیا گیا ہے کہ ہر کتاب کے پڑھنے والے قاری، کے متعلق یہ گمان کرنا کہ وہ مستقل طور پر ماہنامہ بینات پڑھا ہے اور تنقیدی و تردیدی مضامین پڑھ چکا ہے، بعید ہے علاوہ ازیں عام قاری اتنے زود فہم اور دور رس نظر کے مالک نہیں ہوتے کہ وہ خود بخود سمجھ لیں کہ اس تحقیق سے مخالفین کے کن مفروضات و ادہام کی تردید ہوتی ہے، یا یہ دلائل کن اعتراضات کا جواب ہیں۔

آخر میں دعا کرتا ہوں اور قارئین سے استدعا کرتا ہوں کہ وہ بھی آمین کہہ کر شریک ثواب ہوں۔

اللهم بوجهك الكريم وفضلك العظيم، تقبل مني هذه المساعي واجعلها
وسيلة لخدمته دينك وسنة نبيك وجيبك سيدنا ومولانا محمد
صلى الله عليه وعلى آله وصحبه وبارك وسلم ومروضاة لك ثم لنبيك
جيبك صلى الله عليه وسلم وذرية لجنات المولود في الآخرة بفضلك
القديم ومنك العيم.

باب اول

لفظ سنت کی تحقیق اور استعمال

کتاب و سنت ایسی ہی خاص شرعی اصطلاحات ہیں جیسے صلوٰۃ، زکوٰۃ، صوم، حج، تمہید وغیرہ اسلامی تعلیمات میں جہاں بھی ان کا استعمال ہوگا ان کے حقیقی معنی قطعی طور پر وہی ہوں گے جو صاحب شریعت علیہ الصلوٰۃ والسلام نے اللہ کی وحی کے ذریعہ قولاً یا فعلاً بتلائے ہیں مثلاً صلوٰۃ کے معنی شریعت میں اس مخصوص عبادت کے ہیں جو قولاً و فعلاً رسول اللہ صلی اللہ علیہ وسلم نے امت کو بتلائی اور سکھلائی ہے علیٰ ہذا زکوٰۃ، صوم اور حج کے معانی شرعیہ وہی ہیں جو صاحب شریعت علیہ الصلوٰۃ والسلام نے اللہ کے حکم سے امت کو بتلائے سکھلائے اور کر کے دکھلائے ہیں لہذا جس طرح اسلامی تعلیمات اور اصول شرعیہ کے بیان میں کتاب کے حقیقی معنی "کتاب اللہ" اور "قرآن" کے متعین ہیں۔ اسی طرح سنت کے حقیقی معنی "سنت رسول اللہ" اور "حدیث" کے متعین ہیں۔ بلکہ اسلامی تعلیمات یعنی قرآن و حدیث میں بھی یہ اصطلاحات شرعیہ جب لغوی معنی میں استعمال ہوتی ہیں تو اس کو "مجاز" کہا جاتا ہے اور کسی ایسے قرینے کی ضرورت ہوتی ہے جس سے معلوم ہو جائے کہ یہاں یہ لفظ شرعاً مجازی معنی میں استعمال ہوئے ہیں مثلاً صلوٰۃ کا لفظ "دعا" کے معنی میں مجاز شرعی ہے چنانچہ آیت کریمہ:

صَلِّ عَلَيْهِمْ اِنَّ صَلٰوةَكَ
سَكَنَ لَهُمْ (توبہ ۱۲)

(اے نبی) تم ان کے حق میں دُعا کرو بیشک تمہاری
دُعا ان کے لئے موجب سکون ہے۔

میں لفظ صلوٰۃ اور اس سے مشتق فعل صَلَّی دُعا کے معنی میں مجازاً استعمال ہوا ہے علیٰ کا صلہ اور

یہ عربیت کی اصطلاح میں کسی فعل کے ساتھ جو "حرف جبر" آتا ہے اس کو "صلہ" کہتے ہیں اسی کے مذکور ہونے نہ ہونے یا بدلنے سے عموماً فعل کے معنی بدل جاتے ہیں ۱۲

آیت کریمہ کا سیاق و سباق اس کا قرینہ ہے۔ اسی طرح آیت کریمہ:

ان الله وملائكته يصلون على

النبي يا ايها الذين آمنوا صلوا

عليه وسلموا تسليما۔

بیشک اللہ تعالیٰ نبی پر رحمت فرماتا ہے اور اس کے فرشتے بھی دعا و رحمت کرتے ہیں، اے ایمان والو تم بھی اس پر درود بھیجو اور سلام بھی۔

میں صلوٰۃ اللہ "اللہ کی رحمت" کے معنی میں ہے اور صلوٰۃ الملائکۃ "فرشتوں کی دعا

رحمت" کے معنی میں اور "صلوٰۃ المؤمنین" اس "صلوٰۃ علی النبی" (درود) کے معنی میں

مستعمل ہے جس کی تعلیم خود نبی علیہ الصلوٰۃ والسلام نے دی ہے اور امت شب و روز اور ہر نماز

کے قعدہ اخیرہ میں اس کو پڑھتی ہے۔ لفظ صلوٰۃ کے یہ استعمالات یقیناً "مجاز" ہیں اور قرینہ

اضافت ہے اور علی کا صلہ۔

لیکن یہی لفظ صلوٰۃ آیت کریمہ:

اقیموا الصلوٰۃ واتوا الزکوٰۃ

نماز کو قائم کرو اور زکوٰۃ کو ادا کرو

میں یا آیت کریمہ:

بیشک نماز مومنوں پر ایک مقرر وقت پر ادا کیا جانے والا فریضہ ہے۔

ان الصلوٰۃ کانت علی المؤمنین

کتاباً موقوتاً (انساء)

اور ان کے علاوہ صدہا آیات میں مطلقاً یعنی بغیر اضافت اور بغیر صلہ کے استعمال ہوا ہے۔ یقیناً

ان آیات میں صلوٰۃ کے معنی "عبادت مخصوصہ" کے متعین ہیں۔

اسی طرح اولہ شرعیہ اور مصداق تشریح (احکام شرعیہ کے مأخذ) کے ذیل میں جب بھی لفظ

سنت آئے گا اور بغیر اضافت یا کسی صفت وغیرہ کے استعمال ہوگا تو اس کے معنی "سنت رسول اللہ

(یعنی حدیث) کے متعین ہوں گے جیسے کتاب کے معنی "کتاب اللہ" (یعنی قرآن) کے متعین ہیں۔

لیکن یہی لفظ سنت جب اسلامی تعلیمات میں اضافت کے ساتھ استعمال ہوگا مثلاً سنت اللہ یا

سنت الاولین، یا سنن من قبلنا یا سنت خلفاء راشدین رض یا سنت صحابہ رض، یا سنت اہل مدینہ،

یا سنت اہل حجاز، یا سنت المسلمین، یا اہل السنۃ والجماعت تو یہ لفظ "سنت" کا استعمال مجازی

ہوگا اور مضامین الیہ کے اعتبار سے الگ الگ معنی ہوں گے مثلاً سنت اللہ کے معنی ہیں "اللہ تعالیٰ

سنت کا تشریحی مقام

حدیث میں بھی بار بار سنت اور اس کے مشتقات کا ذکر آتا ہے۔ اصل لغت میں سنت بمعنی "طریقہ" اور "سیرت" آتا ہے لیکن شریعت میں جب مطلقاً سنت کا لفظ استعمال ہوتا ہے تو اس کے معنی صرف ان ادا و امر و نواہی کے ہوتے ہیں جن کا آپ نے قولاً یا فعلاً حکم دیا اور ان کی طرف دعوت دی جو قرآن میں صراحتاً ذکر نہیں اسی لئے دلائل شرعیہ میں جب کتاب و سنت کا ذکر آتا ہے تو اس سے قرآن و حدیث مراد ہوتے ہیں۔ سنت اور سنن کے معنی (مطلقاً) "طریقہ" کے ہیں چنانچہ حدیث میں آتا ہے کہ حضور علیہ الصلوٰۃ والسلام نے فرمایا "کوئی ایسا بہادر نہیں ہے؟ جو انہی کے طریق پر ہماری طرف سے جواب دے،" تہذیب اللغۃ از ہری (متوفی ۲۵۶ھ) کے حوالہ سے لکھتے ہیں، سنت کے معنی "قابل ستائش سیدھا راستہ" بھی آتے ہیں اسی لئے کہا جاتا ہے کہ فلاں شخص اہل سنت میں سے ہے یعنی سیدھے راستے پر چلنے والوں میں سے ہے یہ استعمال سنن سے ماخوذ ہے جس کے معنی ہیں "راستہ" شمر بن حمدویہ لغوی (متوفی ۲۵۶ھ) کہتا ہے لغت میں سنت کے معنی راستہ کے نشان کے ہیں یہ وہ راستہ ہوتا ہے جس پر پہلے لوگ چلتے آئے ہیں حتیٰ کہ وہ بعد میں آئے والوں کے لئے مسلک بن جاتا ہے محاورہ ہے "فلاں شخص نے خیر کا راستہ جاری کیا،" یہ اس شخص کے لئے بولا جاتا ہے جس نے کسی ایسے نیک کام کی ابتداء کی ہو، جس سے لوگ واقف نہ ہوں اور اسکو دیکھ کر سب نے وہ کار خیر اختیار کیا ہو اور اس کی پیروی کی ہو۔

وقد تكرر في الحديث ذكر "السنة" وما تصرف منها، والاصل فيه "الطريقة" و"السيرة" واذا اطلقت في الشرع فانما يراد بها ما امر به النبي صلى الله عليه وسلم ونهى عنه وندب اليه قولاً وفعلاً مما لم ينطق به الكتاب العزيز ولهذا يقال في ادلة الشرع الكتاب والسنة اى القرآن والحديث (وبعد اسطر) السنة الطريقة والسنن ايضا وفي الحديث: الارجل يرد عنا من سنن هؤلاء التهذيب (لابي منصور الازهري المتوفى سنه) السنة الطريقة المحمودة المستقيمة وهي ماخوذة من السنن وهو الطريق (وبعد اسطر) شمر بن حمدويه المتوفى سنه: السنة في الاصل سنة الطريق وهو طريق سنه اوائل الناس فصار مسلک لمن بعد هم وسن فلان طريقتا من الخیر یسنه اذا ابتداء امر من البریعی فه قومه فاستسوا به وسلکوه۔

(۷) علامہ محمد تقی زبیدی (متوفی ۱۲۰۵ھ) تاج العروس شرح قاموس میں لفظ سنت کے تحت لکھتے ہیں:-

(و) السنة (من الله) اذا اطلقت في الشرع فانما يراد بها (حكمه وامره ونهيه) مما امر به النبي صلى الله عليه وسلم ونهى عنه وندب اليه قولاً وفعلاً مما لم ينطق به الكتاب العزيز ولهذا يقال في ادلة الشرع الكتاب والسنة اى القرآن والحديث ثم ذكر قول الراغب الاصفهاني و (الشم بن حمدويه) في ذكر اچکا ہے۔

(اور) سنت (الله کی جانب سے) جب شریعت میں مطلقاً استعمال ہوتی ہے تو اس سے مراد صرف (الله تعالیٰ کے احکام اور امر و نہی) ہوتے ہیں جن کا رسول اللہ صلی اللہ علیہ وسلم نے قولاً یا فعلاً امر فرمایا اور ان سے منع فرمایا اور جن کی ترغیب دلائی جو قرآن عزیز میں صراحتاً مذکور نہیں اسی لئے شریعت کے دلائل کے سلسلہ میں کتاب و سنت سے مراد قرآن و حدیث ہوتے ہیں (اس کے بعد امام راغب اصفہانی اور شمر بن حمدویہ کے وہ اقوال نقل کئے ہیں جن کا « مفردات » اور لسان العرب کے حوالوں میں ذکر آچکا ہے۔

ان اقتباسات کا تجزیہ

قدیم و جدید آئمہ و ارباب لغت کے مذکورہ بالا اقتباسات سے معلوم ہوا کہ (۱) از روئے لغت لفظ سنت کے معنی ہیں الطریقة المسلموكة (عام راستہ) خواہ وہ طریقہ اچھا ہو یا بُلا جیسا کہ ابن درید کے بیان سے واضح ہے لیکن جن حضرات نے سنت کے لغوی معنی طریقہ حسنہ یا طریقہ مستقیمہ کئے ہیں اور اس کو «خیر» کے ساتھ مخصوص کیا ہے جیسا کہ ابوالمنصور زہری اور علامہ زنجشیری کے بیان سے ظاہر ہے وہ اس لفظ سنت کے طریقہ سنیہ یا سیرت سنیہ میں استعمال کو توسع اور مشاکلت پر مبنی قرار دیں گے جیسے جن اء سنیہ و سنیۃ مثلہا میں جن اء کے لئے سنیہ کے لفظ کا استعمال حدیث میں بھی لفظ سنت اس لغوی معنی میں بکثرت استعمال ہوا ہے جیسا کہ ابومنظور افریقی وغیرہ کے بیان اور کتب حدیث سے واضح ہے۔ قرآن حکیم میں بھی عموماً لفظ سنت اسی لغوی معنی میں استعمال ہوا ہے لیکن ابوالحسن لجیانی صاحب النوادر اور صاحب قاموس فیروز آبادی اور صاحب تاج العروس حافظ مرتضیٰ زبیدی کے بیان کے مطابق رسول اللہ کے جاری کردہ وہ احکامات جو قرآن کریم میں صراحتاً مذکور نہیں وہ بھی سنت اللہ کا مصداق ہیں اس لئے کہ آپ

نے وہ احکام اللہ کے حکم سے ہی جاری کئے ہیں جیسا کہ آیت ذیل سے معلوم ہوتا ہے۔

سنت من امر سلنا قبلک من
رسنا ولن نجد لسنتنا تحویلا
(سورہ بنی اسرائیل)

تم سے پہلے جن رسولوں کو ہم نے بھیجا ہے ان کی سنت
(شریعت) اور تم ہماری سنت میں ہرگز کوئی تبدیلی
نہیں پاؤ گے۔

اس آیت کریمہ میں اللہ تعالیٰ نے ”سنت رسول“ کو اپنی سنت قرار دیا ہے۔

قرآن کریم میں لفظ سنت یا اس کی جمع سنن،
مندرجہ ذیل آیات میں استعمال ہوا ہے۔

قرآن کریم میں لفظ سنت کا استعمال

(۱) سورہ آل عمران میں غزوہ احد کے سلسلہ میں ارشاد ہے :-

قد خلت من قبلکم سنن فسیروا
فی الامراض فانظروا کیف کان
عاقبة المکذبین
(آل عمران ع ۱۴)

بیشک تم سو پہلے (انبیاء اور ان کی فرمانبرداری) نافرمان
امتوں کے (بہت سے طریقے) اور واقعات) گزر چکے
ہیں (ذرا) زمین میں گھوم پھر کر دیکھو جھٹلانے والوں کا
انجام کیا ہوا ہے ؟

اس آیت کریمہ میں سنن سے مراد امم سابقہ کی سرکش و نافرمان قوموں کے وہ طریق کار اور
طرز عمل ہیں جو انبیاء علیہم الصلوٰۃ والسلام کی مخالفت اور تکذیب میں وہ ہمیشہ اختیار کرتی اور
ان کے اور ان کے پیروں کے ساتھ جنگ کرتی رہی ہیں اور انجام کار اس کی پاداش میں وہ ہلاک
و برباد ہوئی ہیں۔

(۲) سورہ نساء میں عورتوں کی تحریم و تحلیل کے احکام تفصیل سے بیان کرنے کے بعد ارشاد
ہوتا ہے:

یورید اللہ لیبین لکم ویہدیکم
سنن الذین من قبلکم و تیوب
علیکم واللہ علیم حکیم
(النساء ع ۵)

اللہ چاہتا ہے کہ بیان کر دے اور بتلا دے تم کو تم سے
پہلی امتوں کے طریقے (اور احکام) اور تمہیں (گناہوں
اور نافرمانیوں سے) توبہ کی راہ بتا دے اور اللہ تو وسیع
علم اور بڑی حکمت والا ہے۔

اس آیت کریمہ میں سنن کا مصداق امم سابقہ کی مطیع و فرمانبرداری قوموں کے وہ طریقے

اور "احکام شرعیہ" مراد ہیں جو شرائع سابقہ (پہلی شریعتوں) میں نافذ اور جاری رہے ہیں اور ان پر چل کر انہوں نے دنیوی اور اخروی فوز و فلاح حاصل کی ہے۔

(۳) سورہ انفال میں غزوہ بدر کے پیش آمدہ عواقب و نتائج پر متنبہ فرمانے کے بعد ارشاد ہے:

قل للذین کفروا:
ان ینتھوا لیغنی لھم
ما قد سلف
وان یعودوا فقد مضت
سنۃ الاولین
(انفال ۵)

(اے نبی) ان کافروں سے کہدو: اگر وہ (اب بھی کفر اور اسلام دشمنی سے) باز آجائیں تو جو (اب تک) ہو چکا ہے وہ معاف کر دیا جائے گا اور اگر وہ (باز نہ آئے اور پھر لڑنے کے لئے) لوٹے تو (بدر و احد میں) پہلوں کا طریقہ (اور انجام) گزر چکا ہے (جو ان کا حشر ہوا وہی ان کا بھی ہوگا)

اس آیت کریمہ میں سنت الاولین سے اہم سابقہ نیز اس امت کے کفار و مشرکین مکہ کا وہ طرز عمل مراد ہے جو انہوں نے انبیاء سابقین نیز رسول اللہ (صلی اللہ علیہم اجمعین) کی مخالفت و عداوت میں اختیار کیا جس کے نتیجے میں وہ لڑائیوں میں مارے گئے اور جہنم رسید ہوئے۔

(۴) سورہ الحج میں مکہ بن اُمم سابقہ کے کفر و استہزاء کا حال بیان فرمانے کے بعد ارشاد ہے:

کذلک نسلکھ فی قلوب
الھجری مین لا یومنون بہ
وقد خلت سنۃ الاولین
(الحج ۱)

ہم اسی طرح اس (کفر و استہزاء) کو مجرموں کے دلوں میں داخل (جاگزیں) کر دیتے ہیں وہ اس (نبی) پر ایمان نہیں لاتے پہلی قوموں کی راہ پر چکی ہے (اسی پر یہ بھی چل رہے ہیں)

اس آیت کریمہ میں بھی سنت الاولین سے کفار اہم ماضیہ (گزری ہوئی امتوں کے کافروں) کا طریق کار کفر و استہزاء مراد ہے جس کی پاداش میں وہ قہر خداوندی میں پکڑے گئے اور ہلاک و برباد ہوئے۔

(۵) سورہ آل اسراء میں مشرکین مکہ کے ایک گمراہ کرنے یا مکہ سے نکال دینے کی کوشش اور اپنی راہ حق پر ثابت قدمی کا حال بیان فرمانے کے بعد ارشاد ہے:-

سنۃ من قد اسرنا
قبلک من رسلنا ولا تجد
تم سے پہلے جو رسول ہم نے بھیجے ان کی سنت اور تمہارے طریق کار میں کوئی تغیر نہ پاؤ گے۔

لسنتنا نحو یلا

(الاسراء ع ۷)

اس آیت کریمہ میں دو جگہ لفظ سنت آیا ہے (۱) ایک سنت من قد اس سلنا من
 سا سلنا میں اس سے مراد سنن انبیاء سابقین ہیں جن میں راہ حق پر ثابت قدمی اور اللہ تعالیٰ
 کی تشبیہیت (ان کو ثابت قدم رکھنا) بھی شامل ہے مزید امور کا ذکر احادیث میں سنن المسلمین
 کے عنوان سے آتا ہے (۲) اور دوسرے لسنتنا میں اس سے سنت اللہ مراد ہے یعنی
 انبیاء کرام کی حفاظت و حمایت فرمانا اور ان کے مخالف کفار و مشرکین کو ذلیل و خوار کر کے ہلاک
 کر دینا ہے جو اللہ تعالیٰ کا ابتداء بعثت انبیاء و رسل سے دائمی اور مستمر عمل اور طریق کار چلا آتا ہے
 (۶) سورة الکہف میں اللہ تعالیٰ کفار و مشرکین کو پر اتمام حجت کے طور پر ارشاد فرماتے ہیں:

اور نہیں روکا لوگوں کو۔ جبکہ ان کے پاس ہدایت
 آگئی۔ اُس پر ایمان لانے اور اپنے پروردگار سے
 معافی چاہنے سے اس کے سوا کسی چیز نے کہ انکے پاس
 پہلی (کافر) قوموں (کے ساتھ اللہ) کا طریق کار آجائے
 (ان کا معاملہ ان کے ساتھ بھی کیا جائے) یا
 عذاب ان کے پروردگار آجائے۔

وما منع الناس ان
 یومنوا اذ جاءهم الہدیٰ
 ویستغفروا ساءلہم
 الا ان تأتیلہم سنة
 الخ اولین او یأتیلہم
 العذاب قبلہ (الکہف ع ۸)

سے اُس آیت کریمہ میں سنت الاولین سے اللہ تعالیٰ کا وہ معاملہ مراد ہے جو وہ پہلی قوموں
 کے سرک و کفر اور حجود و عناد کی پاداش میں ہمیشہ سے ان کے ساتھ کرتا رہا ہے اور اُس کے نتیجے
 میں وہ ہلاک و برباد ہوتی رہی ہیں۔

(۷) سورة الاحزاب میں بھی سنت کا لفظ دو جگہ آیا ہے (۱) ایک رسول اللہ صلی اللہ علیہ
 وسلم کا حضرت زینب مطلقہؓ سے نکاح کر دینے کے بعد معترضین کا
 منہ بند کرنے کی غرض سے ارشاد ہے:

نبی پر اس کام میں کوئی حرج (اور مضائقہ) نہیں جو
 اللہ نے اس کے لئے مقرر فرما دیا۔ اللہ کا طریقہ

ماکان علی النبی من حرج فیما
 فرض اللہ لہ سنة اللہ فی الذین

خلوا من قبل وکان امر اللہ قدس

(رہا ہے) ان (نبیوں) کے بارے میں جو پہلے گذر

مقدوساً (الاحزاب ۵۷)

چکے ہیں اور اللہ کا طے شدہ حکم تو ہو کر رہتا ہے

اس آیت کریمہ میں الذین خلوا من قبل سے انبیاء سابقین مراد ہیں اور ان کے بارے میں اللہ کی سنت سے مراد اللہ تعالیٰ کے وہ خصوصی احکام ہیں جن کا تشریحی یا تکوینی مصالح کے تحت ان کو حکم دیا جاتا ہے اور وہ اس کی تعمیل کرتے ہیں جیسے اس واقعہ میں اپنے متبئی سہیل بن حاسثہ کی مطلقہ بیوی سے نکاح کرنے کا آپ کو نہ صرف حکم دیا گیا بلکہ تکوینی طور پر اللہ تعالیٰ نے خود ہی نکاح بھی کر دیا تاکہ نبی کی ذات سے ہی اس حکم شرعی کا نفاذ ہو جائے کہ متبئی بیٹے کی بیوی حرام نہیں ہوتی چنانچہ ارشاد ہے:

نرا وجنا کھا لکیلا لیکون علی المؤمنین
ہم نے (خو) اس (زینب) کا تم سے نکاح کر دیا تاکہ ایمان
حراج و الاحزاب ۵۷
والوں پر کوئی تنگی نہ (باقی) رہے۔

دوسری جگہ اسی سورت میں منافقین اور منافقین (جھوٹی خبریں اڑانے والوں) کو سختی کے ساتھ مسلمان عورتوں کو ستانے، پھیر پھاڑ کرنے یا مسلمانوں کے متعلق جھوٹی خبریں اڑانے سے منع فرمانے کے بعد ارشاد ہے:

لئن لم نیتہ المنافقون والذین
یقیناً اگر منافقین اور وہ لوگ جن کے دلوں میں روگ
فی قلوبہم مرض والہم جنون
ہے اور مدینہ میں جھوٹی خبریں اڑانے والے (اپنے
فی المدینۃ لنعزینک بہم
سے) باز نہ آئیں گے تو ہم تم کو ان کے پیچھے لگانا،
ثم لا یجاورونک فیہا الا قلیلا
(اور مدینہ سے ان کو نکال دینے پر مامور کر دیا ہے
ملعونین، اینما تقفوا اخذوا و
پھر وہ چند دن سے زیادہ (مدینہ میں) تمہارے ساتھ
قتلوا تقتیلا سنۃ اللہ
نہ رہ پائیں گے (وہ بھی) پھسکا مارے۔ جہاں
فی الذین نحلوا من قبل
بھی وہ پائے جائیں گے پکڑ لئے جائیں گے اور بُری
ولن تجدن سنۃ اللہ
طرح قتل کر دیے جائیں گے (جیسا کہ) اللہ کا طریقہ
تبدیل
گذری ہوئی قوموں میں (رہا ہے) اور اللہ کے طریقہ
(اور دستوں) میں تم تبدیلی ہرگز نہ پاؤ گے۔
(الاحزاب ۱۲)

اس آیت کریمہ میں دونوں جگہ سنت اللہ سے مراد اللہ تعالیٰ کا مفسدوں کو اخراجِ بلد

(شہر بدر کرنے) اور قتل کر ڈالنے کا حکم ہے یعنی مفسدوں اور فتنہ انگیز لوگوں کو اپنی حسرات سے باز نہ آنے کی صورت میں شہر بدر کرنے اور قتل کر ڈالنے کا حکم اُدیان و اُمم سابقہ میں بھی معمول رہا ہے (۸) سو سوا فاطمہ میں اللہ تعالیٰ مشرکین مکہ کے ایک فریب اور جھوٹ کی۔ کہ اگر ہمارے لئے نبی بھیجا گیا تو ہم سب امتوں سے زیادہ اس کی پیروی کریں گے۔ حقیقت بے نقاب کر دینے کے بعد فرماتے ہیں:

فهل ينظرون الا سنة الاولين؟
 فلن تجد لسنة الله تبديلا
 ولن تجد لسنة الله تحويلا
 (فاطمہ ع ۵)

تو کیا وہ پہلی قوموں کے طریق کار ہی کا انتظار کر رہے ہیں؟ تو (یاد رکھو) تم اللہ کے (مستمر) طریق کار میں کوئی تبدیلی نہ پاؤ گے اور نہ تم اللہ کے طریق کار کو طمٹا ہوا پاؤ گے۔

اس آیت کریمہ میں بھی سنت الاولین سے کفار اُمم سابقہ کا مستمر طریق کار اور دائمی طرز عمل مراد ہے یعنی مکرو فریب اور جھوٹ بولنا اور سنت اللہ سے ایسی امتوں کے ساتھ اللہ تعالیٰ کا دائمی طرز عمل اور طریق کار مراد ہے یعنی ان کو رسوا کرنا اور دنیا و آخرت میں اس مکرو فریب اور جھوٹ کی عبرتناک سزائیں دینا کہ دونوں معاملے ہمیشہ ہوئے ہیں آج کوئی نئی بات نہیں ہے۔

تحفہ سورۃ المؤمنین میں اللہ تعالیٰ عذاب الہی کے آجانے کے بعد ایمان لانے کے بیکار اور غیر مفید کو بیان کرنے کے بعد فرماتے ہیں کہ ہمیشہ تم جیسی کافر و سرکش قومیں عذاب الہی کو دیکھ کر سے اُممئی ہیں اور اللہ تعالیٰ کے ہاں اس وقت کا ایمان کبھی مقبول و معتبر نہیں ہوا۔ یہی اللہ تعالیٰ کا ہمیشہ کا دستور العمل اور معمول رہا ہے ارشاد ہے:

فلم يك ينفعهم ايما نهم
 لما سؤا وبأستنا سنت الله التي
 قد خلعت في عبادہ
 (المؤمن ۹۴)

پس ان کا اس وقت ایمان لانا جبکہ انہوں نے ہمارے عذاب کو دیکھ لیا کچھ ان کے لئے مفید نہیں ہوا اللہ کے اُس طریق کار (اور معمول) کے مطابق جو اس کے بندوں کے درمیان چلا آیا ہے۔

اس آیت کریمہ میں سنت اللہ سے اللہ کا وہ ازلی وابدی حکم مراد ہے جو تمام اُمم سابقہ میں معمول رہا ہے کہ ایمان عند البأس (عذاب سامنے آنے کے وقت کا ایمان) معتبر نہیں ہے۔

(۱۰) سورۃ الفتح میں اللہ تعالیٰ حمد اور کفار مکہ کے حملے سے بچانے کے انعام و احسان کا تذکرہ فرمانے کے بعد ارشاد فرماتے ہیں۔

ولو قاتلكم الذين كفروا والوثود اللدباس
ثم لا يجدون وليا ولا نصيرا سنة
الله التي قد اخلت من قبل ولن
تجد لسنة الله تبديلا (الفتح ۳۷)

اور اگر ان کافروں نے تم سے جنگ کی تو یقیناً وہ پشت
پھیر کر بھاگیں گے اور پھر وہ نہ اپنا کوئی حمایتی پائیں گے
نہ مددگار یہ اللہ کا (دائمی) طریق کار ہے اور تم اللہ کے
معمول اور طریق کار میں ہرگز کوئی تبدیلی نہ پاؤ گے۔

اس آیت کریمہ میں بھی سنت اللہ سے اللہ تعالیٰ کا ایک دائمی اور مستمر معاطہ اور دستور العمل
مراد ہے کہ جب بھی اہل حق اور اہل ایمان کے مقابلہ پر کفار و منکرین میدان جنگ میں آئے ہیں آخر کار
سر پر پاؤں رکھ کر بھاگے ہیں۔ میدان جنگ میں مومنوں اور فرمانبرداروں کو فتح و ظفر اور کافروں
اور سرکش نافرمانوں کو شکست دینا اللہ تعالیٰ کا دائمی دستور العمل ہے۔

قرآن عظیم کی مذکورہ بالا دس سورتوں میں سورہ جگہ لفظ سنت یا اس کی،
تخلیل و تجزیہ جمع سنن آیا ہے ان استعمالات پر غور کرنے سے پہلی بات تو یہ معلوم

ہوئی کہ سنت یا سنن کا لفظ اضافت کے بغیر استعمال نہیں ہوتا جہاں لفظوں میں اضافت نہیں
ہے وہاں معنی کے اعتبار سے اضافت ضرور ہے سیاق و سباق (آگے پیچھے کے بیان) سے
ہو جاتا ہے۔

دوسری بات یہ کہ قرآن کریم میں سنت یا سنن کی اضافت یا اللہ کی طرف ہوئی ہے

الاولین اور الذین خلوا من قبل کی طرف لیکن اس لفظ کے دو مصداق ہیں ایک انبیاء و مرسلین
دوسرے اُمم سابقہ۔ اُمم سابقہ کے پھر دو مصداق ہیں ایک مومنین و مطیعین دوسرے کفار و منکرین۔
لہذا اضافت کے اعتبار سے قرآن کریم میں سنت کی چار قسمیں ہیں (۱) سنت اللہ (۲) سنت المرسلین
(۳) سنت المومنین (۴) سنت المنکرین۔ اس اجمال کی تفصیل یہ ہے۔

سنت اللہ سے مراد اللہ تعالیٰ کا اپنے نافرمان یا فرمانبردار بندوں کے ساتھ وہ دائمی اور مستمر معاطہ
ہے جو تمام اُمم سابقہ میں بھی اور اس امت میں بھی برابر جاری و ساری رہا ہے (۱) نافرمانوں اور
منکروں کو ان کی سرکشی و نافرمانی اور کفر و شرک پر دنیوی سزائیں دینا، ذلیل و رسوا کرنا، اہل ایمان

کے ساتھ لڑائیوں میں ان کو پاپا کرنا، شکست دینا، مفسدوں اور فتنہ پردازوں کے متعلق مناسب اور ضروری احکام۔ اخراج بلد، گرفتاری، قتل وغیرہ۔ نافذ کرنا۔

(۲) ایمان لانے والوں اور فرمانبرداروں کی دنیوی اور اخروی فوز و فلاح کے لئے « احکامات شرعیہ » نازل فرمانا اور کفار و معاندین کے مقابلہ پر ان کو فتح و نصرت سے سرفراز فرمانا۔

اُمم سابقہ میں۔ اور اس امت میں بھی۔ دونوں قسم کے لوگ ہوئے ہیں، منکرین و مکذبین بھی اور مطیعین و مومنین بھی مگر دونوں کے طریق کار اور طرز عمل ایک دوسرے سے بالکل مختلف ہوئے ہیں۔ سرکش و نافرمان کافر قوموں نے ہمیشہ انبیاء و مرسلین کی تکذیب اور احکام الہیہ کی مخالفت و نافرمانی کی ہے اور اس کی پاداش میں تباہ و برباد ہوئی ہیں۔ مومنین و مطیعین نے ہمیشہ انبیاء و مرسل کی تصدیق کی ہے اُن پر ایمان لائی ہیں اور احکام الہیہ کے سامنے ہر تسلیم خم کیا ہے اور اس کے نتیجہ میں دنیوی اور اخروی فوز و فلاح سے سرفراز ہوئی ہیں لہذا ہر گروہ کی سنت سے اس گروہ کا طریق کار اور طرز عمل مراد ہے جسکی تفصیل اللہ تعالیٰ نے تذکیر یا پیام اللہ کے تحت نہایت وضاحت اور دلائل و براہین کے ساتھ بیان کی ہے اور یہی لفظ سنت کے لغوی معنی ہیں جس کی تفصیل آپ لغوی تحقیق کے ذیل میں پڑھ چکے ہیں۔ آیات نمبر (۱) و (۳) و (۴) و (۵) و (۶) و (۸) و (۹) و (۱۰) میں

آیت کریمہ نمبر (۲) میں۔ سیاق و سباق کے قرینہ سے۔ سنن الذین من قبلكم سے اُمم سابقہ کے وہ احکام شرعیہ۔ خصوصاً عورتوں کی تحریم و تحلیل سے متعلق احکام۔ مراد ہیں جو اُمم میں جاری اور نافذ رہے ہیں اس اعتبار سے کہ ان کو اُمم میں انبیاء و مرسلین لیکر آئے ہیں ان کو سنن مرسلین بھی کہا جاسکتا ہے بہر حال ان سنن کا مصداق اُمم سابقہ کے احکام شرعیہ ہیں۔

آیت کریمہ نمبر (۵) میں سنن من قدام سلنا من رسالنا سے انبیاء مرسلین کی سنتیں یعنی احکام شرعیہ مراد ہیں جن کو وہ لیکر آئے ہیں اور خود بھی انہوں نے اُن پر عمل کیا ہے اور ان کی اُمم نے بھی۔ جن میں راہ حق پر ثابت قدمی اور اعداء دین کے کہنے میں نہ آنا بھی داخل ہے۔

شریعت کی اصطلاح میں مطلقاً سنت کے معنی صرف
 "سنت رسول اللہ" کے ہیں یہ سنت کے اصطلاحی معنی
 ہیں جیسا کہ امام راغب اصفہانی ابن اثیر جزری اور ابو منظور

شریعت کی اصطلاح میں،
 لفظ سنت کے معنی اور مصداق

افریقہ کی تصریحات سے واضح ہے کہ جس طرح اصطلاح شریعت میں "کتاب" سے مراد کتاب اللہ
 اور قرآن ہے اسی طرح "سنت" سے مراد سنت رسول اللہ اور حدیث ہے۔ وھذا ما کنا بصدور
 اس سنت کے مصداق و مشمولات یعنی وہ امور جو اس سنت کے ذیل میں آتے ہیں حافظ
 ابن اثیر جزری علامہ ابن منظور افریقی اور حافظ مرتضیٰ زبیدی کے بیان کے مطابق تو "رسول اللہ
 صلی اللہ علیہ وسلم کے تمام اوامر و نواہی اور افعال و اعمال ہیں خصوصاً وہ جو قرآن میں مذکور نہیں"
 لیکن امام راغب سنتہ النبی کی تعبیر "طریقہ التي کان یتحرکھا" سے کرتے ہیں یعنی رسول اللہ
 صلی اللہ علیہ وسلم کے وہ پنجمہ اذ اعمال و اخلاق جو آپ بالقصد و الارادہ اختیار فرماتے تھے اس
 لحاظ سے رسول اللہ صلی اللہ علیہ وسلم کی سیرت طیبہ سنت کا مصداق ہوگی جس کو قرآن حکیم میں
 "اسوۃ حسنہ" سے تعبیر فرمایا ہے۔

لیکن جہور محدثین و فقہاء کا مختار یہی ہے کہ سنت اور حدیث (مفروع) مترادف ہیں اور وہ
 سنت کو حدیث کے معنی میں ہی استعمال کرتے ہیں چنانچہ بیشتر محدثین کی کتب حدیث کے نام اسی
 بنا پر سنن پر رکھے گئے ہیں جیسے سنن ابی داؤد، سنن نسائی، سنن دارمی، سنن دارقطنی وغیرہ،
 اور متعدد قدیم و جدید محدثین نے اپنی تصانیف کا نام کتاب السنۃ رکھا ہے۔

لیکن جو حضرات محدثین سنت اور حدیث میں فرق کرتے ہیں
 سنت اور حدیث میں فرق

وہ حدیث کا لفظ رسول اللہ صلی اللہ علیہ وسلم کی زبان
 وحی ترجمان سے نکلے ہوئے اقوال (اوامر و نواہی) کے ساتھ مخصوص کرتے ہیں بالفاظ دیگر صرف
 "قولی" یا تقریری روایات کو "حدیث" کہتے ہیں اور رسول اللہ صلی اللہ علیہ وسلم سے
 صادر شدہ اعمال و اخلاق کو "سنت" کہتے ہیں بالفاظ دیگر صرف فعلی روایات کو سنت کہتے ہیں۔

حقیقت یہ ہے کہ ہر وہ قول و فعل و خلق جو نبی معصوم صلی اللہ علیہ وسلم کی ذات گرامی سے
 سرزویا ثابت ہو وہ آپ کی نسبت سے آپ کی "سنت" ہے اور جب کوئی صحابی یا راوی زبان مبارک

سے اس بات کو سنکر یا ذات گرامی کو وہ کام کرتا ہوا دیکھ کر روایت کرے تو وہ ہی حدیث کہلاتی ہے۔
(یہی حدیث کے لغوی اور عرفی معنی کا تقاضا ہے)

اس تحقیق کے اعتبار سے سنت و حدیث میں فرق صرف مفہوم کے اعتبار سے ہے مصداق
دو لڑوں کا بانگل ایک ہے یعنی رسول اللہ صلی اللہ علیہ وسلم کا ہر قول و فعل اور عمل و خلق نیز ہر بیان
سکوتی (تسایر) آپکی سنت ہے اور وہی حدیث ہے

مذکورہ بالا بیان کے اعتبار سے ایک حدیث اگر آپ کے متعدد اقوال یا افعال یا اخلاق کے
بیان پر مشتمل ہو تو چند سنتوں پر مشتمل ہو سکتی ہے۔ یہی مطلب ہے امام احمدؒ کے اس قول کا یہ حدیث
پانچ سنتوں پر مشتمل ہے

محمدین اور ائمہ مجتہدین و فقہاء کے | چونکہ علماء دین یعنی محدثین، ائمہ مجتہدین اور فقہاء امت کے اغراض
نزدیک سنت کے اصطلاحی معنی | و مقاصد اور موضوع بحث الگ الگ ہیں اس لئے ان حضرات
کی اصطلاح میں سنت کی تعریف میں بھی کسی قدر فرق اور اختلاف ہے

۱۔ وہ محدثین و ارباب سیر جن کا مقصد رسول اللہ صلی اللہ علیہ وسلم کی مکمل حیات طیبہ کو محفوظ
و مرتب کرنا ہے وہ سنت کی حسب ذیل تعریف کرتے ہیں:

”رسول اللہ صلی اللہ علیہ وسلم کے تمام اقوال و افعال، اعمال و اخلاق اور ظاہری و
باطنی جسمانی و روحانی محاسن و شمائل اور ولادت سے لیکر وفات تک کے تمام احوال
کا مجموعہ ”سنت“ ہے خواہ ان سے کوئی حکم شرعی ثابت ہو یا نہ ہو۔ اس تعریف کے
اعتبار سے رسول اللہ کی سیرت طیبہ بھی سنت کے تحت آجاتی ہے۔

۲۔ وہ محدثین اور ائمہ مجتہدین جن کا مسلح نظر رسول اللہ صلی اللہ علیہ وسلم کی تشریحی زندگی کو مدون
و مرتب کرنا اور اس سے احکام شرعیہ کا استخراج و استنباط کرنا ہے وہ سنت کی تعریف حسب ذیل
کرتے ہیں:

۱۔ واضح ہو کہ دشمنان سنت و حدیث مستشرقین اور ان کی نقالی کرنے والے مستغربین یعنی ڈاکٹر شاخست اور ان کے معنوی و
روحانی شاگرد ڈاکٹر فضل الرحمن نے امام احمدؒ کے اسی قول سے حدیث و سنت کے درمیان فرق اور تغایر ثابت کر کے علم
مصطلح حدیث سے اپنی ناواقفیت و جہالت کا ثبوت دیا ہے۔ ۱۳ (ملاحظہ فرمائیے فکر و نظر ص ۱۶۱ ش ۳ ج ۲ ماہ ستمبر ۱۹۶۲ء)

”رسول اللہ صلی اللہ علیہ وسلم کے ان تمام اقوال و افعال اور تقریر بیان سکوتی کا جو احکام شرعیہ کا ماخذ ہوں خواہ وہ احکام صراحتاً قرآن حکیم میں مذکور ہوں یا نہ ہوں۔ مجموعہ سنت ہے اسی معنی اصطلاحی کے تحت کتاب اللہ“ (قرآن) کے بعد دوسرا مصدر تشریح یعنی ماخذ احکام شرعیہ ”سنت“ ہے“

۳۔ فقہاء امت کا موضوع معنی فتنۃ النفس مالہا و ما علیہا یعنی فعل اور ترک کے اعتبار سے بندہ کے افعال سے بحث کرنا ہے اس لئے وہ سنت کی تعریف حسب ذیل کرتے ہیں :-
 ”ہر وہ عمل جس کے ترک کرنے پر آخرت کا کوئی مواخذہ یعنی عذاب نہ ہو اور عمل کرنے پر اجر و ثواب خصوصاً رسول اللہ صلی اللہ علیہ وسلم کی خوشنودی اور شفاعت نصیب ہو وہ ”سنت“ ہے۔ اسی طرح ہر وہ حکم جو سنت سے ثابت ہو اس کو بھی فقہاء ”سنت“ کہتے ہیں“

ہمارا موضوع بحث تو اگرچہ ”سنت کا مرتبہ بحیثیت ماخذ احکام شرعیہ“ ہے لیکن رسول اللہ کی سیرت طیبہ اور اسوۂ حسنہ کے واجب الاتباع یا اللئق اتباع ہونے کو بھی ہم دلائل سے ثابت کریں گے انشاء اللہ تعالیٰ و ما توفیقی الا باللہ علیہ توکلت والیہ انیب۔
 تشبیہ :- تعریف سنت کے اس فرق و اختلاف سے یہ توہم ہرگز نہ ہونا چاہیے کہ سنت کے معنی میں علماء دین میں کوئی اختلاف ہے۔ اس پر تو امت کا اتفاق و اجماع ہے کہ سنت سے مراد ”سنت رسول اللہ“ ہے مگر سنت رسول اللہ صلی اللہ علیہ وسلم کی مختلف شئون و حیثیات اور مختلف پہلو ہیں جس طبقہ نے جس حیثیت کو موضوع بحث بنانے کی سعادت حاصل کرنی چاہی اسی کی رعایت سے سنت کی تعریف کی تاکہ موضوع بحث کی طرف بھی اشارہ ہو جائے۔

ولقد صدق من قال: عبائلتنا شتی وحسنک واحد

خلفاء اربعہ (حضرت ابو بکر صدیق، حضرت عمر فاروق، حضرت عثمان غنی اور حضرت علی بن ابی طالب) رضوان اللہ علیہم اجمعین کے وہ **سنت خلفاء راشدین** اجتہادات جو یقیناً کتاب و سنت سے ہی ماخوذ و مستنبط ہوتے ہیں ان کے لئے بھی شریعت کی اصطلاح میں سنت کا لفظ استعمال ہوا ہے اس کی دو وجہ ہیں :-

۱۔ خود رسول اللہ صلی اللہ علیہ وسلم نے حضرت عراب بن ساریہ کی مذکورہ ذیل حدیث میں خلفاء راشدین کے لئے لفظ سنت استعمال فرمایا ہے اور انتہائی تاکید کے ساتھ اس کے اتباع کا حکم دیا ہے

فانہ من یعش بعدی فیسیری

بیشک جو میرے بعد زندہ رہے گا وہ بکثرت (دین میں) اختلاف اختیار فعلیکم بسنتی و سنتہ

اختلافات دیکھے گا پس تم اپنے اوپر لازم کر لینا میری سنت

الخلفاء الراشدین الملتدین

تمسکوا بہا وعضوا علیہا

استذلال کرنا اور اسکو دانتوں سے پکڑ لینا (مضبوطی کے ساتھ اس پر قائم رہنا)

بالتواجد۔ (اخرجه ابوداؤد فی سننہ)

۲۔ حضرات خلفاء اربعہ رضی اللہ عنہم کو رسول اللہ صلی اللہ علیہ وسلم سے طول مصاحبت، ہمہ وقتی رفاقت اور علوم وحی و الہام سے غیر معمولی فطری مناسبت کی وجہ سے ایسا روحانی قرب و اتحاد حاصل ہو گیا تھا کہ ان کا علمی اور ذہنی مزاج تشریحی بن چکا تھا اور علل و اغراض تشریح احکام پر بخوبی واقف ہو چکے تھے بلکہ درحقیقت یہ حضرات رسول اللہ صلی اللہ علیہ وسلم کی خارق العادہ تعلیم و تربیت کا زندہ معجزہ تھے۔ رسول اللہ صلی اللہ علیہ وسلم کا مذکورہ بالا ارشاد گرامی اور وصیت اسی کی شہادت و توثیق ہے۔ اسی لئے رسول اللہ صلی اللہ علیہ وسلم نے اپنی وفات کے بعد صدیقی اکبر اور فاروق اعظم رضی اللہ عنہما کی پیروی اور اتباع کا۔ ان کے ناموں کی تصریح کے ساتھ۔ حکم فرما دیا تھا بالفاظ دیگر اپنے بعد تشریح احکام شریعہ کے منصب کے لئے ان کو نامزد کر دیا تھا۔ ارشاد ہے۔

عن حذیفۃ قال قال رسول اللہ

صلی اللہ علیہ وسلم: لا ادعی ما بقائی فیکم فاقتدوا بالذین

بعدی ابابکر و عمر و فی روایت

واشاس الی ابی بکر و عمر

(اخرجه النومذی فی جامعہ ص ۲۴ ص ۲۲۹)

حضرت حذیفہ سے روایت ہے کہ رسول اللہ صلی اللہ علیہ وسلم نے فرمایا: مجھے معلوم نہیں میں کتنی مدت اور تمہارے درمیان زندہ رہوں گا (موت زندگی کا کوئی ٹھہرہ نہ نہیں) لہذا تم میرے بعد (دینی امور میں) ابوبکر و عمر کی پیروی کرنا ایک روایت میں ہے کہ آپ نے ان دونوں حضرات کی جانب اشارہ کر کے بتلایا۔

اور حضرت عمر فاروق رضی اللہ عنہ کے تشریحی مزاج کا تو یہ عالم ہے کہ آپ کی حیات میں ہی تفسیریں

تھا

تھا

تھا

تھا

تھا

تھا

تھا

تھا

احکام۔ جو "موافقات عمر" کے نام سے معروف ہیں۔ ایسے ہیں کہ ان کی مشروعیت سے پہلے حضرت عمر نے ان احکام کے نافذ کرنے کی سرور کائنات صلی اللہ علیہ وسلم سے درخواست کی اور اسی کے موافق قرآن کریم کی آیات نازل ہوئی ہیں جن میں سے تین کا ذکر وہ خود اپنے رب جل مجدہ کے امتنان کے طور پر کرتے ہیں۔ فرماتے ہیں:

عن انس و ابن عمر ان عمر

قال وافقت سہابی فی ثلاث

فقلت یا رسول اللہ: لو

اتخذنا من مقام ابراہیم

مصلی فنزلت واتخذوا

من مقام ابراہیم مصلی

وقلت: یا رسول اللہ!

یدخل علی نساءك البرو

الفاجر فلو امرتھن تحتجبن

فنزلت آية الحجاب واجتمع

نساء النبی صلی اللہ علیہ وسلم

فی الغیبة فقلت عسی ان

طلقتن ان یبدلن ازواجنا

خیرا منکن فنزلت کذ لک

وفی سوا یة فی اساری بدک

(متفق علیہ)

حضرت انس اور حضرت ابن عمر حضرت عمر فاروق رضی اللہ عنہما سے

روایت کرتے ہیں کہ انہوں نے فرمایا: میں نے تین امور

(احکام شرعیہ) میں اپنے رب سے موافقت کی ہے (یعنی

جو میرے خیال میں آیا وہی اللہ کا حکم نازل ہوا) میں نے

رسول اللہ صلی اللہ علیہ وسلم سے عرض کیا: اچھا ہو

اگر ہم مقام ابراہیم کو نماز کی جگہ بنالیں تو آیت کریمہ

واتخذوا من مقام ابراہیم مصلی نازل ہوگی۔

(۲) میں نے عرض کیا یا رسول اللہ آپ کی ازواج مطہرات

کے مکانات میں ہر طرح کے نیک و بد بڑے بھلے لوگ آتے

جاتے ہیں اچھا ہو اگر آپ ان کو پردہ کا حکم دیدیں تو آیت

حجاب نازل ہوگی (۳) ازواج مطہرات نے اپنے نفقات

میں اضافہ کا سختی کے ساتھ مطالبہ کیا اس پر میں نے ان سے

کہا: کچھ بعید نہیں کہ آپ تم سب کو طلاق دیدیں اور

اللہ تمہاری جگہ تم سے بہتر بیویاں آپ کو دیدے چنانچہ

ایسے ہی آیت (احزاب) نازل ہوگی اور ایک روایت میں

تیسرا واقعہ بدر کے قیدیوں کا ہے۔

زمعروف یہ موافقت بلکہ خود رسول اللہ علیہ وسلم ان کے اس شرعی مزاج کی ذیل کے الفاظ میں شہادت دی ہے، ارشاد ہے:

حضرت ابن عمر کہتے ہیں کہ رسول اللہ صلی اللہ علیہ وسلم نے

عن ابن عمر قال قال رسول اللہ

فرمایا: اللہ نے حق کو عمر کی زبان و دل پر مسلط کر دیا ہے اور
ایک روایت میں ہے: حق کو عمر کی زبان پر رکھ دیا ہے (اس
لئے وہ ہمیشہ حق بات ہی کہتے ہیں۔

صلی اللہ علیہ وسلم: ان اللہ جعل الحق
علی لسان عمر و قلبہ (رواۃ الترمذی) وفی
روایۃ ابی داؤد: وضع الحق علی لسان عمر
یقول بہ۔

اسی لئے حضور علیہ الصلوٰۃ والسلام نے ارشاد فرمایا

لو کان بعدی نبی لکان عمر (رواۃ) اگر (بالفرض) میرے بعد کوئی نبی ہوتا تو وہ عمر ہوتے۔
چنانچہ ہمارے شیخ نور اللہ مرقدہ (امام العصر حضرت مولانا وسیدنا الشیخ محمد انور شاہ لکھنوی
قدس سرورہ) جامع ترمذی کے امالی میں مذکورہ بالا حدیث کے ذیل میں فرماتے ہیں۔

اس حدیث کی شرح میں (علماء کے) دو قول (مشہور) ہیں
(۱) بعض نے کہا ہے کہ خلفاء راشدین کی سنت اور ان کا
مختار طریقہ بھی (رسول اللہ کے فرمان کی بنا پر) سنت ہی
بدعت نہیں (۲) بعض نے کہا ہے کہ سنت خلفاء و درحقیقت
رسول اللہ کی سنت ہی ہوتی ہے صرف اس کا ظہور خلفاء
کے ہاتھ پر ہوتا ہے (۳) ہم یہ بھی کہہ سکتے ہیں (یہ تفسیر اور
تحقیقی قول ہے) کہ خلفاء راشدین مصالح مرسلہ (کی بنا پر
احکام) کے اجراء کے مجاز ہیں۔ یہ مرتبہ اجتہاد سے اوپر اور
تشریح سے نیچے ایک مرتبہ ہے (اور خلفاء راشدین کے
ساتھ مخصوص ہے) مصالح مرسلہ کے اعتبار کرنے کا مطلب
یہ ہے کہ کسی ایسی علت کی بنا پر احکام جاری کر دینا جس کا
اعتبار کرنا (اور اس کے تحت احکام جاری کرنا) شارع
علیہ الصلوٰۃ والسلام سے ثابت نہ ہو، یہ (صرف) صرف
خلفاء راشدین کے لئے جائز ہے مجتہدین اس کے مجاز نہیں
(۴) بعض علماء کا یہ کہنا ہے کہ خلفاء راشدین صرف اسی کے

وفی شرح لہذا الحدیث قولان (۱)
قیل ان سنة الخلفاء الراشدين و
الطريقة المسلوكة عنہم ایضا سنة
ولیس بدعة (۲) وقیل ان سنة
الخلفاء فی الواقع سنة النبی صلی اللہ
علیہ وسلم وانما ظہرت علی ایديہم
(۳) ویکن لنا ان نقول ان الخلفاء
الراشدين مجازون فی اجراء
المصالح المرسلۃ وھذا المرتبة
فوق مرتبة الاجتہاد و دون مرتبة
التشریح والمصالح المرسلۃ الحكم
علی اعتبار علت لم یثبت اعتبارھا
من الشارع وھذا جائز للخلفاء
الراشدين لا للمجتہدین (۴)
ونعم البعض ان الخلفاء الراشدين

یس اللهم الا ما للجمعة هدين وهذا
غير صحيح وبعض مسائل ابی حنیفة
تدل علی ان اللهم مسامح فی اجراء
المصالح المرسلتة وعض علیها
بالنواجذ۔

مجاز میں جس کے مجتہدین مجاز ہیں (اور ان میں اور مجتہدین
میں کوئی فرق نہیں) یہ قول صحیح نہیں ہے (نصوص شرعیہ
کے خلاف ہے) امام ابو حنیفہ رحمہ کے بعض مسائل اس پر
دال ہیں کہ خلفاء اربعہ مصارح مرسلہ کے اجراء کے مجاز ہیں
اور اس اصل کو امام ابو حنیفہ رحمہ نے دانتوں سے پکڑا

(الصرف السننی ص) ہوا ہے (اور سختی سے اس پر کاربند ہیں)

بہر صورت شارع علیہ الصلوٰۃ والسلام کے ارشاد گرامی کے مطابق سنت خلفاء راشدین
پر بھی شرعاً سنت کے لفظ کا اطلاق جائز اور سنت رسول میں شامل ہے۔

۱۔ حضرت ابو بکر صدیق رضی اللہ عنہ کا مانعین زکوٰۃ (زکوٰۃ دینے سے انکار کرنے والوں) کو
مرتب قرار دے کر ان سے قتال کرنا اور فرمانا۔

والله لو منعوني عقالا كانوا
يودونها الى رسول الله صلى

الله عليه وسلم لقاتلتهم ^{صحيح مسلم} _{صحيح مسلم} دیا کرتے تھے (اور مجھے نہ دیں گے) تو میں ان سے جنگ
خدا کی قسم کہ وہ (اونٹ تو کیا) اگر ایک اونٹ کی رہی بھی

سنت صدیقی ہے اور انکا یہ فیصلہ دین میں "قطع و بریدہ" کا سبب کر کے دین رسول اللہ
صلی اللہ علیہ وسلم کی داخلی حفاظت کے سلسلہ میں عظیم الشان کارنامہ ہے۔

۲۔ حضرت عمر فاروق رضی اللہ عنہ کا رمضان المبارک کی راتوں میں علیحدہ علیحدہ قیام اللیل
کرنے والوں کو اول شب میں ایک امام کے پیچھے جمع کر کے بسیں رکعت تراویح مقرر فرمادینا سنت
فاروقی کی متعدد مشہور و معروف مثالوں میں سے ایک مثال ہے اور مقبول ترین سنت، جو آج
تک تمام عالم اسلامی میں دائرہ و سائر ہے۔

۳۔ حضرت عثمان غنی رضی اللہ عنہ کا نماز جمعہ کے لئے ایک اذان کا اضافہ فرمانا اور عالم اسلامی
کے تمام مسلمانوں کو "علی لنتہ قریش" ایک مصحف امام پر جمع کرنا اور باقی اوقات سنت (چھ لغات)
اور دوسرے مصاحف سے تلاوت کو ممنوع قرار دیدینا اور مراکز اسلام مکہ، مدینہ، بصرہ، کوفہ،
شام اور مصر میں "مصحف امام" کی مصدقہ نقول بھجوا دینا "سنت عثمانی" ہے اور کتاب اللہ کی وحدت

اور حفاظت کے سلسلہ میں محکم ترین کارنامہ ہے چنانچہ تمام دینا میں اسی مصحف امام کے مطابق قرآن پڑھا پڑھایا اور حفظ کیا جا رہا ہے حتیٰ کہ رسم الخط بھی وہی محفوظ و برقرار ہے۔

۴۔ خوارج کو کافر و مرتد قرار دے کر رسول اللہ صلی اللہ علیہ وسلم کی پیش گوئی کے مطابق حضرت علی بن ابی طالب رضی اللہ عنہ کا ان سے قتال کرنا اور قرآن کریم کو "مٹولین" کی "تاویلوں" اور تحریفوں سے محفوظ کر دینا سنت علی ابن ابی طالب ہے۔ اور یہ قرآن کے "معنی و مراد" کو نام نہاد مسلمان ملحدوں اور زندلیوں کی دستبرد اور دراندازی سے محفوظ کر دینا حضرت علی رضی اللہ عنہ کا ایسا عظیم کارنامہ ہے کہ رہتی دنیا تک امت کے لئے مشعل ہدایت کا کام دے گا۔

صحابہ کرام رضوان اللہ علیہم اجمعین کے بارے میں رسول اللہ صلی اللہ وسلم

سنت صحابہ کا ارشاد گرامی ہے :-

عن عمر بن الخطاب قال قال رسول الله صلى الله عليه وسلم صحابي

كالنجم فبايها اقتديتم اهتديتم (رواه في المشكوة عن رزين باب مناقب الصحابة)

لہذا عہد صحابہ میں مختلف فیہ مسائل میں صحابہ کرام کا کسی امر پر اتفاق کر لینا اگرچہ وہ امر قرآن و حدیث میں منصوص نہ ہو قوی ترین اجماع اور حجت قطعی ہے اور سنت صحابہ رضی اللہ عنہم کا قوی ترین مصداق ہے اور اس کا خلافت کرنا ائمہ مجتہدین میں سے کسی بھی امام کے مذہب میں جائز نہیں، اس سنت صحابہ کی روشن ترین مثال بیعت ابو بکر صدیق رضی اللہ عنہ پر صحابہ کرام کا اتفاق و اجماع ہے چنانچہ باتفاق امت منکر خلافت ابو بکر رضی اللہ عنہ کا فر ہے۔ باقی عدم اتفاق کی صورت میں بھی چونکہ صحابی کے قول اور فتوے کا مدار بھی رسول اللہ صلی اللہ علیہ وسلم کی کسی نہ کسی حدیث پر ہی ہوتا ہے اگرچہ دوسرے صحابہ نے کسی بھی وجہ سے اُس حدیث پر عمل نہ کیا ہو یا وہ حدیث ان کو نہ پہنچی ہو اس لئے اُس کا اقتدا بھی درحقیقت اتباع سنت رسول اور موجب ہدایت ہے۔

اور حضرت عمر فاروق رضی اللہ عنہ کی روایت کردہ مذکورہ ذیل حدیث قدسی سے تو معلوم ہوتا ہے کہ صحابہ کرام رضوان اللہ علیہم اجمعین کو مذکورہ بالا شرف اور منصب "اقتدا" اللہ تعالیٰ شانہ کی جانب سے عطا ہوا ہے۔

۱۵ (ترجمہ) میرے صحابی ستاروں کی مانند (تانباک و ضیا پاش) ہیں پس ان میں سے جس کی بھی تم پیروی کرو گے ہدایت پاؤ گے۔

سنت کا تشریحی مقام

خطیب بغدادی (متوفی ۳۶۱ھ) اپنی کتاب کفایہ میں ص ۳۸ پر بسند حضرت عمر فاروق رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا کہ میں نے اپنے رب سے اپنی وفات کے بعد صحابہ کے اختلافات کے متعلق دریافت کیا تو میرے رب نے میرے پاس وحی بھیجی کہ: اے محمد تمہارے صحابی ہمارے نزدیک آسمان کے روشن اور گھبراہٹ سے بھرپور ستاروں کی مانند ہیں بعض بعض سے زیادہ روشنی میں ہیں۔ (اور نور تو ہر ایک کے لئے ہے) لہذا ان کے درمیان مختلف قیہ امور میں جو شخص ان میں سے کسی کا قول بھی اختیار کرے گا وہ میرے نزدیک ہدایت پر ہے۔

سوی الخطیب بسندہ عن عمر بن الخطاب رضی اللہ عنہ قال قال رسول اللہ صلی اللہ علیہ وسلم سألت ربی فیما اختلف فیہ اصحابی من بعدی فاحی اللہ الی یا محمد ان اصحابک عندی بمنزلة النجوم فی السماء بعضها اضواء من بعد (ولکل نوراً مشکوفاً) فمن اخذ بشئی مما هم علیہ من اختلافهم فهو عندی علی ہدای (کفایہ للخطیب البغدادی ص ۳۸)

اسی لئے امام اعظم ابو حنیفہ رحمۃ اللہ علیہ کا تو اصول یہ ہے کہ مجتہد کے لئے خروج عن مذاہب الصحابہ جائز نہیں یعنی غیر منصوص، اور صحابہ میں مختلف قیہ مسائل میں تمام صحابہ کے اقوال و مذاہب کو یکسر ترک کر دینا اور اپنے اجتہاد و قیاس پر عمل کرنا جائز نہیں ہاں یہ اختیار ہے کہ ان میں سے جس صحابی کے قول اور مذہب کو زیادہ صحیح اور اقرب الی القیاس پائے اس کو ترجیح دے اور اختیار کر لے یہی مطلب ہے امام صاحب کے مشہور و معروف مقولہ کا:

جو حدیث رسول اللہ صلی اللہ علیہ وسلم کی ہمارے پاس آئے گی ہم اسے سرائیکھوں پر قبول کریں گے اور جو آثار صحابہ رحمہم اللہ کے ہمارے سامنے آئیں گے ہم ان میں سے کسی ایک قول کو ترجیح دے کر اختیار کریں گے اور ان کے اقوال سے باہر نہیں نکلیں گے (یعنی ان سب کو چھوڑ کر اپنی رائے اور قیاس کو اختیار کر لیں ایسا نہیں کریں گے) اور جو اقوال تابعین رحمہم اللہ کے ہمارے سامنے آئیں گے تو وہ بھی مرد میدان ہیں اور ہم بھی (جیسے

ما جاءنا عن رسول الله صلی الله علیه وسلم قبلنا على الراس والعين وما جاءنا عن اصحابه رحمهم الله اجترنا منه ولم نخرج عن قولهم وما جاءنا عن التابعين فهم رجال ونحن رجال (اخراجه ابن عبد البر

فی الانتقاء ص ۳۲۲ باسانید
انہوں نے اجتہاد کیا ہے ہم بھی اجتہاد کریں گے۔ واضح
مختلفہ) ہو کہ امام صاحب خود بھی تابعین میں سے ہیں

حافظ ابن عبد البر نے اپنی کتاب الانتقاء ص ۱۲۲ پر مختلف اسانید کے ساتھ اس مقولہ کو
امام ابو حنیفہ رحمہ سے روایت کیا ہے۔

صحابہ کرام کی تعدیل و تزکیہ قرآن کریم کی مندرجہ ذیل آیت میں خود اللہ تعالیٰ نے فرمایا ہے:
محمد رسول اللہ والذین
معہ اشداء علی الکفاس
رحماء بینہم تراحموا کعما
سجدوا یتغون فضلہ من
اللہ ورضوانا سیما ہم فی

محمد اللہ کے رسول ہیں اور جو ان کے ساتھ ہیں وہ کفار
کے حق میں بہت سخت اور آپس میں ایک دوسرے پر
بغایت مہربان ہیں تم ان کو رکوع اور سجدہ کرتے
(نماز پڑھتے) دیکھو گے (یہی ان کا شعار ہے) ان کا
مطلوب اللہ کا فضل اور اس کی خوشنودی ہے ان کی

وجوہ لہم من اثر السجود (سورۃ الفتح ۲۴) شناخت ان کے چہروں پر سجدوں کے نشان (انوار) ہیں
بہر حال قرآن و حدیث کی مذکورہ بالا نصوص کی بنا پر صحابہ کرام رضوان اللہ علیہم اجمعین کے
اجتہادات و آراء، اُمت کے لئے سرچشمہ ہدایت اور واجب الاتباع ہیں اسی لئے شریعت کی اصطلاح
میں ان پر بھی سنت کے لفظ کا اطلاق کیا گیا ہے مگر بہت کم اور خال خال

سنت اہل مدینہ | ائمہ مجتہدین میں سے صرف امام مالک رحمۃ اللہ علیہ کا مسلک ہے کہ چونکہ مدینہ
طیبہ رسول اللہ صلی اللہ علیہ وسلم کا دار ہجرت اور مہبط وحی الہی ہے اور
بیشتر احکام شرعیہ کی تشریح اور نفاذ مدینہ سے ہی ہوا ہے اور اہل مدینہ ہی ان احکام کے سب سے
پہلے مخاطب اور ان پر سب سے پہلے عمل کرنے والے ہیں اس لئے اہل مدینہ کا تعامل بھی مستقل،
حجت شرعیہ اور سنت کا مصداق ہے یعنی کسی امر کا مدینہ میں معمول بہ ہونا اس کی دلیل ہے کہ وہ
سنت رسول اللہ ہے اور توارث و تعامل کی بنا پر حدیث مشہور کے حکم میں ہے اسی لئے وہ اس
لہ جیسا کہ زبید بن ثابت رضی اللہ عنہما کے قول کو سعید بن مسیب نے "سنت" سے تعبیر کیا جب کہ ربیعہ نے ان سے "آر و ش" اربع
المرأة" (عورت کی انگلیوں کی دیت) کے متعلق دریافت کیا اور کہا کہ انہا السنۃ یا بنی اخی۔ معانی الآثار طحاوی
مد ۱۵۱ باب سنۃ الجلس فی الصلوۃ۔

کے مقابلہ پر کسی بھی صحیح خبر واحد کے ترک کر دینے کو جائز سمجھتے ہیں چنانچہ وہ خود اپنی کتاب موطا میں جو حدیثیں بلکہ فقہ مالکی کی سب سے پہلی مدون کتاب ہے۔ حدیث صحیحہ کو روایت کرتے ہیں مگر اس پر عمل نہیں کرتے اور اس کے مقابلہ پر تعادل اہل مدینہ کو اختیار کرتے ہیں اور فرماتے ہیں۔
وهو السنة عندنا اسی لئے جتنی کثرت سے لفظ سنت موطا میں استعمال ہوا ہے اور کسی بھی حدیث یا امام مجتہد کی کتاب میں آپ کو نہ ملے گا اس لئے کہ کوئی بھی امام مجتہد اپنے اجتہاد یا اپنے اہل ملک کے "تعادل" کو سنت نہیں کہتا۔

مگر امام مالک اسی کے ساتھ ساتھ اس منزلت کو صرف مدینہ اور اہل مدینہ کی خصوصیت قرار دیتے ہیں اور کسی بھی اسلامی مرکز مثلاً اہل شام، اہل عراق، اہل مصر حتیٰ کہ اہل مکہ کے تعادل کو بھی حجت نہیں مانتے (ملاحظہ فرمائیے مکتوب امام مالک بنام امام لیث بن سعد امام مصران ابو زہرہ کی کتاب مالک)

بہر حال یہ عرف امام مالک کی رائے اور انہی کا مسلک ہے ائمہ مجتہدین میں سے بجز امام اوزاعی کے۔ کہ وہ بھی تعادل اہل شام و حجاز کو حجت مانتے ہیں۔ اور کوئی ان کا ہمتا نہیں چنانچہ ان کے ہمعصر امام لیث بن سعد نے (جو مجتہد مصر ہیں) اور امام شافعی رحمہ (امام حجاز) نے جو ان کے ارشد تلامذہ میں سے ہیں بڑی سختی سے اس کی مخالفت بلکہ تردید کی ہے (ملاحظہ فرمائیے امام شافعی کی کتاب الرسالۃ اور کتاب الام نیز مکتوب امام لیث بنام امام مالک)

تعادل اہل مدینہ کے حجت ہونے اور اس کے لئے لفظ "سنت" استعمال کرنے کی دلیل کا حاصل یہ ہے کہ تعادل اہل مدینہ چونکہ بطور توارث سنت رسول صلی اللہ علیہ وسلم پر مبنی ہوتا ہے اس لئے وہ ایک طرح سے سنت رسول اللہ کی حکایت اور بیان سکوتی ہے اور جب ایک صحابی کے قال رسول اللہ صلی اللہ علیہ وسلم کذا و فعل کذا کی بنا پر اس کو سنت کہا جاتا ہے حالانکہ وہ خبر واحد ہے تو اہل مدینہ جو ہر زمانہ میں ایک جماعت کثیر اور جم غفیر ہوئے ہیں ان کے اس تعادل اور سکوتی بیان کو سنت کیوں نہ کہا جائے۔ درحقیقت یہ تعادل حدیث مستفیض اور خبر مشہور کے حکم میں ہے۔ اسی لئے امام مالک موطا میں تعادل مدینہ کے لئے کثرت سے وهو السنة عندنا اور هکذا السنة عندنا کے الفاظ استعمال کرتے ہیں اور جس مسئلہ میں علماء و فقہاء اہل مدینہ متفق ہوتے ہیں وہاں

وہ ہوا الامرا لجمع علیہ عندنا کے الفاظ لاتے ہیں۔

امام مالک کے اس استدلال سے یہ قطعی طور پر واضح ہے کہ وہ نہ سنت کے شرعی معنی میں کوئی تصرف کرتے ہیں اور نہ سنت کے ان کے نزدیک وہ مفہوم ہیں بلکہ ان کے نزدیک بھی سنت کا مفہوم و مصداق سنت رسول اللہ صلی اللہ علیہ وسلم کے سوا اور کچھ نہیں وہ صرف تعالٰی اہل مدینہ کو حکایت سنت قرار دے کر جس طرح ہم ایک حدیث اور خبر واحد کو سنت کہتے ہیں اسی طرح وہ اس تعالٰی کو سنت کہتے ہیں اور جس مسئلہ میں اہل مدینہ کا اتفاق و اجماع ہوتا ہے اس کو وہ الامرا لجمع علیہ عندنا کہتے ہیں یعنی اس متفق علیہ تعالٰی کو اجماع سے تعبیر کرتے ہیں (مراجعت کیجئے الدریاج المذہب ص ۱۵)

اور جب امام مالک اپنے زمانے کے دیگر مراکز و بلاد اسلامیہ کے تعالٰی کو حجت اور "سنت" کہنے کے لئے تیار نہیں تو موطا میں ان کے لفظ سنت یا الامرا لجمع علیہ کو دیکھ کر آج تیرہ سو برس بعد کسی شخص کا "عامۃ المسلمین" یا "جمہور مسلمین" کے تعالٰی کو سنت کہنا اور حجت ماننا، قائل کی کوتاہ نظری اور محدثین و مجتہدین کے علوم سے ناواقفیت و بے خبری کی دلیل ہے۔ انسان جب اپنے دائرہ سے باہر قدم رکھتا ہے تو ایسی ہی ٹھوکریں کھاتا ہے

بہر حال جمہور مجتہدین "تعالٰی" کو سنت کا مصداق اور حجت ماننے کے لئے ہرگز تیار نہیں رہا

فرمایئے امام شافعی کی کتاب الام، الرسالة اور قاضی ابو یوسف کی کتاب الرد علی سیر الاوزاعی

مشہور و معروف حدیث "افتراق امت" مختلف الفاظ اور مختلف طرق (اسانید) سے چودہ صحابہ کرام سے مروی ہے اس حدیث

ہیں "فرقة ناجیہ" رنجات پانے والا فرقہ) کا مصداق رسول اللہ صلی اللہ علیہ وسلم نے ما انا علیہ واصحابی بیان فرمایا ہے، ما انا علیہ کا مصداق "سنت رسول اللہ" ہے اور ما علیہ اصحابی کا مصداق ہے "تعالٰی صحابہ" اس لئے ما انا علیہ واصحابی کا مصداق وہی جماعت ہو سکتی ہے جو سنت رسول اللہ اور تعالٰی صحابہ کو حجت اور واجب الاتباع مانتی ہو۔

قرن اول کے وسط سے ہی خوارج، روافض اور عالی شیعہ وغیرہ گمراہ فرقوں کی ریشہ و انبیا اور فتنہ سامانیاں ایک طرف محاذ جنگ پر مسلمانوں کے ساتھ قتل و قتال اور خونریزی کی شکل میں دوسری طرف میدان مباحثہ و مناظرہ میں علماء حق کے ساتھ مناظروں اور مجادلوں کی شکل میں

رہنا ہونے اور زور پکڑنے لگی تھیں اس لئے اہل حق نے اُمت کے اس "سواد اعظم" کے لئے جو ان فرق زائغہ سے دونوں محاذوں پر دست و گریباں اور ان کے استیصال و بچ کنی میں مصروف تھا "اہل السنۃ و الجماعت" کا نام بطور اصطلاح استعمال کرنا شروع کر دیا۔

اس لئے کہ خوارج تو واقعہً تحکیم (ثالث کا فیصلہ مان لینے) کی بنا پر تمام صحابہ اور عام مسلمانوں کو اسلام سے خارج اور کافر قرار دے چکے تھے۔ کافر کی روایت قبول کرنے کا سوال ہی نہیں پیدا ہوتا۔ لہذا خوارج نے سرے سے سنت اور حدیث رسول اللہ کی حجیت اور جماعت صحابہ کے ایمان و اسلام سے انکار کر دیا۔ روافض اور غالی شیعہ بھی حضرت علی رضی اللہ عنہ کو خلافت سے محروم کر دینے پر بجز ائمہ اہلبیت کے باقی تمام صحابہ کو غاصب، خائن اور فاسق قرار دے چکے تھے۔ اور کسی راوی کی حدیث کے معتبر و مقبول ہونے کی پہلی شرط راوی کی عدالت ہے۔ فاسق مجاہر کی شہادت و روایت باتفاق اُمت مردود ہے لہذا انہوں نے بھی علاوہ ائمہ اہل بیت کے باقی تمام صحابہ کی عدالت و دیانت اور ان کی روایت کی حجیت سے انکار کر دیا۔ اسلام کی تاریخ میں سنت رسول اللہ اور جماعت صحابہ کی دیانت و عدالت کا سب سے پہلے انکار کرنے والے یہی دو فرقے ہیں۔ معتزلہ بھی چونکہ مرتکب گناہ کبیرہ مسلمان کو اسلام سے خارج کہنے میں خوارج کے ہمنا ہیں اس لئے ان تمام احادیث کی صحت سے انکار کرنا ان کے لئے بھی ناگزیر تھا جو ان کے معتقدات کے خلاف ہیں خصوصاً گنہگاروں کی مغفرت اور شفاعت کی احادیث، اس لئے انہوں نے بھی سرے سے احادیث و اخبار احاد کی حجیت سے انکار کر دینے میں ہی عافیت سمجھی۔ معتزلہ کے مد مقابل اور حریف نہر سخت مرجعہ ہیں جو صرف ایمان کو نجات کے لئے کافی سمجھتے ہیں ان کا کہنا ہے لا یضر مع الایمان معصیۃ کما لا ینفع مع الکفر طاعة۔ اس لئے وہ ان تمام احادیث کے انکار پر مجبور ہوئے جو ترک اعمال صالحہ پر وعید اور عذاب جہنم کی خبر دیتی ہیں۔ غرض تمام فرق زائغہ آپس میں ایک دوسرے سے شدید ترین اختلافات کے باوجود عموماً حدیث رسول اللہ اور عدالت و دیانت جماعت صحابہ کے انکار پر سب متفق تھے ان کے مقابلہ پر رسول اللہ صلی اللہ علیہ وسلم کی پیش گوئی کے مطابق۔

لا یزال طائفۃ من امتی یقاتلون میری اُمت میں ایک جماعت ہمیشہ حق کی حمایت میں

جنگ کرتی رہے گی، قیامت تک باقی اور نیاں رہیں گی
نیز حضور علیہ الصلوٰۃ والسلام نے فرمایا ہر آنے والی
نسل کے ثقہ عالم اس علم دین کے حامل اور علمبردار بنتے
رہیں گے غالی گمراہوں کی تحریفوں، باطل پرستوں کی
کی افزا پر دازیوں اور جاہلوں کی تاویلوں کی تردید
دیجے گا کہی کہتے رہیں گے (قیامت تک)

على الحق ظاهرين الى يوم القيامة
(اخرجه مسلم بن جابر بن عبد الله في صحيحه ص ۸۷)
وايضاً قال يجل هذا العلم من كل
خلف عدوله ينفون عنه تكسيف
الغالين وانتحال المبطلين وتناويل
الجاهلين (اخرجه البيهقي في المدخل عن)

وایضاً فرماتا ہے

علماء حق اور امت کا سواد اعظم تھا جو آپس میں فروعی اور جزوی اختلافات کے باوجود سنت
رسول اللہ کی حجیت اور جماعت صحابہ کی عدالت و دیانت پر متفق و متحد تھا خواہ محدثین اور اہل ظاہریوں
خواہ مجتہدین و فقہاء خواہ اشاعرہ ہوں خواہ ماتریدیہ، سب اس پر متفق تھے: السنة حجة شرعية
والصحابة كلهم عدول اسی لئے امت نے ان کو "اہل السنۃ والجماعت" کے نام سے یاد کیا۔
خصوصاً جب تیسری صدی کے اواخر میں امام ابو الحسن اشعری نے معتزلہ سے علیحدگی اختیار
کر کے ان کی سرکوبی کا بیڑا اٹھایا تو انہوں نے اپنی جماعت کا نام "اہل السنۃ والجماعت" رکھا
اور اس وقت سے اس نام نے اہل حق اور سواد اعظم کے لئے ایک شائع فاعل اور مقبول اصطلاح
کی حیثیت اختیار کر لی چنانچہ دستور العلماء کے مصنف عبد اللہ بن احمد نگرہی اس لفظ کے تحت
لکھتے ہیں:

واضح ہو کہ جب امام ابو الحسن اشعری نے اپنے استاد ابو علی
جبائی (امام الاعتزل) کا مذہب ترک کر دیا اور وہ خود اور ان
کے تبعین معتزلہ کے عقائد کے ابطال و تردید اور اس کے
مقابلہ پر عقائد ثابتہ بالسند اور معتقدات صحابہ کا اثبات
و تائید کے لئے کمر بستہ ہو گئے تو انہوں نے اپنی جماعت
کا نام "اہل السنۃ والجماعت" تجویز کیا۔

اعلم ان الامام الاشعري رحمه الله
ما ترك مذهب استاذه ابي علي الجبائي
واشتغل هو ومن تبعه بابطال راي
المعتزلة واثبات ماوردت به السنة
ومضى عليه الجماعة فسموا انفسهم
اهل السنة والجماعة۔

لفظ سنت کے تمام مذکورہ بالا استعمالات کا جائزہ لینے سے یہ حقیقت واضح ہو جاتی
ہے کہ لفظ "سنت" کے حقیقی معنی شریعت کی اصطلاح میں صرف سنت رسول اللہ

متفق و مجزیہ

سنت کا شرعی مقام

کے ہیں، سنت خلفاء راشدین نص شارع علیہ الصلوٰۃ والسلام کی بنا پر اس میں داخل ہے اور اسی معنی کے اعتبار سے سنت حجت اور ماخذ احکام شرعیہ ہے اس کے علاوہ جہاں بھی یہ لفظ استعمال ہوا ہے خواہ قرآن و حدیث میں ہو خواہ کسی امام مجتہد کے کلام میں وہ توسع اور تجوز پر مبنی ہے، یعنی سنت رسول اللہ سے کسی ادنیٰ مناسبت، یا ملامت (تعلق) کی بنا پر سنت کہہ دیا گیا ہے یا لغوی معنی میں استعمال ہوا ہے نہ وہ سنت کے حقیقی معنی میں اور نہ حجت شرعیہ۔

تمام صحابہ، تابعین، ائمہ مجتہدین، محدثین، فقہاء، اصولیین، تکلمیین، مورخین
اجماع امت | ارباب سیرت و لغت غرض جملہ طبقات اہل علم اس پر متفق ہیں اور ان کی تصانیف اس پر شاہد ہیں کہ شریعت کی اصطلاح میں جیسے کتاب کے معنی صرف کتاب اللہ اور قرآن کے ہیں اسی طرح سنت کے معنی صرف سنت رسول اللہ صلی اللہ علیہ وسلم کے ہیں اور یہی سنت حجت شرعیہ اور کتاب اللہ کے بعد دوسرا ماخذ احکام شرعیہ ہے۔

ایسی صورت میں اسلام کے ابتدائی عہد میں
ایک نئی مگر انتہائی خطرناک دریافت | سنت کے دو مفہوم اور معنی قرار دینا، ایک

سنت رسول اللہ دوسرے عامۃ المسلمین کی سنت یعنی "مسلمانوں کی رائے عامہ" یا "جمہور امت کی رائے" اور اس کو احکام شرعیہ کا ماخذ قرار دینا چودھویں صدی کی ایک نئی مگر بچہ خطرناک "دریافت" ہے اور دین کی بنیادوں میں زبردست رخنہ اندازی۔ اسی کا نتیجہ ہے کہ آج ہر کس و ناکس خود کو مجتہد سمجھتا ہے اور "فقہ اسلامی کی از سر نو تدوین اور تجدید" کا نعرہ لگا رہا ہے اور نہایت بیباکی کے ساتھ حرام کو حلال، حلال کو حرام کرنے میں مصروف ہے العیاذ باللہ

اگر اس وقت علماء امت نے متفق و متحد ہو کر امام شافعی رحمۃ اللہ
علماء امت کا فرض | علیہ کی طرح پوری قوت کے ساتھ اس (نام نہاد) فکر اسلامی کے

دھارے کی آزادروانی، (اور بے راہ روی) کو روکنے کے لئے "کامیاب مداخلت نہ کی" اور احکام سنت اور حفاظت حجت حدیث کا "مضبوط بند" نہ باندھا تو اس لادینی دور میں "اسلامی قانون فقہ کی بنیادیں" (حاکم بدہن) یقیناً اس طوفان بے تمیزی میں بہہ جائیں گی اور دین اسلام اسی طرح بلکہ اس سے بدرجہا زیادہ تشقت و انتشار اور فوضویت (انارکی) کا نشانہ بن جائیگا جیسے

امام شافعی علیہ الرحمہ کے عہد میں بن گیا تھا۔ آزمودہ را آزمودن جہل است۔
 «جدتِ فکر» اور «تخلیقِ افکار نو» بالفاظِ دیگر «فکرِ اسلامی کی آزادروانی»، «استحکامِ دین»
 اور «فقہِ اسلامی کی استواری» کی تباہ کن دشمن ہے اور «از سر نو تدوینِ فقہِ اسلامی»، اور «تجدیدِ فقہ»
 کا نعرہ لگانے والے دانشور یا نادانستہ طور پر دین کے «خانہ بر انداز دشمن» ہیں اور اسلام کے لئے
 «مارا ستین» کا مصداق ہیں۔

اکابر علماء امت اور محققین علماء دین نے جن فقہی مسائل
 میں غور و فکر کی ضرورت کا اظہار فرمایا ہے وہ فقہ کی اصطلاح

ایک غلط فہمی یا تلبیس کا ازالہ

میں «حوادث» و «نوازل»، کہلاتے ہیں یعنی وہ فروعی اور جزوی مسائل جو نہ کتاب و سنت میں
 منصوص ہیں اور نہ ائمہ مجتہدین اور فقہاء امت کے زمانے میں موجود تھے بلکہ وہ صرف عہدِ حاضر
 اور اس صنعتی ترقی کے دور بلکہ مغربی تہذیب و معاشرت کے عروج و استیلاء کی پیداوار ہیں ان پر
 غور و فکر اور استنباطِ احکام کی اجازت شارعِ علیہ الصلوٰۃ والسلام نے مذکورہ ذیل شرائط کے ساتھ
 دی ہے :-

حضرت علی رضی اللہ عنہ فرماتے ہیں: میں نے عرض کیا
 یا رسول اللہ جب ہمارے سامنے کوئی ایسا مسئلہ آئے
 جس کے متعلق کوئی واضح بیان (نص کتاب و سنت) موجود
 نہ ہو نہ ام ہو نہ تہی (نہ حکم ہو نہ ممانعت) تو ایسے مسئلہ کے متعلق
 آپ ہمیں کیا حکم فرماتے ہیں (ہم کیا کریں) رسول اللہ صلی اللہ
 علیہ وسلم نے فرمایا ایسے مسئلے میں تم فقہاء اور اربابِ ورع و
 تقویٰ سے رجوع کرو اور کسی بھی شخص سے رائے نہ لیں۔

عن علی رضی اللہ عنہ قال قلت
 یا رسول اللہ اذا نزل بنا امر لم
 یکن فیہ بیان لا امر ولا نہی، فما
 تامرنی فیہ؟ قال شاوروا الفقہاء
 والعابدین ولا تمضوا فیہ سرأی
 خاصمت (رواہ الطبرانی فی الکبیر والاصول
 صحیحہ الہیثمی فی مجمع الزوائد)

فرمانِ نبوی علیہ الصلوٰۃ والسلام کے مطابق حوادث و نوازل میں اجتہاد کے لئے حسبِ ذیل شرائط
 ضروری ہیں۔

۱۔ صرف ایسے مسائل میں اجتہاد کی ضرورت ہے جن میں کوئی نص صریح نہ ہو نہ رسول اللہ کی کوئی
 سنت (حدیث) ہو نہ وحی الہی (آیت قرآن) ہو۔

- ۲۔ ایسے مسائل کا فیصلہ لائبریری طور پر جماعت علماء کے مشورہ سے کیا جائے نہ کہ شخصی رائے سے۔
- ۳۔ اس جماعت کے اراکین میں دو وصف ضرور ہونے چاہئیں ایک تفقہ فی الدین دوسرے تقویٰ و عبادت گذاری۔

مذکورہ بالا شرائط کے خلاف جو بھی اسلامی قانون بنے گا یا مروجہ قانون کو کتاب و سنت کے مطابق جو بھی اصلاح و ترمیم کی جائے گی خواہ کسی فرد واحد کی جانب سے ہو خواہ کسی ادارہ کی جانب سے، نہ وہ اسلامی قانون ہو گا نہ ہی دستور پاکستان کی مشہور و معروف دفعہ: "پاکستان کا قانون کتاب و سنت پر مبنی ہو گا" کے مطابق پاکستان کا اسلامی قانون کہلا سکے گا۔

غرض مذکورہ بالا تجدید پسند بلکہ مغرب زدہ طبقہ ازراہ تبلیغ آئے دن ان اکابر علماء کی مذکورہ تصریح و تحدید کو نظر انداز کر کے اپنی تائید میں ان بزرگان دین کے اقوال پیش کرتا اور حوالے دیتا رہتا ہے کہ "دیکھو فلاں بزرگ عالم دین بھی تجدید فقہ کی ضرورت کو تسلیم کرتے ہیں"۔ یہ محض دھوکہ اور فریب ہے۔ ان بزرگوں کے مکمل بیانات کی مراجعت اس فریب کا پردہ چاک کرنے کے لئے بہت کافی ہے۔

اس میں کوئی شک نہیں کہ اس لا دینی

عہد کے اسلامی ممالک اور انکی آزاد

ممالک اسلامیہ کی نظیریں اور ان کی حقیقت

حکومتیں یورپین اقوام کی صنعتی اور اقتصادی ترقیات سے اور مغربی ثقافت و معاشرت کی جلیوہ ریڑیوں اور سحر کاروں سے مرعوب و مسحور ہونے میں، کہتے "مغرب زدگی" میں، ہمارے ملک سے بہت تیز رو (فاروڈ) اور منزلوں آگے بڑھی ہوئی ہیں، ان ممالک میں مذہبی اور دیندار طبقہ بے بس یا بے حس تھا اور یہ تجدید پسند طبقہ برسر اقتدار اور خود مختار، اس لئے وہ دین اسلام کے عمل جراحی (پوسٹ مارٹم) سے اور دین کا نام لیکر دین کو مسخ کرنے کے "فرض" سے ہمارے ملک کے متجددین و متفرنجین سے بہت پہلے فارغ ہو چکے ہیں، ان کے مرتب کردہ نام نہاد اسلامی قانون ہمارے سامنے ہیں، کوئی بھی صاحب بصیرت عالم دین اگر صرف ان مدونین کے تدوین کردہ قانون کے "ماخذوں" اور "مہیدی بیانات" کا منظر غائر جائزہ لے تو روز روشن کی طرح اس پر واضح ہو جائے گا کہ اسلامی قانون میں یہ تمام قطع و برید صرف یورپین ممالک کے رائج الوقت قانونوں سے مطابقت پیدا کرنے اور دین

لہ لاحت فرمائیے اس حوالہ الشخصیہ۔ شام و مصر ۱۲

کی گرفت سے آزاد ہونے کے لئے کی گئی ہے اعاذنا اللہ منہ۔

یہی وجہ ہے کہ ہمارے ملک کا یہ دشمن دین و ایمان طبقہ دیندار عوام کو گمراہ کرنے، دھوکہ دینے اور علماء دین کو ان کی نظروں سے گرانے اور بغاوت پر آمادہ کرنے کی غرض سے کبھی ٹرکی کے قانون کا حوالہ دیتا ہے اور کبھی مصر و شام و عراق کے قانون کا۔ لیکن ہمیں یقین ہے کہ اگر علماء امت نے اس پر فتنہ دور میں پوری قوت کے ساتھ متفق و متحد ہو کر اس فتنہ کا مقابلہ کیا اور ان کے صبر و استقامت اور ثبات و استقلال میں فرق نہ آیا اور اعجاب کل ذی رائی برأیہ کی لعنت سے پاک و آزاد ہو کر رسول اللہ صلی اللہ علیہ وسلم کی حسب ذیل وصیت پر قائم رہے تو ان کو ضرور کامیابی حاصل ہوگی۔

فانہ من یعیش بعدی فسیری
اختلاف اکثری فعلیک بسنتی و سنتہ
الخلفاء الراشدین المہدیین تمسکوا
بہا و عضوا علیہا بالتواجد
(اخر جداولوداؤد)

پس بیشک میرے بعد جو لوگ زندہ رہیں گے وہ کثرت سے
اختلافات دیکھیں گے (پس ایسے اختلاف کے وقت تم لازم
کر لینا اپنے اوپر میری سنت کو اور ہدایت یافتہ خلفاء راشدین
کی سنت کو اس کو مضبوطی کے ساتھ تھام لینا اور دانتوں
سے پکڑ لینا۔

تمسک بالکتاب و السنۃ وہ باجبل اللہ المتین۔ ہے کہ اسکو مضبوطی کے ساتھ اگر پکڑے رہے تو
یقیناً اللہ تعالیٰ کی نصرت و حمایت اور فتح مبین انشاء اللہ ان کو حاصل ہوگی، کم از کم وہ آخرت کی
مسئولیت سے فروریج جائیں گے۔ اللہ تعالیٰ کا وعدہ یہ ہے۔

والذین جاہدوا فینا لنہدینہم
سبلنا ان اللہ لمح المحسنین
(عنکیوت آخری آیت)

جو لوگ ہماری راہ میں مشقتیں برداشت کرتے ہیں ہم ان کو اپنے
راستے ضرور دکھائیں گے اور بیشک اللہ ایسے مخلصین کے
ساتھ ہے۔

مسئولیت یہ ہے :-

لولا ینہا ہم الربانیوں والاحبار عن
قولہم الاثم واکلہم السحت لبئس
ما کانوا یصنعون (مائمہ ۱۱)

کیوں نہیں منع کرتے ان کو اللہ والے اور "علا" گناہ
کی بات کہنے اور حرام کھانے سے، بہت ہی برا کام کر رہے
ہیں وہ۔

واللہ الموفق وهو الہادی الی الصراط المستقیم۔

باب دوم

سنت کا مصداق قرآن حکیم میں

آیت کریمہ نمبر (۱) ما اتاكم الرسول فخذوه وما نهاكم عنه فانتهوا واتقوا الله ان الله شديد العقاب
(رسول الله صلى الله عليه وسلم)

کے اوامر و نواہی

قرآن عظیم میں "سنت" کا مصداق اور تشریح احکام اسلامی — اسلامی قانون سازی — میں اُس کا مرتبہ و مقام معلوم کرنے کے لئے اب ہم قرآن حکیم کی طرف رجوع کرتے ہیں کہ یہی ہمارا اصل "موضوع" ہے۔

قرآن کریم نے زیر بحث سنت کے لئے لفظ "سنت" کے بجائے اُس سے زیادہ بلیغ اور جامع لفظ اُسوۃ حسنہ استعمال فرمایا ہے سورۃ احزاب میں اللہ تعالیٰ شانہ فرماتے ہیں:

ولکم فی رسول اللہ اُسوۃ حسنۃ
لمن کان یرجو اللہ والیوم
الآخر واذکرا اللہ کثیرا
(احزاب رکوع ۳)

اور تمہارے لئے اللہ کے رسول (کی ذات مقدسہ) میں بہترین نمونہ (موجود) ہے (یعنی) اُس شخص کے لئے جو اللہ اور یوم آخر سے ڈرتا ہے اور کثرت سے اللہ کو یاد کرتا ہے۔

اس لئے کہ "اسوۃ" کے معنی از روئے لغت مایتاُسی بہ ہیں (جس کی پیروی کی جائے)

یعنی "پیروی کیا جانا لگنا" اس کے مفہوم میں داخل ہے علاوہ ازیں اسوۃ از روئے لغت

اسوۃ حسنۃ کو بھی کہتے ہیں اسوۃ سنیۃ کے لئے اسوۃ کا لفظ لغت عربی میں کہیں استعمال

نہیں ہوا۔ اس لحاظ سے اسوۃ کے ساتھ حسنۃ کا اضافہ عند اللہ اس کے استحسان کی تصریح

اور مزید تاکید کے لئے ہے۔ اسی لئے اللہ جل شانہ نے اپنے نبی معصوم صلی اللہ علیہ وسلم کی

”سنت“ کے لئے اسوۃ حسنۃ کا لفظ استعمال فرمایا تاکہ استحسان کے ساتھ ساتھ وجوب اتباع کی طرف بھی اشارہ ہو جائے اور ”دعویٰ مع دلیل“ کا مصداق بن جائے واللہ اعلم بمرادہ۔ مزید تفصیل آیت مذکورہ بالا کے ذیل میں انشاء اللہ آپ ملاحظہ فرمائیں گے۔

قرآن حکیم نے دوسرا لفظ اس زیر بحث سنت کے لئے حکمت استعمال فرمایا ہے ارشاد ہے:

وانزل اللہ الیک الكتاب والحکمة اور (اے نبی) اللہ نے تم پر کتاب نازل فرمائی اور حکمت،

وعلمک ما لم تکن تعلم وکان فضل اور تم کو وہ (کچھ) سکھلایا جو تم نہیں جانتے تھے اور (حقیقت)

اللہ علیک عظیما۔ (النساء ۱۶) تمہارے اوپر اللہ کا بہت بڑا فضل ہے۔

تاکہ سنت کی حجیت کی طرف بھی اشارہ ہو جائے جس کی تفصیل آپ مذکورہ بالا آیت کے ذیل میں انشاء اللہ ملاحظہ فرمائیں گے۔

لیکن اس سنت کا مدلول و مصداق اور اس کا حکم معلوم کرنے کے لئے عہم نے اصولی طور پر قرآن کریم کی دس آیات انتخاب کی ہیں جن میں سے مندرجہ ذیل آیت کریمہ اس سلسلہ میں سب سے زیادہ قوی اور محکم دلیل و حجت ہے۔ اللہ تعالیٰ سورہ حشر میں ارشاد فرماتے ہیں:

وما اتاکم الرسول فخذوا وما نہاکم اور جو لائے تمہارے پاس (اللہ کا) رسول اسکو لیلو

عنه فانتھوا واتقوا اللہ فان اللہ اور جس سے تم کو منع کرے اس سے باز رہو اور (رسول

شدید العقاب کی نافرمانی کرنے میں) اللہ سے ڈرو، اس لئے کہ اللہ کی

(حشر ۱) سزا (عذاب) بہت شدید (ہوتی) ہے

اس آیت کریمہ میں ما اتاکم اور ما نہاکم کے عموم کی بنا پر رسول اللہ صلی اللہ علیہ وسلم

کے تمام تر اوامر و نواہی کا ”مجموعہ“ ما اتی بہ الرسول اور سنت الرسول کا مصداق ہے

خواہ آپ نے صراحتاً کسی امر و نہی کا حکم دیا ہو اور امر منکر سے منع فرمایا ہو خواہ کسی فعل

کے مشاہدہ یا علم میں آنے کے بعد اس پر ”سکوت“ فرمایا ہو۔ جس کو محدثین اور علم اصول حدیث

کی اصطلاح میں تقصیر کہتے ہیں۔ اردو میں اس کو ”بیان سکوتی“ کہنا مناسب ہے۔ نیز وہ

لے ہم نے ان دس آیات کریمہ کو مدار استدلال قرار دیا ہے۔ بقیہ آیات و احادیث یا آثار صحابہ و اقوال مفسرین کا تذکرہ ان آیات

کی تفسیر و تشریح کی غرض سے بطور تائید و تقویت کیا گیا ہے۔ ۱۲۰

اور امر و نواہی خواہ قرآن کریم میں صراحتاً مذکور ہوں، خواہ قرآن سے مستنبط ہوں خواہ قرآن میں بالکل، مذکور نہ ہوں بلکہ وحی غیر متلو (وحی خفی) کے ذریعہ آپ نے امت کو بتلائیے ہوں اور خواہ کتاب (قرآن) اور سنت (وحی غیر متلو) میں صریح حکم خداوندی نہ ہونے یا اختیار دینے جانے پر آپ نے خود یا بمشورہ صحابہ اجتہاد کیا ہو اور اللہ تعالیٰ کی جانب سے اس کے خلاف کوئی "تنبیہ" نہ کی گئی ہو۔ نیز وہ امر و نواہی خواہ لساناً و قولاً ہوں خواہ فعلاً و عملاً، یعنی بغرض تعلیم امت آپ نے ان پر عمل کر کے دکھلایا ہو۔ یہ تمام "مجموعہ احکام" ماتی بہ الرسول اور ماجاء بہ الرسول کا مصداق ہے۔ اس لئے کہ اللہ تعالیٰ نے رسول اللہ صلی اللہ علیہ وسلم کے "اصول تشریح احکام" اور "تشریحی اختیارات" کے ذیل میں۔ جس کی تفصیل آیت نمبر (۶۱) کے تحت انشاء اللہ پڑھیں گے۔ خبر دی ہے:

اور وہ (نبی امی) ان کو معروف (ہر شرعاً اچھے اور سچے کام) کا حکم دیتا ہے اور منکر (ہر شرعاً بُرے اور بد کام) سے منع کرتا ہے اور طیب (پاک و عمدہ) چیزوں کو حلال کرتا ہے اور خبیث (گنہگار اور غلیظ) چیزوں کو حرام کر لیا ہے

يَا مَرْهَمُ بِالْمَعْرِفِ وَبِئْتِهَاهُمْ
عَنِ الْمُنْكَرِ وَيَجْلُ لِهَمِ الطَّيِّبَاتِ
وَيُحْمِ عَلَيْهِمَا الْخَبَائِثُ الْاَلَايِ
(اعراف ۱۹۶)

القرآن يفسر بعضه بعضاً (قرآن کی ایک آیت دوسری آیت کی تفسیر کرتی ہے) کے اصول کے تحت سورہ اعراف کی آیت میں يَا مَرْهَمُ بِالْمَعْرِفِ کا لفظ اس امر کی دلیل ہے کہ زیر نظر آیت سورہ حشر میں مَا آتَاكُمْ کے معنی ما امر کم ہیں خواہ یہ۔ امر عطاء اموال سے متعلق ہو۔ جیسا کہ "خصوص مورد" یعنی شان نزول اور سیاق و سباق آیت کا تقاضا ہے خواہ اس کے علاوہ اور دوسرے اعمال و اعمال وغیرہ سے۔

علاوہ ازیں خود اسی آیت میں مَا نَهَاكُمْ عنہ فانتھوا اس امر کی قطعی دلیل ہے کہ مَا آتَاكُمْ کے معنی ما امر کم ہیں نہ کہ ما اعطاکم۔ جیسا کہ بعض مفسرین نے آیت کے شان نزول اور سیاق و سباق کو دیکھ کر جو "اموال فیئ" سے متعلق ہے مَا آتَاكُمْ کے معنی ما اعطاکم کے ہیں۔ اس لئے کہ مَا نَهَاكُمْ کے مقابل ما امر کم ہی ہو سکتا ہے اگر مَا آتَاكُمْ کے معنی ما اعطاکم

مقدمین میں سرت حضرت جن بصری رحمہ سے یہ تفسیر منقول ہے۔

ہوتے تو اس کے مقابل ما منعکم ہوتا اس لئے کہ لغت عرب میں عطا کا مقابل منع آتا ہے جیسا کہ مشہور و معروف ادعیہ ما نفعہ میں وارد ہے کا معطی لما منعت و کا مانع لما اعطیت۔ اور نہی کے مقابل امر آتا ہے۔ جیسا کہ قدم قدم پر قرآن کریم میں آیا ہے مثلاً تا مرون بالمعروف و تنہون عن المنکر الایة وغیرہ۔ نیز فانتھوا میں "انتھاء" کا لفظ بھی اس امر کی دلیل ہے کہ فخذ و کا میں "اخذ" سے مراد اختیار و امتثال امر ہے اس لئے کہ انتھاء۔ باز آتا ہے ہمیشہ اعمال و اخلاق محترمہ و منہیہ سے ہوتا ہے لہذا اس کے مقابل اخذ بھی اختیار اعمال و اخلاق مرضیہ کے معنی میں ہونا چاہیے نہ کہ اخذ مال کے معنی میں۔

کبار ائمہ تفسیر نے تصریح کی ہے کہ "خصوص مورد" یعنی کسی خاص "شان نزول" یا مخصوص "سیاق و سباق" کی وجہ سے قرآن کریم کی عام آیت اور اس کا حکم اس "مورد" کے ساتھ مخصوص نہیں ہو جاتا بلکہ وہ آیت اور اس کا حکم اپنے عموم پر باقی رہتا ہے۔ صرف اتنا ہوتا ہے کہ اس آیت کا اولین مصداق وہ "مورد" (محل) ہوتا ہے اس لحاظ سے ہم کہہ سکتے ہیں کہ جن بعض مفسرین نے ما اتاکم کے معنی ما اعطاکم کے ہیں وہ دراصل اس مورد یعنی تقسیم اموال فیئ "میں ما اتاکم کے جو معنی مراد ہیں یعنی عطاء مال وہ بتلانا چاہتے ہیں نہ کہ لفظ ما اتاکم کے عام معنی چنانچہ مشہور مفسرین ما اتاکم کے معنی ما امرکم کر رہے ہیں اور اس میں شک نہیں کہ اس امر کا اولین مصداق "امر عطاء مال" ہے۔

یہ تمام کاوش صرف اس لئے ہے کہ ہم قرآن کریم سے ہی ثابت کرنا چاہتے ہیں کہ اس آیت کریمہ کا مصداق رسول اللہ صلی اللہ علیہ وسلم کے تمام اوامر و لوایہ کا "مجموعہ" ہے اور ان تمام اوامر و لوایہ چنانچہ آیت کریمہ لمسجد اسس علی التقویٰ الایہ کا شان نزول باتفاق مفسرین و محدثین مسجد قبا ہے مگر اس کے باوجود رسول اللہ صلی اللہ علیہ وسلم نے دو صحابیوں کے اختلاف کے موقع پر مسجد نبوی کو اس کا مصداق قرار دیا۔ تفصیل کے لئے کتب تفسیر و حدیث کی مراجعت کیجئے لہ مقدرین میں سعید بن جبیر، قتادہ، مجاہد وغیرہ کبار تابعین سے یہی تفسیر منقول ہے لہ یہاں یہ خیال ہوتا ہے کہ اللہ تعالیٰ خود ہی ما اتاکم کے مقابل پر ما امرکم فرمادیتے تو بات صاف ہو جاتی۔ مگر حقیقت تو یہ ہے کہ اللہ تعالیٰ کے کلام کے اسرار و غوامض، ہم تو کیا بڑی سی بڑی عقل انسان کی سائی بھی ان تک نہیں ہو سکتی و ما اذیتتم من العلم الذقلیل اس حکم الحاکمین کا فیصلہ ہے (باقی صفحہ ۵۵ پر)

پر۔ ایمان لانا فرض ہے اور ان کا انکار کفر ہے اور ان کی مخالفت شدید ترین عذاب کا موجب ہے جیسا کہ آیت کریمہ کے ترجمہ سے ظاہر ہے۔

ورنہ تو خود اس ذات مقدس (علیہ الصلوٰۃ والسلام) نے جس کی شان میں یہ آیت نازل ہوئی ہے اس آیت کریمہ کا مصداق اپنے "تمام اوامر و نواہی" کو قرار دیا ہے چنانچہ مشہور محدث و مفسر حافظ ابن کثیرؒ اپنی تفسیر میں۔ اور ان کے علاوہ تمام مفسرین بھی۔ سورہ حشر کی مذکورہ بالا آیت کی تفسیر کے ذیل میں عبد اللہ ابن مسعودؓ کی وائشہ و مستوشمہ والی صحیحین کی حدیث۔ جو عنقریب آپ کے سامنے آئے گی۔ نقل کرنے کے بعد فرماتے ہیں۔

وقد ثبت فی الصحیحین ایضاً عن ابی ہریرۃ ان رسول اللہ صلی اللہ علیہ وسلم قال: اذا امرتکم بامر

صحیحین (بخاری و مسلم) میں بھی ابو ہریرہ کی روایت سے ثابت ہے کہ رسول اللہ صلی اللہ علیہ وسلم نے فرمایا: جب میں تم کو کسی بات کا حکم دوں تو تم اپنے مقدمہ پر

(بقیہ حاشیہ صفحہ ۵۴ سے آگے) تاہم اتنا تو ہم بھی سمجھتے ہیں کہ الرسول (پیغام لانے والے) کے ساتھ ما اتاکم (جو تمہارے پاس لایا) ہی صحیح ہو سکتا ہے اس لئے کہ "پیغام رساں" کا کام پیغام لانا ہی ہوتا ہے "پیغام" تو پیغام بھیجنے والے کا ہوتا ہے اسی طرح "اوامر و نواہی" تو سب اللہ تعالیٰ کے ہیں "امر و نواہی" درحقیقت وہی ہے ان المحکم اللہ (نہیں ہے حکم مگر اللہ کا) رسول اللہ صلی اللہ علیہ وسلم تو ان اوامر و نواہی کے "لانے والے" ہی ہیں اسی لئے صحیح مسلم کی آنے والی روایت میں بما جئت بہ (جو دین میں لایا ہوں) وارد ہوا ہے۔

علاوہ ازیں ما اتاکم کے تحت وہ اموال غنیمت بھی داخل ہیں جن کا "دینے والا" تو اللہ ہے اور رسول اللہ صلی اللہ علیہ وسلم ان کے پہنچانے والے "ہیں۔ اسی حقیقت کو رسول اللہ صلی اللہ علیہ وسلم نے انما اتاکم و اللہ یعطی کے حقیقت افزہ کلمات میں ظاہر فرمایا ہے۔ ما امرکم اگر ہوتا تو یہ اموال ما امرکم کے تحت داخل ہوتے حالانکہ آیت کریمہ کا شان نزول اولین مصداق یہی اموال تھی "ہیں اور اگر ما اعطاکم فرماتے تو رسول اللہ علیہ وسلم کے لئے ہوئے بقیہ تمام اوامر و نواہی شرعیہ۔ جن پر ایمان لانا صحیح مسلم کی آنے والی روایت کی بنا پر فرض ہے۔ اس کے تحت داخل نہ ہوتے۔ ہذا ما اتاکم کی جگہ ما امرکم آسکتا ہے اور نہ ما اعطاکم کیونکہ رسول اللہ حقیقتاً "امر و نواہی" ہیں نہ "معلی و مانع" آپ تو صرف لانے والے اور پہنچانے والے ہیں اس لئے ما اتاکم الرسول فرمایا۔ صحیح بخاری میں ابو ہریرہ کی یہ حدیث ان الفاظ کے ساتھ موجود ہے (باقی صفحہ ۵۶ پر)

عمل کرو اور جس چیز سے منع کرو اس سے احتراز کرو۔

فاتوامنه ما استطعتم وما نهيتكم
عنه فاجتنبوه (تفسیر ابن کثیر سورہ حشر ص ۱۰)

طبرانی میں اس حدیث کے الفاظ یہ ہیں

اذا امرتكم بشئ فاقبوا واذا نهيتكم عن
شئ فاجتنبوه ما استطعتم

جب میں کسی چیز کا حکم دوں تو اس پر عمل کرو اور جب کسی چیز سے منع کروں تو اس سے جہاں تک تم سے ہو سکے بچو

یہ توضیحین کا حال ہے امام نسائی سنن نسائی میں حضرت عبداللہ بن عمر اور حضرت ابن عباس سے حسب ذیل روایت نقل کرتے ہیں۔

حضرت ابن عمر اور ابن عباس رضی اللہ عنہما سے مروی ہے کہ ان دونوں نے اسکی شہادت دی کہ رسول اللہ صلی اللہ علیہ وسلم نے توبیوں، روغنی مشکوں اور کھجور کے تنے سے بنائے ہوئے برتنوں اور تارکول طے ہوئے برتنوں (کے استعمال) سے منع فرمایا (اس لئے کہ یہ شراب کشید کرنے کے مخصوص برتن ہیں) پھر منع فرمانے کے بعد یہ آیت تلاوت فرمائی

ما اتاكم الرسول فخذوه وما نهاكم عنه فانتهوا
وقوله تعالى واتقوا الله ان الله شديد العقاب

شديد العقاب

(سنن نسائی ج ۲ ص ۳۲۸)

(بقیہ حاشیہ صفحہ ۵۵ سے آگے)

ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: جب تک میں تمکو چھوڑے رکھوں (اور کوئی حکم نہ دوں) اسوقت تک تم بھی مجھے (میری حالت پر) چھوڑ دو۔ (اور بلا ضرورت کوئی سوال نہ کرو) تم سے پہلی قوموں کو ہلاک ہی صرف اس چیز نے کیا کہ وہ اپنے نبیوں سے بجزت سوال کرتے اور پھر انکی مخالفت کرتے لہذا جب میں خود تم کو کسی چیز سے منع کروں تو اس سے بچو اور جب کسی امر کا حکم دوں تو اپنے مقدور بھر اس پر عمل کرو۔ ۱۲۔

عن ابی ہریرۃ عن النبی صلی اللہ علیہ وسلم
قال: دعوتی ما ترککم انما اهلك من کان
قبلکم سوا الہم واختلافہم علی انبیاء
ہم فاذا نهيتکم عن شئ فاجتنبوه واذا امرتکم
بامر فاقبوا ما استطعتم

(بخاری کتاب الاعتصام بالسنة ص ۲۵۲)

یہ دونوں حدیثیں ترمذی اور قطعی ثبوت ہیں اس امر کا کہ رسول اللہ صلی اللہ علیہ وسلم کے "تمام ادا پر
 دواھی" آیت زیر بحث کا مصداق ہیں اگرچہ قرآن کریم میں وہ مذکور نہ ہوں چنانچہ شراب کشید
 کرنے کے ان مخصوص برتنوں کے استعمال کی ممانعت قرآن کریم میں کہیں مذکور نہیں۔
 "مصداق" کے ساتھ ہی "حکم" بھی معلوم ہو گیا کہ ان ادا پر دواھی پر عمل ذکرناعتاب
 شدید کا موجب ہے۔

اسی طرح صحیح مسلم کی حسب ذیل حدیث میں اس "مجموعہ احکام (ادا پر دواھی) کو باجنت
 بلکہ سے تعبیر کیا گیا ہے یعنی ان ادا پر دواھی کو نہ صرف اتباع ضروری ہے بلکہ ان کے برحق
 ہونے پر ایمان لانا بھی ضروری ہے۔

عن ابی ہریرۃ عن رسول اللہ
 صلی اللہ علیہ قال امرت ان اقاتل
 الناس حتی یشہدوا ان لا الہ
 الا اللہ ویؤمنوا بی و باجنت بہ
 فاذا فعلوا ذلك عصموا منی
 دماءہم و اموالہم الا بحق
 الاسلام و حسبہم

حضرت ابو ہریرہ سے مروی ہے کہ رسول اللہ صلی اللہ
 علیہ وسلم نے ارشاد فرمایا: مجھے حکم دیا گیا ہے کہ میں لوگوں
 سے جنگ کرتا رہوں تاکہ لاد الہ الا اللہ کی شہادت
 دیں اور مجھ پر اور اس (شریعت) پر ایمان لائیں جس کو
 میں لایا ہوں جب انہوں نے اس پر عمل کر لیا تو اپنے جان
 و مال کو مجھ سے بچا لیا یعنی وہ مسلمان اور ان کے جان و مال
 محفوظ ہو گئے) بجز اسلام کے حق کے (یعنی بجز اس کے کہ

۱۵ اور جو لوگ ان پر ایمان نہ لائیں وہ واجب القتل ہیں ان کی جان و مال مباح ہے اگر لڑنے کے لئے آمادہ ہوں تو ان
 سے جنگ کرنا مسلمانوں پر فرض ہے چنانچہ خلیفہ اول حضرت ابو بکر صدیق رضی اللہ عنہ کے عہد میں صحابہ کرام کا سب سے پہلا
 اجتماع اسی آیت و حدیث کے تحت "العین زکوٰۃ (زکوٰۃ ادا کرنے سے انکار کرنے والوں) سے جنگ کرنے پر منعقد ہوا اور
 رسول اللہ صلی اللہ علیہ وسلم کی وفات کے بعد مسلمانوں نے سب سے پہلی جنگ انہی اہل الردۃ (مرتدین) اور مانعین زکوٰۃ
 سے کی ہے اور اس فتنہ — انکار ما جاء بہ النبی — کی بھنگنی کر کے اسلام کو داخلی اعتبار
 سے محفوظ و مستحکم بنایا ہے تاکہ آئندہ کسی بھی لمحہ کو ما جاء بہ الرسول سے انکار کرنے کی جرأت نہ ہو سکے
 یہ وہ تاریخی واقعات و حقائق ہیں جو نہ صرف کتب حدیث میں بلکہ تمام قدیم ترین تاریخ و سیر کی کتابوں میں مذکور ہیں،
 جن کو آج کل منکرین حدیث بھی حجت مانتے ہیں۔ ۱۲

وہ کسی ایسے جرم کا ارتکاب کریں جس کی سزا اسلام نے
ہی قتل تجویز کی ہو مثلاً مرتد ہو جائیں، یا قتل عمد کا
ارتکاب کریں یا شادی شدہ ہونے کے باوجود زنا کریں
اور ان (کے دلوں) کا حساب (کہ وہ دل سے مسلمان ہوئے
ہیں یا نہیں) اللہ کے سپرد ہے (وہی دلوں کا حال
جانتا ہے)

اس حدیث میں رسول اللہ صلی اللہ علیہ وسلم نے — جن کی شان میں یہ آیت کریمہ نازل ہوئی
ہے — اسی مجموعہ احکام یعنی دین و شریعت کو ماجئت بہ کے لفظ سے تعبیر فرما کر خود ما اتاکم
الرسول کی تفسیر ماجاءکم الرسول سے فرمادی تاکہ آیت کریمہ میں ما اتاکم الرسول کے
معنی ما امرکم الرسول متعین ہو جائیں۔

اسی طرح شرح السنۃ کی مذکورہ ذیل روایت سے بھی ثابت ہوتا ہے کہ ماجاء بہ الرسول
کا اتباع کئے بغیر ایمان معتبر نہیں ہوتا۔

حضرت عبداللہ بن عمر روایت کرتے ہیں کہ رسول اللہ
صلی اللہ علیہ وسلم نے فرمایا: تم میں سے کوئی شخص اس
وقت تک مومن نہ ہوگا جب تک کہ اس کی اپنی "خواہش"
اُس (دین اور شریعت) کے تابع نہ ہو جائے۔ جو میں
لایا ہوں

عن عبد اللہ بن عمر وقال قال رسول
اللہ صلی اللہ علیہ وسلم لا یومن احد
کم حتی یکون هو لا تبع لما جئت بہ ،
نفاہ فی شرح السنۃ وقال النووی
فی اربعینہ ہذا حدیث صحیح رویناہ

فی کتاب الحجۃ باسناد صحیح (مشکوٰۃ ص ۱۷۳۰)

اسی طرح صحابہ کرام رضوان اللہ علیہم اجمعین — جنہوں نے براہ راست رسول اللہ صلی اللہ
علیہ وسلم سے قرآن کریم پڑھا اور مشکوٰۃ نبوت سے علوم قرآن کو حاصل کیا ہے — ان تمام
ماہورات و منہیات کو جو مصدر تشریح دوم یعنی سنت و حدیث رسول اللہ صلی اللہ
علیہ وسلم میں وارد ہیں خواہ قولی ہوں خواہ فعلی سب کو ما اتاکم الرسول اور ما انہاکم الرسول
کا مصداق سمجھا ہے اور موقعہ بموقعہ حسب ضرورت مذکورۃ الصدرا آیت کریمہ کو بطور استدلال و

استنہاد پیش کیا ہے۔

خصوصاً حدیث ذیل جسکے راوی حضرت عبداللہ بن مسعود رضی اللہ عنہ ہیں جن کا نام نامی ان چار صحابہ کرام میں سرفہرست ہے جن سے قرآن کی تعلیم حاصل کرنے کا حکم خود رسول اللہ صلی اللہ علیہ وسلم نے مذکورہ ذیل حدیث میں دیا ہے اور انہوں نے اپنی تمام عمر صرف کتاب و سنت کی تعلیم میں ہی صرف کی ہے۔

چار آدمیوں سے قرآن (کا علم) حاصل کرو (۱) ابن ام عبد یعنی ابن مسعود رضی (۲) ابی بن کعب رضی (۳) معاذ بن جبل رضی (۴) سالم مولیٰ حذیفہ رضی

خذوا القرآن من اربعۃ من ابن ام عبد (ابن مسعود) و ابی بن کعب و معاذ بن جبل و سالم مولیٰ حذیفہ
لاخر جہ البخاری وغیرہ عن

عبد اللہ بن عمر و

حافظ ابن عبدالبر مالکی (۲۶۳ ص) اپنی کتاب جامع بیان العلم میں ص ۱۸۸ ج ۱ پر انتہی عبداللہ بن مسعود کی روایت نقل کرتے ہیں (اس کے علاوہ بخاری، مسلم وغیرہ تمام کتب صحاح میں بھی کسی قدر لفظی فرق اور کمی بیشی کے ساتھ یہ روایت موجود ہے)

حافظ ابن عبدالبر بند متصل علقمہ سے روایت کرتے ہیں کہ عبداللہ بن مسعود نے فرمایا کہ: اللہ تعالیٰ نے ان عورتوں پر لعنت کی ہے جو (مصنوعی) حسن (و آرائش) کی غرض سے بدن کی کھال گودتی اور گدواتی ہیں (اور رنگ برنگے پھول پتیاں بناتی اور نبواتی ہیں) اور جو ابرؤں کی زینت کے لئے بال نوچی اور اکھاڑتی ہیں اور جو دانتوں (کو گھس کر ان) میں درازیں (ریخیں) کھولتی ہیں اور اس طرح اللہ کی خلقت کو بدلتی ہیں (یعنی پیدائشی حس کو بنا دینی آرائش سے مسخ کرتی ہیں)۔ علقمہ کہتے ہیں کہ: بنی اسد کی ایک عورت جس کا نام،

راوی الحافظ ابن عبدالبر بسندہ المتصل عن علقمة قال قال ابن مسعود: لعن الله الواشمات والمستوشمات والمتنمصات والمتفلجات للحسن المغيرات خلق الله قال فبلغ ذلك امرأة من بني اسد يقال لها ام يعقوب فقالت: يا ابا عبد الرحمن بلغني انك تلعن كيت وكيت؟ فقال: ومالي ان لا العن من لعنه

آم یعقوب تھا۔ کو جب یہ خبر پہنچی تو (وہ ابن مسعود کے پاس آئی اور) اس نے کہا: اے ابو عبد الرحمن، میں نے سنا ہے تم فلاں فلاں عورتوں کو طعنوں کہا ہے۔ ابن مسعود نے کہا: میں اس عورت پر کیسے لعنت نہ بھیجوں جس پر خدا کے رسول نے لعنت بھیجی ہے اور جس پر لعنت کتاب اللہ میں موجود ہے تو اس عورت نے کہا: میں نے تو الحمد سے والناس تک پورا قرآن پڑھا ہے مجھے تو قرآن میں اس کا ذکر نہیں ملا، تو ابن مسعود نے کہا: اگر تو نے قرآن پڑھا (اور سمجھا) ہوا تو تجھے ضرور مل جاتا کیا تو نے آیت کریمہ ما اتاکم الرسول نہیں پڑھی؟ اس نے کہا: کیوں نہیں پڑھی تو ابن مسعود نے کہا: بیشک رسول اللہ نے اس (بنو اڑائش) سے منع فرمایا ہے (اور ایسی عورتوں پر لعنت بھیجی ہے)

رسول اللہ صلی اللہ علیہ وسلم ومن ہونی کتاب اللہ؟ قالت: انی لا قرأ ما بین اللوحین فما جدہ؟ قال: ان کنت قاسیة لقد وجدتیہ اما قرأت وما اتاکم الرسول فخذ وہ وما نہاکم عنہ فانتہوا قالت: بلی، قال: فانه نہی رسول اللہ صلی اللہ علیہ وسلم الحدیث

اسی طرح حافظ ابن عبد البر جلیل القدر تابعی عبد الرحمن بن یزید سے بسند متصل ایک ایسا ہی واقعہ نقل کرتے ہیں:-

عبد الرحمن بن یزید سے مروی ہے کہ انہوں نے ایک حرم کو (حالت احرام میں) کپڑے پہنے دیکھا تو اس کو منع کیا اس نے کہا: تم قرآن کی کوئی ایسی آیت پیش کرو جو میرے کپڑے اتراوے (یعنی اس میں حالت احرام میں کپڑے نہ پہننے کا حکم ہو) تو عبد الرحمن نے آیت کریمہ وما اتاکم الرسول الا یہ پڑھی (وہ لاجواب ہو گیا)

عن عبد الرحمن بن یزید انه رأى حمی ما علیہ ثیاب فنہی المحرم فقال آتی بآیة من کتاب اللہ تنزع عنی یتابی فقال ما اتاکم الرسول فخذ وہ وما نہاکم عنہ فانتہوا

دیکھئے ہر دو امر منہی عنہ قرآن کریم میں مطلق مذکور نہیں ہاں رسول اللہ صلی اللہ علیہ وسلم نے صریح طور پر ہر دو امر سے منع فرمایا ہے مگر ہر دو بزرگوں نے انکو منہیات قرآن میں داخل قرار دیا ہے اور اسی آیت کریمہ سے استدلال کیا ہے خصوصاً حضرت عبداللہ بن مسعود رضی اللہ عنہما تو وہ من ہونی کتاب اللہ فرماتے ہیں اس سے معلوم ہوا کہ ما فی السنۃ، ما فی کتاب اللہ ہے (جو حدیث میں ہے وہ کتاب اللہ میں ہے)

لہذا ثابت ہوا کہ وہ تمام مامورات و منہیات جو سنت یعنی حدیث میں وارد ہیں وہ سب ما تاکم الرسول اور ما نکم الرسول کے تحت داخل ہیں اور ان کا اتباع واجب اور اطاعت فرض ہے خواہ وہ قولی ہوں خواہ فعلی خواہ تقریری۔

اور اس کی وجہ یہ ہے کہ رسول اللہ صلی اللہ علیہ وسلم قرآن کریم کی تصریحات کے بموجب "معصوم القول" بھی ہیں اور معصوم الفعل،، بھی اور "معصوم الراوی" بھی ہیں۔ اس اجمال کی تفصیل یہ ہے۔

معصوم القول رسول اللہ صلی اللہ علیہ وسلم معصوم القول ہیں یعنی آپ اپنی خواہش سے (اپنی طرف سے) کوئی بات نہیں کہتے اس لئے کہ بشہادت قرآن عظیم، آپ کی زبان مبارک سے نکلے ہوئے تمام اقوال اور اوامر و نواہی — یعنی سنت رسول — کا ماخذ و منبع، اللہ تعالیٰ کی وحی ہوتی ہے خواہ وہ وحی متلو اور وحی ہو خواہ وحی غیر متلو اور خفی ہو چنانچہ اللہ تعالیٰ شانہ سورۃ النجم میں ارشاد فرماتے ہیں:-

(۱) وما ینطق عن اللہوی، ان ہوا کلاً
وحی یوحی علمہ شدید القوی
فومرہ
(والنجم ۱)

وہ (اللہ کے رسول) اپنی خواہش سے نہیں بولتے وہ (جو) کچھ بولتے اور کہتے ہیں (وہ تو محض وحی الہی) ہوتی ہی جو ان کے پاس سمجھی جاتی ہے ان کو بتلا تہے (وحی لاتا ہے) ایک بڑی قوتوں والا خوش منظر فرشتہ (جبریل) نیز رسول اللہ صلی اللہ علیہ وسلم کی زبان مبارک سے بھی کفار کے جواب میں اعلان کر دیا کہ میں تو صرف وحی الہی کی پیروی کرتا ہوں نہ اپنی طرف سے کچھ کہتا ہوں نہ کرتا ہوں۔ ارشاد ہے:

۱۵ انواع وحی اور ان کی حجیت کی مفصل بحث عنقریب آتی ہے ۱۲

اور ان لوگوں نے (کافروں نے نبی سے) کہا جن کو ہم سے ملنے (اور قیامت کے دن ہمارے سامنے پیش ہونے) کا ڈر نہیں ہے: کوئی اور قرآن اس کے علاوہ لاؤ (جس میں ہمارے بتوں کی برائیاں نہ ہوں) یا تم اسی کو بدل ڈالو (اے نبی) تم کہہ دو: میرے لئے ممکن نہیں کہ میں اپنی طرف سے اس کو بدل دوں، میں تو صرف اس کی پیروی کرتا ہوں جو وحی میرے پاس بھیجی جاتی ہے، میں تو ڈرتا ہوں اگر میں اپنے رب کی نافرمانی کروں۔ ایک بہت بڑے دن (قیامت کے دن) کے عذاب سے۔

(۲) وقال الذین کایرچون لقاۃنا، ائت بقراۃ غیر ہذا او بدلہ، قال ما یكون لی ان ابدلہ من تلقاء نفسی، ان اتبع الا ما یوحی الی، انی اخاف ان عصیت ربی عذاب یوم عظیم (یونس ۲۴)

اگرچہ کفار کا سوال دوسرا قرآن لانے یا اسی میں تغیر و تبدل سے متعلق ہے مگر آپ کا جواب جس طرح قرآن میں تغیر و تبدل نہ کرنے سے متعلق ہے اسی طرح اور احکام الہیہ میں بھی اپنی طرف سے تغیر و تبدل نہ کرنے سے متعلق ہے اسی لئے ان اتبع الا ما یوحی الی الایۃ کا اضافہ فرمایا ہے ورنہ کفار کا جواب تو ما یكون لی ان ابدلہ من تلقاء نفسی پر پورا ہو گیا تھا۔ معلوم ہوا کہ جیسے آپ اپنی طرف سے کوئی تصرف یا تغیر و تبدل قرآن میں نہیں کر سکتے اسی طرح اور احکام الہیہ میں بھی آپ اپنی طرف سے نہ کچھ کہہ سکتے ہیں نہ کر سکتے ہیں آپ تو جو کچھ کہتے یا کرتے ہیں وہ صرف وحی الہی کے مطابق کہتے یا کرتے ہیں۔ واضح رہے کہ اتباع اور عصیاں قول اور فعل دونوں کے لئے عام ہے۔

اس جواب اور نبی کے قول و فعل کے پابند وحی ہونے کی، بالفاظ دیگر نبی علیہ الصلوٰۃ والسلام کے معصوم القول اور معصوم الفعل ہونے کی شہادت اللہ تعالیٰ نے ذیل کی آیت کریمہ کے اندر دیدی و کفی باللہ شہیداً:

اگر (بالفرض) وہ (نبی) کسی بھی بات کا ہم پر بہتان باندھتا تو ہم پوری قوت کے ساتھ اس کو پکڑ لیتے اور پھر اس کی رگ گردن (شہ رگ) کو کاٹ ڈالتے۔

لوتقول علینا بعض الاقوال للاحذ نامنہ بالیمین ثم لقطعنا منه الوتین (الحاقۃ ۲)

کو عربی میں فرض محال کے لئے آتا ہے یعنی اول تو اس کا امکان ہی نہیں کہ نبی ہو اور اللہ کی طرف کوئی جھوٹی یا خلاف واقع بات۔ تو لایا فعلاً۔ منسوب کرے اور اگر بفرض محال وہ ایسا کر بھی بیٹھتا تو قہر و غضب الہی اس کو ہرگز نہ بخشتا اور فوراً ہلاک کر دالتا۔ اس آیت میں بھی بعض الاقاویل عام ہے یعنی کلام اللہ میں یا اس کے علاوہ اور احکام الہیہ میں، نبی کی زبان سے، یا اپنی خواہش سے، کوئی لفظ نکل ہی نہیں سکتا۔

غرض ان آیات کریمہ سے قطعی طور پر ثابت ہے کہ رسول اللہ صلی اللہ علیہ وسلم کی زبان مبارک عمداً تو کیا سہواً بھی کذب و افتراء یا اتباع ہوا، نفس سے کبھی ملوث نہیں ہوئی آپ قطعاً محفوظ اللسان تھے کسی حالت میں آپ ہوں کوئی ناحق یا خلاف واقعہ بات یا اپنی طرف سے کوئی کلمہ زبان مبارک سے نکل ہی نہیں سکتا تھا۔

ان آیات قرآن کے علاوہ احادیث ذیل سے بھی اس کی تائید ہوتی ہے۔

(۱) بڑے سے بڑا ضابط اور متحمل المزاج (بروہا) انسان بھی غیظ و غضب یا غم و اندوہ کی شدت میں یا جوش مسرت و نشاط میں اپنی زبان پر قابو نہیں رکھ پاتا لیکن رسول اللہ صلی اللہ علیہ وسلم خواہ غم و غصہ کی حالت میں ہوتے خواہ مسرت و نشاط کی حالت میں آپ کی زبان مبارک سے کوئی خلاف واقعہ یا ناحق کلمہ ہرگز نہیں نکل سکتا تھا چنانچہ حضرت عبد اللہ بن عمرو بن العاص «کاتب احادیث رسول اللہ کی مذکورہ ذیل مرفوع روایت اس کی تائید کرتی ہے۔

عن عبد اللہ بن عمرو بن العاص قال كنت اكتب كل شئ اسمعه من رسول الله صلى الله عليه وسلم اريد حفظه فنهتني فرئش وقالوا اكتب كل شئ اسمعه ورسول الله صلى الله عليه وسلم بشرتكلم في الغضب والرضا، فامسكت عن الكتابة فذكرت ذلك الى رسول الله

حضرت عبد اللہ بن عمرو بن العاص کہتے ہیں کہ میں رسول اللہ صلی اللہ علیہ وسلم کی زبان مبارک سے جو کبھی سنا اس سے لکھ لیا کرتا تھا تاکہ یاد کر لوں۔ قریش نے مجھے اس سے منع کیا اور کہا کہ تم رسول اللہ صلی اللہ علیہ وسلم کی زبان سے جو سنتے ہو لکھ لیتے ہو حالانکہ رسول اللہ صلی اللہ علیہ وسلم بھی بندہ بشر ہیں غیظ و غضب کی حالت میں بھی بات کرتے ہیں اور رضا و خوشنودی کی حالت میں بھی (اور انسان ان دونوں حالتوں میں اپنی زبان کو

تابو میں نہیں رکھ پاتا اور جو منہ میں آتا ہے کہہ ڈالتا ہی
لہذا میں نے لکھنا چھوڑ دیا اور رسول اللہ صلی اللہ علیہ وسلم
کی خدمت میں یہ واقعہ عرض کیا تو آپ نے اپنے ذہن
مبارک کی طرف اشارہ کیا اور فرمایا "قسم ہے اُس ذات کی
جس کے قبضہ قدرت میں میری جان ہے اس... (منہ)
سے حق کے سوا کوئی بات نہیں نکلتی (کوئی بھی حالت ہو)

صلی اللہ علیہ وسلم فاوما باصبغہ
الی فیہ فقال اکتب فوالذی نفسی
بیدہ ما یخرج منه الا الحق
راخرجه ابوداؤد والترمذی
وغیرہما فی باب کتابت العلم
ص ۵۱۳ ج ۲

(۳) حتی کہ خوش طبعی اور مزاج کے موقعہ پر بھی آپ کی زبان مبارک سے کوئی کلمہ حقیقت اور واقعہ
کے خلاف نہیں نکلتا تھا حالانکہ عموماً خوش طبعی اور مزاج ہوتا ہی خلاف واقعہ ہے ورنہ وہ مزاج
نہیں ہو سکتا مگر یہ معصوم اللسان نبی کا مزاج تھا جو حقیقت اور واقعہ سے سرموتجا وزنہ کرنے
کے باوجود اعلیٰ درجہ کا مزاج تھا چنانچہ محدثین باب مزاج رسول اللہ صلی اللہ علیہ وسلم
کے ذیل میں حضرت ابو ہریرہ رضی اللہ عنہ کی مذکورہ ذیل حدیث روایت کرتے ہیں جو اسی استعجاب پر مبنی ہے
عن ابی ہریرۃ قال قالوا :
یا رسول اللہ انک لتداعبنا ؟
قال انی لا اقول الا حقا
(ترمذی ص ۲۰ ج ۲)

حضرت ابو ہریرہ سے مروی ہے کہ ایک مرتبہ صحابہ نے
(ازراہ تعجب) عرض کیا: یا رسول اللہ آپ بھی ہم
سے دل لگی کرتے ہیں؟ حضور علیہ الصلوٰۃ والسلام
نے فرمایا میں (دل لگی میں بھی) وہی بات کہتا ہوں جو حق
ہوتی ہے۔

اس امر کی تصدیق اُن احادیث سے ہوتی ہے جن میں رسول اللہ صلی اللہ علیہ وسلم کی خوش طبعی
اور مزاج کے واقعات مذکور ہیں کتب حدیث کی مراجعت کیجئے اور محفوظ اللسان نبی علیہ
الصلوٰۃ والسلام کے پاکیزہ اور بالکل سچے مزاج پر عیش عیش کیجئے۔

یہ تمام تر حفاظت و صیانت اس لئے ہے کہ رسول اللہ کی زبان مبارک ترجمان وحی و الہام
اور مصدر تشریع احکام الہیہ ہے آپ کی زبان مبارک سے نکلا ہوا ہر حکم، حکم شرعی ہے اور
ہر امر، امر الہی ہے چنانچہ مذکورہ ذیل حدیث سے معلوم ہوتا ہے کہ آپ کو اپنی اس ذمہ داری کا
پورا پورا احساس تھا جامع ترمذی میں حضرت علیؓ سے مروی ہے کہ:

سنت کا تشریحی مقام

جب آیت کریمہ **وَلِلّٰهِ عَلَى النَّاسِ حِجُّ الْبَيْتِ اَللّٰهِ**
نَازِلٌ هُوَ فِیْ تَوَلُّوْکُمْ نِعْمَ عَرَضٌ کَیۡدًا : یا رسول اللہ کیا ہر سال
 (حج کرنا فرض ہے) حضور خاموش رہے (اور کوئی جواب
 نہ دیا) لوگوں نے پھر عرض کیا: کیا ہر سال یا رسول اللہ تو آپ
 نے فرمایا "نہیں" اور اگر میں کہہ دیتا "ہاں" تو دہر سال
 (حج) واجب ہوتا، اس پر اللہ تعالیٰ نے آیت کریمہ
یَاۤاَیُّهَا الَّذِیۡنَ اٰمَنُوۡا تَسۡئَلُوۡا اَللّٰہَ نَازِلٌ فَرٰیۡقًا (اور
 بلا ضرورت سوال کرنے سے منع فریادیا)

لَمَّا نَزَلَتْ وَ لِلّٰهِ حِجُّ الْبَيْتِ مَنْ
 اسْتَطَاعَ اِلَیْہِ سَبِیۡلًا قَالُوۡا : یَا رَسُوْلَ
 اللّٰہِ اِنِّیْ کُلَّ عَامٍ ہِ فَسَکْتَ فَقَالَ
 یَا رَسُوْلَ اللّٰہِ اِنِّیْ کُلَّ عَامٍ قَال :
لَاۡلِہٖ اِلَّا اللّٰہُ فَجَبَّتْ اَنۡزَلَ اللّٰہُ
تَعَالٰی یَاۤاَیُّهَا الَّذِیۡنَ اٰمَنُوۡا لَاسْئَلُوۡا
عَنْ اَشْیَآءٍ اِنۡ تَبَدَّلَ لَکُم
 تسوے کہ۔ (جامع ترمذی ص ۱۲۰ ج ۱)

اسی مضمون کی حضرت ابو ہریرہ کی مرفوع روایت دعویٰ ما اترککم الحدیث آپ شریعت
 میں پڑھ چکے ہیں۔

(۳) بہر حال یہ تو لوگوں کے شرعی امور و احکامات سے متعلق سوالات اور ان کے جوابات
 میں آپ کی احتیاط کوشش تھی جو اس حقیقت پر مبنی ہے کہ احکام سے متعلق رسول کی زبان سے نکلی
 ہوئی ہر بات ایک حکم شرعی ہوتی ہے۔ اس کے علاوہ خود آپ تشریح احکام۔ بیان احکام
 شرعیہ۔ میں اصول و مصالح تشریح کا کس قدر خیال رکھتے اور اس کا اہتمام فرماتے تھے اس کا
 اندازہ آپ حضرت زید بن خالد جہنی رضی اللہ عنہ کی مذکورہ ذیل مرفوع روایت سے کیجئے۔

حضرت زید بن خالد جہنی سے مروی ہے کہ میں نے رسول اللہ
 صلی اللہ علیہ وسلم سے سنا آپ فرما رہے تھے: اگر میری
 امت کے لئے مشقت میں ڈالنے کا موجب نہ ہوتا تو میں
 ان کو ہر نماز کے وقت مسواک کا اور عشاء کی نماز کو
 ثلث لیل (تہائی رات) تک موخر کرنے (دیر سے پڑھنے)
 کا حکم دیتا۔

عن زید بن خالد الجہنی قال سمعت
 رسول اللہ صلی اللہ علیہ وسلم یقول
 لولا ان اثنی علی امتی الامر لہم
 بالسواک عند کل صلوة ولاخیرت
 العشاء الی ثلث اللیل
 (جامع ترمذی ص ۵)

رسول اللہ صلی اللہ علیہ وسلم کی ملکوتی فطرت اور طبعی لطافت چاہتی تھی کہ آپ امت کو بھی
 ہر نماز کے وقت مسواک کرنے کا۔ جو حسب ارشاد نبوی علیہ الصلوٰۃ والسلام مطہی لا لفسم

و مرضات للرب ہے۔ اور تنہائی رات تک نماز عشاء کو موخر کرنے کا۔ جو قیام اللیل ہی کی ایک صورت ہے۔ حکم فرمادیں اور یقین ہے کہ اتباع سنت کے دلدادہ و شیدائی صحابہ کرام بختہ پیشانی اس پر لبیک کہتے اور عمل کرتے مگر آپ جلتے تھے کہ آنے والی نسلیں سنت کے اس ذالہانہ اتباع کے جذبہ سے محروم ہوں گی اس لئے یہ ہر دو حکم ان کے لئے دشواری اور مشقت کا موجب ہوں گے اور اللہ تعالیٰ اعلان فرما رہے ہیں یس فی الدین من حراج (دین میں مطلق تنگی اور دشواری نہیں ہے) اسی لئے یسر (آسانی اور سہولت) تشریح احکام کا "اساسی اصول" ہے پینانچہ حدیث شریف میں آتا ہے۔

ما خیر رسول اللہ صلی اللہ علیہ
رسول اللہ صلی اللہ علیہ وسلم کو جب بھی دوامروں میں
وسلم فی امرین الا اختار
سے کسی ایک کے (قبول کرنے) کا اختیار دیا گیا آپ نے
ایسرهما
ہمیشہ ان میں سے جو آسان ہو اس کو اختیار کیا۔

اس لئے آپ نے اپنی طبعی خواہش کے تقاضہ کے باوجود یہ دونوں حکم نہیں دیئے دیکھئے کس
قدر احتیاط و اہتمام سے زبان مبارک سے کسی بات کے کہنے میں اور کس قدر شفقت و رحمت سے
امت پر۔ اللہ اللہ

یہ حدیث ما یناطق عن الہدی (آپ اپنی خواہش سے کوئی بات نہیں کہتے) کا کنار و روشن
ثبوت ہے۔

(۴) اسی احساس ذمہ داری اور اندیشہ مسئولیت کی ایک مثال ذیل کا واقعہ ہے امام سیوطی مفتاح
الجنة میں امام ابو بکر بیہقی کے حوالہ سے بسند متصل لکھتے ہیں۔

واخراج البیہقی بسنداً من طریق
القاسم بن مخیمرة عن طلحة بن
فضيلة، قال قيل لرسول الله
صلى الله عليه وسلم عام سنة:
سئ لنا يا رسول الله قال: لا يسئني
الله عن سنة احدثتها فيكم
امام بیہقی قاسم بن مخیمری کی سند سے طلحہ بن فضیلہ رضی
سے روایت کرتے ہیں کہ ایک مرتبہ قحط سالی کے زمانہ میں
صحابہ نے رسول اللہ صلی اللہ علیہ وسلم سے عرض کیا:
یا رسول اللہ! آپ نرخ مقرر فرما دیجئے (قیمتوں پر کنٹرول نافذ
کر دیجئے) حضور علیہ الصلوٰۃ والسلام نے فرمایا: مجھ اندیشہ
ہے کہ اللہ تعالیٰ مجھ سے کسی ایسی سنت (حکم شرعی) پر

لحمیا مرنی بہا ولكن اسألوا
 بلا پرس نہ کریں جو میں جاری کروں اور اللہ نے مجھے
 اس کا حکم نہ دیا ہو تم (اس کنٹرول کے بجائے اللہ تعالیٰ کے فضل
 کی دعا کرو) اللہ تعالیٰ تمہاری دعا قبول فرمائے اور اس گزائی کو ختم کر دے

دیکھئے! قیمتوں پر کنٹرول بظاہر محض ایک انتظامی امور سے متعلق چیز ہے مدینہ کے حکم اس
 کی حیثیت سے اس کے نافذ کر دینے میں آپ کو کوئی تامل نہ ہونا چاہیے تھا مگر رسول اللہ صلی اللہ
 علیہ وسلم نے صرف اس لئے اس سے انکار فرمایا کہ اللہ تعالیٰ کا کوئی حکم نہیں تھا۔ یہ حدیث آیت
 کریمہ کے دوسرے جزو ان ہوا کا وحی یوحی کا قطعی اور روشن ثبوت ہے اور معلوم ہو گیا کہ نہ
 صرف یہ کہ آپ اپنی خواہش سے کوئی بات نہیں کہتے بلکہ وحی الہی کے بغیر کوئی بات نہیں کہتے
 ان احادیث سے قرآن کریم کی آیت کریمہ وما ینطق عن الہوی ان ہوا کا وحی یوحی کی
 پوری تشریح و تفسیر سامنے آگئی اور قطعی طور پر ثابت ہو گیا کہ آپ اللہ تعالیٰ کے حکم کے بغیر کوئی حکم
 جاری نہیں فرماتے تھے اور احکام شرعیہ سے متعلق کوئی بات اپنی خواہش نفس سے یا اپنی ذاتی صوابدید
 سے نہیں کہتے تھے۔

بہر حال آپ جو کچھ کہتے یا کرتے ہیں وہ صرف وحی الہی (جلی یا خفی) پر مبنی ہوتا تھا اسی لئے قرآن کریم
 کی مذکورہ بالا آیات و احادیث کی روشنی میں آپ کی زبان مبارک سے نکلا ہوا ہر حکم (امر ہو یا نہی)
 حجت شرعیہ اور حکم شرعی تھا اسی لئے اللہ تعالیٰ نے حکم دیا ہے۔

ما اتاکم الرسول فخذ وہ وما نہاکم عنہ فانتہوا واتقوا اللہ ان اللہ شدید العقاب
 رسول اللہ صلی اللہ علیہ وسلم کی تیس سالہ تشریحی زندگی میں صحابہ کرام نے اللہ تعالیٰ کے حکم
 فاسئلوا اہل الذکر ان کنتم لا تعلمون کی بنا پر، عقائد، عبادات، عقود و معاملات، جنایات،
 و دیات، حدود و قصاص اور سیر و معازی، صلح و جنگ نیز اخلاق فاضلہ اور اعمال صالحہ۔ غرض
 پوری انسانی زندگی سے متعلق موقع بموقع اور وقتاً فوقتاً گونا گوں سوالات رسول اللہ صلی اللہ علیہ
 وسلم سے کئے ہیں اور احکام دریافت کئے اور رسول اللہ صلی اللہ علیہ وسلم نے اپنی تشریحی ذمہ داری

۱۵ ان سوالات اور ان کے جوابات کا بیان آیت کریمہ لتبین للناس ما نزل الیہم کے ذیل میں آیت نمبر
 کے تحت آتا ہے۔

اور اصول و مصالح تشریح کو مد نظر رکھ کر ان سواطات کے جوابات دیئے ہیں اور احکام شرعیہ بیان فرمائیے ہیں حدیث و سنت رسول اللہ صلی اللہ علیہ وسلم سے شغف اور انفاس قدسیہ کی مزا اولت رکھنے والے محدثین اور ارباب سیر نے آپ کے ان تمام اقوال و احکام رسول اللہ (صلی اللہ علیہ وسلم) کو پوری جرح و تنقید کے بعد کتب حدیث و سیر و معازی میں محفوظ و مدون کیا ہے اور ان کو ماخذ احکام شرعیہ قرار دیا ہے۔

معصوم الفعل رسول اللہ صلی اللہ علیہ وسلم کے ہر قول کی طرح آپ کا ہر فعل اور عمل بھی وحی الہی جلی یا خفی۔ کے ماتحت سرزد ہوتا تھا آپ اپنی خواہش یا طبعی تقاضہ سے کوئی کام نہیں کرتے تھے مذکورہ سابق آیات میں آیت نمبر (۲) کا حصہ ان اتباع اکامایوحی الی اور اتی اخاف ان عصیت سبحی عذاب یوم عظیم اس کی قطعی دلیل ہے اس لئے کہ اتباع کا اولین مصداق افعال و اعمال میں پیروی ہے۔ اسی طرح عصیان کا اولین مصداق بھی اعمال و افعال میں نافرمانی ہوتا ہے

چنانچہ سورۃ احقاف میں آپ کی زبان سے اعلان کرایا ہے :

قل ما كنت بدعا من الرسول
وما ادعای ما یفعل بی ولا بکم
ان اتبع اکامایوحی الی وما
انا الا نذیر مبین
(احقاف ع ۱)

کہہ دیجئے میں کوئی نیا رسول نہیں ہوں، مجھ سے پہلے بھی رسول آئے ہیں) مجھے معلوم نہیں میرے ساتھ کیا ہونا ہے اور تمہارے ساتھ کیا، میں تو صرف اسی کی پیروی کرتا ہوں جو میرے پاس وحی بھیجی جاتی ہے اور میں تو صرف کھلا ہوا خبردار کر دینے والا ہوں۔

یہ تو آپ کا بیان ہے باقی سورہ و النجم کی مذکورہ سابق آیت کریمہ و ما ینطق عن الہوی الایہ کے ذریعہ آپ کی زبان مبارک سے نکلے ہوئے ہر قول کے وحی الہی کے ذریعہ سرزد ہونے کی شہادت دینے سے پہلے ہر قسم کی گمراہی و کجراہی کی آپ کی ذات سے نفی فرمادی ہے۔ ارشاد ہے :

والنجم اذا ہوی ما ضل
صاحبکم و ما غوی (النجم ع ۱)

قسم ہے نجم (تاریا) کی جبکہ وہ غروب ہو جائے، تمہارا نبی نہ (کبھی) بہکا اور نہ بے راہ چلا۔

اور سورہ نوح میں آپ کو اپنے قول و فعل میں وحی الہی پر کاربند اور متمسک رہنے کے حکم کے ساتھ

ہی آپ کے صراط مستقیم پر قائم ہونے کی شہادت بھی دی ہے ارشاد ہے :

پس تم مضبوطی سے قائم رہو اس پر جو تمہارے پاس وحی
بھیجی گئی ہے بیشک تم سیدھی راہ (صراط مستقیم) پر قائم رہو۔

فاستمسك بالذی اوحی الیک

انک علی صراط مستقیم

(نسخہ ف ع ۴)

اور کیسے ممکن تھا کہ آپ وحی الہی جلی یا خفی کے بغیر کوئی قدم اٹھائیں جبکہ اللہ تعالیٰ کا حکم یہ ہے :

اسی (دین الہی) کی تم دعوت دو، اور جیسا کہ تم کو حکم
دیا گیا ہے سیدھی راہ پر قائم رہو اور ان (لوگوں) کی
خواہشات پر مت چلو اور کہو: میں تو جو اللہ نے کتاب
اتاری ہے اس پر ایمان لے آیا اور مجھ کو تو حکم دیا گیا
ہے کہ میں تمہارے درمیان عدل (ومساوات قائم)
کروں۔

فلذالك فادع واستقم

كما امرت ولا تتبع

اهواءهم وقل آمنت

بما نزل الله من کتاب

وامرت لاعدل بینکم الایہ

(الشوریٰ ع ۲)

اور سورہ ہود میں تو آپ کے ساتھ آپ کی امت کو بھی اس ذمہ داری میں شریک فرمایا ہے۔ گویا
اشارہ ہے کہ نہ صرف تم خود صراط مستقیم پر قائم رہو بلکہ اپنی امت کو بھی صراط مستقیم پر قائم رکھو ارشاد
ہے :

پس تم اور جنہوں نے تمہارے ساتھ (کفر و شرک سے)
توبہ کی ہے سیدھی راہ پر چلتے رہو اور سرکشئی نہ کرو، بیشک
وہ دیکھتا ہے جو کچھ تم کرتے ہو۔

فاستقم كما امرت ومن تاب

معك ولا تظنوا انه بما تعملون

بصیر (ہود ع ۱۰)

اس ذمہ داری کی شدت کا اندازہ اس سے کیجئے کہ صحیح حدیث میں آیا ہے کہ آپ نے فرمایا: شیبتنی
سوساۃ ہود۔ مجھے تو سورہ ہود نے بوڑھا کر دیا۔

ان تمام احکام اور شہادتوں کا قطعی تقاضہ اور ان کا سچا ہونا اس پر موقوف ہے کہ آپ اقوال
والنفس طیبہ کی طرح اعمال و افعال میں بھی وحی الہی — جلی یا خفی — کے پابند ہوں۔ اور تب
ہی اللہ تعالیٰ کا آپ کو مقرر و ض الطاعت (جس کی اطاعت فرض ہے) اور "آپ کی اطاعت کو اپنی
اطاعت" قرار دینا صحیح ہو سکتا ہے (جس کی تفصیل آپ کے اتباع اور اطاعت سے متعلق آیات

کے ذیل میں آیت نمبر (۷۷) کے تحت آتی ہے)

چنانچہ عمداً کسی نافرمانی یا گمراہی و کجراہی کا صدور تو آپ سے ہو ہی نہیں سکتا تھا بتقاضا بشریت کسی فعل کے سرزد ہو جانے کا سبب کرنے کے لئے اللہ تعالیٰ نے جس طرح آپ کی زبان مبارک سے نکلے ہوئے ہر قول کو ہوائے نفس سے محفوظ رکھا ہے اسی طرح آپ کے اعمال و افعال کی بھی کمال حفاظت اور نگرانی فرمائی ہے چنانچہ سورہ طوس میں ارشاد ہے:

وَأَمِيرًا لِّحُكْمٍ رَبِّكَ فَانْكَرْ

اپنے رب کے حکم (پر عمل کرنے) کے لئے ثابت قدم رہو
بیتک تم ہماری آنکھوں کے سامنے ہو۔

بَاعِينَا (الطوس ع ۲)

اسی طرح سورہ الشعراء میں ارشاد ہے:

وَتَوَكَّلْ عَلَى الْعَزِيزِ الرَّحِيمِ

اور غالب و قاهر اور مہربان خدا پر بھروسہ و جو تم کو دیکھتا ہے جبکہ تم (نمازیں) کھڑے ہوتے ہو اور جبکہ تم سجدہ کرنے والوں کے ساتھ (رکوع و سجدہ میں) نقل و حرکت کرتے ہو۔

الَّذِي يَرَاكُمْ حِينَ تَقُومُونَ

تَقْلِبُكَ فِي السَّاجِدِينَ

(الشعراء ع ۱۱)

اور مذکورہ ذیل آیت کریمہ میں تو اللہ تعالیٰ نبی علیہ الصلوٰۃ والسلام کو اپنی حفاظت و عصمت میں لینے کا صاف اور صریح لفظوں میں اعلان فرماتے ہیں:

يَا أَيُّهَا الرَّسُولُ بَلِّغْ مَا أُنزِلَ

اے رسول! تمہارے رب کی جانب سے جو (دین) تم پر

إِلَيْكَ مِنْ رَبِّكَ وَإِنْ لَمْ تَفْعَلْ

نازل کیا گیا ہے اس کی (علانیہ اور کماحقہ) تبلیغ کرو اور

فَمَا بَلَّغْتَ سَاءَ لَتَّةِ اللَّهِ فَإِنَّ اللَّهَ يُعْصِمُكَ

اگر (بالفرض) تم نے (ایسا) نہ کیا تو (گویا) تم نے اپنے

مِنَ النَّاسِ

رب کے پیغام کو نہیں پہنچایا اور (الطینان رکھی) اللہ

تم کو لوگوں سے محفوظ رکھے گا۔

(مائتہ و ۱۳ ع ۱۳)

یاد رکھئے اس آیت کریمہ اور سابقہ آیات میں اس عصمت و حفاظت کا مصداق جیسے دشمنوں سے آپ کی جان کی حفاظت ہے اسی طرح دھوکے فریب کے ذریعہ آپ کو اللہ کے راستہ سے ہٹا دینے کی حفاظت بھی اس عصمت کا مصداق ہے۔ مذکورہ ذیل آیت کریمہ اس کی دلیل ہے۔

سنت کا تشریحی مقام

اگر اللہ کا فضل اور اس کی رحمت تم پر نہ ہوتی تو ان (یہودیوں) کے ایک گروہ نے تو تم کو پہکانے کا (پختہ) ارادہ کر ہی لیا تھا حالانکہ (اس طرح) وہ اپنے آپ کو ہی دھوکہ دیتے ہیں۔ اور تمہارا تو وہ کچھ بھی نہیں بگاڑ سکتے تھے (اللہ تمہارا حافظ و ناصر ہے اُس نے فوراً تمہیں بتلا دیا)

ولو لا فضل الله عليك وسحمته
لهمت طائفة منهم ان يضلوك
وما يضلون الا انفسهم وما
يضرونك من شئ
(النساء ع ۱۷)

باقی اپنی "ہوائے نفس سے" کوئی کام کو کرنے کا تو آپ کے متعلق کوئی گمان رہ ہی نہیں سکتا تاہم ممکن تھا کہ بتقاضا بشریت کسی وقت ہوائے نفس کی طرف کچھ میلان ہو جائے اس لئے اللہ تعالیٰ نے حضرت واؤد علیہ السلام کو خطاب فرما کر ہوائے نفس کے اتباع کی شناعت اور مصرت کو آیت کریمہ ذیل میں بیان فرما دیا تاکہ رسول اللہ صلی اللہ علیہ وسلم بھی اس "ہوائے نفس" کے فریب سے ہوشیار رہیں اور امت بھی سبق حاصل کر لے کہ اتباع ہوائے نفس کس قدر تباہ کن ہے ارشاد ہے:

ولا تتبع الا الهوى فيضلك عن
سبيل الله ان الذين يضلون

(اے واؤد) تم خواہش نفس کی پیروی مت کرو کہ (یہ
پیروی) تم کو اللہ کی راہ سے بھٹکا دے گی۔ بیشک لوگ

عن سبيل الله لهم عذاب شديد (ص ۲۷) اللہ کی راہ سے بھٹک جاتے ہیں ان کے لئے سخت عذاب
تاہم اگر کسی وقت کوئی خلاف اولیٰ یا خلاف مصلحت شرعیہ امر آپ سے سرزد ہونے کے قریب ہوا ہے تو فوراً رسول اللہ صلی اللہ علیہ وسلم کو اس سے بچایا ہے اور اگر کسی وقتی ضرورت اور دینی مصلحت کی بنا پر کوئی تشریحی حیثیت سے نامناسب امر سرزد ہو گیا ہے تو فوراً آپ کو اس پر متنبہ فرمایا ہے چنانچہ سورہ اسراء میں ارشاد ہے:

۱۵ یاد رہے کہ ہم نے قرآن کریم کا کافی تتبع کیا مگر ہمیں کوئی آیت ایسی نہیں ملی جس میں اس طرح رسول اللہ صلی اللہ علیہ وسلم کو ہوائے نفس کی پیروی سے منع کیا گیا ہو اور لوگوں کی خواہشات کی پیروی سے تو متعدد آیات میں منع کیا گیا ہے مگر خود آپ کو اپنے نفس کی پیروی سے کہیں نہیں منع کیا گیا اس سے معلوم ہوتا ہے کہ رسول اللہ صلی اللہ علیہ وسلم کا اتباع ہوائے نفس سے معصوم ہونے کا شہدہ اور مسلم امر ہے اس کا تو آپ کے متعلقہ کا گمان بھی نہیں ہو سکتا۔ یہ عصمت آپکی عظمت اور رفعت مقام کی روشن دلیل ہے۔

ولو لان ثبتناك لقد كدت تنوكن
اليهم شيئا قليلا (سورة بنی اسرائیل ۸۷)

اگر ہم نے تم کو ثابت قدم نہ رکھا ہوتا تو فریب تھا کہ تم ان
کی جانب کسی قدر مائل ہو جاؤ۔

آیت کریمہ کے الفاظ پر غور فرمائے اگر بالفرض "تشبیت خداوندی" نہ ہوتی تب بھی معصیت
کا سدور تو کیا خفیف سے خفیف میلان بھی نہ ہوتا صرف امکان میلان تھا مگر تشبیت الہی کے بعد وہ
امکان بھی نہ رہا۔ آیت کریمہ نص قطعی ہے آپ کے معصوم ہونے پر۔

اور اس کی وجہ یہ ہے کہ رسول کی فطرت بعثت کے بعد تو خدا کی نافرمانی اور ارتکاب گناہ کی متحمل
ہو ہی نہیں سکتی خصوصاً رسول اللہ صلی اللہ علیہ وسلم کی مقدس و مطہر فطرت۔ جسے شق صدہا کے
ذریعہ پچپن میں ہی تمام بشری آلودگیوں اور اثم و معصیت کے رجحانات سے پاک اور ایمان و معرفت
کے انوار سے مملو کر دیا گیا تھا۔ تو عہد طفلی میں بھی ارتکاب معصیت کی متحمل نہ ہو سکی چنانچہ ارباب
سیر و تاریخ بھی لکھتے ہیں اور صحیح بخاری میں بھی روایت موجود ہے کہ قریش جب کعبہ کی تعمیر کر رہے تھے
تو رسول اللہ صلی اللہ علیہ وسلم بھی اس مقدس تعمیر میں اپنے جد امجد حضرت اسمعیل علیہ السلام کی
طرح بناء کعبہ میں شریک تھے اور بھاری بھاری پتھر کا ندھے پر اٹھا کر تعمیر کرنے والوں کو دے
رہے تھے۔ آپ کے چچا حضرت عباس رضی اللہ عنہ نے ازراہ شفقت فرمایا: میاں صاحبزادے اپنا تہبند کھول کر
کابندھے پر رکھ لو ورنہ کا ندھا زخمی ہو جائے گا، آپ کہنے میں آگے مگر جیسے ہی تہبند کھولا آپ
بہہش ہو کر گر پڑے۔ سبحان اللہ، نبی معصوم، کیا شان ہے آپ کی۔

اور بقول امام راغب اصفہانی: انبیاء علیہم السلام کے فطری ملکات، طہارت و نراہت نفس
اور مکارم اخلاق و اعمال یہ وہ اسباب و ذرائع ہیں جن سے اللہ تعالیٰ نے انبیاء علیہم السلام کی
حفاظت فرمائی ہے۔

امام راغب نے فرمایا انبیاء علیہم الصلوٰۃ والسلام کی
عصمت (کی صورت یہ ہے کہ اللہ تعالیٰ) ان کے (پینڈن)
مخصوص جوہر فطرت کے ذریعہ ان کی حفاظت کرتا ہے پھر
جو اخلاق و فضائل ان کو عطا فرمائے ہیں ان کے ذریعہ
پھر جو ان کی نصرت و حمایت کرتا اور ثابت قدمی عطا فرماتا

قال الراغب: عصمة الانبياء
عليهم الصلوٰۃ والسلام حفظهم بما
خصوصا به من صفاء الجوهري ثم بما
اوكلهم من الاخلاق والفضائل
ثم بالنصرة و تثبت اقدامهم

ثم بانزال السكينة عليهم وحفظ قلوبهم وبالرفيق
(اس کے ذریعے) پھر جو سکون و طمانیت ان پر نازل فرماتا اور ان کے دلوں کی حفاظت کرتا اور توفیق عطا

فرماتا ہے (اس کے ذریعے)

تاہم اگر کسی وقت آپ سے کوئی ایسا فعل سرزد ہو گیا ہے جو اگرچہ دینی مصلحتِ وقت یا وقتی دینی ضرورت کے اعتبار سے تو صحیح تھا لیکن "مستقل حکم شرعی" ہونے کے لحاظ سے مناسب نہ تھا تو فوراً آپ کو اس پر متنبہ فرمایا ہے تاکہ آپ بھی اس کا آئندہ اعادہ نہ فرمائیں اور امت بھی اس کو مستقل حکم شرعی نہ سمجھے۔ چنانچہ غزوہ تبوک میں جھوٹے عذر پیش کرنے والے منافقین کو آپ نے یہ سمجھ کر تَخَلَّف (جہاد میں نہ جانے) کی اجازت دے دی کہ اس دور دراز اور شدید ترین سفر اور رومیوں سے جنگ میں ان منافق یہودیوں کا۔ جنہوں نے اپنی مسلسل ریشہ دوانیوں اور سازشوں سے ہی رومیوں کو جنگ پر آمادہ کیا ہے۔ نہ جانا ہی بہتر اور قرین مصلحت ہے چنانچہ خود اللہ تعالیٰ نے اسی مقام پر نہایت تفصیل کے ساتھ ان کی معیت کی مفرقوں اور منافقانہ ریشہ دوانیوں کو بیان فرمایا ہے تاہم یہ اجازت دینا مصلحتِ خداوندی کے خلاف تھا اس لئے انتہائی شفقت کے ساتھ اللہ تعالیٰ نے فوراً اس پر متنبہ فرمایا اور اس مصلحت سے بھی آگاہ فرمایا جو مطلوب تھی۔

عفا الله عنك لما اذنت لهما حتى يتبين لك الذين صدقوا وتعلم الكاذبين (سورہ التوبہ ۷، ج ۱۰)
اللہ نے تمہیں معاف کیا، کیوں اجازت دیدی تم نے ان کو؟ تاکہ ظاہر ہو جاتے تم پر وہ لوگ جو سچے ہیں اور تم جان (پہچان) لیتے جھوٹ بولنے والوں کو۔

اسی طرح غزوہ بدر میں اُسامہ بن زید (بدر کی جنگی قیدیوں) کا "فدیہ" قبول کر لینے پر فوراً سختی سے عتاب فرمایا اس لئے کہ منصبِ نبوت کے قطعاً نمایاں شان نہ تھا اگرچہ وقتی مصلحت اور دینی ضرورت کا تقاضا فدیہ لینا ہی تھا، علاوہ ازیں اس سے قبل اللہ تعالیٰ نے جنگی قیدیوں سے فدیہ لینے کی ممانعت بھی نہیں فرمائی تھی، بلکہ بعض روایات سے تو معلوم ہوتا ہے کہ اللہ تعالیٰ نے اختیار دے دیا تھا کہ چاہے ان قیدیوں کو قتل کر دو اور چاہے ان سے زیر فدیہ لے لو مگر اس صورت میں آئندہ سال اتنے ہی مسلمان شہید ہوں گے، چنانچہ سرور کائنات صلی اللہ علیہ وسلم

نے تمام سرفروش مجاہدین اور اکابر صحابہؓ سے مشورہ کیا اور حضرت عمرؓ اور ایک دو اور صحابیوں کے علاوہ باقی تمام تشریحہ کا مان شہادت فوری طور پر سامان حرب و جنگ مہیا کرنے کی غرض سے، زرفدیہ لینے پر متفق ہو گئے اور فدیہ لے لیا، مگر اس کے باوجود اللہ تعالیٰ نے فوراً عتاب فرمایا۔

ماکان للنبی ان یکون له اسری حتی یتخن فی الاساض تریدون عرض الدنیا واللہ یرید الاخرۃ واللہ عزیز حکیم لولا کتاب من اللہ سبق لمسکم فیما اخذتم عذاب الیم فکلوا ہما غنمتم حلالا طیبا فاتقوا اللہ ان اللہ غفور رحیم (انفال ۶۹ ج ۹)

نبی کی شان یہ نہیں ہے کہ اس کے پاس (جنگی) قیدی ہو جائے جب تک روئے زمین پر (کفار و مشرکین کے قتل سے) خوب خونریزی نہ کرے تم دنیا کا سامان چاہتے ہو اور اللہ کے ہاں آخرت چاہیے اور اللہ بہت غالب، بڑا حکمت والا ہے۔ اگر اللہ پہلے سے نہ لکھے چکا ہوتا تو جو زرفدیہ تم نے لیا اس پر بڑا عذاب تم پر آتا، سواب کھاؤ پوچھو مال غنیمت تم کو ملا ہے حلال، اور اللہ سے ڈرتے رہو بیشک اللہ بہت مغفرت کرنے والا بڑا مہربان ہے۔

یعنی اب تو زرفدیہ لے لیا سو لے لیا، مگر آئندہ کے لئے حکم شرعی یہ ہے کہ تمہارا فرض روئے زمین سے کفر و شرک کا نام و نشان مٹانا ہے جو کفار و مشرکین کے قتل کی گرم بازاری اور خونریزی کے بغیر نہیں ہو سکتا، رہا سامان جنگ مہیا کرنا، یہ اس کا ساز مطلق کا کام ہے جس کے لئے کوئی چیز بھی دشوار اور مشکل نہیں۔ اعلیٰ کلمۃ اللہ کے لئے ضروری ہے کہ نبی اور اس کے امتی کفار و مشرکین کے خون سے زمین کو لالہ زار بنا دیں، تاکہ تورات و انجیل میں بیان کردہ پیشین گوئی "اشداء علی الکفار" شایان شان طریق پر پوری ہو جائے۔

اسی طرح رسول اللہ صلی اللہ علیہ وسلم صنادید (عظماؤ) قریش کے ایمان لانے کے اہتمام درجہ حرلیں اور متمنی تھے اور عالم اسباب کے درجہ میں اس کی ہر ممکن تدبیر کے درپے تھے اسی سلسلہ میں آپ نے ازراہ تالیف قلوب ان کی درخواست پر اتنی مجلسی مراعات ان کو دے دی کہ جس وقت وہ آپ کی خدمت میں باہمی گفتگو اور تبادلہ خیالات کے لئے حاضر ہوا کریں اس وقت فقراء مومنین آپ کی مجلس میں نہ آئیں۔ اتفاق سے ایک جلیل القدر صحابی عبداللہ بن ام مکتوم جن کی ظاہری آنکھیں بند مگر دل کی آنکھیں کھلی ہوئی اور روشن تھیں ایک آیت کا مطلب دریافت کرنے کے لئے آئے جبکہ

وہ فراتہ قریش آپ کی مجلس میں موجود تھے، آپ کو بھی ان کا اس وقت آنا کچھ ناگوار گذرا اور آپ نے ان کی طرف مطلق التفات نہ کیا تو فوراً اللہ تعالیٰ نے ذرا سختی سے عتاب فرمایا اور پوری سورت عبس نازل ہوئی۔

عبس و توئی ان جلاء الاعمی
وما یدریک لعلہ یزکی او ینکر
فتنفع الذکرئی امّا من
استغنی فانّت له تصدی
وما علیک الایزکی و امّا من
جاءک یسعی و هو یخشی
فانّت عنه تلہفی، کلا،
انہا تذکرۃ فمن شاء ذکرہ
(عبس ع ۱ ج ۳۰)

تیوری چڑھالی اور منہ پھیر لیا اس بات پر کہ آگیا اس (نبی) کے پاس اندھا اور تمہیں کیا خبر (اے نبی) شاید وہ (اندھا) آلودگیوں سے پاک ہو جاتا یا کچھ نصیحت حاصل کر لیتا تو وہ نصیحت اس کے کام آتی لیکن جو دشمن (پر واد تک) نہیں کرتا (اے نبی) تم اس کے پیچھے پڑے ہو حالانکہ تم پر کوئی الزام نہیں کہ وہ (کفر و شرک سے) پاک (کیوں) نہیں ہوتا لیکن جو (مومن نابینا) تمہارے پاس دوڑتا ہوا آیا اور وہ (خدا سے) ڈرتا بھی ہے تم اس سے تغافل برتتے ہو، ایسا نہیں ہے، بیشک یہ (قرآن) تو نصیحت ہے جو (دل سے) چاہے گادہ اس سے نصیحت حاصل کرے گا۔

حالانکہ رسول اللہ صلی اللہ علیہ وسلم نے محض اسلام قریش کی اس شدت حرص کے جذبہ سے جس کا حال خود اللہ تعالیٰ نے ذیل کی آیت میں بطور تعجب ذکر فرمایا ہے۔

فلعلک باخع نفسک علی آثارہم ان لم
یومنوا بہذا الحدیث اسفا (کہف ع ۱۵)

کیا تم اپنے آپ کو ان کے پیچھے غم کے مارے ہلاک کر ڈالو گے اگر وہ اس کلام (قرآن) پر ایمان نہ لائے۔

اور واندس عشیرتک الا قرین (اپنے قریب تر رشتہ داروں کو باخبر کر دو) کے فریضہ کو بطریق اکمل ادا کرنے کی غرض سے یہ تدبیر بطور تالیف قلب اختیار فرمائی تھی مگر منصب نبوت کے شایان شان نہ تھی اس لئے کہ اس طرز عمل سے ایمان اور مومن کی اس رفعت شان اور عند اللہ علوم مرتبت کو ٹھیس لگتی ہے جس کا اظہار خود رسول اللہ صلی اللہ علیہ وسلم نے ایسے ہی شکستہ حال فقراء مسلمین کے بارے میں فرمایا ہے۔

بہت سے شکستہ حال دروازوں سے ٹھکرائے ہوئے

رب اشعث مد فوع

با کا بواب لواء قسم
 علی اللہ لا برک
 (مومنوں) کا مرتبہ اللہ کے ہاں یہ ہے کہ اگر وہ اللہ پر کوئی
 قسم کھالیں تو اللہ اس قسم کو ضرور پورا کرے۔

اس لئے اللہ تعالیٰ نے مذکورہ بالا آیات میں اس واقعہ پر عتاب فرمایا ہے۔

غرض جب بھی رسول اللہ صلی اللہ علیہ وسلم سے کوئی خلاف اولیٰ امر سرزد ہوا اللہ تعالیٰ نے اس پر تنبیہ فرمایا۔ اسی لئے امت کا اس پر اجماع ہے کہ رسول اللہ صلی اللہ علیہ وسلم کے جس فعل اور عمل پر اللہ تعالیٰ کی جانب سے کوئی عتاب یا تنبیہ نہیں کی گئی ہو وہ حجت شرعیہ اور حکم الہی ہے۔ اس لئے کہ اللہ تعالیٰ اپنے اس رسول کو جس کی اطاعت اللہ کی اطاعت ہے۔

ومن یطع الرسول فقد
 اطاع اللہ (النساء ۷۱ ج ۵)
 جس نے رسول کی اطاعت کی بیشک اس نے اللہ کی
 اطاعت کی۔

کبھی خلاف اولیٰ امر پر قائم نہیں رہنے دے سکتا۔

نکتہ! واضح رہے کہ رسول اللہ صلی اللہ علیہ وسلم سے جو خلاف اولیٰ امور سرزد ہوئے ہیں یا جو اجتہادی غلطیاں بظاہر نظر آتی ہیں اور اللہ تعالیٰ نے ان پر تنبیہ یا عتاب فرمایا ہے وہ تکوینی اعتبار سے منشاء الہی کے عین مطابق اور معقول و وقتی مصلحت اور شرعی ضرورت پر مبنی ہیں عتاب یا تنبیہ صرف اس لئے فرمائی ہے کہ شرعی حیثیت سے وہ امور مناسب نہ تھے اور چونکہ انبیاء علیہ الصلوٰۃ والسلام کی بعثت کا مقصد ہی یہ ہوتا ہے کہ امتیں ان کے اوامر و نواہی اور اقوال و افعال کو حکم الہی سمجھ کر ان کی پیروی کریں چنانچہ اللہ تعالیٰ فرماتے ہیں۔

وما اسرسلنا من رسول الا لیطاع
 باذن اللہ (النساء ۷۹ ج ۵)
 ہم نے ہر رسول کو صرف اس لئے بھیجا ہے کہ اللہ کے حکم
 سے اس کی اطاعت کی جائے۔

اس لئے اللہ تعالیٰ فوراً عتاب یا تنبیہ کے ذریعہ خود نبی کو بھی اور امت کو بھی آگاہ فرمادیتے ہیں کہ منصب نبوت کے شایان شان "یہ ہے" یا "ایسا ہونا چاہیے تھا" چنانچہ اسی بدر کے جنگی قیدیوں سے فدبہ لینے کے واقعہ میں اللہ تعالیٰ فرماتے ہیں۔

لولا کتاب من اللہ سبق لمسکم فیما
 اخذتم عذاب الیم (انفال ۷۹ ج ۱۰)
 اگر اللہ تعالیٰ کی جانب سے پہلے سے ہی نہ لکھ دیا گیا ہوتا تو جو
 تم (ذرفدیہ) لیا ہے اس میں تم پر بڑا سخت عذاب آتا۔

سنت کا تشریحی مقام

گووا اللہ تعالیٰ کے ہاں پہلے سے طے تھا کہ رسول اللہ صلی اللہ علیہ وسلم اور مجاہدین بدر وقتی ضرورت اور شرعی مصلحت کی بنا پر فدیہ لیں گے اور یہ ایک شرعی ضرورت پر مبنی ہوگا اس لئے نہ صرف یہ کہ ان پر کوئی مواخذہ نہ ہوگا بلکہ زرفدیہ مال غنیمت میں شامل اور حلال ہوگا چنانچہ اس عتاب کے بعد ہی فرماتے ہیں۔

فکوا بما غنمتم حلالاً طیباً و
اتقوا اللہ ان اللہ عفور رحیم
ایضاً

سو جو مال غنیمت تم کو مل گیا ہے حلال طیب، کھاؤ پیو اور اللہ سے ڈرتے رہو (کہ اُس کی کوئی نافرمانی نہ ہو جائے) بیشک اللہ بڑا مغفرت کرنے والا اور بہت مہربان ہے۔

اور اس کے بعد سورہ انفال میں جنگی قیدیوں کے متعلق تفصیلی احکام نازل فرما دیئے۔

فاذا لقیتم الذین کفروا فصر
السر قاب حتی اذا اخذتموہم
فشدوا الوثاق واما منا
بعد واما فداء حتی تضع
الحرب اوزارها
(محمد ۵۱ ج ۲۶)

پس جب بھی کافروں سے تمہارا مقابلہ ہو تو خوب ان کی گردن مارو (اور بے دریغ قتل کرو) یہاں تک کہ جب اچھی طرح خونریزی کرو تب ان کو رسپوں میں جکڑ لو پھر چاہے (ان پر) احسان کرو اور چاہے فدیہ لے لو، یہاں تک کہ لڑائی اپنے ہتھیار رکھنے (اور شوکت و قوت کفر ختم ہو جائے) اور لڑنے کی ضرورت باقی نہ رہے

دیکھیے اس آیت کریمہ میں "فدیہ" کا حکم موجود ہے مگر انخان فی الاساض (روئے زمین پر کفار و مشرکین کی شدید خونریزی) کے بعد ہے۔ اس سے معلوم ہوا کہ منشاء الہی یہ تھا کہ ان ستر صنادر قریش اور روساء کفر و شرک کو بھی اسی طرح موت کے گھاٹ اتار دینا چاہیے تھا۔ جیسے بنی اول کے ستر ائمہ کفر و شرک کو قلیب بدر (بدر کے کنوئیں) میں جہنم رسید کیا ہے یہی فاروق اعظم کی رائے تھی تاکہ اسی معرکہ میں ائمۃ الکفر کی مکمل بیخ کنی ہو جاتی۔ لہذا یہ زیادہ سے زیادہ اجتہادی غلطی ہے جس پر امت کے مجتہدین تو نبص حدیث ایک اجر کے مستحق ہوتے ہیں مگر انبیاء و رسل ایسی غلطیوں پر بھی معتوب ہوتے ہیں سچ ہے۔

حسنات الابرار
سیئات المقربین

جو نیک لوگوں کی نیکیاں ہوتی ہیں وہ مقربین بارگاہ کے حق میں خطائیں شمار ہوتی ہیں۔

یہ ابو سعید خدری رضی اللہ عنہ کا مقولہ ہے۔ شیخ سعدی شیرازی رحمۃ اللہ علیہ نے اسی مضمون کو فارسی میں حسب ذیل فقرہ میں ادا کیا ہے۔

مقربان را بیش بود حیرانی

مقربین بارگاہ کی حیرانی بہت زیادہ ہوتی ہے (اس لئے

کہ ان سے بغیر تلاء نشاء الہی کو سمجھنے کی توقع کیجاتی ہی)

حدیث شریف میں بھی آتا ہے :-

اشد الناس بلاء الا نبیاء

سب سے زیادہ سخت آزمائش نبیوں کی ہوتی ہے پھر جو ان سے قریب ہوں پھر جو ان سے قریب ہوں

ثم الامثل فالامثل
اور آزمائشوں میں سے ایک آزمائش یہ بھی ہے کہ ان سے ان کو تاہمیوں پر باز پرس ہوتی ہے جو امت کے لئے نہ صرف معاف بلکہ موجب اجر و ثواب ہوتی ہیں۔ مگر اس میں بھی شک نہیں کہ اس کو تاہمی اور اس پر مرتب ہونے والے تمام تر غزوات و محاربات اور احکام و معاملات کا وقوع نیز انسانی (قیدیوں) میں سے بیشتر صنایع و قریش کا ایمان و اسلام اور پھر اشاعت و استحکام دین کے لئے ان کی خدمات جلیلہ کا ظہور، سب روز ازل میں مقدر اور اسی اجتہاد ہی غلطی پر موقوف تھا۔ اس لئے اس کے خلاف ہو ہی نہیں سکتا تھا۔ تنبیہ صرف اس لئے کی گئی ہے کہ تشریحی حیثیت سے اللہ کی راہ میں قتال کرنے والوں کا اولین مقصد انخان فی الارض ہونا چاہیے (تا آنکہ کفر و شرک کی شوکت اور کفار و مشرکین کی صولت کا روئے زمین پر نام باقی نہ رہے)

نہ کورہ بالا آیات کریمہ سے قطعی طور پر ثابت ہے اور امت کا اس پر اجماع بھی ہے کہ رسول اللہ صلی اللہ علیہ وسلم جیسے معصوم القول تھے،

تشریح فعلی

اسی طرح آپ معصوم الفعل بھی تھے اور جس طرح زبان مبارک سے نکلا ہوا ہر قول وحی الہی۔ جلی یا خفی۔ پر مبنی ہوتا تھا اسی طرح آپ کی ذات گرامی سے سرزد شدہ ہر فعل و عمل بھی وحی الہی جلی یا خفی کے تحت سرزد ہوتا تھا۔ آپ خدا کے حکم کے بغیر نہ کچھ کہتے تھے نہ کچھ کرتے تھے قرآن عظیم رسول اللہ صلی اللہ علیہ وسلم سے اعلان کر رہے۔

قل ان صلواتی و نسکی و محیای (اے نبی) کہدو! بیشک میری تو نانا در میری عبادت

اور میرا جینا اور میرا مرنا سب اللہ رب العالمین کے لئے ہے جس کا کوئی شریک نہیں۔

وہماتی للہ سب العالمین

لا شریک لہ (سورۃ انعام ۲۰۷)

اسی بنیاد پر آپ کو مفروض الطاعت اور آپ کی اطاعت کو "اللہ کی اطاعت" قرار دیا گیا ہے لہذا آپ کی زبان مبارک سے نکلے ہوئے قول کی طرح آپ کا ہر فعل و عمل بھی حجت شرعیہ ہے اور تشریح احکام الہیہ کا "منبع و ماخذ دوم" ہے۔ اسی لئے رسول اللہ صلی اللہ علیہ وسلم نے احکام شرعیہ پر عمل کرنے کے بعد مختلف طریقوں پر، اپنے اعمال و افعال کا اتباع کرنے کی ہدایت فرمادی ہے۔ ہم ذیل میں چند متنوع و مختلف قسم کے تشریحی افعال و اعمال کی مثالیں صحیح احادیث سے پیش کرتے ہیں تاکہ یہ واضح ہو جائے کہ ما اتاکم الرسول کا مصداق جیسے آپ کے اقوال اور زبانی احکام ہیں اسی طرح آپ کے اعمال و افعال بھی اس آیت کریمہ کا مصداق ہیں۔

چنانچہ رسول اللہ صلی اللہ علیہ وسلم نے وضو کر کے دکھلانے کے بعد فرمایا:

تشریح فعلی کی مثالیں

جس شخص نے میرے اس وضو کی طرح وضو کیا پھر دو رکعتیں (تھیجۃ الوضو) اس طرح پڑھیں کہ (پورے طور پر دل سے خدا کی طرف متوجہ رہا اور) اپنے دل سے باتیں نہ کہیں تو اس کے (اس سے) پہلے کئے ہوئے گناہ بخش دیئے جائیں گے۔

من توضی نحو وضوی هذا
ثم صلی رکعتین لا یجدت
فیہا نفسہ غف لہ ما تقدم
من ذنبہ

(صحیح بخاری ص ۲۸ ج ۱)

نماز پڑھ کر دکھلانے کے بعد فرمایا:-

صلوا کما لا یتمونی اصلی

(صحیح بخاری ص ۸۸ ج ۱)

جس طرح تم نے مجھے نماز پڑھتے دیکھا ہے اسی طرح نماز پڑھا کرو۔

کسی قبیلہ کے فرستادہ شخص نے حضور علیہ الصلوٰۃ والسلام کی خدمت میں حاضر ہو کر "بہنگانہ نمازوں" کے اوقات دریافت کئے تو حضور علیہ الصلوٰۃ والسلام نے اس سے فرمادیا: صل معنا (تم ہمارے ساتھ نماز پڑھو) اور اس شخص کو تعلیم دینے کی غرض سے دو روز اس طرح نماز

پڑھائی کہ پہلے دن ہر نماز اول وقت میں اور دوسرے دن آخر وقت میں، اور اس کے بعد اس سے فرمایا :- ما بین صلوٰتی فی ہذین الوقتین وقت کلہما - میری ان دو (دونوں میں) نماز کے درمیان سب نماز کا وقت ہے۔ مزید اہتمام کی غرض سے عقلاء اور فقہاء صحابہ کو خاص طور پر اپنے پیچھے صف اول میں کھڑے ہونے کی ہدایت فرمائی: لیلینی منکم اولوا الاحلام والنہی۔ تم میں سے سبھی اور عقلمند لوگوں کو مجھ سے قریب (صف اول میں میرے پیچھے) کھڑا ہونا چاہیے۔ تاکہ وہ کامل تیقظ اور تثبت کے ساتھ رسول اللہ صلی اللہ علیہ وسلم کے اعمال و افعال اور نقل و حرکت کو دیکھیں سمجھیں اور یاد رکھیں۔

بہت سے امور آپ نے محض بیان جواز کے لئے تعلیماً کر کے دکھلائے ہیں حالانکہ وہ خلاف اولیٰ اور سنت مستمرہ کے خلاف ہیں مثلاً

۱۔ اوقات صلوٰۃ کی اس دقیق تحدید (حد بندی) اور تعیین کے باوجود جو لوگ یہ کہتے ہیں اوقات نماز اور ان کی جزئیات کے بارے میں آنحضرت صلی اللہ علیہ وسلم کوئی غیر لکچرہ اور جملہ ائمہ انہیں چھوڑا۔ (ماہنامہ فکر و نظر شمارہ (۱) و (۲) ج ۱ ص

اور اسی مفروضہ کی بنیاد پر حدیث الصلوٰۃ ملیقاتھا کو موضوع قرار دیتے ہیں اور کہتے ہیں۔ بعد ازاں حدیث میں جب کبھی نماز پر زور دیا جاتا ہے تو الصلوٰۃ کے ساتھ ملیقاتھا بھی شامل کر دیا جاتا ہے یعنی "نماز اپنے صحیح وقت پر" اس سے ظاہر ہوتا ہے کہ نمازوں کے لئے ایک معیاری وقت کی ہم چلائی گئی ہے۔

وہ قطعاً جاہل یا متجاہل (جان کر ابخان بنے والے) حدیث رسول اللہ کے دشمن ہیں ہم نے قصداً یہ مثال ایسے ہی جاہلوں کے جہل یا دشمنان حدیث کی دشمنی کو ظاہر کرنے کی غرض سے انتخاب کی ہے اور وضاحت کے ساتھ اس مسئلہ کو بیان کیا ہے ان جاہلوں سے پوچھنا چاہئے کہ تم قرآن کو تو ماننے ہو؟ اگر آپ نے نماز کے اوقات کی تحدید نہیں فرمائی اور الصلوٰۃ ملیقاتھا حدیث موضوع ہے تو آیت کریمہ ان الصلوٰۃ کانت علی المؤمنین کتاباً موقوتاً کا اعلان العیاذ باللہ اور خلاف واقعہ ہوگا اپنی مزید ناواقفیت کا ثبوت اس طرح فراہم کرتے ہیں کہ: (۱) اگر آپ نے اوقات کی تحدید فرمائی ہوتی تو ائمہ مجتہدین اور فقہاء کے درمیان اوقات نماز میں شدید اختلاف کیوں ہوتا (۲) نیز جمع بین الصلوٰتین بغیر کسی عذر کے آپ کیوں فرماتے "جز وثانی کا جواب تو ہم نے پوری تفصیل اور وضاحت کے ساتھ کتاب میں یا ہر باقی صلوٰۃ پر

سنت کا شرعی مقام

۱۔ آپ وضو میں ہمیشہ تین تین مرتبہ اعضا کو دھویا کرتے تھے باجماع امت یہی مسنون بھی ہے۔ مگر ایک مرتبہ اتفاق سے پانی تھوڑا تھا تو آپ نے کسی عضو کو دو مرتبہ دھویا کسی کو تین مرتبہ کسی کو ایک مرتبہ تاکہ امت کو معلوم ہو جائے کہ ضرورت یا مجبوری کے وقت اگر ایک ایک یا دو دو مرتبہ بھی اعضا کو دھویا جائے تب بھی وضو ہو جاتا ہے۔

۲۔ اسی طرح آپ معمولاً ہر نماز مستحب اور افضل وقت میں پڑھا کرتے تھے اور اسی کی ترغیب دیتے تھے چنانچہ افضل الاعمال کے سوال کے جواب میں حضور علیہ الصلوٰۃ والسلام نے ارشاد فرمایا ہے الصلوٰۃ ملیقاتھا۔ نماز کو اس کے (معروف) وقت پر پڑھنا افضل اعمال میں سے ہے۔ چنانچہ حضرت عبداللہ بن مسعود رضی اللہ عنہ سے بسند صحیح مروی ہے:

رسول اللہ صلی اللہ علیہ وسلم ہر نماز کو اس کے (معروف) وقت میں پڑھا کرتے تھے بجز مزدلفہ اور عرفات کے (کہ عرفات میں عصر کو ظہر کے وقت میں پڑھتا اور مغرب کو عشا کے وقت میں اس لئے کہ یہی حج کی سنت ہی) ابوداؤد کی روایت میں ہے کہ میں نے رسول اللہ صلی اللہ علیہ وسلم کو کبھی نہیں دیکھا کہ آپ نے کسی نماز کو اس کے وقت کے علاوہ پڑھا ہو بجز مزدلفہ کے۔

كان رسول الله صلى الله عليه وسلم يصلي الصلوة لوقتها الا بجمع و عرفات (سنة نسائي)

وفي رواية ابى داؤد۔ ما رأيت رسول الله صلى الله عليه وسلم يصلي صلوة الا لوقتها الا بجمع۔

مگر اس کے باوجود مذکورہ بالا سائل کو ہر نماز کا اول اور آخر وقت بتلانے یعنی وقت کی تحدید (حد بندی) کرنے کی غرض سے ایک دن ہر نماز کو بالکل اول وقت میں پڑھا اور دوسرے دن ہر نماز کو اس کے بالکل آخر وقت میں پڑھا تاکہ ہر نماز کے اوقات کی تحدید (حد بندی) فرما سکیں کہ فلاں

(حاشیہ بقیہ صفحہ سے آگے) جز اول کا جواب یہ ہے کہ ہر نماز کے اول وقت اور آخر وقت کے بارے میں شدید اختلافات تو کیا مطلق اختلاف نہیں حتیٰ کہ فقہاء حنفیہ بھی ظہر و عصر اور مغرب و عشا کے اول وقت اور آخر وقت کے بارے میں جمہور کے ساتھ متفق ہیں یہی حنفیہ کے ہاں مفتی بدیع ہے ائمہ کا اختلاف افضل وقت کے بارے میں ہے۔ اس اختلاف کی جنگ ان کے کالون میں پڑ گئی۔ پس پھر کیا تھا؟ انہوں نے تحقیق کئے بغیر اس کو عدم تحدید کی دلیل اور حدیث کے موضوع ہونے کی سند بنا ڈالی یہی ہے مستشرقانہ طرز استدلال۔ العیاذ باللہ

نماز کا وقت یہاں سے یہاں تک ہے اور فلاں نماز کا یہاں سے یہاں تک درحقیقت آپ کا یہ عمل "ان الصلوٰۃ كانت علی المؤمنین کتابا موقوتا" بیشک نماز ایمان والوں پر ایک موقت فرض ہے، کی عملی تفسیر اور تشریح ہے۔

اسی طرح ایک مرتبہ رسول اللہ صلی اللہ علیہ وسلم نے مدینہ طیبہ میں ظہر اور عصر کی نماز کو اس طرح ملا کر پڑھا کہ ظہر کو اس کے بالکل آخر وقت میں پڑھا اور عصر کو اس کے بالکل اول وقت میں پڑھا اسی طرح مغرب اور عشا کی نمازوں کو ملا کر پڑھا۔ فقہ کی اصطلاح میں اس کو جمع صوری یا جمع فعلی کہتے ہیں یعنی دیکھنے میں اور فعل کے اعتبار سے دونوں نمازوں کو جمع کیا ہے، وقت کے اعتبار سے نہیں اس لئے کہ ہر وقت کے اعتبار سے تو ہر نماز اس کے وقت میں پڑھی ہے۔ تاکہ امت کو معلوم ہو جائے کہ کسی ضرورت کے وقت اگر ظہر و عصر اور مغرب و عشا کی نمازوں کو اس طرح ملا کر پڑھا لیا جائے تو یہ بھی جائز ہے اور ان الصلوٰۃ الایۃ کے منافی نہیں ہے اس لئے کہ ہر نماز اس کے وقت میں پڑھی گئی ہے ہاں پسندیدہ اور مطلوب وہی صورت ہے جو آپ کا دائمی اور مستمر عمل ہے کہ ہر دو نمازوں کے درمیان "مقرہ" افضل ہونا چاہیے چنانچہ حضرت ابن عباس فرماتے ہیں:

صلیت مع النبی صلی اللہ علیہ وسلم
بالمدينة ثمانیا جمیعا و سبعا
جمیعا (صحیح مسلم ج ۱ ص ۲۴۷)

میں نے (ایک مرتبہ) رسول اللہ صلی اللہ علیہ وسلم کے ہمراہ
مدینہ میں آٹھ رکعتیں (ظہر و عصر) ایک ساتھ پڑھیں اور
سات رکعتیں (مغرب و عشا) ایک ساتھ

حضرت ابن عباس رضی اللہ عنہما کے مشہور و معروف شاگرد سعید بن جبیر تابعی (راوی حدیث) ابن عباس سے دریافت کرتے ہیں لِمَ فَعَلَ ذَلِكَ۔ آپ نے ایسا کیوں کیا۔ حضرت ابن عباس نے جواب دیا: اس ادا ان کا یحییٰ ج احد امن امتہ۔ آپ نے اپنی امت کو تنگی سے بچانا چاہا ہی (کہ اگر کسی وقت کوئی شدید ضرورت پیش آجائے تو اس طرح دو نمازوں کو ملا کر پڑھ لیں)۔ اسی حدیث کے ایک راوی عمرو بن دینار اپنے شیخ جابر بن یزید (راوی حدیث ابن عباس رضی اللہ عنہما) سے دریافت کرتے ہیں۔

یا ابا الشعثاء اظنہ اخر الظہری
اے ابو الشعثاء (جابر بن یزید) میرا گمان ہے کہ آپ نے

ظہر میں تاخیر کی ہوگی (آخر وقت میں پڑھی ہوگی) اور
عصر میں تعجیل کی ہوگی (اول وقت میں پڑھی ہوگی) اسی
طرح مغرب میں تاخیر کی ہوگی (آخر وقت میں پڑھی ہوگی)
اور عشا میں تعجیل (اول وقت میں پڑھی ہوگی)

و عجل العصر و آخر

المغرب و عجل العشاء

(صحیح مسلم ص ۲۳۷ ج ۱)

تو اس پر ابوالشعفاء (جابر بن یزید) نے جواب دیا: واناظن ذلك — میرا گمان بھی یہی
ہے۔ یہ صرف ان استاد و شاگرد کا گمان ہی نہیں ہے بلکہ حضرت انسؓ و غیرہ صحابہ، رسول اللہ
صلی اللہ علیہ وسلم کے سفر میں جمع بین الصلواتین کی (دو نمازوں کو جمع کرنے کی) یہی صورت
بیان کرتے ہیں اور یہی مصلحت کہ امت کو تنگی سے بچانا مطلوب ہے مراجعت کیجئے صحیح مسلم
باب الجمع بین الصلواتین فی السفر - (۱ ج ۲۳۷)

اسی بیان جواز کی غرض سے رسول اللہ صلی اللہ علیہ وسلم نے بطور تعلیم مدینہ میں دو نمازوں
کو ایک ساتھ پڑھ کر دکھلایا۔ یاد رکھئے یُسْر (آسانی) اور دفع حرج (تنگی کو دور کرنا) شریعت
محمدیہ — علی صاحبہا الف الف سلام و تحیہ — کا اہم ترین اصول تشریح ہے جس کا اعلا
قرآن حکیم نے ان الفاظ میں فرمایا ہے:

وما جعل علیکم فی الدین من حرج — اس دین میں (اللہ نے) مطلق کوئی تنگی نہیں رکھی

الغرض رسول اللہ صلی اللہ علیہ وسلم کو اپنے اعمال و افعال کی اس تشریحی حیثیت کا پوری طرح
احساس تھا اور خاص طور پر آپ اس کا خیال فرماتے تھے کہ آپ کے عمل سے امت پر کوئی ایسی چیز
فرض نہ ہو جائے جو تنگی کا موجب ہو اور امت اس پر عمل نہ کر سکنے کی وجہ سے معصیت میں مبتلا ہو
چنانچہ ایک مرتبہ رسول اللہ صلی اللہ علیہ وسلم رمضان المبارک کی ایک شب میں بغیر اطلاع عشاء
کی نماز کے بعد مسجد نبوی میں تشریف لے آئے اور جو لوگ مسجد میں موجود تھے اور قیام لیالی رمضان
کے تحت تنہا نوافل پڑھ رہے تھے ان کے ساتھ باجماعت نماز (تراویح) پڑھیں۔ اگلے روز لوگوں کو
پتہ چلا تو دوسری شب میں نمازیوں کی تعداد خاصی بڑھ گئی اور تیسری شب تو پوری مسجد نمازیوں سے
بھر گئی۔ یہ صورت حال دیکھ کر چوتھی شب میں حضور علیہ الصلوٰۃ والسلام بالکل تشریف دلائے
صحابہ نے بہت کچھ کھنکارا، دروازہ پر آہٹ کی مگر آپ ساری رات نبوت کدہ سے باہر تشریف نہ

لائے اور صبح کی نماز کے بعد حاضرین کو حقیقت حال سے آگاہ فرمایا۔

حضرت عائشہ رضی اللہ عنہا فرماتی ہیں :

جب آپ نماز فجر سے فارغ ہوئے تو حاضرین کی طرف متوجہ ہو کر بیٹھے خطبہ مسنونہ پڑھا اس کے بعد فرمایا: میں تم لوگوں کی موجودگی (اور اضطراب و انتظار) سے بے خبر نہ تھا لیکن مجھے خطرہ ہوا کہ مبادا (میری موافقت و مدد سے) یہ تراویح تم پر فرض ہو جائیں اور تم ادا کرنے سے عاجز ہو جاؤ (اور گنہگار ہو)

فلما قضی صلاتہ اقبل
علی الناس فتشهد ثم قال
اما بعد فانه لم یخف علی
مکانکم ولکن نخشیت ان
تفرض علیکم فتعجزن وا۔
صحیح بخاری ص ۱۵۲۶۹

رسول اللہ صلی اللہ علیہ وسلم اپنے صحابہ کے ذوق و شوق عبادت سے خوب اچھی طرح واقف تھے، مگر آپ جانتے تھے کہ آنے والی نسلوں میں عبادت کا یہ ذوق و شوق نہ رہے گا تو اگر تراویح فرض ہو گئیں تو امت مصیبت میں پڑ جائے گی اس لئے تین رات تو آپ نے مسجد میں آکر باجماعت تراویح پڑھیں تاکہ باجماعت تراویح کی مشروعیت کی اساس تو قائم ہو جائے مگر پابندی نہ کی اور چونکہ تھے دن نہ آئے تاکہ واجب نہ ہوں۔ اس سے معلوم ہوا کہ رسول اللہ صلی اللہ علیہ وسلم کا کسی عمل پر موافقت و مداومت فرمانا۔ بدون الترتیب مرتبہ (بغیر کبھی ترک کئے)۔ اس کے فرض (واجب) ہونے کی دلیل ہے اور کبھی عمل کرنا اور کبھی چھوڑ دینا اس کے مسنون ہونے کی دلیل ہے۔ رسول اللہ صلی اللہ علیہ وسلم کی وفات کے بعد جب اس وجوب کا اندیشہ نہ رہا۔ اس لئے کہ یہ تشریحی مرتبہ و مقام صرف آپ کی ذات معصوم کے ساتھ مخصوص تھا۔ تو حضرت عمر فاروق رضی اللہ عنہ نے رسول اللہ صلی اللہ علیہ وسلم کے "سہ روزہ عمل" کی روشنی میں رسول اللہ صلی اللہ علیہ وسلم کی اس پسندیدہ سنت کو نافذ فرمایا اور امت نے بالاجماع اس کو قبول کیا اور آج تک باجماعت تراویح تمام دنیا میں پڑھی جا رہی ہیں۔

اسی احساس ذمہ داری اور احتیاط کوشی کا نتیجہ تھا کہ رسول اللہ صلی اللہ علیہ وسلم اس امر کا خاص طور پر خیال رکھتے تھے کہ آپ کے کسی فعل و عمل سے صحابہ احکام شرعیہ کے سمجھنے میں کسی غلط فہمی کا شکار نہ ہو جائیں چنانچہ حضرت ابو سعید خدری رضی اللہ عنہ ایک واقعہ بیان کرتے ہیں۔

بینا کان رسول اللہ صلی اللہ علیہ وسلم نے نماز کے

ایک مرتبہ رسول اللہ صلی اللہ علیہ وسلم نے نماز کے

سنت کا شرعی مقام

اشنا میں اپنی نعلین (چلیں) اتار دیں اور بائیں جانب رکھ دیں تو مقتدیوں نے بھی آپ کے اس عمل کو دیکھ کر جوتیاں اتار دیں۔ نماز سے فارغ ہونے کے بعد رسول اللہ صلی اللہ علیہ وسلم نے دریافت فرمایا: تم نے نماز میں جوتیاں کیوں اتار دیں؟ صحابہ نے عرض کیا: ہم نے دیکھا کہ آپ نے اثناء نماز میں ہی جوتیاں اتار دیں تو ہم نے بھی اتار دیں آپ نے فرمایا: مجھے تو جبرئیل (علیہ السلام) نے آکر خبر دی کہ آپ کی جوتیوں میں گندگی لگی ہوئی ہے (اس لئے میں نے اتار دیں تم نے کیوں اتاریں)

عليه وسلم يصلي باصحابه
اذخل نعليه فوضعهما عن
يساسه فلما رأى القوم القوا
نعالهم، فلما قضى رسول الله
صلى الله عليه وسلم صلواته
قال: ما حملكم على القاء نعالكم؟
قالوا: رأيناك القيت نعليك
فالقينا نعالنا، فقال رسول
الله عليه وسلم: ان جبرئيل
أتاني فاخبرني ان فيهما قدرا (سنن ابوداؤد ج ۱ ص ۱۰۹)

دیکھئے اس واقعہ میں صحابہ نے آپ کے عمل کو حکم شرعی اور حجت شرعی سمجھ کر فوراً جوتیاں اتار دیں اور یہ سمجھا کہ جوتیاں پہن کر نماز پڑھنا ممنوع ہو گیا حالانکہ واقعہ یہ نہ تھا اس لئے فوراً آپ نے اس غلط فہمی کو دور کیا اور بتلادیا کہ میں نے تو اس لئے جوتیاں اتاری تھیں کہ میری جوتیوں میں نجاست لگی ہوئی تھی اور مجھے خبر نہ تھی جو نہی جبرئیل نے مجھے بتلایا میں نے اتار دیں۔ اب حکم شرعی منقح ہو گیا کہ جیسے نماز میں نماز کی جگہ اور نماز کے کپڑوں کا پاک ہونا ضروری ہے اسی طرح اگر جوتیاں پہنی ہوئی ہوں تو ان کا بھی پاک ہونا ضروری ہے اگر جوتیاں پاک ہوں تو ان کو پہن کر نماز پڑھنا جائز ہے۔ اگر آپ اس غلط فہمی کو دور نہ فرماتے تو صحابہ یہی سمجھتے کہ جوتیاں پہن کر نماز پڑھنا ممنوع ہے۔

نیز اس واقعہ سے یہ بھی معلوم ہوا کہ اللہ تعالیٰ اپنے نبی کے افعال و احوال کی کس قدر نگرانی فرماتے ہیں کہ نماز باجماعت لا علمی میں فاسد ہو رہی تھی فوراً جبرئیل کو بھیج کر سب کی نماز کو فاسد ہونے سے بچالیا سبحان اللہ

جو شخص آپ کے عمل کو حجت شرعیہ یا اور کرنے میں تردد کرے اس پر نارا فضکی کا اظہار

اسی طرح ذیل کے واقعہ میں ایک غلط فہمی کا ازالہ بھی فرمایا اور جو شخص آپ کے عمل کو

حکم شرعی اور حجت شرعیہ نہ باور کرنے اس پر ناراضگی کا اظہار بھی فرمایا ہے۔ ساتھ ہی اس سلسلہ میں ایک اہم اصول کا بھی اعلان فرمایا۔

عن عطاء بن یسار ان س جلا
قبل امرأته وهو صائم فوجد من
ذلك وجدا عظيما فادرس امرأته
تسأل له عن ذلك فدخلت على
ام سلمة زوج النبي صلى الله عليه وسلم
فذكرت ذلك لها فاخبرتها ام سلمة
ان رسول الله صلى الله عليه وسلم
كان يقبل وهو صائم فاخبرت
بذلك زوجها فزاد شرا وقال
لسنا مثل رسول الله صلى الله عليه
وسلم يحل الله عز وجل لرسول
ما شاء ثم رجعت المرأة الى ام سلمة
فوجدت رسول الله صلى الله عليه
وسلم عندها فقال رسول الله صلى الله
عليه وسلم ما بال هذه المرأة فاخبرته
ام سلمة فقال الا اخبرتيها اني افعل
ذلك فقالت ام سلمة قد اخبرتها
فذهبت الى زوجها فاخبرته فزاد
شرا وقال يحل الله لرسوله ما شاء
فغضب رسول الله صلى الله عليه وسلم
وقال اني لا اتقاكم الله عز وجل واعلمكم
محدودة
(رواه الطحاوي في باب القبلة للصائم)

عطاء بن سائب روایت کرتے ہیں کہ ایک آدمی نے روزہ
میں اپنی بیوی کا بوسہ لے لیا تو وہ اس پر بڑا غمگین اور فکر
مندانہ ہوا اور اپنی بیوی کو مسئلہ دریافت کرنے کے لئے
بھیجا وہ حضرت ام سلمہ زوجہ مطہرہ رسول اللہ علیہ
الصلوة والسلام کے پاس آئی اور واقعہ بیان کیا حضرت
ام سلمہ نے اس کو بتلایا کہ رسول اللہ صلی اللہ علیہ وسلم
بھی روزہ میں بوسہ لے لیا کرتے ہیں (اس سے روزہ نہیں
ٹوٹتا) اس نے جا کر اپنے شوہر کو بتلایا، اس پر اس کا
غم و اندوہ اور بھی بڑھ گیا اور اس نے کہا ہم رسول اللہ
کی مانند نہیں ہیں اللہ عزوجل اپنے رسول کے لئے جو
چاہیے حلال کر دے۔ پھر وہ عورت حضرت ام سلمہ کے
پاس آئی اس مرتبہ رسول اللہ صلی اللہ علیہ وسلم خود وہاں
موجود تھے آپ نے دریافت فرمایا: یہ عورت کیوں آئی
ہے؟ ام سلمہ نے واقعہ بیان کیا حضور نے فرمایا: تم نے اسکو بتلایا کیوں
تہیں دیا کہ میں بھی ایسا کر لیا کرتا ہوں۔ ام سلمہ نے عرض کیا: میں اسکو
بتلایا تھا اور اس نے جا کر اپنے شوہر کو بتلایا بھی مگر اس پر اس کا غم گندہ
اور بھی بڑھ گیا اور کہا: ہم رسول اللہ کی مانند نہیں ہیں اللہ اپنے رسول
کیلئے جو چاہیے حلال کر دے تو اس پر رسول اللہ صلی اللہ علیہ وسلم کو غصہ
آگیا اور فرمایا: میں تم میں سب سے زیادہ اللہ (کی قربانی)
سے ڈرنے والا ہوں اور سب زیادہ اللہ کی حدود
(حرام و حلال) کو جانتے والا ہوں

یعنی احکام الہیہ خصوصاً حرام و حلال کے احکام کی پابندی میں ہیں اُمت سے زیادہ مامور و مسئول ہوں اور احکام الہیہ کو تم سب سے زیادہ جانتا بوجھتا ہوں اور اسکی نافرمانی سے سب سے زیادہ ڈرتا ہوں۔ میرے کسی فعل و عمل کو میرے ساتھ اس وقت تک مخصوص نہیں سمجھا جاسکتا جب تک کہ کتاب و سنت کی کسی نص صریح سے خصوصیت ثابت نہ ہو۔ اسی پر اُمت کا اجماع ہے مثلاً بغیر مہر کے کسی عورت کے ساتھ نکاح کر لینا بنص قرآن خالصۃ لک من دون المؤمنین کے تحت آپ کے ساتھ مخصوص تھا یا نیند کا ناقض وضو نہ ہونا (یعنی محض سونے سے وضو کا نہ ٹوٹنا) بنص حدیث ان عینتی تنامان و لا ینام قلبی آپ کے ساتھ مخصوص تھا و قس علیٰ هذا۔ محض احتمال خصوصیت، کسی حکم کے آپ کے ساتھ مخصوص ہونے کی دلیل نہیں جیسا کہ مذکورہ بالا واقعہ میں اس شخص نے سمجھ لیا تھا اسی لئے آپ اس پر اتنے غصہ ہوئے تاکہ اُمت بھی اچھی طرح سمجھ لے کہ رسول کا ہر فعل اُمت کے لئے حجت ہے جب تک کہ رسول کی خصوصیت کی کوئی دلیل موجود نہ ہو۔

تشریح عملی کی قوت تشریح عملی کی تعمیل حکم کے اعتبار سے قوت تاثیر کا عالم یہ تھا کہ بعض اوقات زبان مبارک سے کسی امر کا حکم دینے کا اتنا اثر نہیں ہوتا تھا جتنا حضور علیہ الصلوٰۃ والسلام کو عمل کرتا ہوا دیکھنے کا اثر ہوتا تھا اس کا ثبوت ذیل واقعہ ہے۔

جب سلمہ میں رسول اللہ صلی اللہ علیہ وسلم اور صحابہ کرام حدیبیہ سے عمرہ کا احرام باندھ کر روانہ ہوئے تو کفار قریش نے حدود حرم میں داخل ہونے سے روک لیا اور اللہ تعالیٰ کے حکم سے صلح ہو گئی اور طے ہوا کہ آئندہ سال آپ مع اپنے رفقاء کے مکہ میں آکر عمرہ کریں گے تو حضور علیہ الصلوٰۃ والسلام نے "احصاسی" کی بنا پر صحابہ کو حلال ہونے اور عمرہ کا احرام توڑ دینے کا حکم دیا صحابہ یہ سمجھے کہ آپ نے ازراہ شفقت ہمیں حلال ہونے کا حکم دیا ہے اس لئے کوئی بھی اس پر عمل کرنے کے لئے تیار نہ ہوا یہ صورت حال دیکھ کر حضور علیہ الصلوٰۃ والسلام بہت جڑ بٹرا اور برہم ہوئے اور اسی برہمی کی حالت میں حضرت ام سلمہ رضی اللہ عنہا کے خیمہ میں تشریف لائے۔ اب حضرت ام سلمہ کی زبان سے واقعہ سنئے:

جب آپ معاہدہ صلح کی تحریر کے قصد سے فارغ ہوئے تو آپ نے صحابہ سے فرمایا: اٹھو جاؤ قربانی کے جانور ذبح کرو اسکے بعد سروں کے بال منڈا دو، خدا کی قسم ایک شخص بھی تو ان میں سے نہیں اٹھا، آپ نے دوبارہ یہی فرمایا حتیٰ کہ تین مرتبہ حضور نے یہی حکم دیا جب ان میں سے کوئی شخص بھی نہ اٹھا اور اس حکم پر عمل کرنے کے لئے آمادہ نہ ہوا تو آپ خفگی اور برہمی کی حالت میں، ام المومنین ام سلمہ رضی اللہ عنہا کے خیمہ میں تشریف لے گئے اور جو صورت حال پیش آئی تھی اس کا ذکر فرمایا تو اس پر ام سلمہ نے عرض کیا: اللہ کے نبی آپ چاہتے ہیں کہ ایسا ہو؟ (یعنی اگر اللہ کا حکم یہی ہے) تو باہر تشریف لے جائے اور کسی سے کچھ نہ کہئے اور اپنی اونٹنیوں کو ذبح کر دیجئے اور حلاق کو بنا کر سر کے بال اتروا دیجئے چنانچہ آپ باہر آئے اور ایسا ہی کیا اونٹنیوں کو ذبح کر دیا اور حلاق کو بلا کر بال اتروا دیئے جب لوگوں نے یہ دیکھا (تو ان کو یقین ہو گیا کہ اللہ کا حکم یہی ہے) پھر تو سب کے سب فوراً قربانی کے جانور ذبح کرنے اور ایک دوسرے کے سر کے بال مونڈنے پر اس طرح ٹوٹے کہ شدت ازدحام کی وجہ سے قریب تھا کہ ایک دوسرے کو مار ڈالیں

فلما فرغ من قضیة الكتاب قال رسول الله صلى الله عليه وسلم لا صحابه: قوموا فالحزبوا ثم اخلقوا قال: فوالله ما قام منهم رجل حتى قال ذلك ثلاث مرات فاما لم يقم منهم احد دخل على ام سلمة فذكر لها ما لقي من الناس فقالت ام سلمة: يا نبی الله! تحب ذلك؟ اخرج ثم لا تكلم احدا منهم كلمة حتى تنجز بدئك وتدعو حلقك فيحلقك، فخرج فلم يكلم احدا منهم حتى فعل ذلك لحي بدنه ودعا حلقه فحلقه، فلما رأوا ذلك قاموا فحزبوا جعل بعضهم يحلق بعضا حتى كاد بعضهم يقتل بعضا غما۔

(صحیح بخاری ص ۱۵۳۸)

سبحان اللہ! امہات المومنین کی ذکاوت و فطرت شناسی اور اسرار و غوامض تشریح احکام کی معرفت و واقفیت! کتنا صائب مشورہ دیا ہے اور کیوں نہ ہوتا؟ ان کے گھروں میں قرآن نازل ہو رہا تھا اور احکام الہیہ کی تشریح و تشکیل ہو رہی تھی، اللہ تعالیٰ بھی امہات المومنین

کو ان کی ذمہ داری پر متنبہ فرماتے ہیں:

واذکون ما یتلی فی بیوتکم (اے ازواجِ نبی) یاد رکھا کرو جو اللہ کی آیات اور شریعت

من آیات اللہ والحکمة (احزاب ۴۷) کی باتیں تمہارے گھروں میں پڑھی جاتی ہیں۔

یہی حکمت ہے تکثیر ازواجِ نبی علیہ السواۃ والسلام کی۔ احادیث رسول اللہ صلی اللہ علیہ وسلم کی مزا اولت رکھنے والے جانتے ہیں کہ امہات المؤمنین نے احکام شرعیہ میں اختلاف صحابہ کے مواقع پر کیسی کیسی اہم رہنمائیاں کی ہیں اور کس قدر وافر ذخیرہ احکام شرعیہ یعنی سنتِ حدیث رسول اللہ کا، امت کو امہات المؤمنین کے ذریعہ پہنچا ہے۔ یہ ایک جملہ معترفہ ہے اس کی تفصیل کے لئے تو ایک مستقل مقالہ درکار ہے۔

سہو و نسیان رسول اللہ صلی اللہ علیہ وسلم کی حیات طیبہ اور احادیث صحیحہ کے بنظر غائر مطالعہ و مزا اولت سے معلوم ہوتا ہے کہ رسول اللہ صلی اللہ علیہ وسلم کی بعثت کا واحد مقصد ہی تشریح و تعلیم احکام الہیہ تھا اگر یہ نکتہ پیش نظر نہ ہو تو آپ کی زندگی میں بعض ایسے حیرت انگیز واقعات نظر آتے ہیں کہ سمجھ میں نہیں آتا کہ وہ کیسے اور کیونکر پیش آگئے اور ان کی کیا تاویل و توجیہ ہو سکتی ہے چنانچہ :-

۱۔ رسول اللہ صلی اللہ علیہ وسلم کی شان میں اللہ تعالیٰ فرماتے ہیں

سنقناک فلا تنسی
ہم نہیں پڑھا دیں گے پھر تم کبھی نہیں بھولو گے بجز اس
الا ماشاء اللہ (الاعلیٰ ۱۷) کے جو اللہ چاہے

شیطان۔ جو ہر انسان کے ساتھ پیدا ہوتا ہے اور انسان کا سب سے بڑا اذی دشمن ہے۔ خصوصاً نماز میں کہ شروع کرتے ہی پیچھے پڑ جاتا ہے کہ کسی بھی طرح ہو سہو و نسیان میں گرفتار کر کے نماز کی ماز خراب کر دے وہ آپ کا شیطان۔ آپ کا فرمانبردار بن چکا تھا۔

نیز والذین ہم فی صلواتہم خاشعون (اور وہ لوگ جو پورے خشوع و خضوع اور حضور قلب کے ساتھ نماز پڑھتے ہیں) کے آپ مظہر اتم تھے اور قرۃ عینی فی الصلوٰۃ (میری آنکھوں کی ٹھنڈک نماز میں ہے) آپ کا شعار تھا، آپ کی محبوب ترین چیز نماز تھی۔

مگر اس کے باوجود آپ نماز میں سہول گئے اور چار کے بجائے دو رکعتوں پر سلام پھیر دیا

اور ایک دو مرتبہ نہیں پانچ مرتبہ مختلف نمازوں میں مختلف صورتوں میں بھولے اور تو اور "غسل جنابت" کو بھول گئے اور اسی حالت میں نماز پڑھانے مسجد میں تشریف لے آئے مصلے پر کھڑے ہو گئے اقامت ہو گئی تب یاد آیا تو نمازیوں کو کھڑے رہنے کی ہدایت فرما کر اٹھے پاؤں واپس گئے اور غسل کر کے آئے تب نماز پڑھائی (رواہ البخاری عن ابی ہریرۃ ص ۱)

حیرت ہوتی ہے کہ یہ آپ کیسے اور کس راہ سے بھولے؟ آخر رسول اللہ صلی اللہ علیہ وسلم کا ارشاد گرامی ہی اس عقیدہ کی گرہ کشائی اور حیرت کا ازالہ کرتا ہے۔

لم انس ولكن انسى لکی میں بھولتا نہیں بلکہ مجھے بھلا دیا جاتا ہے تاکہ تم مجھے سنت

تستنوا بی (وفی روایۃ) انما حکم شرعی معلوم کر و ایک روایت میں ہے مجھے صرف اس

انسی لتستنوا بی لئے بھلا دیا جاتا ہے تاکہ تم مجھ سے سنت معلوم کرو۔

معلوم ہوا یہ نسیان اکلاما شاء اللہ کے تحت داخل ہے اور اللہ پاک نے اس لئے بھلا دیا ہے تاکہ امت کو عملی طور پر بھی نماز میں سہو و نسیان کی مختلف صورتوں میں مختلف احکام کی تعلیم دیا جاسکے نیز امام اگر غسل جنابت کو بھول جائے اور وضو کر کے نماز پڑھانے مصلے پر کھڑا ہو جائے تو اچانک یاد آجانے پر کیا کرے اور مقتدیوں کو اس صورت میں کیا کرنا چاہیے۔

چنانچہ حدیث کی کتابوں کے ابواب الصلوٰۃ میں "سجود سہو" کے طویل الذیل ابواب حدیث کی ہر کتاب میں موجود ہیں۔

۲۔ اسی طرح نبی علیہ الصلوٰۃ والسلام کی پیغمبرانہ خصوصیت تھی:

تنام عینی و کالینام قلبی میری آنکھیں تو سوتی ہیں دل نہیں سوتا۔

یعنی آپ کتنی ہی گہری نیند سوئیں مگر دل بیدار اور اس کا احساس و شعور برقرار رہتا ہے اسی لئے علماء امت کا اس پر اتفاق ہے کہ رسول اللہ صلی اللہ علیہ وسلم کی نیند ناقص وضو نہیں ہے مگر اس کے باوجود ولیدۃ التعریس کے واقعہ میں رسول اللہ صلی اللہ علیہ وسلم اور تمام صحابہ حتیٰ کہ حضرت بلال بھی جنہوں نے وقت پر بیدار کرنے کا ذمہ لیا تھا سب ایسے سوئے کہ سورج کی تیز و تند شعاعوں نے سب سے پہلے رسول اللہ صلی اللہ علیہ وسلم کو اور اس کے بعد صحابہ کو بیدار کیا اور پھر وقت مکروہ نکل جانے کے بعد سب نے وضو کر کے سنتیں اور نماز فرض باجماعت مع اذان و

اقامت ادا کی۔ معلوم ہوا یہ نوم (نیند) آپ پر صرف اس لئے مسلط کی گئی تھی کہ نماز باجماعت قضا کر کے عملی تعلیم دی جا سکے صحابہ اس واقعہ میں بڑے گھبرائے کہ نہ ہم آخر شب میں پڑاؤ کرنے کی درخواست اور اصرار کرتے نہ آپ کی نماز قضا ہوتی، دیکھئے خدا کا کوئی عذاب ہم پر نازل نہ ہو، اس لئے آپ نے مطمئن فرمادیا ان ذالك وادفیه شیطان (اس وادی میں کوئی بڑا خبیث شیطان تھا) اور حضرت بلال کی زبان سے اللہ تعالیٰ نے مجبوری و معذوری کا اظہار ان الفاظ میں کر دیا اخذ بنفسی الذی اخذ بنفسک (میری جان پر بھی اسی نے قبضہ کر لیا تھا جس نے آپ کی جان پر قبضہ کیا تھا) اسی طرح "نسیان" کے مذکورہ بالا واقعہ میں آپ نے مسلمانوں کے اطمینان و تطیب خاطر اور امت کی تعلیم کے لئے کہ اگر امام بھول جائے تو مقتدی اُسے یاد دلا دیں فرمایا:

انما انابشر مثلكم انسى كما تنسون میں بھی تم ہی جیسا انسان ہوں جیسے تم بھولتے ہو میں

فاذا نسيت فذکرونی بھی بھولتا ہوں جب میں بھول جاؤں تو تم یاد دلاؤ

دیکھئے ایک طرف نبی کے اعمال و افعال کی حفاظت و صیانت کا یہ عالم ہے کہ لائعلیٰ میں نعلین

مقدسین (گندی جوتیوں) کے ساتھ نماز پڑھ رہے ہیں تو فوراً جبرئیل امین کو بھیج کر اطلاع دیجاتی ہے اور سب کی نماز کو فساد سے بچایا جاتا ہے دوسری طرف نبی علیہ الصلوٰۃ والسلام تمام صحابہ کے ساتھ محو خواب راحت ہیں اور فجر کا وقت نکل جاتا ہے اور جبرئیل امین کو بھیج کر بیدار نہیں کرایا جاتا۔ واقعہ یہ ہے کہ یہ سب کچھ ہو نہیں رہا تھا بلکہ کرایا جا رہا تھا

ظ کوئی معشوق ہے اس پر وہ زنگاری میں،

عرف اس لئے کہ نبی علیہ الصلوٰۃ والسلام عملی طور پر احکام الہیہ کی تعلیم دے سکیں۔ اس پر بھی امت کو احکام الہیہ کے سمجھنے میں جو شبہات پیدا ہوتے ان کو لسانی تعلیم سے دور کیا جاتا چنانچہ اسی لیلۃ المتعلیٰ کے واقعہ میں صحابہ یہ سمجھ کر کہ فجر کی نماز ہم نے باجماعت پڑھ لی مگر فجر کے وقت میں تو نہ پڑھی، عرض کرتے ہیں:-

افلا نقضیہا لوقتہا من الغد کیا ہم اس نماز کو کل اس کے وقت پر نہ پڑھ لیں۔

آپ کس قدر دل نشین اور تسلی بخش جواب دیتے ہیں۔

نہاکم ربکم عن الربی و یقبلہ منکم؟ تمہارے رب نے تم کو تو سو سے منع کیا ہے اور خود تم سے وہ سو لیا؟

یعنی ایک نماز کی ایک ہی قضا ہونی چاہیے نہ کہ دو، رہا وقت تو وہ تو لوٹایا نہیں جاسکتا۔ اور آئندہ کے لئے عام ضابطہ بتلادیا۔

لا تفریط فی النوم انما التفریط
فی اليقظة فاخاسهني احدكم
عن صلواته فليصلها اذا ذكرها
فان ذلك وقتها ومن الغد
للوقت (سنن ابی داؤد ص ۶۳)

سونے کی حالت میں کوئی تقصیر نہیں، تقصیر تو صرف بیداری
میں ہے پس تم میں سے جس شخص کی کوئی نماز سہو یا سوچا
کی وجہ سے) رہ جائے تو جب یاد آجائے اسی وقت پڑھ لو
یہی اس کا وقت ہے۔ اور اگلے دن وقت پر نماز پڑھو،
(اُسے قضا نہ ہونے دو)

ظاہر ہے کہ رسول اللہ صلی اللہ علیہ وسلم بیان جواز اور تعلیم امت کی ضرورت سے خلاف
اولیٰ یا زیادہ سے زیادہ مکروہ تنزیہی کام ہی کر سکتے ہیں جان بوجھ کر چار کے بجائے دو رکعتوں پر
سلام نہیں پھیر سکتے، یاد ہوتے ہوئے جنابت (ناپاکی) کی حالت میں مصلے پر تو نہیں کھڑے ہو سکتے،
بیداری میں جان بوجھ کر نماز تو نہیں چھوڑ سکتے لہذا اللہ تعالیٰ نے سہو و نسیان اور نیند کو آپ پر
مسلط کر کے ان حالات سے متعلق عملی تعلیم کا۔ جو سب سے زیادہ موثر تعلیم ہے۔ انتظام فرمادیا
اسی لئے ایسے مواقع پر کبھی نکیر یا عتاب و تنبیہ نہیں فرمائی۔

بہر صورت یہ قطعی اور یقینی امر ہے اور قرآن کریم کی نصوص (صریح آیات) اس کی قطعی دلیل ہیں
کہ رسول اللہ صلی اللہ علیہ وسلم کا ہر فعل و عمل۔ باستثناء ان امور کے جو آپ کی ذات سے مخصوص،
ہیں اور ان کی خصوصیت کی تصریح یا قطعی دلیل موجود ہے۔ حکم شرعی اور حجت شرعیہ (شرعی دلیل)
ہے صرف اس لئے کہ آپ اللہ کے حکم کے بغیر کوئی کام نہیں کرتے قرآن اس کا شاہد ہے۔ یہی معنی ہیں
آپ کے معصوم الفعل ہونے کے۔

رسول اللہ صلی اللہ علیہ وسلم اللہ تعالیٰ کے
مَعصُومِ الرَّأْيِ (الاجتہاد) |
مذکورہ ذیل حکم

انا انزلنا ايلك الكتاب
بالحق لنتحكم بين الناس بما
اذاك الله (النساء ۱۵۷)

بیشک ہم نے تم پر بحق کتاب اتاری ہے تاکہ اللہ نے
تم کو جو بتلایا ہے اس کے مطابق لوگوں کے درمیان احکام
جاری کرو۔

کے تحت ایسے امور جن میں کوئی نص وحی متلو یا غیر متلو نہ ہوتی تھی۔ ان میں اپنی رائے اور اجتہاد سے حکم فرماتے تھے علما لکھتے ہیں کہ آپ اول نزول وحی کا انتظار کرتے اگر وحی نازل نہ ہوتی اور نہ نازل ہونے کی توقع باقی رہتی تو اللہ تعالیٰ کے بتلائے ہوئے "اصول تشریح احکام" کے تحت (جن کا ذکر آئندہ آیات میں مستقل عنوان کے تحت آتا ہے) اپنی رائے اور اجتہاد سے حکم فرما دیتے۔ اس حکم پر اللہ تعالیٰ کا آپ کو برقرار رکھنا ہی اس کے قطعی اور من عند اللہ ہونے کی دلیل ہو ایسی اگر وہ حکم تشریحی حیثیت سے مناسب نہ ہوتا تو اللہ تعالیٰ فوراً اس پر تنبیہ فرما دیتے اس لئے کہ وحی متلو اور غیر متلو دونوں کا سلسلہ جاری تھا۔ دوسری طرف اللہ تعالیٰ یہ اعلان بھی فرما چکے تھے۔

وما یطق عن الہوی

اور وہ (نبی) اپنی خواہش سے نہیں بولتا (جو وہ کہتا ہے) وہ تو

ان ہوا لا وحی یوحی (النجم ۱۰)

صرف وحی ہوتی ہے جو اس کے پاس بھیجی جاتی ہے۔

خود رسول اللہ صلی اللہ علیہ وسلم کی زبان سے بھی یہ اعلان کر دیا گیا تھا۔

قل ما یکون لی ان ابد لہامن

کہہ دو میرے لئے ممکن نہیں کہ میں اسکو اپنی طرف سے بدل دوں

تلقاء نفسی ان اتبع الا ما

میں تو صرف اُس کی پیروی کرتا ہوں جو میرے پاس

یوحی الی (یونس ۲۴)

وحی بھیجی جاتی ہے۔

لہذا اللہ تعالیٰ کا رسول اللہ صلی اللہ علیہ وسلم کو اس اجتہادی حکم پر برقرار رکھنا اس کی قطعی دلیل ہے کہ وہ حکم حجت شرعیہ ہے اور من عند اللہ ہے اسی لئے حضرت عمر فاروق رضی اللہ عنہ اس "رائے" اور "اجتہاد" کو رسول اللہ صلی اللہ علیہ وسلم کے ساتھ مخصوص قرار دیتے ہیں۔

روی عمر بن دینار ان س جلا قال

عمر دین دینار سے مروی ہے کہ ایک شخص نے حضرت عمر سے کہا :

لعمری : احکم بما اراک اللہ قال

جو اللہ نے آپ کو سمجھا ہے اس (رائے) کے مطابق حکم کیجئے

منہ، انما ہذا للنبی صلی اللہ

تو انھوں نے فرمایا: چپ رہ برابراپنی رائے سے حکم کرنا تو رسول

علیہ وسلم خاصہ۔

اللہ کے ساتھ مخصوص ہے۔

اور برسر منبر دوسرے لوگوں کو اس رائے اور اجتہاد کا دعویٰ کرنے اور اس لفظ کو استعمال کرنے

سے منع فرماتے ہیں۔ نیز رسول اللہ صلی اللہ علیہ وسلم کے اجتہاد اور امت کے اجتہاد میں فرق واضح کرتے ہیں۔

حضرت عمرؓ سے روایت ہے کہ انھوں نے فرمایا: تم میں سے کوئی شخص یہ ہرگز نہ کہے: جو اللہ نے مجھے سمجھایا اس کے مطابق میں نے فیصلہ کیا ہے اس لئے کہ اللہ نے یہ مرتبہ صرف اپنے نبی صلی اللہ علیہ وسلم کو عطا فرمایا ہے

بیہقی کی روایت میں حضرت عمرؓ سے مروی ہے کہ ایک مرتبہ انھوں نے فرمایا اے لوگو! بیشک رائے تو صرف رسول اللہ صلی اللہ علیہ وسلم کی یقینی اور صحیح ہوتی تھی اس لئے کہ اللہ پاک آپ کو (وحی خفی کے ذریعہ) بتلاتا تھا اور ہمارا رائے تو محض ہمارا گمان (غالب) ہوتا ہے اور وہ بھی (کتاب و سنت میں) بڑے غور و فکر اور مشقت کے بعد۔

عن عمر رضی اللہ عنہ قال
لا یقولن احدکم قضیت بما
ارانی اللہ، فان اللہ لم یجعل
ذالك الا لنبیہ صلی اللہ علیہ وسلم

وفی روایة البیہقی بسندہ عن عمر بن
الخطاب انه قال علی المنبر یا ایہا الناس
ان الرأی انما کان من رسول اللہ
مصیبالان اللہ تعالیٰ کان یریه وانما
هو منا الظن والتکلف

دمفاح الجنتہ للسیوطی فی الاجتہاد بالسنۃ

اسی طرح ترجمان القرآن حضرت ابن عباس رضی اللہ عنہ فرماتے ہیں۔

متذربن ابی حاتم (بسنده) حضرت ابن عباسؓ سے روایات کرتے ہیں کہ انہوں نے فرمایا: تم (شخصی) رائے سے احتراز کرو اس لئے کہ اللہ تعالیٰ نے تو اپنے نبی کو بھی یہ حکم دیا ہے کہ جو اللہ نے تم کو بتلایا ہے اس کے مطابق لوگوں کے درمیان فیصلے کرو یہ نہیں فرمایا: جو تم مناسب سمجھو فیصلہ کرو۔

انحرج ابن المنذر بن ابی حاتم
عن ابن عباس قال: ایاکم والرأی،
فان اللہ قال لنبیہ صلی اللہ علیہ
وسلم لتحمک بین الناس
بما اراک اللہ ولم یقل بما
رأیت۔

شیخ ابوالمنصور ماتریدی رحمہ اللہ بما اراک اللہ کی تفسیر کے ذیل میں فرماتے ہیں:

آیت بما اراک اللہ کے معنی یہ ہیں کہ "نازل شدہ اصول تشریح میں غور و فکر کے فیصلہ کرو" اور فرمایا: یہ آیت آپ کے اجتہاد کے جواز کی دلیل ہے۔

معنی الاية، بما اراک اللہ بالنظر
فی الاصول المنزلة وقال فیہ دلیل
علی جواز الاجتہاد فی حقہ (تفسیر نوری ص ۱۱۱)

عبد بن حمید، حضرت قتادہ کے مذکورہ ذیل اثر سے ہوتی ہے

انحرج عبد بن حمید عن قتادة

لتحكم بين الناس باإذن الله قال تفسیر بما سن لك (جو اصول اللہ نے تمہارے لئے
 ما سن لك۔ مقرر فرمائے ہیں) سے نقل کرتے ہیں۔

اسی لئے شمس الائمہ سرخسی رحمہ اللہ اس رائے " اور اجتہاد کو بھی " وحی " کا مصداق قرار
 دیتے ہیں چنانچہ وہ اصول سرخسی (ج ۲ ص ۶۰) میں رسول اللہ صلی اللہ علیہ وسلم کے تشریح
 احکام کے چار طریقے بتلاتے ہیں اور وحی کی چار قسمیں بیان کرتے ہیں۔

(۱) وحی ظاہر جلی ! جو وحی متلو رسول اللہ صلی اللہ علیہ وسلم کے پاس فرشتے (حضرت
 جبریل) کے ذریعہ آتی تھی (پورا قرآن اس کا مصداق ہے)

(۲) وحی ظاہر خفی ! وہ وحی غیر متلو جو بذریعہ فرشتہ کے یا بصورت القاء فی القلب آپ
 کے پاس آتی تھی

(۳) وحی باطنی ! پیش آمدہ مسائل و واقعات و جزئیات میں کافی غور و خوض کے بعد
 جو علم و یقین آپ کے قلب میں من جانب اللہ پیدا کر دیا جاتا تھا
 اور آپ بدون تذبذب و تردد حکم فرما دیتے تھے یہ علم و یقین ہی
 وحی الہی ہے۔

(۴) مایشبہ الوحی ! ہر قسم کی وحی نہ ہونے کی صورت میں نزول وحی کا کافی انتظار
 (یا وحی مالا) کر چکنے کے بعد آپ نے جو احکام اپنی رائے (اجتہاد) سے یا صحابہ
 کے مشورہ سے نافذ کئے اور اللہ تعالیٰ نے ان کو برقرار
 رکھا (یعنی اس کے خلاف کوئی تنبیہ نہیں کی گئی)

اول تینوں قسموں کی وحی کے احکام قطعی و یقینی احکام الہیہ ہیں چوتھی قسم کی وحی کے احکام
 منجانب اللہ تقریر (برقرار رکھنے) کے بعد قطعی اور یقینی ہو جاتے ہیں بالفاظ دیگر پہلی تین قسم
 کی وحی کے احکام میں غلطی کا مطلق امکان نہیں چوتھی قسم کے احکام میں ابتداءً غلطی کا امکان ہوتا
 ہے مگر اللہ تعالیٰ کے سکوت فرمانے اور برقرار رکھنے کے بعد وہ بھی قطعی ہو جاتے ہیں۔

نیز رسول اللہ صلی اللہ علیہ وسلم اللہ تعالیٰ کے حکم

وشاورہم فی الامر فاذا اور ان (صحابہ) سے (اجتہاد ہی) امر میں مشورہ کیا

عزمت فتو ککل علی اللہ کیا کرو پس جب کسی رائے پر تہارا دل ٹھک جائے

(آل عمران ۷۵) تو بھروسہ اللہ پر کرو (اور حکم دیدو)

کے تحت صحابہ کرامؓ سے مشورہ کرنے پر بھی مامور تھے اور ظاہر ہے کہ مشورہ "غیر منصوص" اور اجتہادی امور میں ہی کیا جاسکتا ہے اس لئے آپ حسب ضرورت مذکورہ بالا قسم کے اجتہادی امور صحابہ کرامؓ سے مشورہ سے بھی طے کیا کرتے تھے۔

جو علماء رسول اللہ صلی اللہ علیہ وسلم کے تمام احکام تشریحیہ — اوامر و نواہی، فضا و معاملات غرض جملہ تشریحی اقوال و افعال اور تقریر (بیان سکوتی) — کو آیت کریمہ و مَا یَنْطِقُ عَنِ الْهَوَىٰ اَلَا یَاۡتِیْکَ الْاٰیٰتُ اَوْرٰنِ اَتَّبِعِ اَکٰمَ یٰوْحٰی اَلٰی وَغَیْرَہٗ اٰیٰتِ کِی بِنَا پَرِ وْحٰی اَلٰہِی جَلِی یَا خَفِی پَرِ منبئ تشریح دیتے ہیں اور رائے و اجتہاد کے ذریعہ احکام نافذ کرنے کو ان نصوص کے خلاف سمجھتے ہیں وہ مذکورہ بالا آیت کریمہ میں مشورہ کے حکم کو حرجی امور یا دنیاوی معاملات سے مخصوص قرار دیتے ہیں۔

حالانکہ آپ عنقریب رسول اللہ صلی اللہ علیہ وسلم کے اجتہادی احکام کی مثالوں کے ذیل میں پڑھیں گے کہ آپ نے خالص "تعبدی" اور "حقوق اللہ" سے متعلق امور میں بھی صحابہ سے مشورہ کیا ہے اور ان کے مشورہ اور اپنے اجتہاد سے احکام نافذ کئے ہیں (تفصیل کے لئے مراجعت کیجئے اصول منہجی ج ۲ ص ۶۰ کی)

ہم ذیل میں بطور "گلے از گلزارے" ہر دو قسم کے چند ایسے احکام بیان کرتے ہیں جو رسول اللہ صلی اللہ علیہ وسلم نے کبھی صرف اپنی رائے سے اور کبھی صحابہ کرام سے

مشورہ کے بعد نافذ فرمائے۔

۱۔ خولہ بنت اعلبہ کو اس کا شوہر اس بن صامت غصہ میں "انت علی کظہں احی" (تو مجھ پر میری ماں کی لپٹ کی مانند ہے) کہہ بیٹھا۔ یہ اسلام میں ظہار کا پہلا واقعہ تھا، خولہ روتی پٹی حضور علیہ الصلوٰۃ والسلام کی خدمت میں حاضر ہوئی اور واقعہ بیان کیا اور اسی کے ساتھ اپنی بے کسی اور بے بسی کا شکوہ بھی کیا کہ میرے چھوٹے چھوٹے بچے ہیں جو انی میری ختم ہو گئی اب میں کہاں

جاؤں آپ نے فرمایا:

ما اذ ابی الا قد حرمت علیہ
 میں تو یہی سمجھتا ہوں کہ تو اس پر حرام ہو گئی
 رؤف ورحیم پروردگار نے خواہ اور اس جیسی بے کس ولاچار عورتوں پر رحم فرمایا اور ذیل کی آیت
 اسی وقت نازل فرمادیں۔

قد سمع الله قول التي تجادلک
 بیشک اللہ نے اس عورت کی بات سن لی جو تم سے اپنے
 فی زوجها وتشتکی الی الله والله
 شوہر کے بارے میں جھگڑتی تھی (اور جھینکتی تھی)۔
 یسمع تخاور کما ان الله سمیع
 اور اللہ تم دونوں کے سوال و جواب سن رہا تھا بیشک
 بصیر (مجادلہ ۱)

رسول اللہ صلی اللہ علیہ وسلم کا یہ حکم حرمت اجتہادی تھا اللہ تعالیٰ نے اس حرمت کو تو باقی رکھا
 چنانچہ امت اس پر متفق ہے کہ ظہار سے بیوی حرام ہو جاتی ہے اللہ تعالیٰ نے بھی آیت کریمہ:-
 وانهم ليقولون منکراً
 اور بیشک وہ ایک جھوٹی اور بڑی بات زبان سے کہہ
 من القول وزوراً
 دانتے ہیں۔

سے حرمت کی تائید فرمادی مگر کفار و ظہار ایک مستقل حکم شرعی نازل فرما کر اس حرمت کو ختم کرنے
 کی راہ پیدا کر دی۔

۲۔ ایک انصاری صحابی ہلال بن امیہ نے حضور علیہ الصلوٰۃ والسلام کی خدمت میں حاضر
 ہو کر اپنی بیوی پر زنا کی تہمت لگائی حضور علیہ الصلوٰۃ والسلام نے فرمایا:

البینتہ والحدی فی ظہرک ابو داؤد ص ۳۱ (چار گواہ لاؤ ورنہ تمہیں حد قذف لگائی جائے گی
 یعنی تم دونوں میں سے ایک کو حد ضرر لگے گی اگر تم نے (چار عینی) گواہ پیش کر دیئے تو تمہاری بیوی کو
 حد زنا لگے گی ورنہ تم کو حد قذف لگے گی (تہمت لگانے کی سزا انٹی کوڑے)

اس نے عرض کیا یا رسول اللہ شوہر اپنی بیوی کو اس حالت میں دیکھ کر چار گواہوں کو بلانے جائیگا
 یا تلوار لیکر دونوں کا کام تمام کرے گا؟ اور اتنے وہ گواہوں کو بلانے گا اتنے میں تو وہ اپنا کام بنا کر
 رفوچکے ہوگا؟ آپ نے فرمایا بھریعت کا حکم یہی ہے یا چار گواہ لاؤ ورنہ تمہیں حد قذف لگے گی۔ اس نے
 بھی رؤف ورحیم پروردگار کی رأفت کا سہارا لیا اور عرض کیا۔

قسم ہے اس پر دروگہ کی جس نے آپ کو برحق نبی بنا کر بھیجا میں بالکل سچا ہوں اور مجھے یقین ہے میرے معاملہ میں ضرور اللہ تعالیٰ کوئی ایسا حکم نازل فرمائیں گے جو مجھے حد قذف سے بچا دے گا۔

والذی بعثک بالحق انی لصادق
ولینزلنک اللہ فی امری ما یرئ
ظہری من المحدث

(سنن ابی داؤد ص ۳۰۶)

اللہ تعالیٰ نے ار راہ رافت، ازدواجی رشتہ کی نزاکت اور شوہر کی بے بسی و بیچارگی کے پیش نظر مذکورہ ذیل آیات میں لعان کا ایک مستقل حکم شرعی نازل فرما دیا جو بیوی کے حق میں (اگر وہ جھوٹی ہو) بمنزلہ "حد زنا" ہے اور شوہر کے حق میں (اگر وہ جھوٹا ہو) بمنزلہ "حد قذف" ہے۔

والذین یرمون ازواجہم ثم لم یاتوا
بأربعة شہداء الا انفسہم الآیۃ
اور جو لوگ اپنی بیویوں پر (زنا کا) الزام لگاتے ہیں اور
اپنے سوا چار گواہ نہیں پیش کرتے تا آخر آیت

رسول اللہ صلی اللہ علیہ وسلم کا حکم ظاہر ہے اجتہادی تھا والذین یرمون المؤمنات المحصنات کے عموم میں شوہر بھی داخل تھا اگر حکم لعان نازل نہ ہوتا تو یقیناً اس پر حد قذف لگتی۔

۳۔ ایک ختمیہ عورت نے حضور کی خدمت میں حاضر ہو کر مسئلہ دریافت کیا کہ میرے باپ پر حج فرض ہو گیا ہے اور کبر سنی اور کزوری کی وجہ سے وہ سفر کر نہیں سکتا کیا میں اس کی طرف سے حج کر سکتی ہوں؟ حضور علیہ الصلوٰۃ والسلام نے فرمایا:-

ارأیت لو کان علی ابیک دین
فقضیتہ اکان یقبل منک
تو بتلا! اگر تیرے باپ پر کوئی قرعہ ہوتا اور تیرا اس کو ادا
کرتی تو وہ قبول ہوتا یا نہیں۔

یہ حکم اجتہادی ہے آپ نے "دین اللہ" کو "دین العبد" پر قیاس فرمایا۔

۴۔ مدینہ طیبہ میں جب اطمینان و سکون کے ساتھ مسجد نبوی میں باجماعت نماز پنجگانہ ہونے لگی

تو نمازیوں کو اوقات جماعت کی اطلاع دینے کا سوال پیدا ہوا سنن ابی داؤد کی روایت کے الفاظ ہیں

اہتم النبی صلی اللہ علیہ وسلم
الصلوٰۃ کیف یجمع الناس لہا
رسول اللہ صلی اللہ علیہ وسلم فکر مند ہوئے کہ کس
طرح لوگوں کو نمازوں کے لئے جمع کریں۔

تو حضور علیہ الصلوٰۃ والسلام نے صحابہ کو جمع کر کے مشورہ کیا کسی نے کہا: کسی اونچی جگہ پر آگ جلا دی
جایا کرے، آپ نے فرمایا: آگ تو مجوسیوں کا شعار ہے ان سے تشبیہ ہوگا، کسی نے رائے دی

”گھنٹہ بجوا دیا جیسا کہ ہے“ حضور نے فرمایا: یہ نصرانیوں کا شعار ہے، کسی نے کہا بوق (بہو پور) بجوا دیا جائے۔ حضور علیہ الصلوٰۃ والسلام نے فرمایا: یہ یہودیوں کا شعار ہے۔ غرض کہانی غور و خوض کے باوجود کوئی مستقل اور اسلام کے شایان شان تجویز سمجھ میں نہ آئی اور اسی فکر میں غلطاں و پیچاں لوگ اپنے اپنے گھروں کو چلے گئے۔ عبداللہ بن زید بن عبد ربیع بھی اس مجلس شوریٰ میں شریک اور فکر مند تھے انھوں نے اسی رات آخر شب میں خواب دیکھا اور صبح ہوتے ہی حضور علیہ الصلوٰۃ والسلام کی خدمت میں حاضر ہو کر پورا خواب اور مکاتیل من السماء کی بتلائی ہوئی اذان و اقامت کے کلمات بیان کئے اس پر حضور نے فرمایا انہا لروایا حق (بیشک یہ بالکل سچا خواب ہے) اور فرمایا تم بلال کو یہ کلمات تلقین کرو وہ اذان دیا کریں گے اس لئے کہ ان کی آواز تم سے بہت زیادہ بلند ہے چنانچہ اسی وقت سے حضرت بلال نے اذان دینی شروع کر دی اور آج تک وہی اذان و اقامت تمام روئے زمین پر دائر و سائر ہے۔ حضرت عمر فاروق نے بھی بعینہ یہی خواب دیکھا تھا وہ اذان کی آواز سنا کر دوڑے ہوئے آئے اور اپنے خواب کا حضور علیہ الصلوٰۃ والسلام کے سامنے تذکرہ کیا اس پر آپ نے فرمایا ”فللہ الحمد“ اور اصول سنن بخاری کی روایت میں ہے کہ حضور نے فرمایا ”اللہ اکبر، ہذا اثبت“

ہذا اذان ابتدا آپ کے اجتہاد سے مشروع ہوئی مشورہ کرنا اس کی دلیل ہے اور ظاہر ہے کہ اذان خالص تبعدی امر ہے اور حقوق اللہ میں سے ہے اس کے بعد اللہ تعالیٰ نے سورہ مائدہ ۹۴ میں آیت کریمہ فاذا نادیتم الی الصلوٰۃ اتخذوا ہمزوا (آیۃ) اور سورہ جمعہ میں آیت کریمہ اذا نودی للصلوٰۃ من یوم الجمعة الیۃ نادل فسرما کر اس اجتہادی حکم کی تصدیق و توثیق فرمادی۔

(۵) اسی طرح اُساری بدر سے فدیہ لینے کا فیصلہ اور حکم بھی (جس کی تفصیل گذر چکی ہے) اجتہادی تھا اور صحابہ کے مشورہ سے ہوا تھا صرف حضرت عمرؓ اور ان کے ساتھ ایک دو صحابہ کی رائے تھی کہ ان سب کو قتل کیا جائے اور ہم میں سے ہر شخص اپنے قریب تر رشتہ دار کو قتل کرے۔ حضرت ابو بکر صدیق اور عام صحابہ کی رائے تھی کہ ”زرفدیہ“ لے لیا جائے حضور علیہ الصلوٰۃ والسلام کی رائے بھی یہی تھی اسی پر فیصلہ ہوا اور آپ نے فدیہ لینے کا حکم دے دیا اور جیسا کہ ہم لکھ چکے ہیں کہ اللہ تعالیٰ نے اس کے بعد سورہ محمد میں جنگی قیدیوں کے متعلق تفصیلی حکم بیان فرمایا۔ یہ بھی خالص تبعدی امر ہے اور حقوق اللہ میں سے ہے۔

یہ تو صرف چند اجتہادی احکام بطور مثال ہم نے نقل کئے ہیں۔ حدیث کی متداول کتب عشرہ کے پڑھنے پڑھانے اور مزاولت رکھنے والے جانتے ہیں کہ رسول اللہ صلی اللہ علیہ وسلم کی تیس سالہ تشریحی زندگی خصوصاً مدنی زندگی کے تمام روز و شب سفر میں ہوں یا حضر میں، ورون خانہ ہوں یا بیرون خانہ تشریح احکام میں صرف ہوتے ہیں ہر وقت لوگ خدمت اقدس میں حاضر ہو کر دین کے مسائل و احکام دریافت کرتے اور آپ بتلاتے تھے۔ حافظ ابن قیم (متوفی ۷۵۰ھ) نے تو اپنی مشہور کتاب اعلام الموقعین جلد چہارم کا آخری باب ہی۔

فعلول یسیر قد رھا عظیم من فتاویٰ امام الملتقین رسول رب العالمین صلی اللہ

علیہ وسلم

رکھا ہے اور بڑی تقطیع کے ۵۰ صفحات پر ان مسائل اور فتاویٰ کو ایک جگہ جمع کر دیا ہے جو آپ سے مختلف اوقات میں دریافت کئے گئے جن کی تعداد ۶۶۶ تک پہنچتی ہے اور ان میں انسانی زندگی کے ہر شعبہ سے متعلق احکام شرعیہ آپ نے بتلائے ہیں کچھ وحی جلی یا حنفی کے ذریعہ اور کچھ اپنے اجتہاد سے۔ ملاحظہ فرمائے اعلام الموقعین ج ۴ از ص ۲۶۶ تا ص ۴۱۴ جدید ایڈیشن مطبوعہ مصر

علاوہ ازیں رسول اللہ صلی اللہ علیہ وسلم کی احادیث صحیحہ پر ایمان اور تشریح احکام پر تفصیلی اور عقیدت مندانہ نظر رکھنے والے اہل علم جانتے ہیں کہ شریعت اسلامیہ کے بیشتر احکام کی تشریح کا ماخذ وحی حنفی یا رسول اللہ صلی اللہ علیہ وسلم کی خداداد اجتہادی بصیرت ہے اور نص بما اداک اللہ اس کی قطعی دلیل ہے۔

لہذا مذکورہ بالا آیات سے قطعی طور پر ثابت ہو گیا کہ رسول اللہ صلی اللہ علیہ وسلم معصوم القول بھی تھے اور معصوم العقل اور معصوم المرآت بھی تھے اسی کے ساتھ ساتھ ما نزل الیہم کی تشریح و تعبیر اور تشریح احکام پر مامور بھی تھے، جس کی تفصیل آیت نمبر (۵) کے ذیل میں آتی ہے۔ اسی لئے رسول اللہ صلی اللہ علیہ وسلم کا ہر قول و فعل حجت شرعیہ ہے اور آپ کے تمام تراجم احکامات خواہ اوامر ہوں یا نواہی، قولی ہوں یا فعلی، بیان سکوتی ہو یا لسانی سب احکام الہیہ ہیں اور من جانب اللہ ہیں، ان ہی کو بتلانے سکھلانے اور لسانی و عملی تعلیم دینے کے لئے آپ کو مبعوث کیا گیا ہے۔

یہی وجہ ہے کہ رسول اللہ صلی اللہ علیہ وسلم کی تیس سالہ تشریحی زندگی خصوصاً مدنی زندگی

کے تمام روز و شب سفر میں ہوں یا حضر میں، درون خانہ ہوں یا بیرون خانہ، مسجد نبویؐ کے گھونٹنے پہ ہوں یا میدان جنگ کے محاذ پر، سب تشریح احکام الہیہ میں صرف ہوئے ہیں۔

اسی "مجموعہ اقوال و افعال اور امر و نواہی" کو جس کا شرعی نام سنت رسول ہے۔ مذکورۃ المصدر آیت کریمہ میں ما تاکم الرسول اور ما نہاکم الرسول سے تعبیر فرمایا ہے اور واجب القبول اور مفروض الطاعت قرار دیا ہے اور صحیح مسلم کی مذکورۃ المصدر حدیث صحیحہ میں وا کایمان باحبت بہ کے عنوان سے صحت ایمان کا اس پر مدار رکھا ہے۔ اسی لئے باتفاق امت توحید و رسالت کے ساتھ ساتھ ما جاء بہ الرسول پر ایمان لانا فرض ہے نیز منکر سنت رسول کافر اور مباح الدم ہے اور تارک سنت رسول فاسق اور مستحق عذاب الیم ہے اور کتاب و سنت کی نصوص صریحہ میں تاویل و تحریف کرنے والا لحد و زندق اور آیت کریمہ ذیل کا مصداق ہے

ان الذین یلحدون فی آیاتنا
لا یخفون علینا فمن یلقى فی
النار خیر ام من یاتی امانا یوم القیمہ
اعملوا ما شئتم انه بما تعملون بصیر
(احم السجدہ رکوع ۳ جزو ۲۲)

بیشک جو لوگ کج راہی (اختیار) کرتے ہیں ہماری آیات
میں وہ ہم پر مخفی نہیں ہیں، کیا وہ جو ڈالا جائے جہنم میں
بہتر ہے یا وہ جو آئے قیامت کے دن امن (وسلامتی)
کے ساتھ؟ کر لو جو چاہو، بیشک وہ تمہارے اعمال کو
(اچھی طرح) دیکھ رہا ہے۔

رسول اللہ صلی اللہ علیہ وسلم کے یہ تمام تراحمکات خواہ اوامر ہوں یا نواہی، لسانی ہوں یا
تنبیہ سکوتی اور آپ کے تمام تشریحی اعمال و افعال جن کو مذکورۃ المصدر آیت کریمہ میں
ما تاکم الرسول اور ما نہاکم الرسول سے تعبیر کیا گیا ہے یہی "مصادیق و مشمولات" سنت ہیں
یہ اس قدر تفصیلی، وافر اور محیط ہیں کہ انسانی زندگی کا کوئی شعبہ ایسا نہیں جس کے لئے اس میں
احکام شرعیہ موجود نہ ہوں عبادات ہوں یا معاملات و احکام، اصول قضا و فصل خصومات ہوں یا
حدود و قصاص اور جنایات و تعزیرات، اقتصادیات و معاشیات ہوں یا سیاسیات و عمرانیات ہوں۔

تفصیل کے لئے ملاحظہ فرمائیے مقالہ "تصور سنت" ماہنامہ فکر و نظر بابت ماہ جولائی ۱۹۶۳ء شماره ۱۵ ج ۱ یہ پوری
تنبیہ ڈاکٹر صاحب کے مذکورہ مقالہ کے جوابات پر مبنی ہے داویں (") کے درمیان الفاظ اسی مقالہ کے

فضائل اخلاق و اعمال ہوں یا تزکیہ روحانی کی تعلیمات، غرض حیات انسانی کی "جملہ دقیق تفصیلات" کے لئے کتاب اللہ کے بعد "شرعی احکام و قوانین" کا ماخذ آپ کے یہی اقوال و افعال ہیں ان احادیث رسول اللہ صلی اللہ علیہ وسلم کا "وافر و خیرہ" کتب حدیث کے اندر موجود اور ہر طرح کی رخنہ اندازی سے محفوظ ہے اور قیامت تک اسی طرح محفوظ رہے گا جیسے قرآن عظیم۔ یہ محض دعویٰ نہیں بلکہ ہم "چیلنج" کرتے ہیں کہ منکرین سنت رسول بجز "حوادث و نوازل" اور ان "جزئیات" کے جو وقت کی پیداوار ہوتی ہیں اور کسی بھی انسانی زندگی کے شعبہ کو پیش کریں جس کے لئے کتاب و سنت میں قابل عمل اصول و احکام موجود نہ ہوں۔

اور اس قدر واضح "اور" صریح "احکام و قوانین" ہیں کہ ملحدین و زندیقین کے لئے بجز تحریف و تاویل کتاب و سنت اور "ادعا و وضع حدیث" کے اور کوئی راہ فرار نہیں۔ اسی میں وہ اپنا زور قلم صرف کر رہے ہیں اعاذنا اللہ عنہ

درحقیقت اللہ تعالیٰ نے بائیس سال کی طویل مدت میں تدریجی طور پر کتاب و حکمت (سنت) نازل فرمایا کہ نوع انسانی کو رہتی دنیا تک کے لئے ایک ایسا "جامع و منضبط" مجموعہ قوانین و احکام "اور ایسا" مفصل و مرتب، "نظام حیات عطا فرمایا ہے کہ ایک "اوقات نماز اور اس کی جزئیات" تو کیا کسی بھی حکم شرعی میں کسی بھی قسم کی لچک اور جھول جھال (لا تعینتی کی کیفیت) کا نام تک نہیں۔

اور نبی علیہ الصلوٰۃ والسلام کی وفات سے ڈھائی ماہ قبل نوے دسویں اور بارہویں ذوالحجہ ۱۱ھ کو جمعہ کے دن ایک لاکھ چوبیس ہزار یا چالیس ہزار انسانوں کے مہجر العقول اور عظیم ترین اجتماع میں جو تاریخ اسلام کا بے مثل و بے نظیر اور منفرد قسم کا اجتماع ہے ایک طرف اللہ تعالیٰ نے آیت کریمہ:

اليوم اكملت لكم دينكم واتممت
عليكم نعمتي ورضيت لكم الاسلام
دينا (ماخذ ۱۴ ج ۶)

آج میں نے تمہارا دین تمہارے لئے کامل کر دیا اور اپنی
نعمت تم پر پوری کر دی اور تمہارے لئے دین اسلام کو
پسند فرمایا۔

نازل فرمایا کہ یہ بتلا دیا کہ دین الہی کی وہ عمارت جس کی خشتِ اول حضرت نوح علیہ السلام کے مقدس ہاتھوں نے رکھی تھی، ادا شد ہے:

سنت کا تشریحی مقام

مقرر کیا تمہارے لئے وہی دین جس کا ہم نے حکم دیا
تھا تو حج کو اور جس کی وحی (بھیجی) تمہاری طرف اور
جس کا ہم نے حکم دیا تھا ابراہیمؑ کو اور موسیٰ کو اور عیسیٰ کو
کہ قائم رکھو دین (توحید) کو اور اس میں سپھوٹ نہ ڈالو

شرع لکم من الدین ما وصینا بہ
نوحا والذی اوحینا الیک وما
وصینا بہ ابراہیم وموسیٰ وعیسیٰ
ان اقموا الدین ولا تتفرقوا

(سورۃ شوریٰ ۲۶ ج ۲۵)

آج اس کی تکمیل کر دی گئی۔

دوسری طرف خاتم الانبیاء صلی اللہ علیہ وسلم نے اپنی محبوب امت سے اپنے آخری خطاب
میں جو کانہا موعظتہ مودعہ (گویا آپ کا وہ خطبہ رخصت ہونے والے کی نصیحت تھی) کا مصداق
تھا اس عمارت کی خشتِ آخریں ذیل کے کلماتِ طیبہ:

انی قد ترکت فیکم ما ان اعتصمتم
به لن تضلوا ابدا من اثنتین
کتاب اللہ وسنتہ نبیکم اسمعوا ما
اقول لکم تعیشوا بہ (مفتاح الجنۃ)

بیشک میں نے تمہارے درمیان وہ چیز چھوڑی ہے کہ اگر
تم نے اس کو پکڑے رکھا تو ہرگز گمراہ نہ ہو گے کبھی بھی
(وہ) روزِ امر ہیں (ایک) کتاب اللہ (دوسرے) تمہارے
نبی کی سنت (اچھی طرح) سن لو جو میں تم سے کہہ رہا ہوں

للسیوطی الترغیب فی الاعتصام بالسنتہ) اسی (کے سہارے) زندگی گزارنا۔

کے ذریعہ رکھ کر خدا اور رسول دونوں نے دین کی تکمیل کا قیامت تک کے لئے اعلان فرما دیا۔
واضح ہو کہ یہ کسی ایک کتابِ حدیث مثلاً صحیح بخاری یا صحیح مسلم کی روایت نہیں جسے کوئی منکر
حدیث "تحریر" حدیث کے وجود میں آنے کے بعد کی پیداوار" کہہ کر رو کر سکے، یہ حجۃ الوداع کے
سر روزہ خطبات کا ایک ٹکڑا ہے جو حد تو اتر کر پہنچ چکے ہیں اور ابن ہشام نے امام سیرت محمد بن اسحاق

۱۵ حدیث کی قدیم ترین مدون کتاب موطا امام مالکؒ میں بھی یہ حدیث ص ۳۶۳ پر النہی عن القول فی القدس
کے تحت ذیل کے الفاظ میں موجود ہے "مالک انہ بلغہ ان رسول اللہ صلی اللہ علیہ وسلم قال ترکت فیکم
امرین لن تضلوا ما تمسکتہما کتاب اللہ وسنتہ نبیہ" ڈاکٹر فضل الرحمن، سنت رسول اللہ کے مقابلہ
پر سنت جاریہ کے موجد اور سنت کو ایک "تعملی اصطلاح" قرار دینے والے محقق صرف موطا مالک کو حدیث کی

مستند کتاب مانتے ہیں انہیں کی خاطر سے ہم نے یہ موطا کا حوالہ دیا ہے، اب ڈاکٹر صاحب فرمائیں؛
حجیت یاراں طریقت بعد ازین تدبیر ما ۱۲۹

سے سیرت ابن ہشام ج ۲ ص ۲۷۵ و ۲۷۶ پر روایت کیا ہے اور ذیل کے کلمات طیبہ سے یہ خطبہ شروع ہوتا ہے۔

ایہا الناس! اسمعوا قولي فاني
لا ادري العلي الا لتاكم بعد عامي هذا
بهذا الموقف، الى ان قال، قد تركت
فيكم ما ان اعتصمتم به فلن تضلوا
ابداً امراً بيدا كتاب الله وسنت
نبيي الى ان قال: "اللهم هل
بلغت"، فذكر لى ان الناس
قالوا "اللهم نعمه فقال
رسول الله صلى الله عليه وسلم
اللهم اشهد

اے لوگو! سن لو میری بات اس لئے کہ مجھے نہیں معلوم،
شاید میں تم سے اس سال کے بعد اس مقام پر نہ ملوں
یہاں تک کہ فرمایا: "میں نے تمہارے درمیان وہ
چیز چھوڑی ہے کہ اگر تم نے اس کو پکڑے رکھا تو کبھی گمراہ
نہ ہو گے (بالکل) وہ ایک واضح امر، اللہ کی کتاب اور
اس کے نبی کی سنت ہے" یہاں تک کہ فرمایا "اے اللہ
کیا میں نے (تیرا پیغام) پہنچا دیا؟ ابن اسحق نے مجھ سے
بیان کیا کہ لوگوں نے (جواب میں) کہا: "اے اللہ ہاں
وہیشک)" تو اس پر رسول اللہ صلی اللہ علیہ وسلم نے
فرمایا: "اے اللہ تو بھی گواہ ہے"

بیشک ہم "روایت پرست" ہیں مگر وہ روایات کتاب اللہ کی "آیات بنیات" اور سنت رسول کی "روایات
تہذیب" ہیں۔ یہی آیات و روایات "ہمارا وثیقہ ایمان و نجات ہیں والحمد لله على خالدي
ہاں ہم وہ "ہوا پرست" اور "ادہام پرست" یقیناً نہیں ہیں جن کی عقیدت و ایمان کی باگ
ڈور "ہوائے نفس" اور "سفید فام مشکلیں (شک ڈالنے والوں) و مریبیں" (شہادت پیدا کرنے والوں)
کے ہاتھوں میں ہے اور قرآن حکیم کی حسب ذیل آیت کریمہ کا مصداق ہیں:

افراءيت من اتخذ الله هوا
واضله الله على علم وختم على
سمعه وقلبه وجعل على بصره
غشاوة فمن يهديه من بعد
الله افلا تنكرون

سورہ جاثیہ ۳۶ ج ۲۵

کیا پس دیکھا تو نے (لے مخاطب) اس شخص کو جس نے اپنی
خواہش (نفس) کو اپنا معبود بنا لیا اور اللہ نے اس کو سمجھ
بوجھ کر گمراہ قرار دیا اور اس کے کان پر اور دل پر چھڑکاوی
اور اس کی آنکھوں پر (خواہشات کا) پردہ ڈال دیا اب اللہ
کے (گمراہ قرار دینے کے) بعد اس کو کون ہدایت دے؟ کیا
(اب بھی) تم عبرت نہیں پکڑتے؟

سنت رسول بھی منزل من اللہ ہے

آیت کریمہ (۲) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا

اللہ تعالیٰ رسول اللہ صلی اللہ علیہ وسلم کو آیت کریمہ ذیل میں اپنے فضل عظیم اور نعمت عظمیٰ سے آگاہ فرماتے ہیں تاکہ نبی علیہ الصلوٰۃ والسلام بھی اس فضل و نعمت کی قدر و منزلت اور منصب کی اہمیت کو سمجھیں اور اس کا شکر یہ ادا کریں اور اُمت بھی ارشاد ہوتا ہے۔

(۱) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا
اور اسے نبی اللہ نے تم پر کتاب نازل فرمائی اور حکمت اور تم کو ان علوم کی تعلیم دی جو تم بالکل نہیں جانتے تھے۔
(سورۃ النساء، ع ۱۶ ج ۵)

اس آیت کریمہ سے معلوم ہوا کہ کتاب کی طرح حکمت ہی منزل من اللہ ہے اور نعمت خاصہ

تعلیم ما لم یعلم ہے

اور ان ہی تینوں ”منابع علمی“ (علمی سرچشموں) کی اُمت کو تعلیم دینے کے لئے رسول اللہ صلی اللہ علیہ وسلم کو مبعوث کیا گیا ہے اور یہ نوع انسانی پر اللہ رب العالمین کا سب سے بڑا انعام و احسان ہے چنانچہ ارشاد ہوتا ہے

(۲) كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُمُ مَا لَمْ تَعْلَمُونَ
(یہ تعویل قبلہ کا احسان ایسا ہی ہے) جیسے ہم نے تمہارے لئے ایک رسول بھیجا تمہاری میں سے جو تمہاری آیات تمہارے سامنے تلاوت کرتا ہے۔ اور تم کو (رذائل سے)

تكونوا تعلمون

(البقرہ ۱۷۱ ج ۲)

پاک کرتا ہے اور کتاب و حکمت کی تعلیم دیتا ہے اور ان
علوم کی تعلیم دیتا ہے جن کو تم مطلق نہیں جانتے۔

پہلی آیت کریمہ میں قرآن حکیم نے خبر دی ہے کہ اللہ جل شانہ نے کتاب و حکمت اپنے رسول پر نازل فرمائی ہیں اور عالمِ یعلم کی اسکو تعلیم دی ہے، دوسری آیت کریمہ میں قرآن عظیم شہادت دیتا ہے کہ رسول اللہ صلی اللہ علیہ وسلم امت کو اسی کتاب و حکمت اور عالمِ یعلم کی تعلیم دیتے ہیں ان دونوں آیتوں کو ملانے سے مندرجہ ذیل نتائج نکلتے ہیں:

(الف) اللہ جل شانہ رسول اللہ صلی اللہ علیہ وسلم کے معلم (علم عطا فرمانے والے) ہیں اور رسول اللہ صلی اللہ علیہ وسلم امت کے معلم (تعلیم دینے والے) ہیں، رسول اللہ صلی اللہ علیہ وسلم نے اللہ تعالیٰ شانہ سے جملہ علوم و معارف حاصل کئے اور امت نے رسول اللہ صلی اللہ علیہ وسلم سے۔
(ب) منابع علم (علم کے چشمے) تین ہیں۔

۱۔ الكتاب! اس سے مراد وہی کتاب (قرآن ہے) جس کے متعلق اللہ تعالیٰ کا ارشاد ہے:

ذٰلِكَ الْكِتَابُ لَا يَرِيبُ فِيهِ هُدًى لِّلْمُتَّقِينَ (سورۃ بقرہ ۱۷۱ ج ۱)
یہ (وہی موعود) کتاب ہے، اس میں مطلق شک و شبہ نہیں، یہ ہدایت ہے (غما سے) ڈرنے والوں کے لئے

۲۔ الحکمت! کے مصداق میں علماء، امت کے تین قول ہیں۔

(۱) بیشتر محدثین کے نزدیک حکمت کا مصداق حدیث رسول اللہ ہے۔

(۲) فقہاء اور ائمہ مجتہدین کے نزدیک حکمت کا مصداق علم الشرائع یعنی احکام فقہیہ شرعیہ کا علم ہے۔

(۳) علماء "اسرار و حکم" کے نزدیک احکام شرعیہ کے علل و مصالح اور اسرار و حکم کا علم حکمت کا مصداق ہے۔

سنت کا لفظ ان تینوں مصداقوں پر جاویں اور جامع ہے اس لئے کہ علوم سنت میں احکام شرعیہ کا تفصیلی بیان بھی موجود ہے علیٰ ہذا علل و مصالح اور اسرار و حکم شرعیہ کا مکمل و محکم بیان بھی موجود ہے اور سنت رسول یعنی رسول اللہ کے اقوال و افعال اور بیان سکوتی جس کا دو سرانام حدیث رسول اللہ ہے کا بیان یہی موجود ہے۔ لہذا ثابت ہوا کہ الحکمت کا مصداق "السنة" ہے اسی لئے تمام امت کتاب کے بعد

دوسرا ماخذ احکام شرعیہ سنت کو مانتی ہے۔

۳۔ عالم تکون تعلم کا مصداق علم "مغیبات" یعنی "اللہ سبحانہ کی ذات و صفات اور مبدأ و معاد کا وہ ضروری اور تفصیلی علم ہے جو ایمانیات کے ذیل میں احادیث رسول اللہ میں بالتفصیل موجود و محفوظ ہے چونکہ اس کا تعلق "اعمال و اخلاق" کے بجائے اعتقادات سے ہے اس لئے اس کو کتاب و حکمت (سنت) سے الگ و علیک عالم تکون تعلم کے عنوان سے ذکر فرمایا اس لئے کہ "مغیبات"، کا علم مندرجہ ذیل آیت کریمہ کے مطابق رسول اللہ صلی اللہ علیہ وسلم کے شرف "اصطفا"، (برگزیدگی) و "ارتضا" (پسندیدگی) اور مزیت خاصہ (خصوصی فضیلت) کی دلیل ہے۔ ارشاد ہوتا ہے:

عالم الغیب فلا ینظہر علی غیبہ احد الا من ارتضیٰ من رسول فانہ ینسلک
من بین یدیہ و من خلفہ رسلاً
(سورۃ جن ۲۷ ج ۳)

وہ غیب کا جاننے والا ہے، پس اپنے (علوم) غیب پر کسی کو مطلع نہیں کرتا بجز اس رسول کے جس کو برگزیدہ بنا لے پھر اس کی حفاظت کے لئے اس کے آگے پیچھے پاساں مقرر کر دیتا ہے۔

وما کان اللہ لیطلعکم علی الغیب
ولکن اللہ یجتبیٰ من رسالہ
من یشاء
(سورۃ ال عمران ۷ ج ۳)

اللہ کی شان سے بعید ہے کہ وہ تم کو غیب پر مطلع کرے لیکن اپنے رسولوں میں سے جس کو چاہتا ہے انتخاب کر لیتا ہے (اور بقدر مصلحت و ضرورت اسے مغیبات سے واقف کر دیتا ہے)

اسی عالم تکون تعلم کے تحت داخل ہیں وہ تمام عقائد اسلامیہ کی تفصیلی تعلیمات اور ان سے متعلق ہدایات جو احادیث رسول اللہ صلی اللہ علیہ وسلم میں واضح اور قطعی طور پر بیان کی گئی ہیں اور اسی عالم تکون تعلم کے تحت داخل ہیں وہ تمام پیشین گوئیوں والی احادیث جن میں رسول اللہ صلی اللہ علیہ وسلم نے خدا رحم فرمائے ان مشککین اور مرتابین پر جو محض اپنے ادہام و قیاسات کی بنا پر تمام کامی پیشین گوئی والی احادیث صحیحہ نیز احادیث فتن کی محنت سے انکار کرتے ہیں خصوصاً حضرت خزیمہ رضی اللہ عنہ جیسے صحابی کی حدیثیں جو صحابہ کرام میں اعلم الناس بالفتن کے نام سے مشہور و معروف تھے اور تمام صحابہ احادیث فتن کے معلوم کرنے کے لئے ان ہی کی طرف رجوع کیا کرتے تھے۔ ملاحظہ فرمائیے ماہنامہ فکر و نظر بابت ماہ دسمبر ۱۹۶۳ء مقالہ اہل السنۃ والجماعۃ قسط چہارم ص ۱۱ اور اسکے ساتھ پڑھئے وہ عظمت و عقیدت حدیث اور ایمان باللحدیث کے بلند بانگ اعراب جو محض مسلمانوں کو دھوکہ دینے کے لئے بلند کرتے ہیں، ماہنامہ فکر و نظر بابت ماہ دسمبر ۱۹۶۳ء "شذرات" اور اس کے بعد نعت اللہ علی، لکازین پڑھیے اور ان کے وجہ دفریب اور نفاق سے ہوشیار رہیے ۱۷۔

نے پیغمبرانہ بصیرت کی بنا پر اپنی وفات کے بعد سے قیامت تک پیش آنے والے اہم واقعات و فتن کی خبریں اُمت کو دی ہیں اور اُس وقت کے متعلق احکامات و ہدایات اپنے فرین منصبی کے تحت بیان فرمائی ہیں خصوصاً وہ "اشراطِ ساعت" ، (علاماتِ قیامت) جو مادہ پرست اور رُوح و رُوحانیت سے ناواقف اور عالمِ غیب سے جاہل لوگوں کی عقل و فہم سے بعید و برتر ہیں ، حالانکہ ہمہ حاضر کے سائنسی اکتشافات و ترقیات برابران کی تائید و تصدیق کرتی چلی جا رہی ہیں۔

(ج) قرآن حکیم کے عرف میں العلم اور اس کے مشتقات کا مصداق یہی علوم شرعیہ سماویہ ہیں جن کا واحد ماخذ اور ان کے حصول کا واحد ذریعہ کتاب و سنت یعنی وحی الہی ہے۔

یہی وہ علم ہے جس کی زیادتی اور اضافہ کی دُعا کرتے رہنے کی ہدایت رسول صلی اللہ علیہ وسلم کو کی گئی ہے حالانکہ رسول اللہ صلی اللہ علیہ وسلم فرماتے ہیں اوتیت علیہ الاولین والآخرین رجبے اگلوں اور پھلوں سب کا علم دیا گیا ہے) مگر حق تعالیٰ فرماتے ہیں:

وقل سب نادی علماء طاعہ () اور کہنا کیجئے اے میرے پروردگار میرے علم میں اضافہ فرما اور یہی وہ علم ہے جس کے حصول پر خوف و خشیت الہی کے حصول کا انحصار ہے یا یوں کہئے کہ جس کے حصول کی قطعی اور امتیازی علامت "خشیت الہی" ہے ارشاد ہوتا ہے:

انما یخشى الله من عباده العلماء (فاطمہ ع ۳) اشکے بندوں میں سے ، اللہ سے ڈرنے والے یہی ہیں جو اہل علم ہیں۔

خوف اور خشیت الہی کے بغیر علم کا دعویٰ شیطانی خود فریبی ہے جس کا مشاہدہ عہدِ حاضر کے "منکرین" کے گفتار و کردار میں بخوبی کیا جاسکتا ہے۔

اور یہی وہ علم ہے جس پر انسان کے اہل علم ہونے اور عالم کہلانے کا کھلانے کا مدار ہے۔ ارشاد ہوتا ہے:

هل یستوی الذین یعلمون والذین لا یعلمون (زمرہ ۱۱) کیا اہل علم اور غیر اہل علم برابر ہو سکتے ہیں؟ (ہرگز نہیں)

اور یہی وہ علم ہے جس کے حاصل کرنے کے لئے حضرت موسیٰ جیسے جلیل القدر اور صاحبِ تورات نبی نے ذیل کے الفاظ کے ساتھ حضرت خضر کے سامنے زانویں تلمذ طے کیا۔

کیا میں تمہارے ساتھ رہوں اس شرط پر کہ جو رشد و ہدایت کا علم تم کو دیا گیا ہے اس میں سے کچھ تم مجھے سکھا دو۔

هل اتبعك على ان تعلمن
مما علمت رشداً (کہف ۹۶)

اور یہی وہ علم ہے جسے انسان جتنا بھی حاصل کرنے سے تھوڑا ہے ارشاد ہوتا ہے:

وما اوتيتم من العلم الا قليلا
اور جو علم تم کو دیا گیا ہے وہ بہت تھوڑا سا ہے
(بنی اسرائیل ۱۰۴)

دفعہ اولیٰ علم علیہ
اور ہر عالم سے بڑھ کر عالم (موجود) ہے

یہ اور ان جیسی بے شمار آیات میں علم سے وہ علم یقیناً مراد نہیں جس کی موجد و مخترع عقل انسانی ہے خواہ نظری ہو خواہ عملی۔

غرض قرآن کریم میں بجز ایک مقام یعنی قولِ قارون انما اوتيتم علی علم کے اور جہاں بھی علم کا لفظ استعمال ہوا ہے اس سے مراد علوم سماویہ اور علوم نبوت ہیں اور ان علوم کا حال یہ ہے کہ بلا واسطہ وحی الہی، انسان کی رسائی ان علوم تک اصلاً نہیں ہو سکتی۔ عقل کا کام انہی علوم سماویہ کو حسب استعداد و مقدرت کتاب و سنت سے اخذ کرنا اور انہی میں تدبر و تفکر کے ذریعہ عبرت و موعظت حاصل کرنا ہے یعنی کتاب و سنت میں وارد شدہ "علم ذات و صفات الہیہ" اور "مبدأ و معاد" میں غور و فکر کر کے زیادہ سے زیادہ معرفت الہیہ اور یقین طمانیت کے مدارج طے کرنا اور علوم "شرائع و احکام" میں تدبر و تفکر کے ذریعہ اپنے اعمال و اخلاق کی اصلاح کرنا، ردائل و شنائع سے اجتناب کرنا اور فضائل سے خود کو آراستہ کرنا جس کو اہل علم کی اصطلاح میں "تخلی عن الذائل اور تخلی بالفضائل" (ردائل سے خود کو پاک کرنا اور فضائل سے آراستہ کرنا) سے تعبیر کیا جاتا ہے اور اسی کا دوسرا نام تقویٰ ہے جس پر عند اللہ شرف و مکرمت اور فضیلت و بزرگی کا مدار ہے ارشاد ہے:

ان اکرمکم عند اللہ اتقاکم
بیشک تم میں اللہ کے نزدیک سب سے زیادہ عزت والا وہی ہے جو سب سے زیادہ پرہیزگار ہے۔
(البحرۃ ۲۴)

پہر حال قرآن حکیم کی اصطلاح میں العلماء و اس کے تمام تر مشتقات جو مطلوب ہیں اسی علم کے لئے استعمال کئے گئے ہیں جو عمل صالح اور معرفت الہی کے حصول کا ذریعہ ہو اور یہ علم اولاً و بالذات "علم" ہے اور ثانیاً و بالعرض علم "درایت" ہے یعنی اول روایت کے ذریعہ اس علم کو حاصل

کیا جاتا ہے اور پھر "درایت" کے ذریعہ علی وجہ البصیرت اس پر عمل کیا جاتا ہے۔ چنانچہ اللہ تعالیٰ "عباد الرحمن" کے اوصاف خاصہ کے ذیل میں فرماتے ہیں۔

وَإِذَا دُكِرُوا بِآيَاتِ اللَّهِ وَمُحْزَوًا
أورجبا ان کے سامنے ان کے رب کی آیات ذکر کی جائیں

عليها صما وعميانا (فرقان ۶۶)
توان پر اندھے بہرے بن کر نہیں گرتے۔

اس علم کو رسول اللہ صلی اللہ علیہ وسلم نے اللہ جل شانہ سے حاصل کیا اور صحابہ رضوان اللہ علیہم اجمعین نے رسول اللہ صلی اللہ علیہ وسلم سے، اس کے بعد صحابہ سے تابعین نے اور تابعین سے تبع تابعین نے علیٰ ہذا القیاس طبقاً عن طبقۃ بطور تواتر و توارث قرآن و حدیث اور ان کے علوم اُمت کو پہنچتے پہنچتے ہم تک پہنچے ہیں اور یقیناً یہ علم "علم" روایت ہی ہے اور اسی کے لئے اکابر علماء اُمت شد و حال (دور دراز کے سفر) کرتے رہے ہیں کہ اس کے بغیر یہ علوم حاصل ہو ہی نہیں سکتے اور اسی علم کے متعلق رسول اللہ صلی اللہ علیہ وسلم کا ارشاد کرامی ہے۔

يَحْمِلُ هَذَا الْعِلْمَ مِنْ كُلِّ خَلْفٍ
ہر آنے والی نسل کے عادل اور ثقہ لوگ اس علم کے حامل
عَدُولًا يَنْفَوْتُ عَنْهُ تَحِيْفًا
بنیں گے، حد سے زیادہ غلو کرنے والوں کی تہذیبوں سے،
الْعَالِيْنَ وَانْتِحَالِ الْمُبْطِلِيْنَ تَأْوِيلِ
باطل پرستوں کی بہتان طرازیوں سے، اور جاہلوں کی تاویل
الْجَاهِلِيْنَ
سے، اس علم کو بچائیں گے۔

اور یہ تمام "علم" روایت ہی ہے

باقی رہے وہ علوم جن کی موجد و مخترع عقل انسانی ہے۔ قرآن حکیم اُن سے ایسے ہی تعرض نہیں کرتا جیسے اور تمام انسانی صنائع و حرف سے قرآن بحث نہیں کرتا۔ عوام کی اصطلاح اور عرف میں ان کو علوم کہہ دیا جاتا ہے ورنہ تو علم و فن کی اصطلاح میں بھی یہ "علوم" نہیں کہلاتے بلکہ ان کو "فنون و صنائع" کہا جاتا ہے۔

۱۔ ملاحظہ فرمائیے ماہنامہ فکر و نظر بابت ماہ ستمبر ۱۹۶۲ء ص ۱۲۶ "نظام تعلیم۔ قرآن حکیم کے اندر علم اور اس کے مشتقات کے بارے میں ناقص نگار کا تمام تر بیان محض انکے مفروضہ قیاسات و ادہام پر مبنی ہے حقیقت سے اس کا کوئی تعلق نہیں اسی لئے وہ اپنے دعوے کے ثبوت میں ایک آیت بھی نہیں پیش کر سکے ہیں ورنہ حقیقت یہ "روایت دشمنی" کا چہرہ پارہا بغض و عناد ہے جو پھوٹ پھوٹ کر نکل رہا ہے قد بدت البغضاء من افواهہم و ما تخفی صدورہم اکبر ۱۲۔

الشرش مذکورہ الہدرایت کریمہ سے قطعی طور پر ثابت ہوتا ہے کہ

- ۱۔ کتاب کی طرح حکمت بھی منزل من اللہ (اللہ تعالیٰ کی جانب سے نازل شدہ) ہے۔
- ۲۔ حکمت کا جامع ترین مصداق سنت رسول اللہ صلی اللہ علیہ وسلم ہے۔
- ۳۔ علوم شرعیہ کے ماخذین ہیں کتاب، حکمت (سنت) اور عالم تکمیل علم مغیبات۔
- ۴۔ احادیث رسول اللہ صلی اللہ علیہ وسلم حکمت اور علم مغیبات دونوں پر مشتمل ہیں۔
- ۵۔ رسول اللہ صلی اللہ علیہ وسلم نے اپنی تمام تر تشریحی زندگی امت کو ان ہر سہ منابع علمی کی تعلیم پر صرف فرمادی ہے۔

اور یہ ایک بدیہی حقیقت ہے کہ احکام شرعیہ، علوم شرعیہ سے ہی ماخوذ ہو سکتے ہیں اس لئے جس طرح کتاب اللہ کے بعد دوسرا ماخذ علم، سنت رسول اللہ ہے اسی طرح قرآن حکیم کے بعد دوسرا مسد تشریحی (احکام شرعیہ کا ماخذ) سنت یعنی رسول اللہ صلی اللہ علیہ وسلم کے اقوال، افعال اور بیان سکوتی ہے اسی سنت کا دوسرا نام "حدیث" ہے۔

تنبیہ (۱) احادیث رسول اللہ صلی اللہ علیہ وسلم کے مطالعہ و مزاولت سے معلوم ہوتا ہے کہ جس طرح حضرت جبرئیل علیہ السلام اللہ تعالیٰ کی جانب سے وحی متلو (آیات قرآن) لیکر آتے تھے اسی طرح بکثرت وحی غیر متلو (احکام سنت) بھی لیکر آتے تھے لہذا جس طرح حکمت (سنت) کا نبی قرآن منزل من اللہ ہونا ثابت ہے اسی طرح احادیث صحیحہ سے بھی سنت کا منزل من اللہ ہونا ثابت ہوتا ہے ہم بطور مثال مختلف النوع احکام سے متعلق صرف تین حدیثیں یہاں نقل کرتے ہیں:

- | | |
|----------------------------------|--|
| (۱) عن ابن عباس انه سمع عمر يقول | ابن عباس حضرت عمر سے روایت کرتے ہیں کہ میں نے |
| سمعت النبي صلى الله عليه وسلم | رسول اللہ صلی اللہ علیہ وسلم کی زبان مبارک سے |
| بوادى الحقيق يقول اتانى الليلة | دادی عقیق میں سنا کہ آج رات میرے پاس میرے رب |
| أت من ربي فقال صل في هذا | کی جانب سے ایک آنے والا (فرستادہ) آیا اور یہ پیغام |
| الحادى المبارك وقل عمر في | پہنچایا کہ اس مبارک وادی میں نماز پڑھو اور حج |
| حجة (صحیح بخاری ج ۱ ص ۲۰۶) | کے ساتھ عمرہ کا بھی احرام باندھو |

- | | |
|--------------------------------------|--|
| (۲) عن ابى ذر قال قال النبي صلى الله | (۲) حضرت ابو ذر سے مروی ہے کہ رسول اللہ صلی اللہ |
|--------------------------------------|--|

علیہ وسلم قال لی جبرئیل

من مات من امتک لا یشرک

باللہ شیئاً دخل الجنة اولم

یدخل الناس قال وان ذنی

وان سرق قال وان

(صحیح بخاری ج ۱ ص ۲۵)

(۳) عن ابن عباس قال اخبرتني ميمونة

زوج النبي صلى الله عليه وسلم ان

النبي صلى الله عليه وسلم قال ان

جبرئيل عليه السلام كان وعدني

ان يلقاني اللية فلم يلقني ثم وقع

في نفسه جرو كلب تحت بساط

لنا فامر به فاخرج ثم اخذ بيد

ماء فنفض به مكانه فلما لقيه جبرئيل

عليه السلام قال انالاندخل بيتا

فيه كلب ولا صوصاة الخ

علیہ وسلم نے فرمایا کہ تجھ سے جب جبرئیل (علیہ السلام)

نے کہا کہ تمہاری امت کا جو شخص اس حالت پر مرے گا اللہ

کے ساتھ اس نے کسی کو شریک نہیں کیا ہو وہ جنت

میں داخل ہوگا یا کہا جہنم میں داخل نہ ہوگا۔ میں نے

کہا اگرچہ اس نے زنا کیا ہو یا چوری کی ہو؟ کہا اگرچہ

(اس نے چوری یا زنا کیا ہو)

(۳) ابن عباس سے مروی ہے کہ حضرت ميمونة رضی اللہ

عنها بیان کرتی ہیں کہ رسول اللہ صلی اللہ علیہ وسلم نے

فرمایا کہ مجھ سے حضرت جبرئیل نے آج رات ملاقات

کے لئے آنے کا وعدہ کیا تھا مگر وہ نہیں آئے معلوم

نہیں کیا بات ہے پھر اچانک آپ کو کتے کے پتے کا خیال

آیا (جورات) ہمارے تخت کے نیچے رو گیا تھا آپ نے

فوراً اس کو نکلوا دیا۔ پھر خود دست مبارک سے اس

جگہ کو پانی سے دھویا۔ توجیب جبرئیل آپ سے اگڑے

تو انہوں نے بتلایا کہ ہم ہر ایسے گھر میں نہیں داخل

ہوتے جس میں کتیا تصویر موجود ہو۔

دیکھئے پہلی حدیث میں حضرت جبرئیل علیہ السلام نے اللہ تعالیٰ کی جانب سے عمرہ کوچے کے

ساتھ جمع کرنے (قرآن) کا حکم پہنچایا آپ نے خود بھی اس پر عمل کیا اور جن صحابہ نے حج کا احرام

باندھا تھا اور ہدی (قربانی) کا جانور ان کے ساتھ نہ تھا ان سے بھی فسخ حج الی العمرة کرایا۔ دوسری

حدیث میں ارتکاب معاصی کے باوجود توحید کے ابتدائاً بالاجہنم سے نجات کا ذریعہ ہونے کا حکم الہی

پہنچایا چنانچہ آپ نے مختلف عنوانات سے اس کا اعلان فرمادیا اور یہی اہل سنت والجماعت

کا عقیدہ ہے۔ تیسری حدیث میں کتوں اور تصویروں کی گھر میں موجودگی کی مفرت و مانعت

کا حکم پہنچایا۔ چنانچہ آپ نے خود بھی اس پر عمل فرمایا اور امت کو بھی ہر دو چیزوں سے منع فرمادیا

لہ یہ حاشیہ آخر کتاب میں دیکھئے ۱۲

فرشتہ کی وساطت کے بغیر نزول وحی کی بھی ایک مثال ملاحظہ فرمائیے:-

یعلیٰ بن امیہ سے مروی ہے کہ انہوں نے حضرت عمر سے کہا کہ تم کبھی مجھے رسول اللہ صلی اللہ علیہ وسلم کو ایسے وقت کھنڈا جب آپ پر وحی نازل ہو رہی ہو چنانچہ جب رسول اللہ صلی اللہ علیہ وسلم جعرانہ میں مقیم تھے کچھ صحابہ بھی آپ کی خدمت میں موجود تھے کہ ایک آدمی آیا اور اس نے آپ سے مسئلہ دریافت کیا کہ ایک شخص عمرہ کا احرام باندھ رہا ہے اور حالت یہ ہے کہ وہ غر شیبو میں سر تاپا اٹوہ ہے آپ نے یہ سن کر فرادیر کے لئے سکوت فرمایا اور آپ کے پاس وحی آئی شروع ہوئی تو حضرت عمر نے یعلیٰ کو اشارہ سے بلایا (کہ دیکھ لو) رسول اللہ صلی اللہ علیہ وسلم کے جسم مبارک پر ایک کپڑا (چادر) پڑا ہوا تھا، یعلیٰ نے اندر جھانک کر دیکھا تو آپ کا چہرہ انور شدت نزول وحی سے سرخ تھا اور زور زور تنفس کی آواز اخرجی آرہی تھی، اس کے بعد وہ کیفیت ختم ہوئی، تو حضور نے فرمایا جس نے عمرہ کا مسئلہ دریافت کیا تھا وہ کہاں ہے اسے بلاؤ، چنانچہ وہ شخص حضور کی خدمت میں پیش کیا گیا آپ نے فرمایا خوشبو جو تمہارے جسم اور کپڑوں پر لگی ہے اسے تین مرتبہ دھو ڈالو اور جہ کو اتار پھینکو اور اس کے بعد جو مناسک حج میں (ادا) کرتے ہو عمرہ میں بھی (ادا) کرو۔

عن یعلیٰ بن امیہ انه قال لعمرہ: ارفی النبی صلی اللہ علیہ وسلم حین یوحی الیہ قال فینما النبی صلی اللہ علیہ وسلم بالجعرانۃ ومعہ نفر من اصحابہ جاء رجل فقال یا رسول کیف تروی فی رجل احرام بعمرۃ وهو متضمن بطیب فسکت النبی صلی اللہ علیہ وسلم ساعة فجاءه الوحی فاشار عمر الی یعلیٰ فجاء یعلیٰ وعلی رسول اللہ صلی اللہ علیہ وسلم ثوب قد اطل بہ فادخل راسہ فاذا رسول اللہ صلی اللہ علیہ وسلم محم الوجه وهو یغیظ ثم سئری عنہ فقال ابن الذی سال عن العمرۃ فاتی بالرجل فقال اغسل الطیب الذی بک ثلاث مرات وانزع عنک الجبۃ واصنع فی عمرتک كما تصنع فی حجک

(صحیح بخاری ج ۲۸)

اسی لئے جلیل القدر تابعی حضرت حسان بن عطیہ عموی فرماتے ہیں:-

بیرئیل علیہ السلام رسول اللہ صلی اللہ علیہ وسلم کے پاس سنت (وحی غیر متلو) اسی طرح لے کر آیا کرتے تھے جیسے قرآن

کان جبرئیل علیہ السلام ینزل علی رسول اللہ صلی اللہ علیہ وسلم

باسنة كما ينزل عليه بالقرآن يعلمه

اياها رواه البيهقي في المدخل وابن

عبد البرني جامع بيان العلم

دکی آیات بیکراتے تھے اور آپ کو سکھاتے اور بتلایا کرتے تھے۔

علاوہ ازیں بیات الاسراء میں پانچ نمازیں فرض ہونے کے بعد اگلے دن ہی حضرت جبرئیل اوقات نماز کی تعلیم کے لئے دو دن پانچوں وقت آئے پہلے دن اول وقت میں نماز پڑھوائی دوسرے دن آخر وقت میں اور اس کے بعد فرمایا الوقت فیما بین ہذین الوقتین (ان دونوں دنوں کے وقت کے درمیان ہر نماز کا وقت ہے)

اسی طرح استقبال بیت اللہ کی بھی عملاً تعلیم دی چنانچہ اسی امامت جبرئیل کی روایات کے بعض طرق میں آتا ہے اُمّنی جبرئیل عند باب البیت (جبرئیل نے بیت اللہ کے دروازے کے پاس امامت کی)

اسی حدیث کے بعض طرق میں وضو کا طریقہ بتلانے کا بھی ذکر آیا ہے (ملاحظہ کیجئے فتح الباری ج ۱ باب الوضوء غرض وضو اور نماز کی مکمل عملی تعلیم کے لئے حضرت جبرئیل کا آنا احادیث صحیحہ سے ثابت اور امت کے نزدیک معروف و مسلم ہے)

اسی طرح اذان و اقامت کی تعلیم کے لئے آسمان سے فرشتہ نازل ہوا اور عبد اللہ بن عبد ربہ صحابی کو بین النوم واليقظہ (نیند اور بیداری کے درمیان) اذان و اقامت سکھائی اور نبی علیہ الصلوٰۃ والسلام نے اس کی تصدیق کی اور فرمایا: انھا لرویا حق (بیشک یہ برحق خواب ہے) اور اسی وقت اذان و اقامت کا حکم ہمیشہ ہمیشہ کے لئے جاری فرمایا۔

اسی طرح دین کے اساسی اور جوہری عقائد کی تعلیم کے لئے ایک دن تمام صحابہ کے سامنے حضرت جبرئیل ایک نووار و شخص کی شکل و صورت اور لباس میں حضور صلی اللہ علیہ وسلم کے پاس آئے اور مذکورہ ذیل سوالات کئے۔

(۱) اخبرنی ما الایمان؟ (۲) ما اللہ اسلام؟ (۳) ما الاحسان؟ (۴) متى الساعة؟

رسول اللہ صلی اللہ علیہ وسلم نے سب کے سامنے بوجہ من اللہ ان سوالات کے جوابات دئے

ملاحظہ فرمائیے صحیح مسلم ج ۱ ص ۲۹۔ اس کے بعد آپ نے فرمایا:-

ثم قال جاء جبرئیل یعلمکم
پھر اُن کے جانے کے بعد حضور نے بتلایا کہ یہ جبرئیل تھے جو
دینکم۔

بہر حال احادیث صحیحہ کے استقصاء اور تتبع سے قطعی طور پر ثابت ہے اور اُمت اس کو متفقہ طور
پر تسلیم کرتی ہے کہ جس طرح تینیس سال کی مدت میں قرآن کریم کی آیات وقتاً فوقتاً رسول اللہ صلی اللہ
علیہ وسلم پر نازل ہوئی ہیں اسی طرح علاوہ قرآن کی آیات کے بجز احکام شرعیہ بھی آپ پر
مجاہب اللہ فرشتہ کے واسطہ سے بھی اور بلا واسطہ بھی وقتاً فوقتاً نازل ہوتے رہے ہیں۔ یہاں تک
کہ جس طرح اس تینیس سالہ مدت میں پورا قرآن نازل ہوا ہے اسی طرح دین کی بھی تکمیل ہو گئی اور ایک
مکمل آسمانی شریعت نازل ہو گئی۔ یہی حکمت کا مصداق ہے۔

تنبیہ (۲) واضح ہو کہ بعض مفسرین نے حکمت کی تفسیر مافیہ من الاحکام (جو قرآن
میں احکام ہیں) سے کی ہے اس صورت میں کتاب (قرآن) اور حکمت کا مصداق ایک ہو جائے گا اور
حکمت کا کتاب پر عطف تفسیری بضرر تاکیہ ہو گا۔ حکمت کی یہ تفسیر مذکورہ عنوان ہر دو آیات میں اور
اسی قسم کی اُن آیات میں جہاں کتاب و حکمت کے نازل فرمانے یا ان کی تعلیم دینے کا ذکر ہے، خاص کر
وہ آیات جن میں اللہ تعالیٰ نے کتاب و حکمت کے نازل فرمانے یا تعلیم دینے کو فضل و امتنان کے
طور پر بیان فرمایا ہے، کسی طرح درست نہیں ہو سکتی اس لئے کہ جب کتاب و حکمت ایک ہی چیز میں اور
فرق محض لفظوں کا ہے تو یہ تو ایک ہی احسان ہونا کہ دو اور تباہ آیات سے ظاہر ہے کہ اللہ تعالیٰ
نے دو احسان فرمائے ہیں ایک کتاب نازل فرمائی ہے اور ایک حکمت۔ اسی طرح نبی علیہ الصلوٰۃ والسلام
اُمت کو صرف کتاب ہی کی تعلیم نہیں دیتے تھے بلکہ حکمت کی بھی تعلیم دیتے تھے علاوہ ازیں تعلیم کتاب
کے معنی مافی الکتاب کی تعلیم کے سوا اور کیا ہو سکتے ہیں؟ خاص کر جبکہ تلاوت آیات کا مستقل تذکرہ آچکا
پھر حکمت کی تعلیم کا کوئی مصداق باقی نہیں رہتا یہ اخلاء اللفظ عن المعنی (لفظ کو معنی سے خالی کر دینے
یعنی کلام کو بے معنی بنا دینے) کے مراد ہے اور کسی بھی تشکیم کی ایسی تعبیر و تشریح کہ اس کا کلام بے معنی رہ
جائے صحیح نہیں ہے۔ اس عالم الغیب والشہادۃ رب العالمین کے کلام کی ایسی تفسیر و
تشریح کی جائے جس کا علم اور قدرت تمام کائنات کو محیط ہے۔ نہ شرعاً درست ہے نہ عقلاً۔

عربیت کے قواعد کے اعتبار سے بھی عطف کی اصل وضع مغایرت کے لئے ہے یعنی ایک چیز کے

بعد دوسری چیز کو حرف عطف واو (اور) وغیر کے بعد ذکر کرنا اس امر کی دلیل ہے کہ دوسری چیز پہلی چیز سے الگ اور جدا ہے۔ عطف تفسیری صرف اس جگہ درست ہوتا ہے جہاں از روئے لغت دونوں لفظوں کے معنی ایک ہوں یا کوئی اور قطعی قرینہ اس امر کا موجود ہو کہ دوسری چیز بعینہ پہلی چیز ہے صرف لفظوں کا فرق ہے۔ بغرض تاکید و لفظ ذکر کر دیتے ہیں۔ یہاں ایسا قرینہ تو کیا ہوتا اس کے برعکس اس امر کے قرائن بلکہ تصریحات موجود ہیں کہ اللہ تعالیٰ نے دو چیزیں نازل فرمائی ہیں ایک کتاب دوسرے حکمت اور نبی علیہ الصلوٰۃ والسلام دو چیزوں کی تعلیم دیتے ہیں ایک کتاب کی اور دوسری حکمت کی قرآن کریم کے تتبع سے معلوم ہوتا ہے کہ حکمت کا لفظ قرآن کریم میں متعدد مقامات پر آیا ہے جن میں سے آٹھ آیات حسب ذیل ہیں۔

۱۔ وانزل الله عليك الكتاب والحكمة وعلمك ما لم تكن تعلم وكان فضل الله عليك عظيما (النساء آیت ۱۱۳)

۲۔ ربنا وبعث فيهم رسولا منهم يتلوا عليهم آياتك ويعلمهم الكتاب والحكمة ويزكيهم انك انت العزيز الحكيم (البقرہ آیت ۱۲۹)

۳۔ كما ارسلنا فيكم رسولا منكم يتلوا عليكم آياتنا ويزكيكم ويعلمكم الكتاب والحكمة ويعلم ما لم تكونوا تعلمون (البقرہ آیت ۱۷۱)

۴۔ لقد من الله على المؤمنين اذ بعث فيهم رسولا من انفسهم يتلوا عليهم آياتہ ويزكيهم ويعلمهم الكتاب والحكمة الخ (آل عمران آیت ۱۶۴)

۵۔ هو الذي بعث في الاميين رسولا منهم يتلوا عليهم آياتہ ويزكيهم ويعلمهم الكتاب والحكمة الخ (جمع آیت ۲)

۶۔ واذكرن ما يتلى في بيوتكن من آيات الله والحكمة ان الله كان لطيفا خبيرا (احزاب آیت ۳۴)

۷۔ يؤت الحكمة من يشاء ومن يؤت الحكمة فقد اوتي خيرا كثيرا وما يذكر الا اولوا الالباب (بقرہ آیت ۲۶۹)

۸۔ ولقد اتينا لقمان الحكمة ان اشكر لله ومن يیشكر فانا نیشكر لنفسه ومن كفر فان الله

غنی حمید (لقمان آیت ۱۲)

ان میں سے ایک آیت مندرجہ عنوان میں کتاب کے ساتھ حکمت کے منزل من الشرح نے کی تشریح ہے اور چار آیات میں کتاب کے ساتھ حکمت کی تعلیم نے کی تشریح ہے ایک آیت میں آیات اللہ اور حکمت کے ایک ساتھ متلو ہونے (پڑھے جانے) کی تشریح ہے۔ باقی دو آیتوں میں صرف حکمت کا ذکر ہے۔ اول الذکر چھ آیات کی تفسیر میں اکابر مفسرین کا قول یہی ہے کہ حکمت کا مصداق سنت ہے چنانچہ حافظ ابن کثیر رحمہ اللہ تفسیر ابن کثیر ج ۱ ص ۱۸۳ پر آیت نمبر (۱۲) کی تفسیر میں فرماتے ہیں۔

الحكمة یعنی السنة قال الحسن و
قتادة ومقاتل بن حیان و أبو مالک
و غیرہم وقیل الفہم فی
الدين ولا منافاة

حکمت کے معنی سنت ہیں حسن بصری، قتادہ، مقاتل بن حیان اور ابو مالک وغیرہ کبار مفسرین نے یہی تفسیر کی ہے بعض لوگ کہتے ہیں کہ حکمت کے معنی دین کی سمجھ کے ہیں مگر ان دونوں قولوں میں کوئی تضاد نہیں ہے۔

آیت نمبر (۳) کی تفسیر کے ذیل میں فرماتے ہیں:

و يعلمہم الكتاب وهو القرآن والحكمة
وهی السنة (۱۹۴)

در رسول ان کو کتاب کی تعلیم دیتے ہیں جو قرآن ہے اور حکمت کی جو سنت ہے۔

ابو حیان اندلسی تفسیر البحر المحیط ج ۱ ص ۳۹۳ پر فرماتے ہیں۔

والحكمة الشريعة و بیان الاحکام
وقال قتادة: الحكمة السنة و بیان
النبی الشرائع۔

حکمت کے معنی ہیں شریعت اور احکام الہیہ کا بیان ، حضرت قتادہ فرماتے ہیں کہ حکمت کے معنی ہیں سنت اور نبی علیہ الصلوٰۃ والسلام کا احکام الہیہ کو بیان کرنا

متعدد و قریب قریب ہم معنی اقوال نقل کرنے کے بعد فرماتے ہیں:

و یجمع ہذا الاقوال قولان احدهما
القرآن والاخر السنة۔

ان تمام اقوال کا حاصل اور آل دو قول ہیں ایک یہ کہ حکمت کا مصداق ہو قرآن دوسرے یہ کہ حکمت کا مصداق سنت ہو

ان اقوال کے نقل کرنے کے بعد آیت کریمہ کی خود تفسیر کرتے ہیں۔

وفي قوله والحكمة ای السنة تبیین
ما فی الكتاب من الجمل وتوضیح ما

اور اللہ تعالیٰ کے قول و يعلمہم الحکمة کے معنی یہ ہیں کہ سنت قرآن میں جو عمل احکام ہیں ان کی تفصیل بیان

ابھم من المشكل وتفصیح عن مقادیر و
عن اعدا حمالم یتعرض الكتاب الیه
وتثبت احکام سالم یتضمنه
الكتاب

کرتی ہے جو ہم میں ان کی وضاحت کرتی ہے، اور جن مقدمات
اور تعدادوں کو قرآن نے بیان نہیں کیا ہے ان کو بتلاتی
ہے اور جن چیزوں کے احکام قرآن میں ذکر نہیں ان کو
ثابت کرتی ہے۔

آیت نمبر ۷۱، کے ذیل میں بھی ابو حیان حکمت کے معنی کے متعلق (۲۹) اقوال بیان فرمانے کے
بعد لکھتے ہیں :-

حکمت کی تفسیر میں اہل علم کے یہ کلمہ (۲۹) اقوال ہیں ابن
عطیہ حکمت کی تفسیر میں ان تمام اقوال کو نقل کرنے کے
بعد کہتے ہیں کہ سدی کے قول کے علاوہ باقی تمام اقوال
قریب قریب ہم معنی ہیں اس لئے کہ (از روئے لغت)
حکمت کے معنی محکم قول اور نیچتہ عمل کے ہیں لہذا کتاب اللہ
سبھی حکمت ہے رسول اللہ کی سنت بھی حکمت ہے اور ان
کے علاوہ جو چیزیں (علمانی) بیان کیں وہ بھی حکمت ہیں
یہ سب حکمت کے انواع و اصناف ہیں اور حکمت جنس
ہے (اور ان سب پر حاوی اور محیط ہے)

فہذا تسعة وعشرون مقالة
لاهل العلم فی تفسیر الحکمة قال ابن
عطیہ وقد ذکر جملة من الاقوال
كلها ما عدا قول السدی قریب
بعضها من بعض لان الحکمة مصداق
من الاتقان فی عمل او قول و کتاب اللہ
حکمة وسنة نبیہ حکمة وکل ما ذکر
فهو جزء من الحکمة التي
الجنس

ابو حیان کے ان عبارات کا تجزیہ کرنے سے معلوم ہوا کہ :-

(الف) جو حکمت کتاب کے ساتھ مذکور ہے اس کے دو مصداق ہیں قرآن یا سنت مگر مختار ابن
بیان کے نزدیک دوسرا مصداق ہے بہر حال یہ حکمت رسول کے ساتھ مخصوص ہے۔

(ب) جہاں تنہا حکمت آیا ہے وہاں حکمت جنس ہے اس کے معنی اتقان فی القول والعمل
د قول و عمل میں پختگی) ہیں باقی تمام اقوال اسی جنس کے تحت داخل ہیں اور نبی کے ساتھ مخصوص نہیں ہیں علوم
قرآن، علوم سنت، علوم فقہ و اصول فقہ، علوم اسرار و حکم سب اس حکمت کا مصداق ہیں تحقیق دوائی
رحمہ اللہ بھی اخلاق جلالی میں حکمت کے معنی راست گفتاری و درست کرداری، بیان کرتے ہیں۔

مگر حضرت تافہی ثناء اللہ رحمۃ اللہ علیہ پانی پتی اس حکمت کو بھی علوم نبوت کے ساتھ مخصوص کرتے ہیں اور یونہی الحکمة کی تفسیر میں فرماتے ہیں۔

ای العلم النافع علی ما ہونی نفس
 الامر الموصل الی رضاء اللہ تعالیٰ
 والعمل بہ وذلك لا یتصور الا
 لو حہ فہو للانبیاء اصالۃ وغیرہم
 وسراۃ

یعنی نفس الامر اور واقعہ کے مطابق، منفعت بخش علم جو رضا الہی کے حصول کا ذریعہ ہو اور ایسا ہی عمل، اس علم و عمل کا نام حکمت ہے اور اس کا مقین اور علم وحی کے بغیر نہیں ہو سکتا۔ لہذا یہ علوم و اعمال اصل میں تو انبیاء کے علوم و اعمال ہیں اور ان کے واسطے سے بطور وراثت علماء امت

کو نصیب ہوتے ہیں۔

(تفسیر مظہری ج ۳ ص ۳۸۸)

اس تفصیل و نتیجہ کے بعد قطعی طور پر واضح ہو گیا کہ حکمت کا جامع ترین مصداق جو منزل من اللہ بھی ہے اور رسول اللہ صلی اللہ علیہ وسلم نے جسکی تعلیم و تبیین میں اپنی تیس سالہ تشریحی زندگی صرف کی ہے وہ سنت یعنی علوم نبوت ہیں اور یہی سنت شریع اسلامی کا دوسرا ماخذ ہے اور مذکورہ عنوان آیات میں یہی حکمت کے معنی ہیں اور کتاب اللہ کے بعد سنت رسول اللہ احکام و علوم شرعیہ کا دوسرا ماخذ ہے۔



رسول اللہ صلی اللہ علیہ وسلم کے فیصلے

آیت نمبر (۳) فلا وربك لا يؤمنون حتى يحكموك فيما شجر بينهم
ثم لا يجردوا في انفسهم من جأمتا قضيت ويسلئوا تسليما ط

رسول اللہ صلی اللہ علیہ وسلم لوگوں کے نزاعی معاملات و خصومات کے فیصلے کرنے پر من
بانب اللہ مامور تھے چنانچہ اللہ تعالیٰ فرماتے ہیں :-

وانزلنا اليك الكتاب بالحق مصدقا
لما بين يدينا من الكتاب ومهيئا عليه
فاحكم بينهم بما انزل الله ولا تتبع
اهواءهم عما جاءك من
الحق۔

اور ہم نے تم پر برحق کتاب نازل کی جو اپنے سے پہلی کتابوں
کی تصدیق کرتی ہے۔ اور ان کی محافظ و نگہباز ہے۔
پس تم لوگوں کے درمیان، جو اللہ نے نازل کیا ہے
اس کے مطابق حکم کیا کرو اور جو (دین) حق تمہارے
پاس آچکا ہے اس کو چھوڑ کر ان کی خواہشات کی پیروی
مت کرو۔

(سائد کاوع ۷)

اس آیت کریمہ کے شان نزول کے ذیل میں حضرت ابن عباس رضی اللہ عنہ کے ایک اثر میں
بروایت محمد بن اسحاق منقول ہے کہ :

علماء در رؤساء یہود کا ایک وفد حضور علیہ الصلوٰۃ والسلام کی خدمت میں حاضر ہوا اور
درخواست کی کہ ہماری قوم سے ہمارا کچھ نزاع ہے اگر اس میں آپ ہماری طرفداری
فرمائیں اور ہمارے موافق فیصلہ کر دیں تو ہم آپ کا اتباع کر لیں گے اور ہمیں دیکھ کر
بقیہ یہودی بھی آپ کا اتباع کر لیں گے، حضور علیہ الصلوٰۃ والسلام نے اس
ناحق طرفداری کرنے سے عاف انکار فرما دیا تو اللہ تعالیٰ نے آپ کے اس مثبت
و استقامت کی تصویب و تائید کے لیے نیز اہل کتاب کی توقع وطن کی بھینکنے فرمانے

اور امت کو تعلیم دینے کی غرض سے مذکورہ بالا آیات نازل فرمائیں :

مہمنا علیہ ہمہین کے لفظی معنی محافظ اور رقیب (نگراں) کے ہیں اس حفاظت و نگرانی

کی تفسیر مندرجہ ذیل آیت کریمہ سے ہوتی ہے :

اے اہل کتاب بیشک ہمارا رسول تمہارے پاس آگیا ہے
جو کتاب اللہ (تورات و انجیل) کی ان بہت سی باتوں کو
تمہارے سامنے (کھول کر) بیان کرتا ہے جنکو تم چھپاتے
چلے آتے تھے اور بہت سی باتوں سے درگزر کرتا ہے

یا اهل الكتاب قد جاءكم رسولنا
بين يكم كشيرا مما كنتم تخفون
من الكتاب و يعفو عن كثير

(مائدہ ع ۳)

گویا قرآن حکیم کتب سابقہ کے وقتی اور عارضی احکام کو چھوڑ کر باقی تمام اساسی تعلیمات اور اصولی
احکام پر حاوی اور کامل و اکمل کتاب ہے نیز کتب سابقہ میں اہل کتاب نے جن تحریفیات و تلبیسات
اور اختلا و کتمان سے کتب سابقہ کو ناقابل اعتما و بنا دیا تھا ان کو بے نقاب کر کے اصل کتب و تعلیمات
سماویہ کی حفاظت بھی کرتا ہے۔

مذکورہ عنوان آیت کریمہ کے لفظ ما انزل اللہ کی تفسیر ذیل کی آیات سے ہوتی ہے۔

بیشک اللہ جل شانہ تم کو حکم دیتا ہے کہ تم جن کی باتیں
ہوں وہ ان کو ادا کرو اور جب تم لوگوں کے درمیان
حکم کرو (فیصلہ کرو) تو عدل و انصاف کے ساتھ حکم
کیا کرو۔

(۱) ان الله يامرکم ان تؤدوا الامانات
الی اهلها و اذا حکمتم بین الناس
ان تحکمو بالعدل (النساء ع ۸)

کسی بھی قوم کی عداوت اور دشمنی ہو اس پر آمادہ نہ کرو
کہ تم (اس کے ساتھ) انصاف نہ کرو۔ تم انصاف کرو بیشک
عدل و انصاف ہی پرہیزگاری سے قریب تر ہے۔

(۲) ولا یحب منکم شبنان قوم علی ان
لا تعدوا واعدوا و اعدوا اقرب
للتقوی (مائدہ ع ۲)

اور ان کے علاوہ قرآن حکیم کی وہ تمام آیات جن میں اقامت عدل، نصاب شہادت، آراء
شہادت اور فصل خصوصیات کے اصول بیان کئے ہیں جن کی تفصیل رسول اللہ صلی اللہ علیہ وسلم
نے احادیث صحیحہ میں بیان فرمائی ہے اور ان پر عمل کر کے بتلایا ہے وہ سب ما انزل اللہ
کا مصداق ہیں۔

مذکورہ بالا آیت کریمہ میں ما انزل اللہ کے مطابق فیصلے کرنے کا حکم تھا مندرجہ ذیل آیت کریمہ میں مزید توسیع فرمادی۔

انا انزلنا ینک الکتاب بالحق لیتحکم
بین الناس بما اراک اللہ ولا تکن
لیخائنین نحیما۔ (النساء ع ۱۶)

بیشک ہم نے تمہارے پاس برحق کتاب اتاری ہے تاکہ تم اللہ کے بتلائے ہوئے طریق پر لوگوں کے درمیان حکم کرو اور تم خیانت کار لوگوں کے طرفدار ہرگز مت بنو

خائنین سے مراد وہ ضعیف الایمان مسلمان ہیں جنہوں نے محض خاندانی عصبيت کی بنا پر اصل مجرم (طعمہ بن ابیرق یا لبثیس) کو بچانے اور ایک غیر مجرم شخص (عاصم یا سمین یہودی) کو پھنسانے کی کوشش کی تھی اللہ تعالیٰ ان مسلمانوں کو شدید سزائیں کے بعد، رسول اللہ صلی اللہ علیہ وسلم کو ہدایت فرماتے ہیں کہ آپ اپنی خدا داد نصیرت سے کام لیکر مجرموں کو سزا دیجئے اور کسی کے کہنے سننے کی پرواہ نہ کیجئے۔

ما اراک اللہ کے ذیل میں کتاب و سنت کے منصوص احکام کے علاوہ رسول اللہ صلی اللہ علیہ وسلم کے تمام اجتہادی فیصلے بھی جبکہ حجت قطعی ہونے کی تفصیلی بحث گزر چکی ہے) شامل ہیں۔ لہذا رسول اللہ صلی اللہ علیہ وسلم کے تمام فیصلے اور فصل خصوصیات سے متعلق آپ کے بتلائے ہوئے تمام اصول و ضوابط خواہ وہ ما انزل اللہ کے تحت ہوں خواہ آپ نے اپنے اجتہاد سے کئے ہیں سب رسول اللہ کی لائی ہوئی شریعت اور سنت رسول کے تحت داخل ہیں۔

مسلمانوں کے لئے رسول اللہ کے ان فیصلوں کے مقابلہ پر اپنے ذاتی اختیار (رائے) اور شخصی خواہش کو ترجیح دینا ایمان کے تقاضا کے منافی ہے اور ان کی نافرمانی اور زبردست گمراہی کی دلیل ہے اللہ تعالیٰ فرماتے ہیں۔

وما کان لمومن ولا مومنة اذا قضی
اللہ ورسوله امر ان یکون لهم
الخبیرة من امرهم ومن یعص
اللہ ورسوله فقد ضل للامبینا
(الاحزاب ع ۵)

اور نہ کسی مومن مرد کا یہ کام ہے نہ کسی مومن عورت کا کہ جب اللہ اور اس کا رسول کسی امر (مسئلہ) کا فیصلہ کر دیں تو وہ اپنے معاملہ میں اپنے اختیار سے کام لیں اور جس نے اللہ کی اور اس کے رسول کی نافرمانی کی وہ بیشک گمراہ ہو گا۔

سنت کا تشریحی مقام

بلکہ ان فیصلوں کو دل و جان سے ماننے ان کے سامنے تسلیم خم کرنے اور رسول اللہ کو اپنے نفوس و اموال پر حکمراں اعلیٰ تسلیم کرنے پر ان کے ایمان کے معتبر ہونے نہ ہونے کا مدار رکھا ہے۔ اللہ تعالیٰ مذکورہ عنوان آیت میں فرماتے ہیں (قوت کلام اور زور بیان کو نظر انداز نہ کیجئے)

فلا وربك لا يؤمنون حتى يحكموك
فما شجر بينهم ثم لا يجدوا في
انفسهم حرجا مما قضيت
ويسلموا تسليما۔
(النساء ۶۴)

نہیں، قسم ہے تیرے پروردگار کی، وہ اس وقت تک
مومن نہ ہوں گے جب تک کہ اپنے آپس کے جھگڑوں میں
تجھ کو حاکم با اختیار نہ تسلیم کر لیں، پھر تیرے کئے ہوتے
فیصلوں سے اپنے دلوں میں کوئی تنگی (اور ناگواری بھی)
نہ محسوس کریں، اور پورے پورے طور پر خود کو سپردہ کر دیں

یہ اس لئے کہ نبی علیہ الصلوٰۃ والسلام کو مومنین کے نفوس و اموال پر وہ ولایت تامہ اور اختیار
اعلیٰ حاصل ہے جو خود ان کو یا کسی دوسرے حاکم اعلیٰ کو حاصل نہیں اللہ تعالیٰ فرماتے ہیں:

النبي اولى بالمؤمنين من انفسهم
(الاحزاب ۱۴)

نبی کو مومنوں (کے جان و مال) پر خود ان کے نفسوں سے
بڑھ کر ولایت حاصل ہے

اس آیت کریمہ کی تفسیر میں امام قرظی (متوفی ۷۷۱ھ) چار قول یا کہنے چار مصداق بیان فرماتے
ہیں:

(۱) رسول اللہ صلی اللہ علیہ وسلم کا معمول تھا کہ جس شخص پر قرض ہوتا اور وہ بغیر ادا کئے مر جاتا
اور ادا قرض کے لئے "ترک" بھی نہ ہوتا اور رسول اللہ صلی اللہ علیہ وسلم خود اس کے جنازہ کی نماز نہ
پڑھتے اور لوگوں سے فرمادیتے صلوا علیٰ احیکم (تاکہ اس دباؤ سے اس کے متعلقین اور قرابت دار
نوراً قرض ادا کریں۔ اور ایسا ہی ہوتا کہ نماز جنازہ سے پہلے قرض ادا ہو جاتا) لیکن جب مسلسل فتوحات
اور اموال غنیمت کی فراوانی سے آپ خود اس قسم کے قرضے ادا کرنے پر قادر ہو گئے تو آپ نے اعلان فرما دیا:

"عن ابی ہریرۃ ان رسول اللہ صلی اللہ
علیہ وسلم قال ما من مومن الا وان
اولئک فی الدنیا والآخرۃ اقربوا
نتم النبی اولى بالمؤمنین من انفسہم"
فایا مومن مات وتروک ما لا فلیرثہ
عصبتہ من کائناتہ فی روایۃ
فلو مرثتہ ومن ترک دینا

ابو ہریرہ سے روایت کہ رسول اللہ صلی اللہ علیہ وسلم نے فرمایا: میں ہر مومن
کے سب سے زیادہ حقدار ہوں جو دنیا میں بھی آخرت میں بھی، تم (موت) چاہو تو
آیت النبی اولى بالمؤمنین من انفسہم پڑھ لو لہذا جو بھی مومن
مر جائے اور مال چھوڑے تو اس کے عصبات (ورثا) اس کے وارث
بنیں جو بھی ہوں دوسری روایت میں ہے: وہ مال اس کے وارثوں
کے ہے۔ اور جن مومن نے کوئی قرضہ چھوڑا ہو یا بے سہارا مال چھوڑا
(اور قرض کے ادا کرنے یا بچوں کی کفالت مال نہ چھوڑا ہو) تو وہ قرض خواہ

اوضیا عافلیاً تنی فانامولاً (صحیح بخاری ص ۵۵) یا بالنبی میرپاس آئیں میں ان کا ولی رکھیں ہوں

یہ خود رسول اللہ صلی اللہ علیہ وسلم کی بیان کردہ تفسیر ہے اس سے زیادہ قطعی اور کوئی تفسیر نہیں ہو سکتی۔

(۲) رسول اللہ صلی اللہ علیہ وسلم مومنین کے نفوس پر خود ان سے زیادہ ولایت رکھتے ہیں

اس لئے کہ ان کے نفوس انہیں ہلاکت کی طرف لے جاتے ہیں اور نبی ان کو ہلاکت سے بچاتا اور

نجات کی طرف لے جاتا ہے۔ یہ حضرات صوفیاء کرام کی تفسیر ہے اور انہی کے ذوق کے مطابق ہے

رسول اللہ صلی اللہ علیہ وسلم کی "حدیث معرفت" کے الفاظ وانا آخذ بجزکھ و انتم تقمھون

فیہ (اور میں تمہاری کمر بکڑے ہوئے ہوں اور تم جہنم میں گرے چلے جا رہے ہو) سے اس کی تائید

ہوتی ہے۔

(۳) رسول اللہ صلی اللہ علیہ وسلم کے مومنین کے نفوس پر ان سے زیادہ اولی اور حقدار ہونے

کے معنی یہ ہیں کہ اگر رسول اللہ صلی اللہ علیہ وسلم ان کو کسی کام کا حکم دیں اور ان کا جی اس کام کو نہ

چاہے یا کچھ اور بچا ہے تو آپ کا حکم مقدم اور واجب الاتباع ہوگا اس تفسیر اور مصداق کی تائید

قرآن کریم کی مذکورہ بالا آیت کریمہ وماکان لؤمن ولا مؤمنة الا یة سے ہوتی ہے۔

(۴) رسول اللہ کے مومنین کے نفوس پر اولی و اقام ہونے کے معنی یہ ہیں کہ رسول اللہ صلی

اللہ علیہ وسلم کو مومنین کے نفوس و اموال پر تنفيذ حکم کی وہ ولایت حاصل ہے جو خود ان کو اپنے

نفوس و اموال پر حاصل نہیں خواہ دنیوی امور میں ہو خواہ امور اخروی میں۔

یہ تفسیر اور مصداق سابقہ سب سے احتمالات پر حاوی اور شامل ہے اور یہی وہ "ولایت خاصہ"

ہے جو رسول اللہ صلی اللہ علیہ وسلم کے علاوہ اور کسی بھی حکمران اعلیٰ یا قاضی یا عام موالی کو حاصل

نہیں اس کی تائید مذکورہ ذیل احادیث اور رسول اللہ صلی اللہ علیہ وسلم کے جاری کردہ احکامات سے

ہوتی ہے۔

(۱) حضرت ابو ہریرہ رضی اللہ عنہ کی مذکورہ سابق روایت کے تحت۔ ایسا مفلس مایون جس نے

مرنے کے بعد کوئی ترکہ نہ چھوڑا ہو جس سے قرض وصول کیا جاسکے اس کا قرض خواہ اپنے دین کا مطالبہ

رسول اللہ صلی اللہ علیہ وسلم کے بعد کسی بھی ولی یا مولیٰ یا حکمران یا بیت المال سے نہیں کر سکتا ایسے

مفلسوں کے قرضوں کے ادا کرنے والے صرف رحمۃ للعالمین ہی تھے جن کی شان ہے ما من مؤمن

الآوانا اولیٰ بہ فی الدنیا والآخرۃ صلی اللہ علیہ وسلم (صحیح بخاری ج ۲ ص ۸۰۹)

(۲) حضرت جابر رضی اللہ عنہ سے مروی ہے کہ ابوہند کو رنامی ایک انصاری صحابی کی کل پونجی ایک غلام تھا اس کو بھی اس نے "مدبر" بنا دیا یعنی یہ کہہ دیا کہ تو میرے مرنے کے بعد آزاد ہے۔ رسول اللہ صلی اللہ علیہ وسلم کو اس کا علم ہوا تو آپ نے اس کو اور غلام کو بلایا اور حاضرین سے خطاب کر کے فرمایا اس غلام کو کون خریدتا ہے؟ ایک انصاری عبدالمدین الحنظل نے آٹھ سو درہم میں اس کو خرید لیا اور اسی وقت ادا کر دئے رسول اللہ صلی اللہ علیہ وسلم نے وہ آٹھ سو درہم ابوہند کو کر دیئے اور اس کے بعد فرمایا "جب تم میں سے کوئی شخص خود محتاج ہو تو اس کو چاہیے کہ وہ پہلے اپنی ضرورت پوری کرے، کچھ بچ رہے تو اپنے بیوی بچوں کی ضرورتیں پوری کرے، پھر بھی کچھ بچ رہے تو اپنے قرابت داروں کو دے اور دوسرے مصارف خیر میں صرف کرے۔ (سنن ابی داؤد ص ۵۵۱)

یہ روایت تدبیر اور اس غلام کو جو آزاد کیا جا چکا ہے پھر غلام بنا کر فروخت کر دینے کی ولایت سوائے رسول اللہ صلی اللہ علیہ وسلم کے اور کسی بھی ولی، قاضی یا حاکم اعلیٰ کو حاصل نہیں۔

(۳) ایک اعرابی (دیہاتی) دو اونٹ فروخت کرنے کے لئے دیہات سے مدینہ آیا ایک مسلمان نے وہ اونٹ اس سے خرید لئے اور کہا میرے ساتھ مکان پر چل میں قیمت ادا کرتا ہوں اس کو گھر میں بٹھا کر دوسرے راستے (چور و زانے) سے اونٹ بازار میں لے جا کر بیچ کھائے اور خود روپوش ہو گیا اور جب یقین ہو گیا کہ اعرابی روپیٹ کر چلا گیا ہو گا تو باہر نکلا وہ اعرابی اس کی تلاش میں تھا فوراً پکڑ کر حضور علیہ الصلوٰۃ والسلام کی خدمت میں پیش کیا آپ نے دریافت کیا کہ "تو نے اس دیہاتی کے ساتھ یہ دھوکہ بازی کیوں کی؟ اب اس کے اونٹوں کی قیمت ادا کر" اس نے کہا "وہ تو میں کھا گیا، آپ نے فرمایا "انت سرتق" (تو چوروں کا بھی باق ہے) اور اعرابی سے فرمایا اذهب بہ یا اعرابی فبما حتی تستوفی حقلک (اے اعرابی اسے بازار لجا کر فروخت کرے اور اپنا حق وصول کر لے) اعرابی اس کو لے کر بازار میں فروخت کرنے کے لئے آیا لوگوں نے بھاؤ مٹاؤ کرنے شروع کئے اعرابی نے خریداروں سے پوچھا تم خرید کر اس کا کیا کرو گے؟ انہوں نے کہا ہم اس کو خرید کر آزاد کریں گے" تو اعرابی نے کہا "اس کا تو میں تم سے زیادہ محتاج ہوں اور سرتق سے کہا: "جا بھکو میں نے آزاد کیا" اس واقعہ کے بعد سے ہی اس کا نام "سرتق" پڑ گیا اور یہ واقعہ خود اس نے لوگوں سے بیان کیا ہے۔ (شرح معانی الآثار ج ۲ ص ۲۸۹)

ایک آزاد انسان کو غلام بنا کر فروخت کر دینے کی ولایت مسلمانوں کے نفوس پر وہ تو صرف ہے جس کا اختیار رسول اللہ صلی اللہ علیہ وسلم کے سوا اور کسی بھی اعلیٰ سے اعلیٰ حکمراں کو حاصل نہیں یہ ولایت صرف رسول اللہ صلی اللہ علیہ وسلم کے ساتھ مخصوص ہے۔

(۱۳) ایک غلام نے حضور علیہ الصلوٰۃ والسلام کی خدمت میں حاضر ہو کر فریاد کی کہ میرا مولیٰ (آقا) مجھے بہت زیادہ زود کو ب کرتا ہے اور شدیداً بیدائش پہنچاتا ہے۔ حضور علیہ الصلوٰۃ والسلام نے اس آقا کو بلوایا وہ رسول اللہ صلی اللہ علیہ وسلم کے بلانے کے باوجود نہ آیا۔ آپ نے غلام سے فرمایا "جا تو آزاد ہے" غلام نے عرض کیا من لی حامیان اخذنی مولیٰ؟ (مجھے میرے آقا کی دسترس سے بچانے کا کون ذمہ دار ہے) حضور علیہ الصلوٰۃ والسلام نے فرمایا "اللہ ورسولہ" (اللہ اور اس کا رسول ذمہ دار ہے) سنن ابی داؤد

کسی بھی صورت میں کسی شخص کے غلام کو آزاد کر دینے کا اختیار اللہ اور اس کے رسول کے سوا اور کسی کو حاصل نہیں۔ یہ اُمت کے اموال میں تو صرف کی وہ ولایت ہے جو صرف رسول اللہ صلی اللہ علیہ وسلم کے ساتھ مخصوص تھی۔

مذکورہ بالا احادیث صحیحہ اور رسول صلی اللہ علیہ وسلم کے احکامات، نص قطعی ہیں اس امر پر کہ رسول اللہ کو مومنین کے نفوس و اموال پر وہ ولایت تائمہ قوت تنقید اور اقتدار اعلیٰ حاصل ہے جس کا اعلان اللہ تعالیٰ نے آیت کریمہ :- النبی ادنیٰ بالمومنین من انفسہم میں فرمایا ہے اسی لئے رسول اللہ صلی اللہ علیہ وسلم کے احکامات اور فیصلوں سے انکار کفر و ارتداد کا مراد اور قتل کا موجب ہے چنانچہ مذکورہ ذیل آیت کریمہ :

المرتلالی الذین یزعہون
انہم آمنوا بما انزل الیک
وما انزل من قبلک یریدون
ان یتحاکموا الی الطاغوت
وقد امروا ان یکفوا بہ
(النساء ۶۴)

راے بنی تم نے ان لوگوں کو نہیں دیکھا جن کا دعویٰ
تو یہ ہے کہ وہ اس دین پر ایمان لے آئے جو تم پر اتارا
گیا ہے اور اس پر بھی جو تم سے پہلے اتارا گیا تھا اور
پھر چاہتے ہیں کہ اپنے مقدمات لے جائیں سرکش
شیطانوں کے پاس، حالانکہ ان کو نہ مانتے کا انھیں
حکم دیا گیا ہے۔

کے شان نزول کے ذیل میں عام مفسرین بحوالہ ابن ابی حاتم حضرت ابن عباس رضی اللہ عنہ سے ایک واقعہ نقل کرتے ہیں جس میں یہ آیت کریمہ نازل ہوئی ہے کہ ایک مسلمان منافق اور ایک یہودی کے درمیان جھگڑا ہوا مسلمان منافق نے کہا: "چلو کعب بن اشرف (یہود کے سرغنہ شیطان) سے فیصلہ کرائیں" یہودی نے کہا "نہیں رسول اللہ صلی اللہ علیہ وسلم کے پاس چلو ان سے فیصلہ کرائیں گے" وہ مسلمان منافق (مجبوراً) آمادہ ہو گیا اور دونوں حضور علیہ الصلوٰۃ والسلام کی خدمت میں حاضر ہوئے اور اپنا مقدمہ پیش کیا حضور نے (فریقین کے بیانات سن کر) یہودی کے حق میں فیصلہ فرمایا اس مسلمان منافق نے رسول اللہ صلی اللہ علیہ وسلم کے فیصلہ کو ماننے سے انکار کر دیا اور کہا: "چلو حضرت عمر سے فیصلہ کرائیں" حضرت عمر کی خدمت میں دونوں حاضر ہوئے اور پورا قصہ بیان کیا حضرت عمر نے اس مسلمان منافق سے پوچھا: "کیا یہ سچ کہتا ہے؟ واقعہ یہی ہے؟ منافق نے کہا "ہاں ٹھیک ہے" ہاں ٹھیک ہے، تو حضرت عمر نے فرمایا تم ذرا ٹھہرو میں ابھی آکر فیصلہ کرتا ہوں" اور گھر میں سے برہنہ تلوار لیکر باہر آئے اور منافق کی گردن اڑادی اور فرمایا: "جو اللہ اور اس کے رسول کے فیصلہ کو قبول نہ کرے میں اس کا فیصلہ اسی طرح کیا کرتا ہوں" روایات میں ہے کہ اسی وقت حضرت جبرئیل آپ کے پاس آئے اور فرمایا کہ عمر نے حق اور باطل میں فرق کر دیا رسول اللہ صلی اللہ علیہ وسلم نے اسی واقعہ پر طاغوت کے مقابلہ پر فاروق حضرت عمر کا نام رکھ دیا رضی اللہ عنہ۔

مذکورہ بالا آیات و احادیث سے ثابت ہوا کہ رسول اللہ صلی اللہ علیہ وسلم کے تمام قضایا اور فیصلے، فصل خصومات سے متعلق، رسول اللہ صلی اللہ علیہ وسلم کے بتلائے ہوئے تمام اصول و ضوابط اور آداب قضاء، اُمت کے لئے مفروض الطاعت اور سنت رسول کا مصداق اور حجت شرعیہ ہیں۔ چنانچہ محدثین رحمہم اللہ نے کتب حدیث میں ابواب القضاء مستقل طور پر قائم کئے ہیں اور رسول اللہ صلی اللہ علیہ وسلم کے قضایا اور اصول و آداب قضاء سے متعلق احادیث صحیحہ کا وافر ذخیرہ مدون و محفوظ موجود ہے

واضح ہو کہ مذکورہ الصدر آیات صرف فصل خصومات سے متعلق نہیں ہیں بلکہ رسول اللہ صلی اللہ علیہ وسلم کے جملہ احکام، اوامر ہوں یا نواہی، دل و جان سے ان کو قبول کرنا اور اپنی خواہش

سنت کا تشریحی مقام

اور پسند کو اس کے مقابلہ پر ترک کر دینا عین تقاضا، ایمان ہے۔ چنانچہ امام بیہقی اور ابو حاتم بروایت ہشام بن جبیر روایت کرتے ہیں۔

طاؤس عصر کی نماز کے بعد دو رکعت نفل پڑھتے تھے۔

حضرت ابن عباس نے ان سے کہا کہ: یہ نقلیں پڑھنی چھوڑ

دو" طاؤس نے کہا: میں تو ان کو نہ چھوڑوں گا۔ ابن

عباس نے کہا: بیشک رسول اللہ صلی اللہ علیہ وسلم

نے تو عصر کی نماز کے بعد نماز پڑھنے سے منع کیا ہے۔ اب

مجھے معلوم نہیں کہ (مخالفت رسول کی بنا پر) تجھے عذاب

دیا جائے گا یا اجسہ دیا جائے گا اور اس کے بعد

آیت کریمہ وما کان لمومن ولا مومنۃ الا یت

تلاوت فرمائی۔

کان طاؤس یصلیٰ بعد العصر رکعتین

فقال له ابن عباس اترکھما فقال:

مادعھما فقال ابن عباس فانہ قد نکل

النبی صلی اللہ علیہ وسلم عن صلاة

بعد العصر فلا ادری اتعذب ام

توجو لان اللہ تعالیٰ قال وما کان

لمومن ولا مومنۃ اذا قضی اللہ

ورسولہ امر ان یکون لھم

الخیرة۔

لہذا رسول اللہ صلی اللہ علیہ وسلم کے تمام تراقوال و افعال اور حجابہ تعلیمات نبوت بھی اس

مذکورہ عنوان آیت کریمہ کا مصداق اور احکام شرعیہ کا ماخذ ہیں اور انہی کے مجموعہ کا نام

"سنت" اور حدیث ہے۔

✱

رسول اللہ صلی اللہ علیہ وسلم

کے

اخلاق و اعمال

آیت نمبر (۳) لقد کان لکم فی رسول اللہ اسوۃ حسنۃ لمن کان یرجو اللہ والیوم الآخر۔

رسول اللہ صلی اللہ علیہ وسلم، اخلاق و شمائل، عادات و خصائل، گفتار و کردار، غرض صورت و سیرت، ظاہر و باطن دونوں کے لحاظ سے انسانیت کا ”عظیم ترین نمونہ“ ہیں اللہ تعالیٰ فرماتے ہیں:

انک لعلی خلق عظیم (ن ۱۴)

بیشک اسے نبی تم عظیم تر اخلاق کے مالک ہو۔
حضرت عائشہ صدیقہ رضی اللہ عنہا سے جب رسول اللہ کے اس ”خلق عظیم“ کے متعلق استفسار کیا گیا تو آپ نے فرمایا:

کان خلقہ القرآن

یعنی رسول اللہ صلی اللہ علیہ وسلم کی ہستی سرتاپا قرآن تھی، آپ کا ہر فعل و عمل قرآن عظیم کا عملی نمونہ ہے اور آپ کی مقدس زندگی قرآن کی سب سے زیادہ یقینی تفسیر ہے۔

چنانچہ قرآن حکیم کا جو بیان اور جو حکم سمجھ میں نہ آئے آپ کی حیات طیبہ کے آئینے میں دیکھ لو سمجھ میں آجائے گا۔ نہ صرف یہ بلکہ درحقیقت آپ کی مقدس زندگی کو سامنے رکھے بغیر قرآن عظیم کو سمجھنا اور اس پر عمل کرنا ممکن ہی نہیں (دوست اور دشمن سب اس کے محترف ہیں) یہی حکمت ہے قرآن جیسی کامل و اکمل کتاب کے نازل کرنے کے ساتھ ساتھ ایک انسان کامل کو مبعوث کرنے اور رسول بنا کر بھیجنے کی۔

تاہم اس خلق عظیم کی کسی قدر تفصیل ذیل کی آیات میں بیان فرمائی ہے۔

(۱) لقد جاءکم رسول من انفسکم عن نبی
بجدا تمہارے پاس تم ہی میں کا ایک رسول آگیا، تمہاری
علیہ ما عنتم حمایم علیکم بالمؤمنین
ہر مشقت اس پر شاق ہے، تمہاری ہدایت پر حریص ہے

رؤف رحیم (التوبہ ع ۱۶)

ایمان لانے والوں پر بے حد ہریان اور رحم کر نیوالا ہے

(۲) فبما رحمة من الله لنت لهم ولو (۳) یہ اللہ کی بہت بڑی رحمت ہے کہ تم ان کے حق میں نرم

کنت فظاً غليظ القلب لا انفضوا

خو ہوا، اگر بد زبان، سنگدل ہوتے تو یہ ضرور تمہارے

من حولك (آل عمران ع ۳)

اُس پاس سے منتشر ہو جاتے۔

اسی لئے رسول اللہ صلی اللہ علیہ وسلم کی مقدس ہستی امت کے لئے لائق اقتداء اور حسین

ترین نمونہ عمل ہے اللہ تعالیٰ فرماتے ہیں:

لقد كان لكم في رسول الله اسوة

حسنه لمن كان يريد الله واليوم

الآخرة (احزاب)

لیکن اس اسوۂ حسنہ کے تحت صرف آپ کے شخصی اخلاق و خصائل اور مکارم و فضائل و شمائل

ہی نہیں بلکہ جملہ اقوال و افعال، اوامر و نواہی اور احکام تشریحیہ سب داخل و شامل ہیں اور اس لحاظ

سے "اسوۂ رسول" دوسرا عنوان ہے "ما اتى به الرسول" یعنی سنت رسول کا اور وہ امت

کے لئے واجب الاتباع اور مفروض الطاعت ہے جیسا کہ مذکورہ ذیل صحابہ کرام کے آثار سے ظاہر

و واضح ہے، اور ان صحابہ سے زیادہ قرآن نہیں اور مراد و مصداق قرآن کی معرفت کا دعویٰ کون کر

سکتا ہے جن کے سامنے قرآن نازل ہوا اور انہوں نے براہ راست موحی الیہ (مرجع وحی و الہام یعنی

رسول اللہ) سے قرآن کی مراد و مدلول کو سمجھا اور اس پر عمل کیا۔

(۱) اخرج ابن ماجه وابن ابى حاتم

عن حفص بن عاصم قال قلت لعبد

الله بن عمر رضی اللہ عنہما رأیتک

فی السفی لا تصلی قبل الصلوۃ ولا

بعدھا فقال یا بن ابی اخی صحبت رسول

الله علیہ وسلم کذا و کذا فلم

امرک بصلی قبل الصلوۃ

ابن ماجہ اور ابن ابی حاتم نے حفص بن عاصم سے

روایت کیا ہے کہ میں نے عبد اللہ بن عمر رضی اللہ عنہما

سے عرض کیا ہیں نے آپ کو سفر میں دیکھا کہ آپ نہ فرض

نماز سے پہلے سنن پڑھتے ہیں نہ بعد میں؟ ابن عمر نے

فرمایا: برا درناوے! میں فلاں فلاں سفر میں

رسول اللہ صلی اللہ علیہ وسلم کے ساتھ رہا ہوں میں

نے رسول اللہ صلی اللہ علیہ وسلم کو نہ فرض نماز سے

تذکرہ
مجلس
الاسلام

سنت کا تشریحی مقام

پہلے نماز پڑھتے دیکھنا بعد میں، اور اللہ تعالیٰ فرماتے ہیں کہ بیشک تمہارے لئے رسول اللہ کی ذات مقدس بہترین نمونہ ہے (میں اسی اسوۂ حسنہ کی پیروی کرتا ہوں) (۲) محدث شہیر عبدالرزاق اپنی کتاب مصنف میں بروایت قتادہ نقل کرتے ہیں کہ عمر فاروق رضی اللہ عنہ نے ایک مرتبہ سرخ دھاری چادروں کے پہننے سے منع کر دینے کا ارادہ کیا تو اس پر ایک شخص نے عرض کیا کہ کیا آپ نے رسول اللہ صلی اللہ علیہ وسلم کو سرخ دھاری دارمینی چادر پہنے ہوئے نہیں دیکھا؟ آپ نے فرمایا کیوں نہیں؟ تو اس پر اس شخص نے عرض کیا کہ اللہ تعالیٰ نے یہ نہیں فرمایا و لکم فی رسول اللہ اسوۂ حسنہ (پھر آپ اس اسوۂ حسنہ سے لوگوں کو کیسے منع فرما سکتے ہیں)

صحیحین میں روایت ہے کہ ابن عباس رضی اللہ عنہما نے فرمایا جو شخص اپنی بیوی کو اپنے اوپر حرام کر لے تو یہ (تحريم حلال) قسم ہے اس کا کفارہ ادا کرنا ضروری ہے اور پھر آپ نے آیت لقد کان لکم فی رسول اللہ اسوۂ حسنہ پڑھی (کہ ایسی صورت میں کفارہ دینا اسوۂ رسول ہے)

و لا بعدھا ویقول اللہ تعالیٰ و لکم فی رسول اللہ اسوۂ حسنہ۔

(۲) اخرج عبد الرزاق فی مصنفه عن قتادة قال جثم عمر بن الخطاب بن بلہی عن الحبرة فقال رجل أ سأت رسول اللہ صلی اللہ علیہ وسلم یلبسها قال عمر بلہی، قال الرجل الم یقل اللہ تعالیٰ لقد کان لکم فی رسول اللہ اسوۂ حسنہ

(۳) اخرج الشیخان وغیرہما عن ابن عباس قال اذا حرم الرجل امرأته فهو یمن یکفرها قال لقد کان لکم فی رسول اللہ اسوۂ حسنہ۔

ملاحظہ فرمائیے حضرت ابن عمر رضی اللہ عنہما سفر میں فرض نماز سے پہلے اور بعد کی سنتوں کے ترک کرنے میں اسوۂ رسول کی پیروی کو مضمحل سمجھتے ہیں اور حضرت عمر فاروق رضی اللہ عنہ سرخ دھاری چادروں (یعنی سا ان ترقم) کے استعمال کی ممانعت کا ارادہ ترک کر دینے میں اسوۂ رسول کا احترام و اتباع کرتے ہیں اور حضرت ابن عباس رضی اللہ عنہما اسی اسوۂ رسول کے اتباع میں تحریم

حلال کو یمن اور موجب کفارہ قرار دیتے ہیں۔

یہ تو بطور مثال تین صحابہ کرام کے آثار ہم نے نقل کے ہیں ورنہ حدیث رسول اللہ صلی اللہ علیہ وسلم کے پڑھنے والے جانتے ہیں کہ بجز تین صحابہ کرام رضوان اللہ علیہم اجمعین نے رسول اللہ صلی اللہ علیہ وسلم کے جملہ قول و اعمال کے اتباع کے ثبوت کے لئے مذکورۃ الصدقہ آیت کریمہ کو حجت شرعیہ کے طور پر پڑھا ہے۔ اس سے معلوم ہوا کہ "اسوۃ رسول" کتاب اللہ کے بعد دوسرا مصدر تشریح (احکام شرعیہ کا ماخذ) ہے اور اسی کا اصطلاحی نام "سنت" ہے۔

جیسے کہ ہم ابتدا میں بتلا چکے ہیں کہ از روئے لغت اسوۃ کے معنی ہیں "ما یتاسی بہ" (جس کا اتباع کیا جائے) ہیں۔ کلام اس میں ہے کہ یہ اتباع رسول واجب اور ضروری ہے یا مستحب یا مندوب ہے؟ نیز یہ اتباع رسول اللہ صلی اللہ علیہ وسلم سے ثابت شدہ جملہ امور میں ہے خواہ دینی اور شرعی امور ہوں خواہ دنیاوی اور طبعی و عادی آموزیا یہ اتباع صرف امور دینیہ شرعیہ میں ہے؟ اس سلسلے میں امام قرطبی اپنی تفسیر کے ج (۱۳) ص (۱۵۶) پر علماء کے دو قول نقل فرماتے ہیں۔

واختلف فی هذه الأسوۃ بالرسول	رسول اللہ صلی اللہ علیہ وسلم کے اس اسوۃ حسنہ کی
علیہ الصلوۃ والسلام هل ہی علی	پیروی کے بارے میں اختلاف ہے کہ آیا یہ پیروی
الوجوب او علی الاستحباب علی	واجب ہے یا مستحب؟ اس بارے میں علماء کے دو قول
قولین احدہما علی الايجاب حتی	ہیں (۱) ایک یہ کہ جب تک کوئی مستحب ہونے کی دلیل
يقوم دلیل علی الاستحباب الثانی	قائم نہ ہو یہ پیروی واجب ہے۔ (۲) دوسرا یہ کہ یہ
علی الاستحباب حتی یقوم دلیل	پیروی مستحب ہے الا یہ کہ وجوب اتباع کی کوئی دلیل
الوجوب	قائم ہو جائے۔

اس کے بعد ان ہر دو قولوں میں تطبیق کرتے ہیں اور یہی بظاہر ان کے نزدیک مختار معلوم ہوتا ہے۔

ویمثل ان یجمل علی الايجاب فی امور
الدین وعلی الاستحباب فی امور الدنیا

لیکن حافظ عماد الدین ابن کثیر رحمۃ اللہ علیہ اپنی تفسیر ج ۳ ص ۴۷۴ پر اس اقتداء و اتباع

کو بلا تفصیل جملہ اقوال و افعال نبویہ علی صاحبہا الصلوٰۃ والسلام کے لئے عام رکھتے ہیں اور اس آیت کریمہ کو اقتداء رسول کے باب میں اصل اصول قرار دیتے ہیں فرماتے ہیں:

هذه الآية الكريمة اصل كبير في
التأسي برسول الله صلى الله عليه
وسلم في اقوالها وافعالها واحوالها
يا آيت كريمه رسول الله صلى الله عليه وسلم کے تمام تر
اقوال و افعال و احوال میں پیروی کرنے کے باب میں
اصل اصول ہے

اسی طرح علامہ آلوسی بھی تعمیم کے ہی قائل معلوم ہوتے ہیں۔ تفسیر روح المعانی ج ۲۱ ص ۱۶۶

پر لکھتے ہیں:

والآية وان سيقت للاقتداء
به عليه السلام في امر المحب
من الثبات نحو قولها عامة في كل
افعالها صلى الله عليه وسلم اذا لم
يعلم انها من خصوصيات ككناح
ما فوق اربع نسوة ثم ذكر احاديث
عديدة استدلت فيها
الصحابة بهذه الآية
في شتى الاحكام الشرعية

آیت کریمہ کا سیاق اگرچہ لڑائیوں میں ثابت قدمی وغیر
امور حربی میں رسول اللہ صلی اللہ علیہ وسلم کی پیروی
سے متعلق ہے۔ لیکن (قاعدہ کے مطابق) یہ آیت
رسول اللہ صلی اللہ علیہ وسلم کے تمام تر افعال و اعمال
میں اتباع کے لئے عام ہے جب تک کہ یہ نہ معلوم ہو جائے
کہ یہ امر رسول اللہ صلی اللہ علیہ وسلم کی خصوصیات
میں سے ہے مثلاً چار سے زائد عورتیں بیک وقت نکاح
میں رکھنا اس کے بعد علامہ آلوسی نے مختلف احکام
شرعیہ میں صحابہ کے اس آیت کریمہ سے استدلال کرنے

کے بارے میں چند احادیث نقل کی ہیں۔

حقیقت یہ ہے کہ اسوہ حسنہ امور دینیہ شرعیہ میں توجس درجہ کا وہ امر شرعی ہوگا اسی درجہ کا
اُس کا اتباع ہوگا اگر وہ امر شرعی فرض ہے تو اس کا اتباع بھی فرض ہوگا اور اگر مسنون و مستحب
ہے تو اس کا اتباع بھی مسنون و مستحب ہوگا گویا جو حکم اوامر و نواہی شرعیہ میں اطاعت کا ہے
وہی حکم افعال و اعمال شرعیہ میں اتباع کا ہے۔ باقی رہے امور طبعیہ و عادیہ اور امور دنیا تو ان
میں اتباع رسول کا مدار محبت رسول پر ہے جتنا زیادہ کسی کو رسول اللہ صلی اللہ علیہ وسلم سے تعلق اور
محبت ہوگی اتنا ہی وہ بلا تفصیل جملہ افعال و اعمال و اخلاق و عادات اور احوال رسول اللہ صلی اللہ

علیہ وسلم کے اتباع کا شیعہ ائی اور حر لیں ہوگا حضرت عمر رضی اللہ عنہ کی حدیث ذیل کا ایک کلمہ ”جیبی“ اس حقیقت کو بے نقاب کرتا ہے۔

عن ابن عباس ان عمر

اكتب على الركن فقال انى

لا علم انك حجرو لولم اذ جيبى

قبلك واستلمك ما استلمت

ولا قبلت لقد كان لکم

فی رسول الله اسوۃ

حسنة۔

حضرت ابن عباس رضی اللہ عنہما سے روایت کرتے ہیں

کہ وہ کعبہ کے ”رکن“ (حجر اسود) پر چبکے اور کہا مجھے یقین

ہے کہ تو ایک پتھر ہے اگر میں نے اپنے محبوب (صلی اللہ

علیہ وسلم) کو تجھے بوسہ دیتے اور استلام کرتے نہ دیکھا

ہوتا تو میں نہ استلام کرتا اور نہ بوسہ دیتا (اللہ

تعالیٰ کا فرمان ہے) بے شک رسول اللہ صلی اللہ علیہ وسلم

تمہارے لئے بہترین نمونہ ہیں۔ (اپنے محبوب کی پیروی

میں تجھے بوسہ دیتا اور استلام کرتا ہوں)

چنانچہ حُبِّ رسول کے نشہ میں سرمست متعدد صحابہ کرام ان افعال و اعمال میں بھی جو محض اتفاقی

طور پر رسول اللہ صلی اللہ علیہ وسلم سے وقوع میں آئے ہیں ان کی بھی وہ یہ کہہ کر پیروی کیا کرتے

تھے کہ ”اس جگہ رسول اللہ صلی اللہ علیہ وسلم نے فلاں سفر میں قیام فرمایا تھا اور اس درخت کے

سایہ میں رسول اللہ صلی اللہ علیہ وسلم نے فلاں موقع پر آرام فرمایا تھا اور اس جگہ یا اس مسجد میں

رسول اللہ صلی اللہ علیہ وسلم نے فلاں نماز پڑھی تھی۔“ ان صحابہ میں حضرت عبداللہ بن عمر رضی اللہ

عنہما کا نام سرفہرست ہے درحقیقت یہ حضرات صحابہ رضوان اللہ علیہم اجمعین صورت و سیرت، اعمال

و اخلاق اور جملہ امور و احوال زندگی میں رسول اللہ صلی اللہ علیہ وسلم کی زیادہ سے زیادہ پیروی کو

کو نہ صرف عین تقاضا ایمان جانتے تھے بلکہ یہ اتباع ہی ان کے حُبِّ رسول اور شوق و ذوق اتباع

رسول کا مظہر و آئینہ دار ہے یہی وہ ملکوتی صفات کے حامل ”صحابہ رسول“ ہیں جن کے اس والہانہ

عشق و محبت نے ہی سنت رسول اور اسوۃ رسول کو اپنی سرتاپا زندگی بنا کر اوراقِ اسفار و کتب

کے بجائے اپنے اقوال، اعمال، اخلاق اور احوال، کہئے ”اوراقِ حیات“ پر لکھ کر محفوظ و منضبط

کیا اور آنے والی نسلوں تک پہنچایا یا الفاظ دیگر رسول اللہ صلی اللہ علیہ وسلم کا ہر صحابی تو لا

فعلًا خلقًا عملاً نسخۃ ”سنت رسول“ اور نمونۃ اسوۃ رسول تھا اور اس طرح سنت و حد رسول، حیات رسول میں

ہی ان کی مقدس ہستیوں میں محفوظ و مدون ہو چکی تھی۔ لہذا دشمن رسول ہیں وہ لوگ جو یہ کہتے ہیں کہ "احادیث رسول اللہ صلی اللہ علیہ وسلم، رسول اللہ کے عہد اور قرن اول میں محفوظ و مدون نہیں ہوئی تھیں۔ بلکہ پوری ایک صدی گزرنے کے بعد محفوظ و مدون کی گئی ہیں اس لئے اس کو قابل اعتماد وثیقہ نہیں کہا جاسکتا" (مشہور یہودی مستشرق گولڈنہیر) یا جو لوگ یہ کہتے ہیں کہ "مجموعہ سنن جو آنحضرت نے چھوڑا ہے وہ مقدار میں کچھ بہت زیادہ نہ تھا اور نہ ہی وہ کچھ ایسا تھا جسے بالکل صریح اور واضح کہا جاسکے" یا رسول اللہ صلی اللہ علیہ وسلم نے کوئی ایسے تفصیلی اور منضبط قوانین کا مجموعہ نہیں چھوڑا تھا جو انسانی زندگی کے لئے جملہ دقیق تفصیلات یعنی انتظامی معاملات سے لیکر خالص مذہبی عبادات تک پر حاوی ہو" (ملاحظہ ہو مقالہ تصور سنت ماہنامہ فکر و نظر شماره ۲۰۱ جولائی تا اگست ۱۹۶۳ء)

بہر حال "سورہ رسول" اور "سنت رسول" رسول اللہ صلی اللہ علیہ وسلم کے تمام تراقوال و افعال اور اخلاق و اعمال کے مجموعہ کا نام ہے اور مذکورہ عنوان آیت اس کے واجب الاتباع اور ماخذ احکام شرعیہ ہونے کی حجت قطعہ ہے۔

بیان شارع

(صاحب شریعت علیہ الصلوٰۃ والسلام کا بیان)

آیت نمبر (۵) وانزلنا الیک الذکر لتبیین للناس ما نزل الیہم

اللہ تعالیٰ نبی علیہ الصلوٰۃ والسلام کو خطاب فرما کر ان کی بعثت اور ان پر قرآن نازل فرمانے کی غرض و غایت سے آگاہ فرماتے ہیں تاکہ رسول اللہ صلی اللہ علیہ وسلم اپنی ذمہ داری اور فرض منصبی سے اور امت رسول اللہ کی عظمت و جلالت اور مقام رسالت سے واقف ہو جائے اور اس کے مقتضی پر عمل پیرا ہو۔

اور ہم نے یہ ذکر تم پر نازل کیا ہے تاکہ تم لوگوں کے
غما منے و فح کر دو وہ (دین الہی) جو ان کی طرف نازل
کیا گیا ہے۔

وانزلنا الیک الذکر لتبیین
لنناس ما نزل الیہم
(سورہ نحل)

ظاہر ہے کہ قرآن کی تعلیمات، عقائد، عبادات، معاملات، خصومات، جنایات، حدود و قصاص، سیر و غزوات و محاربات، نیز اعمال صالحہ، اخلاق فاضلہ، تدبیر منزل، تدبیر مملکت وغیرہ تمام کلامی، فقہی، اخلاقی، معاشی، عمرانی اور سیاسی موضوعات و ابواب پر مشتمل ہیں بعض موضوعات پر تفصیلاً... بعض پر اجمالاً بعض پر اشارتاً۔

اور یہ بھی ایک بدیہی حقیقت ہے کہ کسی امر مجمل کی تفصیل اور امر مبہم کی وضاحت یقیناً شرح و بسط کی بنا پر مقدار کے اعتبار سے اس امر مجمل اور مبہم سے بہت زیادہ ہوتی ہے خصوصاً جبکہ اس تہننین میں عمل کر کے دکھانا اور سکھانا بھی شامل ہو۔

مثال کے طور پر آپ قرآن کریم کی صرف ایک اہم ترین عبادت — جو الصلوٰۃ عباد الدین کے مطابق دین کا ایسا ستون ہے جس پر دین کی پوری عمارت قائم ہے — نماز کو لے لیجئے آپ رسول اللہ صلی اللہ علیہ وسلم کی تبیین یعنی احادیث صحیحہ کو نظر انداز کر کے ہرگز نماز نہیں پڑھ سکتے اور اگر بالفرض نمازیوں کو نماز پڑھتا ہوا دیکھتے چلے آنے کی بنا پر آپ نماز صحیح طریق پر

پڑھ بھی لیں تو اس تعالیٰ سے آپ نماز کے شرائط، ارکان، فرائض واجبات و سنن و مستحبات و آداب اور کرامت و حرمت، صحت و بطلان کی تشخیص و تعیین ہرگز نہیں کر سکتے۔

نماز سے متعلق قرآن کریم کی تمام آیات کو ایک طرف رکھئے اور کتب صحاح کی ابواب الصلوٰۃ کے تحت مذکورہ تمام احادیث کو دوسری طرف رکھئے اور پھر مقدار کا تناسب دیکھئے تو آپ صحیح طور پر باور کر سکیں گے کہ قرآن جیسی کامل و اکمل کتاب کی تبیین و تشریح اور تعبیر و توضیح کے لئے نیز اس کو عملی صورت میں پیش کرنے کی غرض سے کس قدر وافر و جامع ذخیرہ سنت یعنی احادیث کی ضرورت ہے۔

اسی لئے حافظ ابن عبدالبر مالکی مغربی اپنی سند سے جلیل القدر تابعی امام اوزاعی سے امام کچول کا مقولہ نقل کرتے ہیں:

عن اوزاعی عن مکحول قال لقراء
احوج الی السنة من السنة
الی الکتاب (جامع بیان العلم ص)
محتاج ہے

اس لئے کہ سنت تو صرف اپنی حجیت میں قرآن کی محتاج ہے اور قرآن کو تو ہر حکم کی تفصیل اور عملی تشکیل میں سنت کی ضرورت ہے۔ اسی لئے حدیث کی حجیت کا بڑے سے بڑا منکر بھی یہ تسلیم کرنے پر مجبور ہے کہ حدیث کے بغیر قرآن کو سمجھنا اور اس پر عمل کرنا ممکن نہیں۔

اسی لئے قرآن کو نازل کرنے والے اللہ رب العالمین نے قرآن نازل کرنے سے پہلے ایک نبی معصوم کی روحانی تربیت و تزکیہ فرما کر نہ صرف حامل قرآن بننے کی اہلیت پیدا کی بلکہ علمی، عملی، اخلاقی غرض ہر پہلو سے اس کی حفاظت و صیانت بھی فرمائی تاکہ وہ قولا و عملا احکام الہیہ نوع انسانی کے سامنے پیش کر سکے، بتلا اور سکھلا سکے۔

پھر رسول اللہ صلی اللہ علیہ وسلم کا یہ بیان و تبیین بھی اپنا اور از خود نہیں ہے بلکہ درحقیقت یہ اللہ کا بیان ہے چنانچہ اللہ تعالیٰ فرماتے ہیں۔

لا تحرك به لسانك
لتجمل به ان علينا جمعنا
وقرآنه فاذا قرأناه

تم (نزول قرآن کے وقت) جلدی (سے یاد کرنے) کی غرض سے اپنی زبان کو حرکت نہ دو یعنی زبان سے یاد کرنے کی کوشش نہ کرو) بیشک ہمارے ذمہ ہے (سکو) تمہارے

فاتح قرآنہ ثم

ان علینا بیانہ

دل میں جمع کر دینا (مخفوظ کر دینا) اور پڑھا دینا (زبان پر جاری کر دینا) لہذا جب ہم (یعنی ہمارا فرستادہ فرشتہ) پڑھیں تو تم غور سے سنو! پھر اس کو بیان کر دینا (یعنی اس کا مدلول و مصداق اور مراد بتانا) بھی ہمارے ذمہ ہے۔

دیکھئے اس آیت کریمہ میں بیان ما انزل اللہ کو کس مراحت کے ساتھ اللہ تعالیٰ نے اپنے ذمہ لیا ہے اس کو ملائے لتبتین للناس ما نزل الیہم کے ساتھ تو صاف نتیجہ نکلتا ہے کہ بیان الرسول "بیان اللہ" (رسول کا بیان اللہ کا بیان ہے) جیسا کہ وہ امر میت اور میت و لکن اللہ رمی سے نتیجہ نکلتا ہے کہ "سبحی الرسول" "رمی اللہ" اور ید اللہ فوق اید الیہم کا نتیجہ ہے "ید الرسول" ید اللہ "اسی لئے فرمایا:

ان الذین یتبعونک تحت الشجرۃ
انما یتبعون اللہ

بیشک جو لوگ تم سے درخت کے نیچے بیعت کر رہے ہیں وہ درحقیقت اللہ سے بیعت کر رہے ہیں۔

اسی لئے کتاب و سنت دونوں مجتہد اور مصدر تشریح یعنی اسلامی قانون کا سرچشمہ اور ماخذ ہیں اور دونوں منجانب اللہ ہیں ان المحکم اللہ (حکم صرف اللہ کا ہے) فرق اتنا ہے کہ کتاب وحی متلو ہے اور سنت وحی غیر متلو۔

نکتہ (۱) اس آیت کریمہ وانزلنا الیک الذکر میں الذکر کا اولین مصداق یقیناً قرآن حکیم ہے مگر اسمین بھی شک نہیں کہ یہ قرآن کا اسم صفتی (وصفی) ہے، علم نہیں لہذا یہ حکم قرآن کے ساتھ مخصوص نہیں بلکہ اس کا دوسرا مصداق الحکمت (السنہ) بھی ہے اس لئے کہ قرآن کریم کی نصوص قطعیہ کے مطابق حکمت بھی منزل من اللہ ہے۔ چنانچہ اللہ تعالیٰ ازواج مطہرات کو خطاب کر کے فرماتے ہیں:-

واذکون ما یتلی فی بیوتکم من
آیات اللہ والحکمۃ (سورہ احزاب)

اور ذکر کرو ان اللہ کی آیات اور حکمت کا جو تمہارے گھروں میں تلاوت کی جا رہی ہیں۔

اسی طرح ما نزل الیہم کا مصداق صرف کتاب و سنت ہی نہیں بلکہ وہ پورا دین اور کامل شریعت بھی اس کا مصداق ہے جس کا اللہ تعالیٰ نے اپنے بندوں کو آیات کریمہ ذیل کے تحت مکلف بنایا ہے

مکلف بنایا ہے۔

- (۱) شرع لکم من الدین ما وصیٰ بہ نوحا
والذی اوحینا الیک (شوری)
- (۲) ثم جعلناک علیٰ شریعة
من الامر

تہارے لئے وہی دین تجویز کیا ہے جس کی ہم نے نوح کو
وصیت کی تھی اور جس کی وحی ہم نے تیرے پاس بھیجی ہے
پھر ہم نے تم کو دین (الہی) کی ایک (مستقل) شریعت پر مامور
کیا ہے۔

اور اس دین کے علاوہ اب کوئی دین اللہ کے ہاں مقبول نہیں۔

- ومن یتبع غیر الاسلام حینا فلن
یقبل منه وهو فی الآخرۃ من
المخسرین (آل عمران)
- اور جو کوئی اسلام کے علاوہ کسی دین کو اختیار کرے گا
وہ ہرگز قبول نہیں کیا جائے گا اور وہ آخرت میں خسارہ
اٹھانے والا ہے

یہی نکتہ ہے اس میں کہ اللہ تعالیٰ نے ما نزل الیہم فرمایا ما نزل الیک نہیں فرمایا تاکہ اُمت
کو معلوم ہو جائے کہ رسول اللہ صلی اللہ علیہ وسلم جس دین کے احکامات اور تعلیمات بیان فرماتے
ہیں وہی ہے وہ دین جس کے ہم مکلف ہیں اور ما جاء بہ الرسول کے عنوان سے جس پر ایمان
لانا فرض اور اس کا اتباع واجب و لازم ہے لیکن اسی کے ساتھ لتبیین لہم میں رسول اللہ صلی
اللہ علیہ وسلم کی ذات گرامی کو (بصیغہ واحد مخاطب) خطاب فرما کر ما نزل الیہم کے معانی و
مصادیق متعین کرنے اور دین کی تعبیر و تشریح کرنے کے "حق" کو رسول اللہ صلی اللہ علیہ وسلم کے
ساتھ مخصوص کر دیا اور اس کی حجیت و مشروعیت کو تبیین رسول پر موقوف فرما دیا یعنی ما نزل
الیہم وہ دین و شریعت ہے جو رسول اللہ صلی اللہ علیہ وسلم نے بیان فرمایا اور بتلایا و سکھلایا ہے
اس کے خلاف دین کے متعلق کوئی بھی بیان کسی کا بھی ہو معتبر نہیں، نہ ہی اُمت کے کسی بھی فرد یا
جماعت کو محض اپنی رائے سے قرآن کی تفسیر و تعبیر اور بیان مراد کا حق ہے اور نہ ہی اپنی رائے سے
تشریح (قانون سازی) کا حق ہے اسی لئے احادیث صحیحہ میں تفسیر بالرائی پر شدید ترین وعید وارد ہے

- عن ابن عباس قال قال رسول اللہ
صلی اللہ علیہ وسلم من قال فی القرآن براء
فلیتبع مقعدہ من النار (رواہ الترمذی)
- حضرت ابن عباسؓ سے مروی ہے کہ رسول اللہ صلی اللہ
علیہ وسلم نے فرمایا کہ جس شخص نے قرآن (کی تفسیر) میں محض
اپنی رائے سے کوئی بات کہی اسے جہنم میں اپنا ٹھکانا بنالینا
چاہیے۔

اور اسی لئے حضرت ابو بکر صدیق رضی اللہ عنہ جیسی ہستی جو علوم نبوت سے تمام امت میں سب سے زیادہ قریب تر اور صدیقیت کے مرتبہ پر فائز ہیں وہ فرماتے ہیں۔

✓ ائی السماء تظلنی وائی
کس آسمان کے نیچے میں سر چھپاؤں گا اور کونسی زمین
ارض تظلنی اذا قلت فی
میرے بار وجود کو اٹھائے گی (یعنی مجھے کہیں پناہ نہ
مل سکے گی) جب میں قرآن (کی تفسیر) میں محض اپنی رائے
کتاب اللہ برائی
سے کوئی بات کہوں گا۔

لہذا اس آیت کریمہ سے ثابت ہوا کہ قرآن کریم کے کوئی ایسے معنی اور مراد اور دین کی کوئی ایسی تعبیر و تشریح جو کتاب و سنت میں منصوص یا اللہ اور رسول کے بتلائے ہوئے اصول کے تحت کتاب و سنت سے مستنبط نہ ہو، ہرگز معتبر نہیں۔ نیز مصدر تشریح اسلامی صرف کتاب و سنت ہیں اور تمدن و ترتیب قانون اسلامی صرف وہی لوگ کر سکتے ہیں جو "اعرف الناس بالکتاب والسنۃ" ہوں یعنی اسلامی قانون تو بنا بنا یا کتاب و سنت میں موجود ہے اس لئے اسلام میں "قانون سازی" کا تو سوال ہی نہیں پیدا ہوتا۔ ضرورت صرف اس قانون کو حالات و جزئیات پر منطبق اور رائج الوقت طریق پر مرتب کرنے کی ہے سو یہ "کام" وہی لوگ کر سکتے ہیں اور انہی کا کیا ہوا "کام" معتبر اور حجت ہو سکتا ہے جو کتاب و سنت اور اصول دین کے زیادہ سے زیادہ ماہر اور ان شرائط پر پورے اترتے ہوں جو خدا اور اس کے رسول نے ان "مدونین" قانون اسلامی کے لئے مقرر فرمائی ہیں

نکتہ (۲) تبیین ما نزل الیہم کے تین طریقے

رسول اللہ صلی اللہ علیہ وسلم نے تبیین ما نزل اللہ کے فرض منصبی کو تین طریق پر انجام

لے لیا ان ہیں وہ لوگ جو اسلامی قانون سازی یا حکومت کے قانون کو شریعت کے مطابق بنانے اور قوانین مملکت اسلامی کی "مدونین" کا کام یا اسلام کی تعبیر و تشریح قومی یا صوبائی اسمبلیوں کے یا ان اہل حق قانون کے سپرد کرتے ہیں جو کتاب و سنت کی زبان تک سے نا آشنا ہیں اسی طرح محدث و مذہبی بلکہ باطنیہ اور مستشرقین کے فرزند ان معنوی ہیں وہ لوگ جو نصوص قرآن کو ابجدی کہنے کی بجائے ان کی (خود ساختہ) "علل و غایات" کو ابجدی قرار دے کر نصوص قرآن میں اسی من مانی تخریف کا دروازہ کھولنا چاہتے ہیں جس کے ذریعہ یہود نے آسمانی کتاب کو مسخ کر ڈالا اور ہمیشہ ہمیشہ کے لئے مخدول و مغضوب ہوئے (ملاحظہ فرمائیے فکر و نظر بابت ماہ اکتوبر ص ۲۹۹ مقالہ قرآن کی ابدیت)

دیا ہے۔

(۱) تبیینِ عملی! رسول اللہ صلی اللہ علیہ وسلم نے اپنی تیس سالہ تشریحی زندگی میں اللہ تعالیٰ کے حکم:

یا ایہا الرسول بلغ ما انزل الیک
من ربک وان لم تفعل فما بلغت
رسالتہ واللہ یعصمک من
الناس (سورہ مائدہ ۱۰۷)

اے رسول! تمہارے رب کی جانب سے جو (دین) نازل
کیا گیا ہے اس کی تبلیغ کرو (امت کو پہنچا دو) اگر تم نے
(اس پر عمل) نہ کیا تو تم نے اس کے پیغام کو نہیں پہنچایا
اور اللہ تم کو لوگوں (کی دراندازی) سے بچائے گا۔

اور فرمانِ خداوندی:

فاصدع بما تو مروا عرض
عن المشرکین (حجرات ۶)

جس کا تم کو حکم دیا گیا ہے اس کو علی الاعلان بیان کرو
اور مشرکوں سے اعراض کرو۔

کے مطابق تدریجی طور پر اس کامل و اکمل دین الہی کے ان تمام حدود و احکام اور قوانین پر عمل کر کے
دکھلایا بتلادیا سکھلادیا اور امت سے عمل کرا دیا جن کی تعلیم کے لئے کتاب کے نازل کرنے کے
ساتھ ساتھ ایک عمل کر کے دکھلانے والے معصوم انسان (نبی) کی بعثت لایا اور ضروری تھی جس
کی طرف آئیہ کریمہ ذیل میں اشارہ کیا گیا ہے۔

ولو جعلنہ ملکا لجعلنہ
ساجدا۔ (الانعام ۱۷)

اگر بالفرض ہم کسی فرشتے کو رسول بناتے تو دیکھنا ہم اس
کو مرو بناتے۔

اس کا ثبوت یہ ہے کہ مثلاً جس شخص نے کبھی اپنی زندگی میں کسی کو نماز پڑھتے نہ دیکھا ہو آپ
اس کو حدیث و فقہ کی تمام کتابوں کے ابواب الصلوٰۃ پڑھا دیجئے سمجھا دیجئے مگر عمل کر کے نہ
دکھلایئے وہ کبھی صحیح نماز نہ پڑھ سکے گا جب تک کہ یا آپ خود اس کو نماز پڑھ کے نہ دکھلائیں یا
وہ خود کسی کو نماز پڑھتے نہ دیکھے۔ اس کا واضح تجربہ فریضہ حج ادا کرتے وقت ہوتا ہے۔ بڑے بڑے
عالم دین جن کی عمریں حدیث و فقہ میں "مناسک حج" (احکام حج) پڑھاتے گذری ہوتی ہیں جب وہ
خود فریضہ حج ادا کرنے کے لئے جاتے ہیں تو ان کو بھی معلم (سکھلانے والے) کی ضرورت لایا ہوتی
ہے پھر بھی پہلی مرتبہ کے حج میں ضرور کچھ نہ کچھ غلطیاں یا کوتاہیاں ہو جاتی ہیں الا ماشاء اللہ، اسی پر

تمام احکام کو قیاس کیجئے۔

(۲) تبیین قولی! کسی حکم شرعی پر عمل کر کے دکھلا دینے سے یہ ہرگز نہیں معلوم ہو سکتا کہ اگر کھلا یا جزاً ایسا نہیں کیا گیا تو اس کا کیا حکم ہے یعنی اس میں کونسا عمل رکن ہے کونسا فرض یا واجب ہے اور کونسا مسنون و مستحب ہے یا کونسا عمل مکروہ ہے اور کونسا حرام و مفسد ہے۔ مثلاً رسول اللہ صلی اللہ علیہ وسلم نے حجنا الوداع میں ۲۵ ذی القعدہ سن ۶ ہجری کو ذوالحلیفہ سے "احرام" باندھ کر حج شروع کیا اور ۱۳ ذی الحجہ کو "طوافِ صدر" تک تمام مناسک حج و عمرہ عملی طور پر کر کے دکھلا دیئے مگر اس سے یہ ہرگز نہیں معلوم ہو سکتا کہ وہ کونسا عمل ہے جس پر حج ہونے یا نہ ہونے کا مدار ہے اس لئے یہ اعلان کرانا ضروری ہوا۔

پس رسول اللہ صلی اللہ علیہ وسلم نے ایک مناوی کرنے والے کو حکم دیا تو اس نے اعلان کیا کہ حج عذرا میں ٹھہرنے پر ہو قوف) ہے جو کوئی طلوع فجر سے پہلے مزدلفہ کی رات میں (عرفات میں ٹھہر کر) آگیا اس نے حج پایا۔

فامر منادیا ، فتادئی! الحج
عرفتہ من جاء لیلۃ جمع
قبل طلوع الفجی فقد ادرك
الحج۔

علیٰ ہذا القیاس قرآن کریم کے جملہ احکام کے متعلق خواہ عقائد ہوں خواہ عبادات و معاملات رسول اللہ صلی اللہ علیہ وسلم نے وافی و شافی تفصیلات بیان فرمادی ہیں جو ذخیرہ احادیث رسول اللہ میں موجود و محفوظ ہیں۔

ب! یہ وہ تبیین قولی ہے جو رسول اللہ صلی اللہ علیہ وسلم نے شارع (شرعیات لانے والا) ہونے کی حیثیت سے از خود بیان فرمائی ہے باقی قرآن حکیم کے معانی و مطالب سمجھنے میں جو اشکالات صحابہ رضوان اللہ علیہم اجمعین کو پیش آئے ہیں اور انہوں نے خود آپ کی طرف رجوع کیا ہے اس کی بھی چند مثالیں بطور گلے از گلزار سے "ہم درج کرتے ہیں۔ ایک عقائد سے متعلق ہے دوسری عبادات سے تیسری احکام سے۔

(۱) حضرت عبداللہ بن مسعود رضی اللہ عنہ سے مروی ہے کہ جب آیت کریمہ الذین امنوا ولم یلبسوا ایمانہم بظلم نازل ہوئی تو رسول اللہ صلی اللہ علیہ وسلم کے صحابی

(۱) عن عبد اللہ بن مسعود قال لما نزلت
هذه الاية الذین امنوا ولم یلبسوا
ایمانہم بظلم نزلت خالد بن علی صحاب

سنت کا نشر یعنی مقام

بڑے گجراتے اور عرض کیا یا رسول اللہ ہم میں سے کون ایسا ہے جس نے ایمان لانے کے بعد کوئی ظلم نہ کیا ہو؟ تو رسول اللہ صلی اللہ علیہ وسلم نے فرمایا یہ (ظلم) مراد نہیں ہے، تم نے لقمان نے جو اپنے بیٹے سے کہا وہ نہیں سنا، کہ بیشک شرک ظلم عظیم ہے (یہی ظلم (شرک) اس آیت کریمہ میں مراد)

(۲) یعنی بن امیہ سے روایت ہے کہتے ہیں کہ میں نے حضرت عمر رضی اللہ تعالیٰ فرماتے ہیں "اگر تمکو کا زور سے فتنہ کا خوف ہو تو تم پر اس میں کوئی گناہ نہیں کہ تم نماز میں قصر (تخفیف) کرو" تو اب تو لوگ (کفار) مومن ہو گئے ہیں (اب قصر نہ کرنا چاہیے) تو حضرت عمر نے کہا کہ مجھے سبھی اس پر تعجب ہوا تھا تو میں نے رسول اللہ صلی اللہ علیہ وسلم سے اس کے متعلق دریافت کیا تو آپ نے فرمایا یہ (سفر میں قصر) اللہ کا احسان ہے تم اللہ کے اس احسان کو قبول کرو۔

حضرت عبداللہ بن عمر رضی اللہ عنہما سے مروی ہے کہ وہ حالت حیض میں اپنی بیوی کو طلاق دے بیٹھے تو حضرت عمر نے رسول اللہ صلی اللہ علیہ وسلم سے اس کا ذکر کیا تو آپ اس پر بڑے ناراض ہوئے اور پھر فرمایا اس (ابن عمر) کو حکم دو کہ وہ اپنی بیوی سے رجوع کرے پھر اسے اپنے پاس رکھے یہاں تک کہ وہ پاک ہو جائے پھر (دوسرا) حیض آئے تو اس سے بھی پاک ہو جائے پھر اسی طرح تیسرا حیض آئے اور اس سے بھی پاک ہو جائے پھر اگر اس کا جی چاہے تو حالت پاکی (طہر) میں ہاتھ لگانے سے پہلے اسکو طلاق

رسول اللہ صلی اللہ علیہ وسلم وقالوا: ائنا لم یلیس ایمانہ بظلم؟ فقال رسول اللہ صلی اللہ علیہ وسلم: انہ لیس بذک الم تسمع الی قول لقمان لابنہ ان الشریک لظلم عظیم۔

(۲) عن یعلی بن أمیة قال قلت لعمرو ابن الخطاب لیس علیکم جناح ان تقصر وامن الصلوة ان خفتم ان یفتکم الذین کفروا، فقد امن الناس، فقال عجمت منه فسألت رسول اللہ علیہ وسلم عن ذالک فقال: صدقة تصدق اللہ بها علیکم فاقبلوا صدقته

(۳) عن عبد اللہ بن عمر انہ طلق امرأته وهي حائض فذکر ذلک عمر لرسول اللہ صلی اللہ علیہ وسلم فتغیظ رسول اللہ صلی اللہ علیہ وسلم ثم قال مره لیراجعها ثم لیمسکها حتی تطهری ثم تحيض فتطهری ثم تحيض فتطهری ثم ان شاء طلقها طاهر اقبل ان یمس ذالک الطلاق للعدۃ کما امر اللہ

تعالیٰ ذکر کا

دے، یہی ہے اللہ کے حکم کے مطابق عدت کے اعتبار سے طلاق۔

(ابوناؤدص ۲۹۷)

نکتہ (۳) اللہ تعالیٰ شانہ کے اپنے کلام کے اور تمام مآ آنزل کے بیان کرنے پر رسول اللہ صلی اللہ علیہ وسلم کو امور فرمانے کی حکمت یہ ہے کہ تمکلم جس قدر وسیع العلم، کثیر المعلومات اور عظیم القدرت، وسیع التصرفات ہوتا ہے اسی قدر اس کا کلام زیادہ حاوی، محیط اور ہمگیر ہوتا ہے۔ وجوہ کثیرہ (بہت سی صورتوں، اعمال و مصداق و انفسہ) بہت ہی محمل اور صدق پر مشتمل ہوتا ہے، اس کا لازمی نتیجہ یہ ہے کہ ایسے تمکلم کا کلام غایت درجہ بلیغ، مجمل، مبہم اور ذوق جوہ (بہت سے پہلوؤں والا) ہوتا ہے اس کے مضمرات و منویات (چھپے ہوئے معنی اور مراد) مصالح و حکم، علل و اغراض تک رسائی عام عقول انسانی کی دسترس سے باہر ہوتی ہے

اللہ تعالیٰ کی لامحدود قدرت اور لامتناہی علم تمام کائنات پر یکساں طور پر محیط ہے ماضی، حال اور مستقبل کی حدود و امتیازات اس کے علم و قدرت کے سامنے محو ہیں۔ موجود و معدوم، حاضر و غائب کا فرق، سچ ہے، متغیرات و متجددات (بدلنے والے حالات اور نونہو ظروف و حقائق) اس کے علم و قدرت کے سامنے حقائق ساکنہ و ثابتہ ہیں غرض وہ جو کچھ ہو چکا ہے اور جو کچھ ہو رہا ہے اور آئندہ جو کچھ ہوگا، سب کو یکساں طور پر جانتا اور اس میں تصرف کرنے کی پوری قدرت رکھتا ہے۔ اور اسی علم و قدرت کے تحت اس کی صفت خلق و تدبیر برابر کار فرما ہے کل یوم ہونے شان (دہر روز اس کی نئی شان ہے) اس کی شان ہے اسی اجمال کی تفصیل آیت کریمہ ذیل ہے۔

(۱) وعندک مفاہج الغیب لا یعلمها
اکاھو ویعلم ما فی البر والبحر وما
تسقط من وراقم الا یعلمها
واللحیت فی ظلمات الاسرار
ولاس طب ولا یابس الا فی کتاب
مبین (انعام ۷۷)

(۱) اور اسی کے پاس غیب (کے خزانوں) کی کجیاں ہیں
اس کے سوا ان کو کوئی نہیں جانتا جو کچھ بھی بحر و بر میں
ہے وہ سب کو جانتا ہے جو درخت کا پتہ بھی گرتا ہے وہ
اس کو جانتا ہے اور زمین کی تاریکیوں (تہوں) میں جو
بھی دانہ (زیج) ہے اور جو بھی خشک وتر ہے وہ سب
روشن کتاب (علم الہی) میں موجود ہے۔

(۲) وما من دابت فی الارض ولا طائر

(۲) جو بھی زمین پر چلنے والا جانور ہے اور جو بھی اپنے

یطیر بجناحہ الاہم امثالکم ما
 فوطنا فی الکتاب من شیء -
 بازوؤں سے اڑانے والا پرندہ ہے وہ سب تم جیسی (خدا
 کی مخلوق ہیں ہم نے کتاب (علم الہی) میں کوئی چیز چھوڑی
 نہیں۔
 (انعام ۳)

اسی لئے اللہ تعالیٰ کا کلام (قرآن) غایت درجہ جامع، محیط، ہمہ گیر، کثیر الوجوہ، متکثر المعانی اور بلیغ و مجمل ہوتا ہے اور ظاہر ہے کہ اللہ تعالیٰ نے اپنا یہ ازلی وابدی کلام اپنے بندوں کی ہدایت کے لئے ہی اپنے نبی معصوم پر نازل فرمایا ہے اور بندے جب تک اپنے پروردگار کے کلام کی مراد نہ سمجھیں اس کے حکم کی تعمیل اور امثال امران کی قدرت و استطاعت سے باہر ہے، اس لئے اللہ جل شانہ نے اپنے کلام کی مراد کو بیان کرنا بھی اپنے ذمہ لیا۔ اور وحی و الہام کے ذریعہ اپنے نبی کو بقدر ضرورت اپنے کلام کی مراد، محامل و مصادیق اور اغراض و علل سے نہ صرف آگاہ فرمادیا بلکہ اپنے کلام اور جمیع ما انزل الیہ کی تبیین (بیان کرنے) پر اس کو مامور فرمادیا اور اعلان کر دیا کہ ہمارے کلام کی مراد بیان کرنے اور دین کی تعبیر و تشریح کا حق صرف ہمارے اس نبی معصوم کو ہے اور اسی کا بیان حجت ہے۔ اسی لئے امت اس پر متفق ہے کہ قرآن کریم کی کوئی تفسیر و تاویل اور دین کی کوئی ایسی تعبیر و تشریح جو کتاب و سنت اور ضروریات و متواترات دین کے خلاف ہو ہرگز مقبول نہیں، احکام شرعیہ کی اغراض و غایات اور علل و مصالح وہی معتبر اور حجت ہیں جن کا بیان ہر آیت یا اشارت کتاب و سنت میں آچکا ہو۔ محض اپنی عقل درائے سے قرآن کی مراد متعین کرنے اور علل و مصالح احکام تجویز کرنے کا حق، امت کے کسی متنفس کو بھی حاصل نہیں۔ تاکہ زمیندلقین و ملحدین اور ارباب اہوا و اغراض کے لئے قرآن حکیم یا احکام شرعیہ میں کسی تاویل و تحریف اور تصرف و تبدیل کی گنجائش باقی نہ رہے اور اس تدبیر سے قرآن کریم کے معانی و مطالب بھی ملحدوں کی دست برد سے اسی طرح محفوظ ہو جائیں جس طرح الفاظ قرآن کو اللہ تعالیٰ شانہ نے محفوظ فرمادیا ہے۔

اس تہید کے بعد صحابہ کے مذکورہ الصدر ہر سہ سوالات اور ان کے جوابات پر غور فرمائیے
 رسول اللہ صلی اللہ علیہ وسلم کے علاوہ اور کوئی بھی متنفس ہر سہ آیات کے مصادیق کو نہ اس قطعی
 طور پر متعین کر سکتا ہے اور نہ ہی اس کا بیان حجت ہو سکتا ہے، کہ پہلی آیت کریمہ میں ظلم سے، "ظلم عظیم" یعنی شرک

مراد ہے اور دوسری آیت کریمہ میں ان خفتم کی شرط کا تعلق قصر عدد (صلوٰۃ سفر) سے نہیں بلکہ قصر صفت (صلوٰۃ خوف) سے ہے یا یوں کہئے کہ نماز میں قصر (تخفیف) کے ابتداء و سبب تھے۔ مشقت سفر اور خوف اعداء یہ اللہ تعالیٰ کا احسان ہے کہ اس نے خوف اعداء باقی نہ رہنے کے باوجود عرف مشقت سفر کی بنا پر حکم قصر صلوٰۃ باقی رہنے دیا۔ اور تیسری آیت طلقوھن بعد تھن میں وقت عدت حالت طہر ہے نہ کہ حالت حیض۔ یہ بیان مراد اور تعبیر و تشریح صرف صاحب وحی و الہام نبی کا کام ہے۔

نکتہ (۳) ما نزل الیہم کی تشریح میں حضرت مجاہد فرماتے ہیں:

ان المراد بهذا التبيين تفسير الجمل
وشرح ما اشكل اذها المحتاجان
للتبيين واما النص والنظاھي فلا
يحتاجان اليه (روح المعاني)

اس تبیین سے مراد ہر جمل امر کی تفصیل اور ہر مشکل لفظ کی شرح کرنا ہے۔ اس لئے کہ یہی دو چیزیں بیان کی محتاج ہیں باقی وہ آیات جو نص (صریح) اور ظاہر (و واضح) ہیں ان میں کسی بیان کی ضرورت نہیں۔

حضرت مجاہد نے اگرچہ یہ دائرہ محدود کر دیا ہے تاہم جملات کی تفسیر کا دائرہ بہت وسیع ہے، نماز، روزہ، زکوٰۃ، حج، بیع، شرا، ربوا وغیرہ سب عبادات و معاملات حضرت رسول اللہ صلی اللہ علیہ وسلم کے بیان کے محتاج ہوں گے۔ چنانچہ اور حضرات مفسرین اس بیان کے دائرہ کو احکام تک محدود نہیں رکھتے وہ اس تبیین کے مصداق میں مزید توسیع کرتے ہیں:

وقيل المراد ايقافهم على حسب استعدادهم
المتفاوتة على ما خفي عليهم من اسرار
القران وعلومه التي لا تكاد تحصى
والمتخص ذلك بتبيين الحلال و
الحرام و احوال القرون الخالسية
والامم الماضية ويستأنس له بما
اخرجه المحاكم و صححه عن حذيفة قال
قام فينا رسول الله صلى الله عليه
وسلم مقاما اخبرنا فيه بما يكون الى

بعض علماء نے کہا ہے کہ تبیین قرآن سے مراد یہ ہے کہ رسول اللہ صلی اللہ علیہ وسلم صحابہ کو ان کی مختلف استعداد و اہلیت کے مطابق قرآن کریم کے ان بے پایاں اسرار و علوم سے آگاہ فرمائیں جو صحابہ پر مخفی ہیں اور یہ بیان قرآن صرف حلال و حرام یا ازمنہ سابقہ اور اقوام ماضیہ کے حالات بیان کر دینے کے ساتھ مخصوص و منحصر نہیں ہے اس کی تائید حضرت حذیفہ کی حدیث سے ہوتی ہے جس کو حاکم نے روایت کیا ہے کہ ایک مرتبہ رسول اللہ صلی اللہ علیہ وسلم ہمارے مجمع میں تقریر کرنے کے لئے کھڑے

سنت کا تشریحی مقام

ہوئے تو (اس تقریر میں) آپ نے جو کچھ قیامت تک ہونے والا ہے اس کی خبر دی ہم میں سے جسکو یاد رہا، یاد رہا اور جو بھول گیا بھول گیا، اس حدیث کا مال وہی ہے جو اکثر و بیشتر مفسرین نے ذکر کیا ہے کہ لفظ تبیین (بیان کرنا) مقصود کلام کی تفسیر اور مدلول کلام کی طرف اشارہ دونوں کو شامل ہے اور (اس لحاظ سے) اس تبیین میں قیاس اور اشارۃ النص، دلالت النص و دوزوں داخل ہیں اسی طرح تمام عقائد حقائق اور اسرار الہیہ بھی اس میں شامل ہیں حضرت قاضی ثناء اللہ رحمہ اللہ اس سے بھی زیادہ تعمیم اور توسیع بیان شارح کے قائل

یوم القيامة عقله منا من عقله
ونسيد من نسيه وهذا في معنى
ما ذكره غير واحد ان التبيين
اعم من التصريح بالمقصود ومن
الاشارة الى ما يدل عليه ويدخل
فيه القياس واثبات النص ودلالته
وما يستنبط من العقائد والحقائق
والاسرار الالهية (روح المعاني)

ہیں فرماتے ہیں :-

اور (رسول اللہ کا یہ) بیان کبھی قول یا فعل یا بیان سکوتی کے طور پر صراحتاً ہوتا ہے۔ اور کبھی صریح نہیں ہوتا جیسا کہ غیر منصوص امور میں۔ آپ کا قیاس کرنے کا حکم دینا (لہذا مجتہدین از روئے قیاس جو احکام بیان کرتے ہیں وہ بھی رسول کا ہی بیان ہے)

والبيان قد يكون صريحاً بالقول
او الفعل او التقدير وقد
يكون غير صريح كالامر
بالقياس -

(تفسیر منظر ہی سورۃ نحل)

حقیقت یہ ہے کہ الذکریٰ کا اولین مصداق تو قرآن کریم ہی ہے لیکن جیسا کہ ہم ثابت کر چکے ہیں کہ کتاب (قرآن) کی طرح حکمت (سنت) بھی منزل من اللہ ہے لہذا وہ بھی اس آیت کریمہ میں الذکریٰ کے مصداق میں داخل و شامل ہے جس کا ثبوت ما نزل الیہم کا عموم ہے اگر ذکر سے صرف قرآن ہی مراد ہوتا تو لتبینہ للناس فرماتے اس لحاظ سے شارح علیہ السلام کا ہر بیان تشریحی خواہ وہ وحی متلو جلی پر مبنی ہو خواہ وحی غیر متلو خفی پر اور خواہ وہ قرآن میں صراحتاً مذکور ہو خواہ اشارتاً خواہ قرآن سے مستنبط ہو خواہ قرآن میں مطلق مذکور نہ ہو بلکہ شارح علیہ السلام نے اللہ تعالیٰ کے مقرر فرمودہ اصول تشریح کے تحت اپنے قیاس و اجتہاد سے نافذ کیا ہو نیز خواہ فعلی ہو یا قولی یا بیان سکوتی، سب "تبیین" کے اندر داخل و شامل اور حجت شرعیہ

ہیں۔ اسی بیان شارع کا دوسرا نام سنت ہے اس لئے مذکورہ آیت اور اسکی معاون آیات سے ثابت ہوا کہ کتاب کے بعد دوسرا مصدر تشریح (ماخذا حکام شرعیہ) سنت ہے۔ وَهَذَا مَا كُنَّا بَصَدَدَهُ (یہی ہم ثابت کرنا چاہتے ہیں) وباللہ التوفیق۔

مذکورہ الصد آیت کریمہ اور ہمارے بیان سے کسی کوتاہ نظر قاری ایک شبہ اور اس کا ازالہ | کو یہ شبہ ہو سکتا ہے کہ اگر قرآن کریم کی مراد متعین کرنے اور معانی

و مصادیق بیان کرنے کا حق رسول اللہ صلی اللہ علیہ وسلم کے سوا اور کسی کو حاصل نہیں تو قرآن کریم کی ان صدہا چھوٹی بڑی تفسیروں میں قرون اولیٰ سے لے کر آج تک قرآن کی تفسیر کیسے کی گئی اور ترجمان القرآن حضرت ابن عباسؓ سے لیکر حضرت شیخ الہند اور حضرت تھانوی رحمہما اللہ تعالیٰ تک یہ تمام مفسرین قرآن ان تفاسیر میں قرآن حکیم کے معانی و مطالب بیان کرنے میں کیوں مصروف رہے اور تفسیر قرآن کریم بیان کرنے میں ان حضرات نے اپنی عمریں کیسے صرف کر دیں؟ اسی طرح اگر احکام دین کی تعبیر و تشریح اور احکام شرعیہ اور ان کی علل و اغراض کا بیان کرنا رسول اللہ صلی اللہ علیہ وسلم کے ساتھ مخصوص تھا تو روز اول سے ائمہ مجتہدین اور فقہاء کرام نے احکام شرعیہ فقہیہ اور ان کے دلائل و شواہد اور علل و اغراض بیان کرنے میں اپنی عمریں کیسے صرف کر دیں اور فقہ اسلامی کی یہ بے شمار کتابیں کیسے اور کیونکر وجود میں آگئیں اور امت تیرہ سو سال سے برابر ان قرآن عظیم کی تفسیروں کو اور فقہ و افتاء و قضا کی کتابوں کو احکام شرعیہ اور مسائل دینیہ کا ماخذ کس طرح اور کیوں مانتی چلی آ رہی ہے؟

اس شبہ کے پیدا ہونے کا اصلی سبب تو علم تفسیر و اصول تفسیر اور علم فقہ و اصول فقہ سونا و تفتیت ہے اس لئے اس کا ازالہ حقیقی معنی میں تو ان علوم سے کامل واقفیت حاصل کرنے کے بعد ہی ہو سکتا ہے ہمارا موضوع بحث اس وقت "سنت کا تشریحی مقام قرآن کی روشنی میں" بیان کرتا ہے اس لئے ہم تو اس شبہ کے ازالہ اور اس اعتراض کے جواب میں اپنے موضوع بحث کے اعتبار سے صرف اتنا ہی کہہ سکتے ہیں کہ

امت کا اس پر اجماع ہے کہ قرآن کریم کی کسی بھی آیت کی اپنی رائے سے کوئی ایسی تفسیر تاویل جو کتاب و سنت اور ضروریات و متواترات دین کے خلاف ہو ہرگز صحیح، معتبر اور جائز نہیں بلکہ موجب

سنت کا تشریحی مقام

عذاب جہنم ہے بلکہ حدیث شریف میں تو اپنی عقل اور رائے سے قرآن کی تفسیر کرنے کی ممانعت یہاں تک وارد ہے کہ اگر اپنی رائے سے کسی نے قرآن کی صحیح تفسیر بھی کی تو وہ بھی خطا کا رد غلط کار ہے چنانچہ حضرت سمرہ بن جندب رضی اللہ عنہ سے مروی ہے۔

قال رسول الله صلى الله عليه وسلم
من قال في القرآن برأيه، فإصاب
فقد أخطأ (رواه الترمذی و ابوداؤد)
رسول اللہ صلی اللہ علیہ وسلم نے فرمایا کہ جس شخص نے قرآن
میں اپنی رائے سے کوئی بات کہی اور صحیح کہی تب بھی اس
نے غلطی کی۔

اور تمام مفسرین رحمہم اللہ نے روایات سے اسی اصول کو سامنے رکھ کر اور ان تمام شرائط کی پابندی کرتے ہوئے وہی قرآن کے معانی و مطالب بیان کئے ہیں جو حقیقی اور اصلی مفسر قرآن یعنی رسول اللہ صلی اللہ علیہ وسلم سے ماثور و منقول ہیں:

رہا یہ کہ اتنی تفسیریں لکھنے کی کیوں ضرورت پیش آئی اور کیوں یہ توبہ تفسیریں لکھی گئیں تو یہ تو وہی شخص جان سکتا ہے اور سمجھ سکتا ہے جسے علوم قرآن کا کما حقہ علم ہو قرآن عظیم درحقیقت بھی (انتقظی عجاہبہ) ایک ایسا (حقائق کا) سمندر ہے جس کے عجائبات کبھی ختم نہیں ہو سکتے

اسی طرح تمام ائمہ مجتہدین اور فقہاء کرام نے صرف ان حکام فقہیہ میں اجتہاد سے کام لیا کہ مسائل فقہیہ استنباط کئے ہیں جو کتاب و سنت میں منصوص نہیں، اور انہیں شرائط کی پابندی کے ساتھ، اور اسی دائرہ میں محدود رہ کر، اور انہی اصول کے تحت، قیاس و استنباط سے کام لیا ہے جو حضور علیہ الصلوٰۃ والسلام نے مقرر فرمائے ہیں۔ اور ان کے مطابق اجتہاد کرنے کی اجازت عطا فرمائی ہے بلکہ حکم دیا ہے۔

اس لئے ان تمام مفسرین کا معانی و مطالب قرآن حکیم کو بیان کرنا اور ان تمام ائمہ مجتہدین اور فقہاء کا مسائل فقہیہ بیان کرنا درحقیقت یہ رسول اللہ صلی اللہ علیہ وسلم ہی کی تبیین و تفسیر اور تعبیر و تشریح ہے اس لئے کہ ایک طرف خود شارع علیہ الصلوٰۃ فرماتے ہیں۔

علماء امتی کا نبیاء بنی اسرائیل میری امت کے علمائے بنی اسرائیل کے نبیوں کی مانند ہیں

دوسری طرف اللہ تعالیٰ اپنے نبی علیہ الصلوٰۃ کی امت کے متعلق شہادت دیتے ہیں۔

و کذلک جعلناکم امة وسطا لئلا تكونوا
اسی طرح ہم نے تم کو ایک (افراط و تفریط کے درمیان)

شہداء علی الناس، ویكون الرسول معتدل اُمت بنایا تاکہ تم لوگوں پر گواہ بنو اور رسول
علیکم شہیداً۔ تمہارے اوپر گواہ ہوں۔

رسول کا قول و فعل اُمت کے قول و فعل کے لئے معیارِ حجیت ہے اور صحیح و برحق ہونے کی
شہادت اور اُمت کا قول و فعل تمام نوع انسانی کے لئے معیارِ صحت و حجیت اور حق ہونے کی
شہادت ہے بالفاظِ دیگر تمام نوع انسانی کے لئے اس اُمت کا قول و فعل معیارِ حق ہے اور اس اُمت
کے اقوال و افعال کے لئے معیارِ رسول اللہ کے اقوال و افعال ہیں اس لئے اُمت کی وہی، تفسیر و تبیین
قرآن اور تعبیر و تشریح دینِ حق، صحیح، معتبر اور حجیت ہوگی جس کی تائید رسول اللہ صلی اللہ علیہ وسلم
کے اقوال و افعال اور تعلیمات نبوت سے ہوتی ہو اور اگر اس کے خلاف ہوگی تو باطل و مردود ہے۔

شریعت محمدیہ

آیت نمبر (۶) ثم جعلناك على شريعة من الامم فاتبعها ولا تتبع اهلوا الذين لا يعلمون
 اللہ جل شانہ نے نوع انسانی کے ہوش سنبھالنے اور انسانیت کے من بلوغ کو پہنچنے کے
 بعد اولاد آدم کو جس امر کا مور و مکلف بنایا سو وہ دو چیزیں ہیں ایک "دین" اور دوسرے "شریعت"
 دین تمام انبیاء و رسل علیہم السلام اور ان کی امتوں کا ایک ہی ہے۔ اسی دین کا نام ملت محمدیہ میں
 اسلام ہے اور اس کے ماننے والوں کا نام مسلمان ہے اب اسلام کے سوا کوئی دین مقبول نہیں
 اللہ تعالیٰ ارشاد فرماتے ہیں :-

(۱) ان الدين عند الله الاسلام۔ (آل عمران ۸۵) (۱) بیشک دین اللہ کے نزدیک اسلام ہے

(۲) ومن يتبع غير الاسلام ديناً فلن
 يقبل منه وهو في الآخرة من
 الخاسرين (آل عمران ۸۵)
 (۲) جو کوئی اسلام کے علاوہ کسی اور دین کا قصد کریگا
 ہرگز قبول نہ کیا جائے گا۔ اور وہ آخرت میں خسارہ پونے
 والوں میں سے ہوگا۔

(۳) ملتا ابيكم ابراهيم هو سماكم
 المسلمين من قبل وفي
 هذا (الحج ۲۰)
 (۳) تمہارے جدا مجد ابراہیم (علیہ السلام) کی ملت ہے
 انہی نے پہلے سے تمہارا نام مسلمان رکھ دیا ہے اور اس (قرآن) میں
 سبھی تمہارا نام مسلمان ہے

تمام انبیاء و رسل صلوٰۃ اللہ علیہم اجمعین خود بھی اسی دین پر قائم رہے ہیں اور اپنی امتوں کو بھی
 اسی دین کی دعوت دیتے رہے ہیں۔ اللہ تعالیٰ اُمت محمدیہ کو خطاب کر کے فرماتے ہیں۔

لہ دین اور شریعت میں نسبت | انسان کو اپنے "رب" کی عبادت کے لئے پیدا کیا گیا ہے ارشاد ہے:

وما خلقت الجن والانس
 الا ليعبدون
 اور میں نے جنوں اور انسانوں کو صرف اس لئے پیدا کیا ہے
 کہ وہ میری عبادت کریں۔

معبود کی ذات و صفات کی صحیح معرفت کے بغیر حقیقی معنی میں عبادت نہیں ہو سکتی۔ دنیا کی جن قوموں نے غیر اللہ کی عبادت
 کی ہے اس کا ایک سبب معبود کی ذات و صفات سے جہل اور ناواقفیت بھی ہے اسی لئے قرآن حکیم کی تعلیمات کا بڑا حصہ
 اسی معرفت معبود حقیقی سے متعلق ہے اس لئے دین کے دگواہم ترین جزو ہیں ایک اعتقادات یعنی اللہ کی ذات و ذاتی صفات پر

شرع لکم من الدین ما وصی بہ
نوحاً والذی اوحینا الیک وما
وینابہ ابراہیم وموسىٰ وعیسیٰ
ان اقموا الدین ولا تتقسوا فیہ
(سورہ الشوریٰ ۲۴)

تمہارے لئے وہی دین تجویز کیا ہے جس کا ہم نے نوح
کو حکم دیا تھا اور جس کی وحی (حکم) ہم نے تمہارے پاس
بھیجی ہے اور جس کا حکم دیا ابراہیم کو موسیٰ کو اور عیسیٰ
کو کہ تم (سب) اس دین کو قائم کرو اور اس میں افتراق
مت پیدا کرو۔

لیکن شریعتیں، مختلف انبیاء و رسل اور ان کی امتوں کی الگ الگ رہی ہیں، اللہ تعالیٰ شانہ نے
ہر رسول کو اس کی امت اور زمانے کے حسب حال ایک مخصوص اور مستقل شریعت عطا فرمائی ہے۔
اللہ جل شانہ تمام اسم کو خطاب کر کے فرماتے ہیں:-

نکل جعلنا منکم شرعةً ومنہاجا
ولو شاء اللہ لجعلکم امۃ
واحدۃ۔ (المائدہ ۷۴)

ہم نے تم میں سے ہر ایک (امت) کے لئے ایک مخصوص
شریعت اور مسلک تجویز کیا ہے۔ اور اگر اللہ چاہتا تو
تم سب (اولاد آدم) کو ایک ہی امت بنا دیتا۔

اسی سنت اللہ کے تحت اللہ تعالیٰ شانہ رسول اللہ صلی اللہ علیہ وسلم کو ایک "مخصوص"

(بقیہ حاشیہ ص ۱۵۱ سے آگے) صفات اور مبداء و معاد کا صحیح علم اور معرفت دوہرا اس کی مرضی کے مطابق اس کی عبادت
و طاعت۔ اللہ تعالیٰ اور اس کی ذات و صفات تغیر و تبدل سے وراء الوریاء ہیں اسی طرح مبداء و معاد کی تفصیلات تمام
ازمنہ و ادوار اور اقوام و ملل میں غیر متبدل ہیں اس لئے معتقدات تمام عالم کی قوموں کیلئے ہر عصر اور ہر زمانہ میں ایک ہی ہو سکتے
ہیں۔ ہاں دنیا کی مختلف قوموں، ملکوں اور زمانوں کے اختلاف کی بنا پر عبادت و طاعت کے طریقے اور احکام ضرور
مختلف ہونے چاہئیں اس لئے لفظ دین کے مذکورہ بالا استعمال میں "دین" سے مراد معتقدات ہیں اور "شریعت"
سے مراد احکام عبادت و طاعت ہیں۔ یہ لفظ "دین" کا ایک استعمال ہے جبکہ وہ شریعت کے مقابل ہو۔ باقی
"مجموعہ عقائد و عبادات" کو بھی "دین" سے تعبیر کیا گیا ہے۔ چنانچہ اللہ جل شانہ کا ارشاد ہے:-

الیوم اکملت لکم دینکم و اتممت
علیکم نعمتی و رضیت لکم الاسلام
دینا۔ (المائدہ ۱۴)

آج میں نے تمہارا دین کامل کر دیا اور اپنا انعام تم
پر پورا کر دیا اور اسلام کو تمہارے لئے دین پسند
فرمایا۔

یہ لفظ دین کا دوسرا اور عام استعمال ہے۔ ۱۲-

”مخصوص“ اور ”مستقل“ شریعت“ عطا فرمانے کی خبر دیتے ہیں اور اسکی پیروی اور پابندی کا حکم دیتے ہیں ارشاد ہے:

ثم جعلناك على شريعة من
الامر فاتبعها ولا تتبع اهواء
الذين لا يعلمون
(سورہ جاثیہ)

پھر (ان آیتوں کے بعد اسے نبی) ہم نے تم کو دین (الہی) کی ایک مخصوص (و مستقل) شریعت کا مامور بنایا ہے۔ تم اسی کی پیروی کرو اور ان لوگوں کی خواہشات کی پیروی نہ کرو جو علم سے کورے ہیں۔

رسول اللہ صلی اللہ علیہ وسلم نے اپنی تیس سالہ تشریحی زندگی میں اس شریعت کے احکام نافذ کرنے کا فرض جن اصولوں کے تحت انجام دیا اور جو تشریحی اختیارات اللہ جل شانہ نے آپ کو عطا فرمائے تھے انکی تفصیل بھی اللہ تعالیٰ نے آیت کریمہ ذیل میں بیان فرمائی ہے:

يا ابرهه بالمعروف وينهاهم
عن المنكر ويحل لهم الطيبات
ويحرم عليهم الخبائث ويضع
عنهم اصرهم والاعلال
التي كانت عليهم۔
(سورہ اعراف ع ۱۹)

اور (وہ نبی امی) ان کو معروف (پہنیک اور سھلے کام) کا حکم دیتا ہے اور منکر (پہرے اور ممنوع کام) سے روکتا ہے اور پاک چیزوں کو حلال کرتا ہے اور نجیث (رگندی اور ناپاک چیزوں) کو حرام کرتا ہے اور وہ توجہ (سخت ترین احکام) اور بندھن (پابندیاں) ان سے رفع کرتا ہے جو ان پر عائد تھے۔

اس آیت کریمہ میں اللہ تعالیٰ نے حسب ذیل ”اصول“ کے تحت رسول اللہ کے احکامات نافذ کرنے کی خبر دی ہے۔

(۱) امر بالمعروف :- ہر شرعاً، عقلاً، اخلاقاً اور فطرۃً اچھے، بھلے اور مفید کام کا حکم دینا، خواہ از قبیل عبادات و معاملات ہو خواہ از قبیل اخلاق و عادات، خواہ شخصی اور انفرادی امور سے متعلق ہو خواہ عائلی اور اجتماعی امور سے، غرض تمام امور خیر اس امر بالمعروف میں داخل ہیں۔

(۲) نہی عن المنکر :- ہر شرعاً، عقلاً، اخلاقاً اور فطرۃً بُرے، ناپسندیدہ اور ضرر رساں امر سے منع کرنا، خواہ از قبیل عبادات و معاملات ہو خواہ از قبیل زواجر و نسائس، خواہ شخصی اور انفرادی زندگی سے متعلق ہو خواہ خانہ دانی اور

اجتماعی زندگی سے بغرض جملہ منکر (منوع) اور قبیح اعمال و اخلاق اور امور شر و فساد نہی عن المنکر میں داخل ہیں۔

(۳) تحلیل طہیات :- تمام عمدہ، مفید، ذوق سلیم اور فطرت صحیحہ کے اعتبار سے پسندیدہ اور لذیذ چیزوں کو حلال کرنا خواہ از قبیل ماکولات و مشروبات (خور و نوش کی چیزیں) ہوں خواہ از قبیل ملبوسات (لباس) و زینت و آرائش ہوں خواہ منکوحات (بیویاں) اور فطری خواہشات کے مقتضیات، سب اس تحلیل طہیات میں شامل ہیں۔

(۴) تحریم خبائث :- تمام گندی مضر رساں اور ذوق سلیم کے اعتبار سے مکروہ و ناپسندیدہ اور فطرت سلیمہ کو تباہ کرنے والی چیزوں سے منع کرنا، خواہ وہ کھانے پینے کی چیزیں ہوں خواہ غیر فطری خواہشات کے مقتضیات، خواہ انفرادی یا اجتماعی زندگی کو تباہ کرنے والی چیزیں ہوں سب اس تحریم خبائث میں داخل ہیں۔

(۵) وضع اصر :- ان تمام سخت ترین احکام اور شدید ترین پابندیوں کے بوجھ کو ہلکا کر دینا جن میں پہلی اُمّتیں اپنے تعنت و سرکشی کی پاداش میں یا بتقاضا ضرورت و مصلحت، گرفتار و مبتلا تھیں نیز احکام الہیہ پر عمل کرنے کی راہ میں جو بھی دشواریاں، تنگیاں اور مجبوریوں حاصل ہو سکتی ہیں، ان کو دور کر کے دین کو آسان اور ہر حالت میں قابل عمل بنا دینا، اس وضع اصر کے ذیل میں آتا ہے شریعت مطہرہ کے تمام تراحمات خواہ کتاب (قرآن) سے ثابت ہوں خواہ سنت (حدیث) سے خواہ ان دونوں سے ماخوذ و مستنبط ہوں ان سب کا جائزہ لے کر دیکھ لیجئے کسی بھی حکم کو مندرجہ بالا "اساسی اصول شریعت" سے خارج نہ پائیں گے۔

یہی ہے وہ مخصوص و مستقل "شریعت" جس کی تشریح و تنفیذ اور عملی تشکیل کیلئے خاتم النبیین صلی اللہ علیہ وسلم کو مبعوث کیا گیا ہے اور ہر عنوان آیت کریمہ میں جس کی خبر دی گئی ہے ان تمام احکام شرعیہ کا ماخذ صرف دو ہیں ایک کتاب اللہ دوسرے سنت رسول اللہ۔

جس طرح اللہ تعالیٰ نے اس موعود کتاب (قرآن) کو مندرجہ ذیل حکمت و مصلحت کے تحت بتدریج

تیس سال کی مدت دراز میں نازل فرمایا ہے۔ ارشاد ہوتا ہے:

وقال الذین کفروا لولا انزل
 علیہ القرآن جملة واحدة؟
 کذٰلک، لنثبت به فؤادک
 وس تلثہ ترتیلا
 وکلا یا تو نک بمثل الاجتناک
 بالحق و احسن تفسیرا
 (القرآن ۳۴)

اور جن لوگوں نے کفر اختیار کر لیا ہے انہوں نے کہا: اس
 نبی پر ایک ہی دفعہ پورا پورا قرآن کیوں نہیں نازل کر دیا
 گیا؟ (کہہ وہاں ہم نے) اسی طرح (اتلا ہے) تاکہ (اسے نبی)
 اس (وقتاً فوقتاً نزل) قرآن سے تمہارا دل مضبوط رکھیں۔
 (اور تمہیں بندھلتے رہیں) اور اسی لئے ہم نے تھوڑا تھوڑا
 اتلا ہے، اور جب بھی کوئی انوکھی بات وہ تمہارے پاس لائیں
 ہم فوراً حق اور وضاحت کے اعتبار سے بہترین (جواب)
 تمہارے پاس بھیجیں۔

اسی حکمت و مصلحت کے تحت خدا کے رسول اللہ صلی اللہ علیہ وسلم نے بھی آہستہ آہستہ اور
 تھوڑے تھوڑے احکام حسب منشاء الہی نافذ و جاری کئے ہیں تاکہ امت یکدم مختلف متنوع
 اور انسانی زندگی کے ہر شعبہ کو محیط "مجموعہ احکام" کو دیکھ کر گھبرانے والے اور ہمت نہ ہار بیٹھے بلکہ
 الاھم فالاکھم (ضروری کے بعد ضروری) اور الاھون فالاکھون (آسان کے بعد
 آسان) کے اصول پر عمل کرتے ہوئے بتدریج اپنی تیس سالہ تشریحی زندگی میں اس شریعت کے احکام
 نافذ بھی کئے اور ان پر عمل کر کے بھی دکھلا دیا اور ان پر عمل بھی کرا دیا انہیں مجموعہ احکام شریعیہ کا،
 دوسرا نام سنت سے سول ہے جس کے اتباع و پیروی کا نبی کو بھی اور اس کی امت کو بھی مذکورہ عنوان آیتوں
 کریمہ میں حکم دیا گیا ہے۔

اس اجمال کی تفصیل کے سلسلہ میں چند نکتے اہل نظر اور ارباب بصیرت کی خاص توجہ کے مستحق

ہیں۔

نکتہ (۱) رسول اللہ صلی اللہ علیہ وسلم کی تیس سالہ تشریحی زندگی اور بتدریج تشریح احکام
 اور وقتاً فوقتاً نزول آیات احکام کے باہمی ربط و تعلق کا بنظر غائر مطالعہ کرنے سے ایسا معلوم ہوتا ہے
 کہ رسول اللہ صلی اللہ علیہ وسلم نے مذکورہ بالا اساسی اصول تشریح کے تحت اللہ کے حکم سے

رفتہ رفتہ احکامات جاری کرنے شروع کئے ہیں اور اللہ جل شانہ نگرانی فرماتے رہے ہیں

۱۔ جہاں آپ کے نافذ کردہ احکام میں اصلاح و ترمیم یا تسخیر و تبدیل کی ضرورت ہوتی ہے وہاں آیات احکام نازل فرمائی ہیں۔ مثلاً صوم رمضان اور احکام صوم۔

۲۔ جہاں مستقل شرعی مصلحت کے خلاف آپ سے کوئی حکم نافذ ہو گیا ہے وہاں فوراً تنبیہ و اصلاح فرمائی ہے مثلاً اسیران جنگ بدر کا معاملہ۔

۳۔ ورنہ عموماً رسول اللہ صلی اللہ علیہ وسلم کے جاری کردہ احکام سے متعلق آیات نازل فرما کر احکام نبوی کی تصدیق و توثیق فرمائی ہے۔

۴۔ اور جن احکام کے بارے میں اللہ تعالیٰ کو معلوم ہے کہ اس حکم پر اپنے پرانے سبب چہ میگوئیاں یا اعتراضات کریں گے ایسے احکام کو اگرچہ رسول اللہ صلی اللہ علیہ وسلم نے جاری کیا ہے لیکن اللہ جل مجدہ نے ان کو صریح طور پر اپنے حکم سے تعبیر کیا ہے کہ ”ہم نے یہ حکم دیا“ یا ہمارے حکم سے ایسا کیا گیا“ مثلاً (الف) تحویل قبلہ کا حکم نہایت ہنگامہ خیز اور سبب انگریز تھا۔ ایک طرف یہود آتش زیر پا تھے اور نہایت تیز و تند الفاظ میں طعن و تشنیع کر رہے تھے دوسری طرف مشرکین نے اس نسخ و تبدیل کو دلیل تکذیب اور سامان تمسخر و استہزا بنا رکھا تھا۔ مسلمان بھی حیران تھے اس لئے اللہ جل شانہ نے جہاں تقریباً دو رکوع سورہ بقرہ کے اس مسئلہ سے متعلق نازل فرمائے وہاں رسول اللہ صلی اللہ علیہ وسلم کے پہلے حکم استقبال بیت المقدس کو آیت کریمہ ذیل میں اپنا حکم قرار دیا۔ ارشاد ہوتا ہے:

وما جعلنا القبلة التي كنت
عليها الا لنعلم من يتبع
الرسول ممن ينقلب على
عقبه - (بقرہ ۱۴۴)

اور وہ قبلہ (بیت المقدس) جس پر تم اب تک قائم تھے ہم
نے صرف اس لئے مقرر کیا تھا کہ ہم ظاہر کروں کہ کون
رسول کا اتباع کرتا ہے اور کون اٹھے پاؤں (اپنی سابقہ
حالت کفر پر) لوٹتا ہے

(ب) اسی طرح یہود کے عظیم تر قبیلہ بنو نضیر کے محاصرہ کے وقت جب رسول اللہ صلی اللہ علیہ وسلم کے حکم سے غازیان اسلام نے جن کی شان ہی اللہ تعالیٰ نے اشد اعداء علی الکفاس (کافروں کے حق میں نہایت سخت) بتلائی ہے یہودیوں کی شہ رگ پر ضرب کاری لگائی یعنی جنگی مصلحت کے تحت بیرون قلعہ کے نخلستان کے پھل دار درختوں کو کاٹنا شروع کیا تو یہودی چیخ اٹھے اور جہانما علاج اعداء

کی دشمن کو ہتھیار ڈالنے پر مجبور کر دینے کی) جنگی ضرورت پوری ہو گئی تو آپ نے غازیوں کو اس حرکت سے روک دیا تو فوراً اللہ تعالیٰ نے سورہ حشر میں آیت کریمہ ذیل نازل فرمادی:

ما قطعتم من لیسنۃ او
تم نے جو نرم و نازک (پھل دار) درخت کاٹ ڈالے یا جو تنوں
ترکتو ہا قائمۃ علی
پر کھڑے چھوڑ دیئے (اور نہیں کاٹے) پس یہ دونوں کام
اصولہا فباذن اللہ (المحشر۱) اللہ کے حکم سے (کئے) ہیں۔

حالانکہ رسول اللہ صلی اللہ علیہ وسلم اور تمام احکام بھی بامر من اللہ (اللہ کے حکم سے) ہی جاری کیا کرتے تھے۔ مگر ان دونوں حکموں کو اپنی طرف منسوب کرنے کی وجہ (والعلم عند اللہ) اسی ہنگامہ کو فرو کرنا مقصود ہے کہ:

(۱) اول بیت المقدس کا استقبال کرنا بھی اللہ تعالیٰ کے حکم سے تھا اور اس کے بعد بیت اللہ کا استقبال بھی خدا کے حکم سے ہے۔

(۲) اسی طرح پھل دار درختوں کو کاٹنا بھی اللہ کے حکم سے تھا۔ اور پھر چھوڑ دینا اور نہ کاٹنا بھی اللہ کے حکم سے ہے رسول اللہ صلی اللہ علیہ وسلم یا صحابہ کی خواہش اور اختیار کا اس میں مطلق دخل نہیں۔ ۵۔ جہاں رسول اللہ صلی اللہ علیہ وسلم سے سوالات کئے گئے اور وہ سوالات خود محتاج تصحیح و اصلاح تھے یا ان کے جوابات میں محض مسئلہ کا بیان کر دینا ہی مناسب نہ تھا بلکہ کسی تشریح مستانف رنئے حکم شرعی کی ضرورت تھی اللہ جل شانہ نے ان سوالات کا قرآن حکیم میں ذکر فرمایا اور خود ان کے جوابات ایسے حکیمانہ اسلوب پر دیئے ہیں کہ سوال کی اصلاح و تصحیح بھی ہو گئی اور جواب بھی غایت درجہ موثر اور روح پرور بن گیا ہے اور گونا گوں مصالح و حکم کی بھی رعایت ہو گئی ہے مثلاً

(۱) یسئلونک عن الاہلۃ (۲) یسئلونک ماذا ینفقون (۳) یسئلونک عن

المیض (۴) یسئلونک عن الشہی المحرام قتال فیہ (۵) یسئلونک عن الانفال (۶) یسئلونک عن الروح (۷) یسئلونک عن ذی القرنین وغیر ذلک۔

ان گونا گوں سوالات کے حکیمانہ جوابات اور ان کے فوائد و مصالح اور وجہ اختصا ص کے لئے مراجعت کیجئے کتب تفسیر کی ورنہ کم از کم حضرت شاہ عبدالقادر صاحب رحمۃ اللہ علیہ کے فوائد (موضح القرآن) اور شیخ الہند حضرت محمود الحسن رحمۃ اللہ علیہ کے ترجمہ اور فوائد کی جانب۔ جن کی تکمیل حضرت مولانا شبیر احمد

عثمانی رحمۃ اللہ علیہ نے فرمائی ہے۔ رجوع فرمائیے۔

شکریہ (۲) قرآن حکیم کے بار بار منظر غائر مطالعہ اور تدبر و تفکر سے یہ معلوم ہوتا ہے (والعلم عند اللہ) کہ عبادات و معاملات وغیرہ کے احکام سے متعلق آیات میں اللہ جل شانہ نے احکام شرعیہ کے صرف اصول و ارکان بیان فرمائے ہیں اور وہ بھی مجمل صورت میں۔ ان اصول کے تحت فروغ و جزئیات نیز ان کی تفصیل اور عملی تشکیل کا کام رسول اللہ صلی اللہ علیہ وسلم کے سپرد فرمایا ہے مثلاً نماز کے صرف ارکان پنجگانہ تکبیر تحریمہ، قیام، قرأت، رکوع و سجود کا قرآن حکیم میں ذکر فرمایا ہے اور بس۔ نماز کے بقیہ فرائض، واجبات، سنن، مستحبات نیز مکروہات و مفسدات و نواقض اور اس کی عملی صورتیں رسول اللہ صلی اللہ علیہ وسلم نے قولاً و فعلاً و تقریراً بیان فرمائی ہیں بالفاظ دیگر نماز سے متعلق احکام قرآن حکیم میں معدودہ چند ہیں لیکن احکام صلوٰۃ سے متعلق تعلیمات سنت یعنی احادیث کی تعداد سیکڑوں سے متجاوز ہزاروں تک پہنچتی ہے۔ اسی طرح نہ کوئی کی فرضیت کا حکم اور مستحقین زکوٰۃ کے انواع و اصناف کا ذکر تو قرآن کریم میں اجمالاً فرمایا ہے۔ باقی وہ اموال جن میں زکوٰۃ واجب ہوتی ہے اور یہ کتنے مال میں سے کسی زکوٰۃ نکالی جائے اور کب نکالی جائے؟ اس کی تمام تفصیل و تحدید شارع علیہ الصلوٰۃ والسلام نے احادیث صحیحہ میں بیان فرمائی ہے علی ہذا القیاس صوم و حج کے تمام احکام و متعلقات کا تفصیلی بیان صرف سنت و حدیث کے وافر ذخیرہ میں موجود و محفوظ ہے۔

مختصر یہ کہ صرف قرآن کی تعلیمات کو سامنے رکھ کر اگر کوئی شخص ان عبادات چہارگانہ میں سے کسی ایک پر عمل کرنا یا صحت و فساد وغیرہ کے اعتبار سے ان کے احکامات معلوم کرنا چاہے تو ہرگز ہلکا نہیں کر سکتا اور یہی مطلب ہے حضرت کھول کے اس مشہور و معروف مقولہ کا جو اس سے پہلے آپ پڑھ چکے ہیں۔ الكتاب احوج الى السنة من السنة الى الكتاب

اسی طرح معاملات کے سلسلہ میں قرآن حکیم نے مثلاً مالی تبادلوں اور معاوضات کے باب میں اٰخُلَّ اللهُ الْبَيْعَ وَحُرِّمَ الرِّبَا (اللہ نے بیع کو حلال قرار دیا ہے اور ربا کو حرام) ایک جامع ترین اصول بتلا دیا رسول اللہ صلی اللہ علیہ وسلم نے بیوع کی تمام انواع و اصناف اور ہر ایک کی حلت و حرمت صحت و فساد اور اباحت و کراہت کا جدا جدا حکم تفصیل کیساتھ بیان فرمایا ہے۔ اللہ تعالیٰ نے اٰخُلَّ اللهُ الْبَيْعَ کے ساتھ و حُرِّمَ الرِّبَا کو مقرر کر کے اس اصول کی طرف رہنمائی فرمائی کہ بیع و شرا اور مالی

سنت کا شرعی مقام

تبادلوں کے باطل و فاسد ہونے کا سبب عموماً اس بویا اس کا کوئی شائبہ ہوگا۔ اسی حقیقت کو سامنے رکھ کر حضرت عمر فاروق رضی اللہ عنہ نے (جن کا مزاج تمام صحابہ میں سب سے زیادہ تشریحی تھا اور علل احکام شرعیہ خوب سمجھتے تھے) فرمایا:

قبض النبی صلی اللہ علیہ وسلم
عنا ولم یبین لنا وجوه الربو اذ عوا
الربو والریبة

رسول اللہ صلی اللہ علیہ وسلم ہمارے درمیان سے اٹھ گئے اور ربو کی صورتیں (اور جزئیات و تفصیلات) نہیں بیان فرمائیں لہذا تم ربو کو بھی چھوڑ دو اور شائبہ ربو کو بھی

درحقیقت فاروق اعظم رضی اللہ عنہ کے اس قول کا ماخذ رسول اللہ صلی اللہ علیہ وسلم کی حدیث مرفوعہ ذیل ہے:

حلا بھی بالکل واضح ہے اور حرام بھی واضح ہے اور ان دونوں کے درمیان (بہت سے) مشتبہ امور (ومعاملات) ہیں جنکو بیشتر لوگ نہیں جانتے (اور فیصلہ نہیں کر سکتے کہ یہ حلال ہیں یا حرام) پس جو شخص ایسے شبہات (اور مشتبہ امور) سے بچ گیا اس نے اپنے دین اور کو بچا لیا (دنیا و آخرت میں حرام عوری کی رسوائی اور سزا سزا پڑ گیا) اور جو شخص مشتبہ امور میں پڑ گیا اس کی مثال اس چرواہے کی مانند ہے جو محفوظ و ممنوع چراگاہ کے آس پاس اپنی بکریاں چراتا ہے کسی نہ کسی دن اس چراگاہ میں بھی جا گھسے گا (اور ارتکاب جسم کر بیٹھے گا) آگاہ ہو جاؤ ہر بادشاہ کی ایک محفوظ چراگاہ ہوتی ہے (جس میں قدم رکھنے والا مجرم اور مستحق سزا ہوتا ہے) آگاہ ہو جاؤ اللہ کی حمی اس کے حرام کردہ امور ہیں (لہذا اگر دنیا و آخرت کے عذاب سے بچنا چاہتے ہو تو مشتبہ امور سے بچو کہ ارتکاب حرام کا اندیشہ نہ رہے)

قال رسول اللہ صلی اللہ علیہ وسلم الحلال بئین والحرام بئین و بینہما مشتبہات لا یعلہا کثیر من الناس فمن اتقى الشبهات فقد استبرأ لدينه وعرضه ومن وقع في الشبهات کراع یرعی حول الکھی یوشک ان یواقعه اللہ الا وان لكل ملک حمی الا وان حمی اللہ

محاسنہ

(صحیح بخاری ج ۱ ص ۱۳)

حقیقت یہ ہے کہ بیوع کی انواع و اصناف اور پھر ان کی جزئیات اس قدر متنوع اور ایک دوسرے سے مشتبہ ہیں کہ نہ تو ان کا استقصاء ہر ایک کے بس کا کام ہے نہ شاہدہ دیوا (سود کی آمیزش) سے ان کے خالی ہونے نہ ہونے کے متعلق ایک یا چند اصول پر شخص بنا سکتا ہے یہ تو فقہاء اُمت کا اُمت پر احسان عظیم ہے کہ انہوں نے کتاب و سنت کی نصوص اور صحابہ کرام کے تعامل، اجماع اُمت اور قیاس وغیرہ اصول شرعیہ کو سامنے رکھ کر انتہائی تیقظ و ثبوت کے ساتھ انواع بیوع (بیع کی اقسام) کی جزئیات و تفصیلات کا استقصاء (احاطہ اور جہاں بین) کر کے ہر ایک کا حکم جداگانہ متعین کر دیا اور اُمت کی مکمل رہنمائی فرمائی اور حلال و حرام، صحیح و باطل، جائز و ناجائز میں فرق آسان کر دیا۔ اسی لئے محققین کی رائے ہے کہ حدیث کے بغیر قرآن پر عمل کرنا ممکن نہیں۔ اور فقہ کے بغیر حدیث پر عمل کرنا ممکن نہیں۔ وَلَنْعَمَ مَا قَالُوا۔ اسی پر قیاس کیجئے بقیہ تمام انسانی زندگی سے متعلق شرعی احکام کو۔

نکتہ (۳) شارع علیہ الصلوٰۃ والسلام کے ان تیس سالہ احکام کا ایک اور پہلو سے جائزہ لیجئے (الف) ان احکام شرعیہ میں آپ بکثرت ایسے احکام پائیں گے جن کو شارع علیہ السلام نے اللہ جل شانہ کے حکم سے نافذ اور جاری کیا ہے مگر قرآن حکیم میں ان احکام سے متعلق آیات کافی عرصہ کے بعد نازل ہوئی ہیں مثلاً طہارت سے متعلق تمام احکام یقیناً اسی وقت سے نافذ اور جاری ہیں جب سے کہ مکہ معظمہ کے زمانہ قیام میں آپ نے اور مسلمانوں نے نماز پڑھنی شروع کی ہے حالانکہ احکام طہارت سے متعلق آیات سورہ مائدہ اور سورہ نساء میں نازل ہوئی ہیں اور یہ دونوں مدنی سورتیں ہیں۔ اور سورہ مدینہ میں نازل ہوئیں ہیں بالفاظ دیگر تقریباً اٹھارہ سال تک رسول اللہ صلی اللہ علیہ وسلم کے بتلائے ہوئے احکام الہیہ پر عمل کرتے رہنے کے بعد وضو، غسل، نوافض طہارت، تیمم وغیرہ طہارت و نجاست کے احکام سے متعلق آیات نازل ہوئی ہیں اور وہ بھی غالباً (والعلم عند اللہ) حکم تیمم کے بیان کرنے کی غرض سے کہ یہ ایک تشریح متائف (نیا حکم شرعی) اور اس اُمت کی خصوصیات میں سے ہے چنانچہ رسول اللہ صلی اللہ علیہ وسلم کا ارشاد ہے جعلت لی اکاسر من مسجد اوطھودا (زمین میرے لئے نماز کی جگہ اور (پانی نہ ملنے کے وقت) طہارت کا ذریعہ بنا دی گئی ہے)

سنت کا تشریحی مقام

اسی طرح سلسلہ میں رمضان کے روزے فرض ہونے سے پہلے ”صوم عاشوراء“ اور ”ایام بیض“ (چاندنی راتوں) کے روزے آپ خود بھی رکھتے تھے اور امت بھی مگر احکام صوم سے متعلق آیات سورہ بقرہ میں نازل ہوئیں جو مدنی سورہ ہے اور سلسلہ میں نازل ہوئی ہے اور یہ بھی صرف اسی لئے کہ خاص ماہ رمضان کو روزوں کیلئے وقت متعین کرنا نیز یہ کہ روزہ صبح صادق سے شروع ہو کر غروب شمس پر ختم ہو جاتا ہے اور شب میں اکل و شرب و جماع وغیرہ مفطرات صوم سے انتفاع جائز ہے۔ تشریح مستانفدینا حکم شرعی ہے اور اسی امت کی خصوصیت ہے ورنہ پہلی امتوں میں کوئی خاص مہینہ روزوں کے لئے متعین نہ تھا نیز شب کو سو جانے کے بعد سے ہی روزہ شروع ہو جاتا تھا۔ چنانچہ ان آیات کے نزول سے قبل امت محمدیہ کا عمل بھی یہی تھا۔ رسول اللہ کا عمل بھی یہی تھا۔ رسول اللہ صلی اللہ علیہ وسلم کا ارشاد ہے :-

قال رسول الله صلى الله عليه وسلم
فضل ما بين صيامنا وصيام اهل
الكتاب اكلت السحر (مشکوٰۃ ص ۱۰۵)

ہمارے اور اہل کتاب کے روزوں کے درمیان فرق سحری کے چند لقمے ہیں۔

اسی طرح مکہ معظمہ کے زمانہ قیام میں قبلہ ”بیت اللہ“ تھا مدینہ میں آنے کے بعد حضور علیہ الصلوٰۃ والسلام نے ”بیت المقدس“ کی طرف رخ کر کے نماز پڑھنے کا حکم دیا اور تقریباً ۷ ماہ تک بیت المقدس کی جانب نماز پڑھنے کے بعد تحویل قبلہ کا حکم ہوا تو استقبال قبلہ سے متعلق آیات سلسلہ میں نازل ہوئیں اور مکہ میں ”بیت اللہ“ کی جانب اور مدینہ میں آکر ۷ ماہ تک (استقبال قبلہ کا حکم قرآن میں نازل ہونے سے پہلے) بیت المقدس کی جانب رخ کر کے نماز آپ ہی کے حکم سے پڑھی گئی۔

ظاہر ہے کہ یہ تمام احکام آپ اللہ کے حکم سے ہی جاری کرتے ہیں بلکہ بعض احکام کے متعلق تو جبرئیل علیہ السلام کے آنے اور حکم الہی لانے کی تصریح احادیث میں ملتی ہے اسی لئے اللہ جل شانہ نے ان تمام احکام کو اپنی طرف منسوب فرمایا ہے مثلاً وَمَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنُعَلِّمَ مِنْ بَيْنِكَ الرُّسُلَ مَنْ يَنْقَلِبْ عَلٰى عَقْبَيْهِ . اسی طرح احکام طہارت سے متعلق آیات نازل فرمانے کے بعد ارشاد ہوتا ہے :-

ما يريد الله ليجعل عليكم من حرج
الله کو کسی تنگی میں ڈالنا نہیں چاہتا لیکن وہ چاہتا ہے کہ تم

ولکن یرید لیطہس کم ولیم نعمتہ علیکم (آئہ ۲۴) کو پاک کر دے اور تم پر اپنی نعمتیں تمام کر دے۔
حالانکہ بہت سے احکام طہارت ایسے ہیں جن کا صراحتاً قرآن حکیم میں ذکر نہیں ہے مگر چونکہ رسول
اللہ صلی اللہ علیہ وسلم نے اللہ تعالیٰ کے حکم سے ہی وہ احکام نافذ کئے اس لئے مطلقاً تطہیر کو جس
میں جملہ احکام طہارت شامل ہیں اپنا فعل اور اپنی نعمت کی تمیم قرار دیا۔ اسی طرح احکام صوم سے
متعلق آیات نازل فرمانے کے بعد ارشاد فرمایا:-

یرید اللہ بکم ایسر

اللہ تمہارے لئے سہولت پیدا کرنا چاہتا ہے تمہیں

ولا یرید بکم العسر (البقرہ آئہ ۲۳۶) دشواری میں ڈالنا نہیں چاہتا۔

حالانکہ صوم سے متعلق احکام بھی بشیر رسول اللہ صلی علیہ وسلم نے نافذ اور جاری کئے ہیں۔

وقس علیٰ ہذا۔

(ب) اور بے شمار احکام آپ ایسے پائیں گے جن کا قرآن حکیم میں مطلق ذکر نہیں اور ان کو
رسول اللہ صلی اللہ علیہ وسلم نے بوحی من اللہ (اللہ کی وحی سے) انہی اصول و اختیارات تشریحی
کے تحت نافذ و جاری کیا ہے جن کا ذکر مذکورہ الصدرا آیات میں آچکا ہے مثلاً

(۱) نماز پنجگانہ کے لئے کلمات اذان و اقامت اور ان سے متعلق تفصیلی احکام آپ نے نافذ

اور جاری فرمائے قرآن حکیم میں ان کا مطلق ذکر نہیں۔ صرف جمعہ کی آذان کا ضمناً ذکر آیا ہے۔

(۲) پانچوں نمازوں کے لئے اوقات نماز مقرر و متعین فرمائے کہ فلاں نماز فلاں وقت سے

فلاں وقت تک پڑھنا جائز ہے اور فلاں وقت مستحب و پسندیدہ ہے اور فلاں وقت مکروہ یا حرام

ہے۔ غرض ہر نماز کیلئے الگ الگ وقت کی تحدید (حد بندی) فرمائی۔ اور جن اوقات میں نماز مکروہ یا حرام

ہے ان کو الگ متعین فرمایا حالانکہ یہ تحدید و تعیین اور اس سے متعلق احکام قرآن کریم میں کہیں

مذکور نہیں۔ وقس علیٰ ہذا کثیراً من احکام الصلوٰۃ وغیرہا من العبادات۔

(۳) اسی طرح جنگ خیبر کے موقع پر آپ نے محمد اہلیہ (پالتو گدھوں) کے اور درندوں

کے گوشت کو حرام فرمایا۔ حالانکہ قرآن حکیم میں اللہ تعالیٰ ارشاد فرماتے ہیں:-

قل لا اجد فیما اوحی الی محمد ما علی

داے نبی کہہ دو جو وحی (کے احکام) میرے پاس بھیجے

طاعم بطعمہ الا ان یکون میتة او

گئے ہیں ان میں کسی بھی کھانے والے پر کوئی چیز جو وہ کھائے

د ماسفوحا و لحم خنزیر فانه
حرام نہیں پاتا بجز اس کے کہ وہ میت (غیر ذبوح) ہو یا ہتھا
س جس اوفسقا اهل لغیر اللہ بہ
ہوا خون یا خنزیر کا گوشت یا کوئی ایسا جانور جو جس کو
(جز ۸، ۷، ۵، انعام)

خدا کی نافرمانی کر کے غیر اللہ کے نام پر ذبح کیا گیا ہو۔
(۳) اسی طرح شادی شدہ زانی مرد و عورت کو آپ نے سجم (سنگسار) فرمانے کا حکم دیا حالانکہ قرآن
میں اس سزا کا مطلق ذکر نہیں۔

(۵) اسی طرح آپ نے چھوپی بختیجی اور خالہ بھانجی کو بیک وقت نکاح میں جمع کرنے کو حرام قرار
دیا حالانکہ قرآن حکیم میں صرف دو بہنوں کو نکاح میں جمع کرنے کی حرمت کا ذکر ہے۔ یہ ”گلے از
گلزارے“ کے طور پر چند احکام ہم نے ذکر کئے ہیں ورنہ بیشتر احکام شرعیہ کا ماخذ ”سنت“ ہے۔
نکتہ (۳) کتاب اللہ کے بعد سنت رسول اللہ کو ماخذ احکام شرعیہ قرار دینے کی ایک حکمت یہ بھی ہے
— جیسا کہ ہم اس سے قبل بیان کر چکے ہیں — کہ اللہ تعالیٰ کا ”کلام“ اس کے لامحدود علم اور لامتناہی
قدرت تدبیر و تصرف پر مبنی ہونے کی وجہ سے غایت درجہ بلوغ، جامع، محیط، زماں و مکاں کی قیود اور
احوال و ظروف کی حد بندیوں سے آزاد اور ہمہ گیر ہے اس لئے وہ معانی، مصادیق اور وجوہ متکثرہ
کا حامل ہے اس کا لازمی نتیجہ ایجاز و اجمال اور ابہام ہے اس لئے کہ وضاحت و تفصیل کے بعد معانی
و مصادیق زماں و مکانی حدود کے اندر محدود اور احوال و ظروف کی قیود سے مقید ہو جاتے ہیں۔
اور وسعت معانی، جامعیت مصادیق اور احاطہ وجوہ کا امکان باقی نہیں رہتا اور یہ بات اللہ تعالیٰ
کی شان اور اس کے کلام کے حق میں نقص و عیب کے مرادف ہے۔

اس کے برعکس رسول اللہ کا کلام ظاہر ہے کہ ایک بشر کا کلام ہے جو ظروف و احوال کی قیود
اور زماں و مکاں کی حدود سے آزاد نہیں ہو سکتا اس میں نہ وہ وسعت و جامعیت ہو سکتی ہے نہ
وہ احاطہ و استقصاء، اس کا لازمی نتیجہ وضاحت و تفصیل ہے خاص کر جبکہ رسول اللہ صلی اللہ علیہ
وسلم کی بعثت کا مقصد اور آپ کا فرض منصبی ہی امت کو احکام الہیہ کی تعلیم و تفہیم اور ما نزل الیہم
کی تبیین و توضیح ہے، اسی تعلیم و تبلیغ کی ضرورت سے جب رسول اللہ صلی اللہ علیہ وسلم مختلف اوقات
میں، مختلف حالات میں، مختلف اغراض شرعیہ کے تحت مختلف لوگوں کے سامنے ایک ہی مسئلہ
اور حکم شرعی کو بیان فرمائیں گے تو لازمی طور پر آپ کے الفاظ و تعبیرات اور احوال و ظروف کی رعایتیں

متنوع اور مختلف ہوں گی یہ اختلاف الفاظ و تعبیرات اور اختلاف احوال و ظروف ہی درحقیقت اُمت کے لئے مختلف اور متنوع احکام و فروق شرعیہ (شرعی فرق) اور وجوہ فقہیہ (فقہی صورتوں) کا ماخذ و منبع (سرچشمہ) ہیں اور یہی تکمیل و جوہ احکام شرعیہ کی تشکیل و تکمیل کا ذریعہ، اور پھر یہی حکمت ہے کہ کتاب اللہ کے بعد سنت رسول اللہ کو مصدر تشریح اور رسول اللہ کو شارع (صاحب شریعت) اور ان کے ہر قول و فعل کو حجت شرعیہ قرار دینے کی اس حقیقت کو آپ ذیل کی ایک مثال سے سمجھئے۔

نماز میں "قرأت" قرآن سے متعلق قرآن کریم میں صرف دو آیتیں وارد ہیں۔

(۱) فاقرأوا ما تيسرا من القرآن (جو قرآن میں سے میسر ہو پڑھ لیا کرو)

(۲) واذا قرأ القرآن فاستمعوا له وانصتوا لعلکم ترحموا (جب قرآن پڑھا جائے

تو اسے کان لگا کر سنا کرو اور خاموش رہا کرو تاکہ تم پر اللہ کی رحمت نازل ہو)

اگرچہ احادیث صحیحہ اور اجماع اُمت کی بنا پر ہر دو آیات کا اذین مصداق "نماز میں قرأت

قرآن" ہے تاہم ان آیات کا حکم، نماز اور خارج نماز دونوں کے لئے عام ہے چنانچہ نماز کے علاوہ

بھی قرأت قرآن سے متعلق ہر دو حکم معمول یہ ہیں کہ جتنا آسانی سے میسر ہو روزانہ قرآن پڑھا کرو اور

جب کوئی شخص بلند آواز سے قرآن پڑھ رہا ہو تو اس کو خاموش رہ کر سنا چاہیے۔ یہ متعین کرنا فقہا

کا کام ہے کہ ہر دو حکم خارجِ صلوٰۃ میں وجوب کے لئے ہیں یا ندب (استحباب) کے لئے نیز یہ حکم دائمی

ہیں یا عمر میں ایک مرتبہ ان پر عمل کر لینا کافی ہے۔ بہر حال ہر دو حکم خارجِ صلوٰۃ میں بھی معمول بہ ہیں

نماز کے ساتھ مخصوص نہیں۔

نماز میں قرأت قرآن سے متعلق ہر دو حکم، ظاہر ہے کہ ان میں دوسرا مقتدی سے متعلق ہے اور پہلا

مشرف اور امام سے۔ یہ تو قرآن کا بیان ہوا اب رسول اللہ صلی اللہ علیہ وسلم سے پہلی آیت کریمہ کے تحت

نماز میں قرأت قرآن کی مقدار اور سورتوں کے تعین و عدم تعین سے متعلق مذکورہ ذیل مختلف احادیث

مروی ہیں:

(۱) لا صلوٰۃ الا بفاتحة الكتاب (اخرجه البخاری عن عبادة)

(۲) لا صلوٰۃ الا بفاتحة الكتاب فصاعدا (اخرجه مسلم وابوداؤد عن عبادة بن

(۳) اورنا ان نقى ابفاتحة الكتاب وما تيسر (اخرجه ابوداؤد وغيره عن ابى سعيد

الخدري)

(۴) امرنی رسول اللہ صلی اللہ علیہ وسلم ان انا دی انہ لا صلوة الا بقراۃ فاتحة
الکتاب فانما ادا (اخرجه ابو داؤد وغیرہ عن ابی ہریرۃ)

(۵) من صلی صلوة لم یقر فیہا بام القرآن فلی خداج (اخرجه ابو داؤد ومسلم عن ابی
ہریرۃ وعائشۃ)

(۶) ثم اقر ما تیس معک من القرآن (اخرجه ابو داؤد ومسلم عن ابی ہریرۃ)
رسول اللہ صلی اللہ علیہ وسلم کی مذکورہ بالا قولی روایات سے معلوم ہوا کہ:

(۱) سورۃ فاتحہ ہر نماز اور ہر رکعت میں پڑھنا ضروری ہے

(۲) علاوہ سورہ فاتحہ کے باقی سورتوں میں سے کسی سورت کا تعین تو نہیں مگر کسی نہ کسی سورت

یا بقدر سورت آیات کا ملانا بھی ضروری ہے یہ تو نماز میں قرأت قرآن کی کامل تر صورت ہے اور یہی
فاقرأ وما تیس من القرآن کا مطلوب مصداق ہے۔

(۳) اگر فاتحہ نہیں پڑھی اور اس کے علاوہ کوئی بھی ایک یا چند سورتیں پڑھ لیں یا صرف سورۃ

فاتحہ پڑھی اور اس کے علاوہ کچھ نہیں پڑھا تو نماز ناقص ہے۔ اگر بھول کر ایسا کیا ہے تو سجدہ سہو
واجب ہے اگر قصد کیا ہے اور وقت باقی ہے تو نماز کا اعادہ واجب ہے۔ اگر اعادہ نہ کیا یا وقت نہیں تھا
تو فرض نماز قضا ہوا جائے گی مگر نماز کو ناقص ادا کرنے کا گناہ ضرور ہوگا یعنی ترک صلوة کا مواخذہ
تو نہ ہوگا اس لئے کہ قرآن کی نص کے مطابق ما تیس من القرآن پر عمل ہو گیا مگر نبص حدیث نماز کو
ناقص ادا کیا ہے اس کا مواخذہ ضرور ہوگا یہ سب فقہی تخریجات ہیں جن کا ماخذ قرآن و حدیث کی نصوں
میں ہے۔

(۴) اگر پوری سورہ فاتحہ ادا نہ ہو (جو اس پر زائد ہو) پڑھنے پر قدرت نہیں تو جو بھی پڑھ

لے گا نماز ادا ہو جائے گی اس لئے کہ وہی ما تیس من القرآن کا مصداق ہے۔

(۵) اگر قدرت کے باوجود قرآن کریم بالکل نہیں پڑھا تو نماز باطل ہوگی۔ اس لئے کہ قرأت

قرآن نبص قرآن نماز کا ایک رکن ہے قدرت کے باوجود وہ ادا نہیں ہوا۔

دوسری آیت کریمہ کی تفسیر و تبیین کے ذیل میں مذکورہ ذیل احادیث وارد ہیں۔

(۱) و افاقرأ فانصتوا (اخرجه مسلم عن ابی موسیٰ الاشعریؓ و ابو داؤد والنسائیؓ)

(۲) فانتهى الناس عن القراءة خلف رسول الله صلى الله عليه وسلم فيما جهر فيه
(اخرجه الترمذى والنسائى ومالك)

(۳) من ادرك من كعة من الصلوة فقد ادرك الصلوة رواه مالك فى موطا

(۴) من كان له امام فقرأه الا امام له قراءه (اخرجه محمد فى موطا من حديث

جابر والطحاوى فى شرح معانى الآثار مرفوعاً عن جابر

۱۔ ان احاديث سے معلوم ہوا کہ مقتدی کا فریضہ خود قرأت کرنے کے بجائے امام کی قرأت کو کان لگا کر سننا اور خاموش رہنا ہے خصوصاً جہری نمازوں میں۔

۲۔ اگر سبیری نمازوں میں مقتدی بھی سورۃ فاتحہ پڑھ لے تو چنداں مضائقہ نہیں اگرچہ امام کی قرأت اس کے لئے کافی ہے بغور فرمائیے کہ مذکورہ بالا تمام احکام شرعیہ کا ماخذ رسول اللہ صلی اللہ علیہ وسلم کی یہی مختلف اور متنوع احادیث قولیہ ہیں اسی طرح نماز میں قرآن سراپڑھنا یا جہرا پڑھنا، نیز قرأت قرآن کے اعتبار سے صلوات سبیریہ اور جہریہ میں فرق اور اس کے علاوہ قرأت قرآن سے متعلق تفصیلی احکام کا ماخذ بھی اسی طرح کی دیگر احادیث قولیہ و فعلیہ ہیں جو مختلف اوقات و حالات میں وارد ہوئی ہیں۔ ان احادیث کے بغیر محض قرآن حکیم کی دو آیتوں سے ان تمام احکام کی تشریح ممکن نہیں۔

یہ صرف نماز کے محض ایک رکن سے متعلق احکام شرعیہ کا حال ہے اسی پر آپ قیاس کیجئے جملہ عبادات، معاملات، حدود و قصاص، دیات و جنایات وغیرہ البواب سے متعلق احکام شرعیہ کو اور اس کے بعد یقین کیجئے کہ مذکورہ عنوان آیت کریمہ میں جس شریعت کو آپ کے لئے تجویز کرنے کی خبر اور اور اس کے اتباع کرنے کا آپ کو اور امت کو حکم دیا گیا ہے اس کی تشکیل اور دین کی تکمیل سنت اور حدیث کے بغیر ممکن نہیں اسی لئے یقیناً رسول اللہ صلی اللہ علیہ وسلم کی زندگی میں ہی سنت اور حدیث کا اتنا وافر ذخیرہ موجود و محفوظ ہو چکا تھا کہ شریعت کے تمام احکام کی تشکیل اور دین کے البواب کی تکمیل کے لئے کافی و کافی تھا اور رسول اللہ صلی اللہ علیہ وسلم کی زندگی میں ہی فقہ اسلامی کی تشکیل و تکمیل ہو چکی تھی بالفاظ دیگر ارتقاء فقہ اسلامی رسول اللہ صلی اللہ علیہ وسلم کی تیس سالہ تشریحی زندگی میں ہی پایہ تکمیل اور منہائے عروج کو پہنچ چکا تھا۔ حتیٰ کہ آنے والے زمانوں میں پیش آئیے والے غیر منصوص مسائل اور حوادث و نوازل کے احکامات کے استنباط و استخراج کے لئے

یہی خود شارع (علیہ الصلوٰۃ والسلام) نے قیاس و اجتہاد کے اصول تک متعین فرما دیئے تھے اس کے بعد ہی تو اللہ تعالیٰ نے قرآن کریم کی آخری نازل شدہ آیت میں جو رسول کے تشریح احکام سے فارغ ہونے کے بعد وفات سے صرف ستر دن پہلے نازل ہوئی ہے۔ دین اسلام کی تکمیل اور پسندیدگی کا ذیل کے الفاظ میں اعلان فرمایا ہے

اليوم اكملت لكم دينكم واتممت عليكم نعمتي ورضيت لكم الاسلام ديناً۔ (اُردو ۱۷)

اس لئے کتاب و سنت سے ناواقف ہیں وہ لوگ جو مفروضہ "تاریخ ارتقاء فقہ اسلامی" کے راگ الاپتے ہیں اور دوسری تیسری صدی کو "فقہ اسلامی کے ارتقاء کا عہد" اور "تشکیلی دور" قرار دیتے ہیں۔ کیا کوئی مسلمان رسول اللہ صلی اللہ علیہ وسلم کے عہد سے بڑھ کر فقہ اسلامی کے ارتقاء اور تشکیل اسلام کا کوئی اور دور تسلیم کر سکتا ہے؟ اس کے معنی تو یہ ہوئے کہ فقہ اسلامی کو پایہ تکمیل تک پہنچانے اور اسلام کی تشکیل کرنے والے بقول منکرین حدیث دوسری اور تیسری صدی کے وہ مزعومہ و مفروضہ و ضاعین حدیث ہوئے جنہوں نے اپنی آراء فقہیہ اور نظریات کلامیہ پر اسلام کا ٹھپہ لگانے کے لئے فقہی اور کلامی حدیثیں گھڑ کر مسلمانوں میں پھیلائیں نہ کہ خدا اور اس کا وہ معصوم

راہ دراصل منکر حدیث و سنت ہیں وہ طحطاہی اور کلامی احادیث کو "زمانہ بعد" اور "دور ارتقاء فقہ اسلامی یا" اسلام کے تشکیلی دور" کی پیداوار کہتے ہیں۔ درحقیقت تمام ذمیرہ احادیث کو موضوع اور جعلی قرار دینے کے لئے ہی یہ ارتقاء فقہ اسلامی اور "اسلام کی تشکیلی دور" کا افسانہ گھڑا گیا ہے کہ اس کے بغیر تمام احادیث کو موضوع اور جعلی کہنے کی ان لوگوں میں جرأت نہیں ہے یا یہ کہنے کہ مسلمانوں میں رد کر اور مسلمان کھلا کر امت مسلمہ کو گمراہ کرنا چاہتے ہیں اس لئے صفات اور صریح لفظوں میں تمام احادیث گھڑی ہوئی اور جعلی نہیں کہتے۔

رسول اللہ صلی اللہ علیہ وسلم کے عہد یا قرن اول کو "اسلام کا عہد طفولیت" اور ناچنگلی کا دور کہنے والے درحقیقت حدیث کے ساتھ ساتھ قرآن کریم کی حسب ذیل آیات کے بھی منکر ہیں۔

(۱) اليوم اكملت لكم دينكم واتممت عليكم نعمتي ورضيت لكم الاسلام ديناً

(۲) ثم جعلناك على شريعة من الامر فانبعها ولا تتبع اهواء الذين لا يعلمون

اس لئے کہ اگر اسلام نبی علیہ الصلوٰۃ والسلام کے عہد میں "کمال نفع" (کامل نچنگلی) کو نہیں پہنچا تھا اور عہد طفولیت میں ہی تھا تو اللہ تعالیٰ کا اس "ناچنگلی" اور "ناکمل" دین کی تکمیل و تمہیم اور پسندیدگی کا اعلان کذب ہے العیاذ باللہ۔ اسی طرح اگر اسلام کی تشکیل رسول اللہ صلی اللہ علیہ وسلم کے عہد میں نہیں ہوئی تھی تو اللہ تعالیٰ نے اس "غیر مشکل" اور "ناکمل شریعت" کے اتباع کا حکم اپنے نبی اور اس کی امت کو کیسے دیا نعوذ باللہ من ذلالت الهوى و ضلالات النفس درحقیقت یہ لوگ "فقہ اسلامی" کی حقیقت و اہمیت اور "فقہاء اسلام کے دینی کارناموں سے ہی نا آشنا ہیں ائمہ مجتہدین اور فقہاء اسلام نے جو دینی کام انجام دیئے وہ حسب ذیل ہیں (باقی صفحہ ۱۶۸ پر)

نبی جس کو ایک مستقل شریعت دینے کی خبر اور اس کی پیروی کا حکم آیت مذکورہ الصد میں دیا گیا ہے اور جس کی بعثت کا مقصد ہی تعلیم و تبلیغ دین تھا العباد باللہ جس کا یہ عقیدہ ہو وہ قطعاً کافر ہے۔ اور اسلام سے خارج۔

(بقیہ حاشیہ صفحہ ۱۶۷ سے آگے) (۱) کتاب و سنت میں منصوص احکام شرعیہ کی نوعیت کتاب و سنت کی روشنی میں متعین کرنا کہ کونسا حکم شرعی ہے اور کونسا رکن اور کونسا حکم فرض ہے اور کونسا واجب یا سنت یا مستحب یا مباح ہے اور کونسا حرام ہے اور کونسا مکروہ تحریمی یا تنزیہی یا غیر اولیٰ ہے اسی طرح کسی امر "ما موسما بہ" کے ترک اور کسی امر "منہی عنہ" کے ارتکاب کا دنیوی اور اخروی حکم کیا ہے۔

(۲) منصوص کتاب و سنت سے جو مسائل و احکام مستنبط ہو سکتے ہیں (مکمل سکتے ہیں) ان کی نشاندہی اور ابواب فقہیہ پر تدوین کرنا۔

(۳) جو احکام کتاب و سنت میں بالکل منصوص نہیں ان میں شریعت کے مقرر کردہ اصول اور طریق کار کے تحت غیر منصوص کو منصوص پر قیاس کرنا اور ان کے احکام متعین کرنا۔

(۴) حوادث و فوازل کے احکام یعنی جو جزئیات و واقعات زمانہ بعد میں پیش آئیں ان پر کلیات و اصول شرعیہ کو حسب ہدایت شارع علیہ السلام منطبق کر کے جدید واقعات و جزئیات کے احکام بیان کرنا۔

ظاہر ہے کہ نہ اس کام کی رسول اللہ صلی اللہ علیہ وسلم کے عہد میں ضرورت تھی۔ اس لئے کہ وحی کے نزول کا سلسلہ جاری تھا شارع علیہ الصلوٰۃ والسلام موجود تھے۔ اور نہ ہی اس کام کا تشکیل اور ارتقاء فقہ اسلامی سے کوئی تعلق۔ یہ تو وہ آثار و نتائج ہیں جو ایک شریعت مستقلہ اور دین کامل پر عمل کرتے وقت سامنے آئے ہیں چنانچہ اس کام کو سب سے پہلے فقہاء صحابہ و تابعین نے اپنے اپنے عہد میں انجام دیا اور ان کے بعد ائمہ مجتہدین نے جو کہ دوئمزی اور تیسری صدی میں مختلف اور متنوع گمراہ فرتے اور ان کی اعتقادی اور عملی گمراہیاں منہائے عروج پر پہنچ رہی تھیں اس لئے علمائے اسلام نے امت کو گمراہی سے اور دین کو لحدوں اور زندلیقوں کی تارلیوں اور تحریروں اور کذب و افتراء سے بچانے کے لئے رسول اللہ صلی اللہ علیہ وسلم کی پیش گوئی کے مطابق۔

يَحْمِلُ هَذَا الْعِلْمَ مَنْ كَلَّ تَحْلَفُ
عَدُوْلًا يَنْفُونَ عَنْهُ تَحْرِيفًا عَالِينَ
وَأَنْتَحَالَ الْمَبْطَلِينَ وَتَلَوَّبِ الْجَاهِلِينَ

تقسیم کار کے اصول پر اپنے اپنے ذوق اور فطری صلاحیت کی مناسبت سے دین کے مختلف شعبے اپنے لئے انتخاب کر لئے اور اپنی زندگیاں ان میں صرف کر دیں کسی نے "تدوین احکام شرعیہ" کو اپنا مقصد زندگی بنایا، کسی نے "عقائد اسلامیہ" کو اور کسی نے "جمع و ترویج حدیث" کو۔ اسی بناء پر علماء اسلام فقہاء متکلمین اور محدثین کے گروہوں میں بٹ گئے اور علیحدہ علیحدہ علوم دینیہ شکل ہو کر سامنے آ گئے۔

ان نادانوں کے نزدیک چونکہ کسی علم و فن کی تشکیل اس علم پر مستقل تصانیف وجود میں آئے بغیر ہوتی نہیں تھی اس لئے انہوں نے اپنی دوسری تیسری صدی کو "اسلام کا تشکیلی عہد" اور فقہ اسلامی کا دور ارتقاء اور احادیث کی پیداوار کا زمانہ قرار دیا اور انہی دو صدیوں کے لوگوں کے "اسلام کی تشکیل" اور ارتقاء فقہ اسلامی کا سہرا باندھ دیا اور العباد باللہ نبی مبعوث و معصوم علیہ الصلوٰۃ والسلام کو تشریح احکام الہیہ اور تکمیل و تبلیغ دین کے پیغمبر و منصب کی ادائیگی سے یہ کہہ کر قاصر و معذور بلکہ معزول قرار دیا (باقی صفحہ ۱۶۹ پر)۔

نکتہ (۵) کتاب اللہ کے ساتھ سنت رسول اللہ صلی اللہ علیہ وسلم کو مصدر تشریح اور احکام شرعیہ کا ماخذ قرار دینے کی ایک حکمت یہ بھی ہے کہ قرآن حکیم کی ایک ایک آیت اور ایک ایک لفظ قطعی الثبوت ہے اس کے کلام الہی ہونے میں ادنیٰ شک و شبہ کا بھی امکان نہیں قرآن حکیم بطور متحدی (چیلنج) اعلان کرتا ہے

قل ان کنتم فی ساریب مما نزلنا
علی عبدنا فأتوا بسورۃ من
مثله (البقرہ ۲۳)

(اے نبی) کہدو: اگر تم کو اس کتاب میں جو ہم نے اپنے بند سے
پر نازل کی ہے ذرا سا بھی شک و شبہ ہو تو تم اس جیسی ایک
سورت ہی بنا لاؤ۔

ہاں معنی و مفہوم اور مصداق و مراد کے اعتبار سے بے شک دو قسم کی آیات ہیں (۱) اکثر و بیشتر آیات "محکم" ہیں (۲) اور کچھ آیات "متشابہ" ہیں۔ نبی قرآن حکیم "متشابہ" آیات کا علم اللہ تعالیٰ کے ساتھ مخصوص ہے۔ اُسے صرف ان کے "من عند اللہ" ہونے پر ایمان لانے کی مامور و مکلف ہے اور بس ارشاد ہے:

هو الذی انزل علیک الکتاب
منہ آیات محکمات هن ام الکتاب
وانحر متشابہات فاما الذین
فی قلوبہم زینغ فیتبعون
ما تشابہ منہ ابتغاء الفتنة
وابتغاء تاویلہ وما یعلم
تاویلہ الا اللہ والراسخون
فی العلم یقولون امنا بہ
کل من عندنا وما ینکر
الا اولوا الالباب (آل عمران ۱۰)

اللہ ہی نے (اے نبی) تجھ پر کتاب نازل کی جس کی کچھ آیات
محکم ہیں اور وہی اصل کتاب ہیں اور کچھ آیات متشابہ ہیں جن
لوگوں کے دلوں میں کجی (اور عناد) ہے وہ تو کتاب کی متشابہ
آیات کے ہی پیچھے پڑتے ہیں (مسلمانوں میں) فتنہ انگیزی کی
غرض سے اور ان کی مراد متعین کرنے کی غرض سے، حالانکہ ان
کی مراد اللہ کے سوا کوئی نہیں جانتا اور پختہ علم (اور ایمان)
والے مسلمان کہہ دیتے ہیں: ہم تو اس کتاب پر ایمان لے آئے
و محکم اور متشابہ سب ہمارے رب کی جانب سے ہے (اسی
پر ہمارا ایمان ہے) اور نصیحت تو صرف حسد و منہ لوگ ہی حاصل
کرتے ہیں۔

(بقیہ حاشیہ صفحہ ۱۶۸ سے آگے) کہ "قیاس کہتا ہے کہ آنحضرت جو وقت وفات تک اہل مکہ اور عرب کی اخلاقی اصلاح کی شدید جدوجہد میں مصروف اور اپنی قومی ریاست کی تنظیم میں مشغول رہے ان کو اتنا وقت ہی کہاں مل سکتا تھا کہ وہ زندگی کے جزئیات کے لئے

قوانین مرتب کرتے" ملاحظہ ہو مقالہ تصور سنت ماہنامہ فکر و نظر بابت ماہ جولائی ۱۹۸۰ء ص ۱۶، ۱۷، ۱۸، ۱۹

باقی محکم آیات جو آسمان کتاب (اصول شرائع و احکام الہیہ) ہیں ان پر ایمان لانا بھی فرض ہے اور عمل کرنا بھی فرض ہے اور منکر کافر اور اسلام سے خارج ہے ارشاد ہوتا ہے۔

فانہم لا یکن بونک و لکن الظالمین پس بیشک (اسے نبی) وہ تجھے جھوٹا نہیں کہتے بلکہ وہ ظالم تو
بآیات اللہ یجدون (انعام ۴۲) اللہ کی آیات کا (از روئے عناد) انکار کرتے ہیں۔

”محکم“ آیات میں سے جن آیات کے معانی واضح اور مصادیق متعین ہیں یعنی ”نصوص صریحہ“ وہ سب یقینی اور قطعی ہیں۔ علماء اصول کی اصطلاح میں ان آیات کو قطعی الثبوت اور قطعی الدلالہ (وہ آیات جن کا ثبوت بھی یقینی اور معنی و مراد بھی یقینی ہیں) کہا جاتا ہے۔ ان آیات پر بغیر کسی اختلاف و تاویل کے ایمان لانا بھی فرض ہے اور عمل کرنا بھی فرض ہے اور منکر کافر اور عمل نہ کرنے والی فاسق (عاصی و نافرمان) ہے بدوں توبہ اگر مر جائے تو مستحق عذاب ہے۔

اس کے مقابلہ پر رسول اللہ صلی اللہ علیہ وسلم کی اکثر و بیشتر حدیثیں — متواتر و مشہور احادیث (جن کی مقدار بہت تھوڑی ہے) کے علاوہ باقی تمام احادیث — اخبار آحاد ہیں اور ”خبر واحد“ اگر معنی کے اعتبار سے ”قطعی“ بھی ہو تو ثبوت کے اعتبار سے بہر حال ”ظنی“ ہوتی ہے صاف اور سادہ الفاظ میں یوں سمجھئے کہ ان ”اخبار آحاد“ میں سے ہر حدیث اس طرح قطعی اور یقینی نہیں جیسے قرآن کی آیات بلکہ ”سند“ اور راویوں کی ”عدالت“ اور حفظ و اتقان کو دیکھتے ہوئے ظن غالب یہ ہے کہ وہ واقعی رسول اللہ صلی اللہ علیہ وسلم کا قول و فعل ہیں مگر یقینی طور پر قرآن کی آیت کی طرح ان کو قطعی نہیں کہا جاسکتا۔

اس کو دوسرے پہلو سے یوں سمجھئے کہ قرآن کی آیات اللہ تعالیٰ کا کلام ہیں اور خبر واحد بہر حال رسول اللہ کا قول یا فعل ہے ان دونوں میں فرق کرنا عقلاً و شرعاً ہر اعتبار سے ضروری و لازمی ہے اور وہ یہ ہے کہ اگر کوئی شخص نیک نیتی سے کسی ”خاص“ حدیث کو اس بنا پر نہ مانے کہ وہ ظنی ہے اس میں راوی سے غلطی یا خطا کا امکان ہے تو وہ کافر اور اسلام سے خارج نہیں ہوتا بالفاظ دیگر اس میں اختلاف کی گنجائش ہے، اس طرح کہ ایک شخص رسول اللہ صلی اللہ علیہ وسلم کی ایک حدیث کو صحیح مانتا ہے اور اس پر عمل کرتا ہے اور اس کا مخالف دوسری حدیث کو صحیح نہیں مانتا اور اس پر عمل بھی نہیں کرتا یہ بھی

حدیث کو ماننے والا مومن و مسلمان اور ناجی ہے دوسرا شخص اس کے برعکس نیک نیتی سے دوسری حدیث کو صحیح مانتا اور اس پر عمل کرتا ہے اور پہلی حدیث کو صحیح نہیں مانتا اور اس پر عمل بھی نہیں کرتا یہ بھی حدیث کو ماننے والا مومن و مسلمان اور ناجی ہے نہ پہلا شخص نافرمان و گنہگار ہے نہ دوسرا۔ پہلا شخص بھی حدیث پر عمل کر رہا ہے اور دوسرا بھی۔ نصوص قرآن اور نصوص حدیث میں یہ فرق قطعاً معقول و مسلم ہے۔

اس تحقیق کے بعد اب یہ سمجھئے کہ اللہ تعالیٰ نے احکام شرعیہ کا ماخذ قرآن کریم کے بعد "حدیث" کو قرار دیکر احکام شرعیہ میں "نیک نیتی پر مبنی اختلاف" کی گنجائش پیدا کر دی ہے یہ اختلاف امت کے لئے بے انتہا آسانی اور سہولت کا موجب ہو گیا کہ احادیث رسول اللہ صلی اللہ علیہ وسلم سے ثابت شدہ احکام کی مختلف صورتوں میں سے جس صورت پر بھی کوئی شخص عمل کرے گا حق عبودیت پروردگار ادا ہو جائے گا اور وہ شخص مطیع و فرمانبردار کہلائے گا اور قیامت کے دن مواخذہ سے بچ جائے گا یہی ہے وہ اختلاف ہے جس کو "نبی رحمت" صلی اللہ علیہ وسلم نے "رحمت" قرار دیا ہے فرمایا ہے:

اختلاف امتی رحمة
میری امت کا اختلاف ایک رحمت ہے۔

یہ بحث ابھی تک خالص نظری ہے ہم ایک مذکورہ سابق مثال تارین کو یاد دلا کر اس "رحمت الہی" کو عملی طور پر سمجھانا چاہتے ہیں اور وہ ہے مسئلہ قرأت قرآن فی الصلوٰۃ (ناز میں قرأت قرآن) مذکورہ سابق احادیث کے پیش نظر جو حضرات ائمہ حدیث صحیحین کا صلوٰۃ الا بفاتحہ الکتاب کی بنا پر سورہ فاتحہ کو "فرض" اور باقی قرأت کو "مسنون" کہتے ہیں وہ بھی اپنی جگہ حق پر ہیں اور اپنے نقطہ نظر سے صحیح کہتے ہیں اور جو ائمہ حدیث صحیح مسلم کی روایت کا صلوٰۃ الا بفاتحہ الکتاب فصاعدا اور اس کے ہم معنی احادیث سنن کے پیش نظر سورہ فاتحہ اور ما ن ادعی الفاتحہ (فاتحہ پر زاید سورت یا آیات) دونوں کو "واجب" اور مطلق قرأت قرآن کو "واجب" قرار دیتے ہیں وہ بھی حق پر ہیں اور اپنے نقطہ نظر سے صحیح کہتے ہیں۔ اسی طرح جو حضرات حدیث فاتحہ کے پیش نظر امام و مقتدی دونوں کے لئے سورہ فاتحہ کا پڑھنا ضروری قرار دیتے ہیں وہ بھی حق پر ہیں اور تبع سنت۔ اور جو حضرات آیت اذ اقرأ فالتوا اور حدیث من کان له امام فقرأ معہ الامام لہ قی ائمة کی بنا پر مقتدی کو حدیث سورہ فاتحہ سے مستثنیٰ قرار دیتے ہیں اور قرأت کے بجائے اس کا فریضہ استماع و انصات

(سننا اور خاموش رہنا) قرار دیتے ہیں وہ بھی حق پر ہیں اور صحیح کہتے ہیں اور کرتے ہیں۔ اسی طرح جو حضرات حدیث ابن عمر رضی اللہ عنہ کی بنا پر رکوع میں جاتے اور اٹھتے "رفع یدین" کرتے ہیں وہ بھی سنت کے مطابق کرتے ہیں اور جو حضرات حدیث ابن مسعود رضی اللہ عنہ کی بنا پر "رفع یدین" نہیں کرتے وہ بھی ٹھیک اور سنت کے مطابق کرتے ہیں اسی پر تمام تر ائمہ مجتہدین کے تمام اختلافی مسائل کو قیاس فرمائے پھر حال کتاب کے ساتھ سنت (حدیث) کو بھی ماخذاً احکام شرعیہ قرار دیدینے کی وجہ سے "اولہ احکام شرع ووقسم کے ہو گئے ایک "دلائل قطعیہ" دوسرے "دلائل ظنیہ" اور دلائل ظنیہ میں اختلاف کی یعنی ایک دلیل ظنی (خبر واحد) کو چھوڑ کر دوسری کو اختیار کرنے کی گنجائش پیدا ہو گئی یہ توسع عملی حیثیت سے امت کے لئے غایت درجہ سہولت و آسانی کا موجب بن گیا۔ اس دین اسلام کے متعلق قرآن عظیم کا اعلان بھی یہی ہے کہ اس دین میں ذرا تنگی نہیں ہے لیس فی الدین من حرج اور شارع علیہ الصلوٰۃ والسلام کا ارشاد گرامی بھی یہی ہے۔ فرماتے ہیں:-

جئکم بالحنیقیۃ السمحة

میں ایسی آسان اور روشن شریعت مستقیم لایا ہوں کہ اس

کی رات بھی دن کی طرح (روشن) ہے۔

البیضاء لیلھا کنھاسھا

اسی حقیقت کی بنا پر امام مالکؒ کا وہ جواب مبنی ہے جو انھوں نے عباسی خلیفہ کو دیا تھا جب کہ اس نے یہ خواہش کی تھی کہ میں چاہتا ہوں کہ آپ کی کتاب موطا کو تمام ممالک اسلامیہ میں سرکاری طور پر معمول قرار دیدوں کہ تمام ممالک اسلامیہ کے فقہاء و مفتیین و قضات اسی کے مطابق احکام جاری کریں اور فتوے دیں "تو امام مالکؒ نے فرمایا "ایسا نہ کرو اس لئے کہ رسول اللہ صلی اللہ علیہ وسلم کے صحابی تمام ممالک اسلامیہ میں پھیل گئے ہیں اور ان کے ذریعہ رسول اللہ صلی اللہ علیہ وسلم کی مختلف حدیثیں ان ملکوں میں پہنچ چکی ہیں اور وہاں کے قضات و مفتیین ان پر عمل پیرا ہو چکے ہیں، فقہا ان سے احکام شرعیہ استنباط کر رہے ہیں ایسی صورت میں تمام ممالک اسلامیہ کے مسلمانوں کو کسی ایک نہج (فقہی مسلک) پر عمل کرنے پر مجبور کرنا تنگی اور حرج کا موجب ہو گا" چنانچہ عباسی خلیفہ نے اس ارادے کو ترک کر دیا۔

حقیقت یہ ہے کہ کتاب کے ساتھ سنت (حدیث) کا ماخذاً احکام شرعیہ ہونا امت کے لئے

گو ناگوں رحمت کا باعث ہے واللہ اعلم

اطاعتِ رسول

آیت نمبر (۷) یا ایہا الذین آمنوا اطیعوا اللہ واطیعوا الرسول واولی الامر منکم فان تنازعتم فی شئ فردوه الی اللہ والرسول ان کنتم تومنون باللہ والیوم الاخر والک خیر و احسن تاویلا۔
 قرآن حکیم کی نصوص۔۔۔ صریح آیات۔۔۔ کی رو سے قرآن کے ماننے والوں کے لئے "مرجع طاعت" یعنی مطاعِ اصلی دو ہیں ایک اللہ تعالیٰ شانہ دوسرے صاحبِ وحی و الہام نبی معصوم صلی اللہ علیہ وسلم۔ اللہ تعالیٰ فرماتے ہیں۔

یا ایہا الذین آمنوا اطیعوا اللہ و اطیعوا الرسول واولی الامر منکم فان تنازعتم فی شئ فردوه الی اللہ والرسول ان کنتم تومنون باللہ والیوم الاخر والک خیر و احسن تاویلا۔
 لے ایمان والو! اطاعت کرو اللہ کی اور اطاعت کرو اس کے رسول کی اور اپنے ارباب اقتدار کی، پس اگر کسی چیز میں تمہارا آپس میں نزاع ہو جائے تو اللہ اور رسول کی طرف رجوع کرو اگر تم اللہ اور یوم آخر پر ایمان رکھتے ہو۔ یہی بہتر ہے اور یہی اچھا مرجع ہے۔
 اس آیت کرمہ میں اطیعوا اللہ والرسول نہیں فرمایا بلکہ اطیعوا اللہ واطیعوا الرسول فرمایا اور اللہ کی اطاعت کے ساتھ رسول کی اطاعت کو مستقل طور پر اور الگ بیان فرمایا بالفاظ دیگر "رسول" کو مستقل طور پر مطاع قرار دیا ہے اس کی دو وجہ ہیں

اول یہ کہ ہر دو اطاعتوں کی نوعیت مختلف ہے اللہ تعالیٰ کی اطاعت کی حقیقت احکام الہیہ کی تصدیق و تعمیل اور امتثال امر الہی ہے اور رسول کی اطاعت کی حقیقت نہ صرف احکام نبویہ کی تعمیل ہے بلکہ افعال و اعمال اور اخلاق و شمائل نبویہ علیہ الصلوٰۃ والسلام کا علم، عملاً اور اعتقاداً مکمل اتباع، اور اپنی ہستی اور زندگی کو بقدر طاقت رسول علیہ الصلوٰۃ والسلام کی زندگی کے سانچے میں ڈھال لینا اطاعتِ رسول ہے چنانچہ اللہ تعالیٰ فرماتے ہیں:

لقد کان لکم فی رسول اللہ اسوۃ حسنۃ بے شک رسول کی ہستی تمہارے لئے ایک حسین نمونہ ہے اسی کا نام "اتباع سنت" ہے اور یہی محبت و رضاء الہی کے حصول کا واحد ذریعہ ہے چنانچہ

اللہ جل شانہ نبی علیہ الصلوٰۃ والسلام کی زبان مبارک سے اعلان کراتے ہیں۔

قل ان کنتم تحبون اللہ فاتبعونی
 یحبکم اللہ ویغفر لکم ذنوبکم
 (اے نبی تم) کہو: اگر تم اللہ سے محبت کرتے ہو تو میری
 پیروی کرو اللہ بھی تم سے محبت کرنے لگے اور تمہارے
 گناہ معاف کر دے گا۔
 (آل عمران ۳۱)

دوم یہ کہ مصادیق تشریح یعنی قوانین و احکام شریعت کے ماخذ جو منزل من اللہ ہیں دو
 ہیں ایک کتاب اور دوسرے سنت چنانچہ ارشاد ہے:-

وانزل الیک الكتاب
 والحکمة۔ (النساء ۱۷۶)
 اور اللہ نے کتاب (قرآن) اور حکمت (سنت) تم پر نازل
 فرمائی۔

اسی لئے شریعت اسلامیہ کے تمام احکام و قوانین باتفاق اُمت کتاب و سنت ہی سے ماخوذ
 مستنبط ہیں لہذا اگر کسی امر غیر منصوص کے حکم کے استنباط و استخراج میں امت اور ولایۃ امور (ذی علم ارباب
 اقتدار) میں اختلاف و نزاع پیدا ہو جائے تو اس امر متنازع فیہ کا فیصلہ کتاب اللہ اور سنت رسول اللہ
 سے کیا جائے گا صرف کتاب اللہ سے نہیں اس لئے کہ اصل مرجع طاعت اُمت کے لئے بھی اور اہل علم
 ولایۃ امور کے لئے بھی دو ہیں اللہ اور رسول اور جس طرح "سداد الی اللہ" کے معنی ہیں "سجوع
 الی کتاب اللہ" اسی طرح "سداد الی الرسول" کے معنی ہیں "سجوع الی سنت رسول اللہ"
 (صلی اللہ علیہ وسلم) چنانچہ درج ذیل آیت کریمہ میں نبی علیہ الصلوٰۃ والسلام کی زبان سے اعلان
 کراتے ہیں۔

قل اطیعوا اللہ واطیعوا الرسول (اے نبی) کہو: اطاعت کرو اللہ کی اور اطاعت کرو رسول کی پس

فان تولوا فان اللہ لا یحب الکافرین (اگر تم اس سے اٹھو تو لوگے تو یاد رکھو) اللہ مکروں کو دوست نہیں رکھتا

اس آیت کریمہ سے قطعی طور پر معلوم ہو گیا کہ جس طرح اللہ تعالیٰ کی اطاعت کا انکار یا اس سے

انحراف موجب کفر ہے اسی طرح رسول اللہ صلی اللہ علیہ وسلم کی اطاعت کا انکار یا اس سے انحراف

موجب کفر ہے اسی طرح سورہ محمد میں خود مومنین کو خطاب فرما کر ارشاد ہے:-

یا ایہا الذین آمنوا اطیعوا اللہ واطیعوا اے ایمان والو! اطاعت کرو اللہ کی اور اطاعت کرو رسول

الرسول ولا یطووا اعمالکم (محمد ۳) کی۔ اور اپنے اعمال کو برباد نہ کرو۔

اس آیت کریمہ سے بھی صریح طور پر معلوم ہوا کہ جس طرح اللہ تعالیٰ شانہ کی اطاعت سے انکار و انحراف کفر و ارتداد کا موجب ہے اسی طرح اطاعت رسول سے انکار و انحراف بھی کفر و ارتداد کا موجب ہے۔

اسی لئے رسول کی اطاعت سے انحراف اور نافرمانی کرنے والے قیامت کے دن اس ترکِ طاعتِ رسول پر انتہائی یاس و حرمان کے عالم میں پشت کف دست کاٹتے ہوں گے اور کہیں گے۔
 ویوم یعض الظالم علی یدہ یہ یقول ^(البقرہ ۳۷) یا لیتنی اتخذت مع الرسول سبیلاً ^(البقرہ ۳۷) میں رسول کے ساتھ (اللہ کا) راستہ اختیار کر لیتا۔

صرف اس لئے کہ رسول کی اطاعت سے انحراف درحقیقت اللہ کی اطاعت سے انحراف ہے اس لئے کہ رسول کی اطاعت درحقیقت اللہ کی اطاعت ہے چنانچہ ارشاد ہے :-

ومن یطع الرسول فقد اطاع اللہ جس نے رسول کی اطاعت کی اس نے اللہ کی اطاعت کی اور یہ اس لئے کہ :-

وما ارسلنا من رسول الا لیطاع باذن اللہ (النساء ع ۸)

ہم نے ہر رسول کو اسی لئے بھیجا ہے کہ اس کی اطاعت کی جائے خدا کے حکم سے
 اسی لئے رسول کی اطاعت و اتباع پر اللہ کی محبت، خوشنودی اور مغفرت ذنوب موقوف و منحصر ہے بہر حال ان نصوص قطعیہ سے ثابت ہوا کہ رسول کی اطاعت پر نجات کا مدار و انحصار ہے۔ اور یہ بھی حقیقت ہے کہ جس طرح اللہ کی اطاعت اور سادالی اللہ کے لئے کتاب اللہ کا وجود و ضروری ہے اسی طرح رسول کی اطاعت اور سادالی الرسول کے لئے سنت رسول کا وجود ضروری ہے۔ چنانچہ رسول اللہ صلی اللہ علیہ وسلم نے مشہور صحابی حضرت معاذ بن جبل رضی اللہ عنہ کو اپنی وفات سے چند ماہ پہلے مین کا حاکم بنا کر بھیجا تو آپ نے ان سے دریافت فرمایا :-

کیف تقضی اذا عرض لك قضاء؟
 قال: اقصی بکتاب اللہ قال: فان لم یکن فی کتاب اللہ؟ قال: فبسنة
 من رسول اللہ قال: فان لم یکن فی
 "جب کوئی مسئلہ تمہارے سامنے آئے گا تو تم کس طرح فیصلہ کرو گے؟ کہا: میں خدا کی کتاب سے فیصلہ کروں گا (آپ نے فرمایا): "اگر کتاب اللہ میں نہ ہو؟ (معاذ نے کہا: تو سنت رسول اللہ سے (فیصلہ کروں گا) (آپ نے

بسم اللہ الرحمن الرحیم

فرمایا: اگر سنت رسول اللہ میں نہ ہو، (معاذ نے) کہا: میں اپنی رائے سے اجتہاد کروں گا اور مطلق کو تاہی نہ کروں گا تو رسول اللہ صلی اللہ علیہ وسلم نے بطور تحسین (معاذ کے سینے پر ہاتھ مارا اور فرمایا: شکر ہے اس خدا کا جس نے اپنے رسول کے فرستادہ (حاکم) کو اس امر کی توفیق عطا فرمائی جو اللہ کے رسول کو پسند ہے۔ (ابو داؤد، ترمذی اور دارمی نے اور ابن سعد نے طبقات میں اور ابن عبد البر نے اور بیہقی نے مدخل میں اور احمد نے مسند میں روایت کیا)

سنة رسول الله قال: اجتهد
برأى ولا لواء، فصر ب رسول الله
صلى الله عليه وسلم على صدق
وقال: الحمد لله الذي وفق
رسول الله صلى الله عليه وسلم
رسول الله (ابو داؤد
والترمذى والداسمى وابن سعد
فى الطبقات وابن عبد البر والبيهقى
فى المدخل و احمد فى مسند)

اس حدیث نے مذکورہ عنوان آیت کریمہ کی وضاحت کر دی کہ سدا لی الرسول کے معنی رجوع الی سنت رسول اللہ ہیں، نیز یہ کہ جس طرح کتاب مدون و مرتب شکل میں رسول اللہ صلی اللہ علیہ وسلم کی زندگی میں ہی موجود و محفوظ اور ماخذ احکام شرعیہ تھی اسی طرح سنت رسول بھی اپنی زندگی میں ہی موجود و محفوظ اور ماخذ احکام شرعیہ تھی نیز احکام شرعیہ کے یہ ہر دو ماخذ حیات رسول اللہ صلی اللہ علیہ وسلم میں بھی اور آپ کی وفات کے بعد بھی غیر منصوص امور کے لئے مرجع اجتہاد و استنباط ہیں اور مجتہد کے لئے وسیلہ قیاس و رأی۔ کہ وہ غیر منصوص امور کو منصوص پر قیاس کر کے احکام شرعیہ بیان کرے۔ یہی معنی سدا لی کتاب اللہ اور سدا لی سنت رسول اللہ کے ہیں۔ اسی لئے علماء اصول مذکورہ بالا آیت کریمہ اور حدیث معاذ کو قیاس کی حجیت کی دلیل قرار دیتے ہیں۔

حضرت معاذ بن جبل رضی اللہ عنہ کی تائید حضرت ابن عباس رضی اللہ عنہ کی حدیث مرفوع سے بھی ہوتی ہے۔ خطیب بغدادی (متوفی ۳۲۰ھ) اپنی کتاب کفایہ صفحہ ۲۸ پر روایت کرتے ہیں:-

حضرت ابن عباس سے روایت ہے کہ رسول اللہ صلی اللہ علیہ وسلم نے فرمایا: جب بھی کتاب اللہ کا کوئی حکم

عن ابن عباس قال قال رسول الله
صلى الله عليه وسلم هما اوتيتم

سنت کا تشریحی مقام

تہارے سامنے لایا جائے (تہیں) اس پر عمل کرنا ہے اس کو ترک کرنے میں تم میں سے کسی شخص کا کوئی عذر مسوع نہ ہوگا۔ اگر کتاب اللہ میں نہ ہو تو میری طرف سے نافذ شدہ کوئی سنت (ہوگی) اس پر عمل کرنا اگر کوئی نافذ شدہ سنت بھی نہ ہو تو جو میرے صحابوں نے کہا ہو (اس پر عمل کرنا) بیشک میرے صحابی آسان میں ستاروں کی مانند ہیں۔ ان میں سے جس کا قول بھی تم اختیار کر لو گے ہدایت پاؤ گے (یاد رکھو) میرے صحابوں کا اختلاف تمہارا حق میں رحمت ہے۔

من کتاب اللہ فالعمل بہ
لا عذر لحدکم فی ترکہ فان
لم یکن فی کتاب اللہ سنة
منی ما ضیة فان لم یکن سنة
ما ضیة فما قال اصحابی ان اصحابی
بمنزلۃ النجوم فی السماء فایہا
اخذ تم بہ اھتدیتم
واختلاف اصحابی لکم

س حمة

نوٹ :- ہم لفظ سنت کی اصطلاحی تعریف کے ذیل میں بیان کر چکے ہیں کہ سنت صحابہ درحقیقت سنت رسول ہی ہے۔ پس مذکورہ عنوان آیت کریمہ سنت کی حجیت اور اس کے ماخذ احکام شرعیہ ہونے کی قطعی دلیل ہے۔ اسلئے کہ یہی دنیا تک اطاعت رسول پر عمل کرنے کا اس کے بغیر امکان نہیں۔

(بہ)

سنت رسول ادیان و اہم سابقہ میں

آیت نمبر (۸) لکل جعلنا منکم شرعة و منها جا

اللہ تعالیٰ جل شانہ نے قرآن حکیم میں تذکیر یا پیام اللہ (بیان و تائید اہم سابقہ) کے تحت انبیاء و رسل علیہم الصلوٰۃ والسلام، ان کی اہم اور ان کی تعلیمات کا تذکرہ متعدد مقامات پر حسب موقعہ و محل اجمالاً یا تفصیلاً بیان فرمایا ہے۔ بنظر غائر اس کا مطالعہ کرنے سے معلوم ہوتا ہے کہ اللہ تعالیٰ نے ہر رسول کو اس کی امت کے حسب حال ایک مستقل اور مخصوص شریعت (مجموعہ احکام) عطا فرمائی ہے۔ اس رسول کی اور اس کے تبع انبیاء کی تمام تر دعوت و ارشاد، اور عقائد و اعمال و اخلاق سے متعلق اس کے تمام تر احکامات (ادامہ و نواہی) اسی شریعت پر مبنی ہوتے ہیں اور اسی کی اطاعت و پیروی کی وہ خود اور اس کے تبع انبیاء، امت کو دعوت دیتے ہیں۔

چنانچہ اصولی طور پر آیت کریمہ ذیل میں اللہ پاک اس کی تصریح فرماتے ہیں۔

لکل جعلنا منکم شرعة
و منها جا (آئۃ ۷)

ہم نے تم میں سے ہر ایک کے لئے ایک مخصوص شریعت اور کھلا ہوا راستہ تجویز کیا ہے۔

اسی لئے علماء امت نے رسول کی تعریف ہی یہ کی ہے: وہ صاحبِ وحی و الہام نبی جو مستقل شریعت لایا ہو، اور نبض قرآن ہر رسول کے تمام تر احکامات (ادامہ و نواہی) اور افعال و اعمال و اخلاق خدا کے حکم سے، اور وحی الہی پر مبنی ہوتے ہیں چنانچہ سورۃ نساء میں ارشاد ہوتا ہے۔

انا و حینا الیک مکا و حینا

الی نوح و النبیین من بعدہ

بے شک ہم نے تمہارے پاس ایسے ہی وحی بھیجی ہے جیسے

نوح کے اور اس کے بعد کے نبیوں کے پاس وحی بھیجی ہے

اسی لئے قرآن کریم میں اللہ تعالیٰ نے ہر رسول کی بعثت کے ذیل میں اول رسول کو خطاب فرمایا ہے، اس کے بعد امت کو، اور اسی بنا پر "عصمت انبیاء" امت کا مجمع علیہ عقیدہ ہے اور قرآن و حدیث کی نصوص قطعہ سے ثابت ہے۔

اب یہ دیکھنا یہ ہے کہ ان تمام اُمتوں میں "مصدر تشریح" اور "ماخذ احکام شرعیہ" کیا تھا؟ اس سلسلہ میں جب ہم قرآن عظیم کا مطالعہ کرتے ہیں تو قرآن حکیم کے علاوہ صرف تین آسمانی کتابوں اور چند صحیفوں کا تذکرہ ہمیں ملتا ہے (۱) عیسیٰ علیہ الصلوٰۃ والسلام کی کتاب انجیل (۲) حضرت موسیٰ علیہ السلام کی کتاب تورات (۳) حضرت داؤد علیہ السلام کی کتاب زبور (۴) حضرت ابراہیم علیہ السلام کے صحیفے۔ باقی حضرت نوح علیہ الصلوٰۃ والسلام سے۔ جو سب سے پہلے صاحب شریعت رسول ہیں۔ حضرت شعیب علیہ الصلوٰۃ والسلام ایک بجز ابراہیم علیہ الصلوٰۃ والسلام کے صحیفوں کے اور کسی بھی آسمانی کتاب کا تذکرہ نہیں ملتا۔ حالانکہ حضرت نوح، حضرت ہود، حضرت صالح، حضرت شعیب علیہم السلام سب صاحب "شریعت مستقلہ" رسول ہیں اور ان کی شریعتوں کے احکام جستہ جستہ قرآن عظیم میں مذکور بھی ہیں۔

اس کے برعکس ہم دیکھتے ہیں کہ اللہ تعالیٰ تمام انبیاء مرسلین کی بعثت کا مقصد اصولی طور پر "اطاعت رسول" بیان فرماتے ہیں۔

وما ارسلنا من رسول الا ليطاع
 باذن اللہ
 اور ہم نے ہر رسول کو صرف اس لئے بھیجا ہے کہ اس کی اطاعت کی جائے خدا کے حکم سے

یہی وجہ ہے کہ حضرت نوح علیہ السلام سے حضرت شعیب علیہ السلام تک تو مسلسل ایک ہی عنوان سے ہر رسول اپنی اُمت کو اپنی اطاعت و پیروی کی دعوت دیتا چلا آتا ہے۔ ملاحظہ فرمائیے سورۃ شعراء میں آیات ذیل:

كذبت قوم نوح المرسلين اذ قال لهم ائوهم نوح الاتقون اني لكم رسول امين فاتقوا الله واطيعون

"	"	"	"	"	"	"	"	"	"
"	"	"	"	"	"	"	"	"	"
"	"	"	"	"	"	"	"	"	"
"	"	"	"	"	"	"	"	"	"
"	"	"	"	"	"	"	"	"	"
"	"	"	"	"	"	"	"	"	"
"	"	"	"	"	"	"	"	"	"
"	"	"	"	"	"	"	"	"	"

سورہ مزمل میں اللہ تعالیٰ نے فرعون اور اس کی قوم کی تباہی کا سبب بھی عصبیان رسول (رسول کی نافرمانی) کو ہی قرار دیا ہے چنانچہ ارشاد ہے:

فعضی فرعون الرسول فاخذناہ
اخذاً وپیلا (مزل ۱۵)

پس فرعون نے رسول (موسیٰ) کی نافرمانی کی تو ہم نے
اس کو تباہ کن سختی سے پکڑ لیا۔

اسی طرح حضرت عیسیٰ علیہ السلام بھی اپنی قوم کو یہی دعوت دیتے ہیں:

فاتقوا اللہ واطیعون
پس تم اللہ سے ڈرو اور میری اطاعت کرو

حضرت ابراہیم علیہ السلام بھی اپنی اولاد و ذریت کو ذیل کے الفاظ میں ملت ابراہیمی کے اتباع
کی وصیت فرماتے ہیں۔

ووصی بہا ابراہیم
اور ابراہیم نے اپنی اولاد کو اس (ملت) کی وصیت

بنیہ و یعقوب (بقرہ ۱۲۷)
کی اور یعقوب نے (اپنی اولاد کو)

ان تمام آیات و نصوص قرآنیہ سے ثابت ہوا کہ ہر رسول اپنی امت کے لئے "مفروض اطاعت"
ہے یعنی اس کے تمام ترا حکامات (اوامر و نواہی) اور افعال و اعمال و اخلاق کا اتباع اور پیروی امت
پر فرض ہے اور یہی اقوال و افعال اور اوامر و نواہی کا مجموعہ یعنی اس کی سنت ہی اس کی شریعت ہے
لہذا ثابت ہوا کہ ہر نبی مرسل اگر صاحب کتاب ہو تو کتاب و سنت ہر دو درجہ تنہا اس کی سنت اس
کی شریعت کے احکام کا "ماخذ" اور "مصدر شریع" ہے۔

علاوہ ازیں قرآن حکیم کے مطالعہ اور تتبع سے معلوم ہوتا ہے کہ جس طرح اللہ جل شانہ نے خاتم
انبیاء صلی اللہ علیہ وسلم کو کتاب و حکمت دو چیزیں عطا فرمائی ہیں اسی طرح انبیاء و رسل سابقین علیہم
السلام کو بھی کتاب و حکمت دو چیزیں عطا فرمائی ہیں چنانچہ اللہ جل شانہ تمام انبیاء سابقین علیہم السلام
کو خطاب کر کے فرماتے ہیں۔

واذاخذ اللہ میثاق النبیین
لما اتیتکم من کتاب و حکمة ثم
جاءکم رسول مصدق لما
معکم لتؤمنن بہ ولتؤمننہ
(آل عمران رکوع ۹)

اور جب اللہ نے انبیاء سے عہد لیا کہ جو کتاب و حکمت میں
نے تم کو دی ہے (اس پر عمل کرنا اور) پھر جو کوئی پیغمبر
تہارے پاس اس (کتاب و حکمت) کا مصدق (مطابق)
آئے جو تمہارے پاس ہے، تو تم اس پر ضرور ایمان لانا
اور اس کی ضرور مدد کرنا۔

یہ تو اجمالاً جملہ انبیاء سابقین علیہم السلام کو کتاب و حکمت دینے کا ذکر ہے۔ سورۃ انعام میں تفصیل

سنت کا تشریحی مقام

کے ساتھ حضرت نوح علیہ السلام سے لیکر عیسیٰ علیہ السلام تک اٹھارہ انبیاء مرسلین کا نام بنام تذکرہ فرمانے کے بعد ارشاد ہوتا ہے۔

اولئك الذين اتيناهم الكتاب والحكم (انعام رکوع ۱۰)

یہ تمام انبیاء مرسلین وہ ہیں جنکو ہم نے کتاب و حکمت دی ہے۔

اسی طرح آیت کریمہ ذیل میں "ابو الانبیاء" حضرت ابراہیم علیہ السلام اور ان کی نسل میں مبعوث ہونے والے تمام انبیاء کو کتاب و حکمت عطا فرمانے کا ذکر فرماتے ہیں۔

ولقد اتينا آل ابراهيم الكتاب والحكمة واتيناهم ملكا كبيرا (نساء رکوع ۸)

اور بے شک ہم نے آل ابراہیم کو کتاب و حکمت عطا فرمائی اور ہم نے انکو ملک عظیم بھی دیا۔

اس آیت کریمہ کا مصداق تمام انبیاء نبی اسرائیل و بنی اسماعیل ہیں۔ حضرت اسحق سے لیکر حضرت عیسیٰ تک اور حضرت اسمعیل سے لیکر خاتم انبیاء تک، علی نبینا وعلیہم الصلوٰۃ والسلام۔ اسی طرح حضرت عیسیٰ علیہ السلام کے متعلق ارشاد ہے۔

ويعلمه الكتاب والحكمة والنبوة والانجيل. (آل عمران رکوع ۵)

اور اللہ اس (عیسیٰ) کو لکھنا اور حکمت اور تورات اور انجیل کی تعلیم دے گا۔

ابھی حضرت عیسیٰ علیہ السلام کی براعت کے ذیل میں ارشاد ہے۔

ما كان لبش ان يوتيه الله الكتاب والحكم والنبوة ثم يقول للناس كونوا عبادا لي (آل عمران ۸۵)

کسی ایسے انسان کے لئے جسے اللہ کتاب، حکمت اور نبوت دے، ممکن نہیں کہ وہ (لوگوں سے) کہے تم میرے بندے بن جاؤ۔

اسی طرح حضرت داؤد علیہ السلام کے متعلق ارشاد ہے

وقتل داود جالوت و اتاه الله الحكمة و علمه ما يشاء (البقرة ۲۴۷)

اور داؤد نے جالوت کو قتل کر دیا اور اللہ نے (اس پر) داؤد کو حکمت عطا فرمائی اور جو چاہا (اور مناسبت سمجھا) سکھلایا۔

حضرت داؤد اور سلیمان ہر دو (علیہما السلام) کے متعلق ارشاد ہے۔

وكلدا اتينا حكمة اور ان دونوں (داؤد و سلیمان) میں سے ہر ایک کو ہم نے

نے حکمت اور علم عطا فرمایا۔

وعلماً

(الانبیاء رکوع ۶)

واضح ہو کہ ان تمام انبیاء مرسلین علیہم السلام کے بارے میں حکمت اور حکم کا ذکر کتاب یا نبوت کے ساتھ اسی طرح آیا ہے۔ جیسا کہ رسول اللہ صلی اللہ علیہ وسلم کے متعلق آیات میں حکمت کو کتاب کے ساتھ نازل کرنے یا تعلیم دینے کا ذکر آپ آیات سابقہ میں پڑھ چکے ہیں اس لئے "القرآن یفسر بعضہ بعضاً" (قرآن کی ایک آیت دوسری آیت کی تفسیر کرتی ہے) کے اصول کے تحت اس حکمت اور حکم کا مصداق بھی ان انبیاء مرسلین علیہم السلام کی سنت ہے۔ اور سورۃ نبی اسرائیل کی آیت کریمہ۔

سنة من قد اس سلنا قبلک من سلنا - تم سے پہلے جو ہم نے رسول بھیجے ہیں ان کی سنت میں لفظ "سنت" کے متعلق آپ لغوی تحقیق کے ذیل میں پڑھ چکے ہیں کہ ابو الحسن لجانی صاحب نوادر مجد الدین فیروز آبادی صاحب قاموس، اور سید مرتضیٰ زبیدی صاحب تاج العروس کی تحقیق کے مطابق اس سنت سے مراد "سنت انبیا" علیہم السلام ہے یعنی ان کے اوامر و نواہی اور اقوال و افعال مراد ہیں اور من سلنا کو یہ حضرات من قد اس سلنا قبلک کا بیان قرار دیتے ہیں اور یہی آیت کریمہ کے نظم سے ظاہر و متبادر ہے۔

اس صورت میں تمام انبیاء مرسلین علیہم السلام کا "صاحب سنت" ہونا نبص قرآن ثابت ہے خواہ صاحب کتاب ہوں یا نہ ہوں اور یہ کتاب و سنت یا تنہا "سنت رسول" ہی ان کی شریعت کے احکام کا "ماخذ" ہوگی۔

لہذا ان تمام آیات و نصوص قرآن کے استقصاء اور تتبع سے ثابت ہوا کہ تمام ادیان و شرائع سماویہ میں کتاب و سنت ہر دو یا صرف سنت رسول "مصدر تشریح اور ماخذ احکام شرعیہ" رہی ہے اور یہی سنت اللہ ہے۔ ولن تجد لسنة الله تبديلاً۔

رسول اور سنت رسول کی مخالفت اور نافرمانی

آیت نمبر (۹) فلیخذوا الذین یخالفون عن امرہ ان تصیبہم فتنۃ او یصیبہم عذاب الیم

سابقہ آیات کریمہ جن میں اللہ جل شانہ نے اطاعت و اتباع رسول کا امر فرمایا ہے ان میں ایک طرف اطاعت رسول کو موجب رشد و ہدایت اور باعث رحمت و مغفرت قرار دیا ہے دوسری طرف رسول سے انحراف و اعراض اور اس کی نافرمانی کو اعمال خیر کے بطلان کا سبب اور گمراہی اور کفر و ارتداد کا موجب قرار دیا ہے۔ اسی طرح آیات ذیل میں رسول کی مخالفت، نافرمانی اور عداوت و دشمنی پر شدید ترین وعیدوں کا بیان فرمایا ہے۔

اگرچہ از روئے لغت طاعت کی ضد معصیت، بالقصد والا راہہ نافرمانی کو کہتے ہیں مگر قرآن کریم نے طاعت رسول کے بالمقابل جتنی بھی صورتیں ہو سکتی ہیں ادنیٰ سے ادنیٰ اور اعلیٰ سے اعلیٰ سب کا احاطہ و استقصاء کیا ہے اور تمام قسم کی قولی اور فعلی، ارادی و غیر ارادی ہلکی سے ہلکی اور سخت سے سخت، خلاف ورزی کے نتائج بد اور عواقب کی بھی تصریح فرمائی ہے ہم ذیل میں قرآن کریم کے مختلف الفاظ اور ان کے باہمی فرق کو واضح کرنے کی کوشش کرتے ہیں۔

مخالفت موافقت کی ضد ہے اور جامع ترین لفظ ہے۔ رسول کی موافقت و متابعت کو ترک کرنے کی تمام قولی اور فعلی صورتیں اس کے تحت داخل ہیں اسکی سناسنے

ارشاد ہے :-

فلیخذوا الذین یخالفون عن امرہ
ان تصیبہم فتنۃ او یصیبہم
عذاب الیم۔ (سورۃ نور ۹)

فرد ڈرتے رہنا چاہیے ان لوگوں کو جو رسول کے حکم کی مخالفت کرتے ہیں، اس سے کہ کوئی تباہی ان پر آجائے یا وہ دردناک عذاب میں گرفتار ہوں۔

مخالفت کے مدارج مختلف ہیں اسی اعتبار سے اس کی سزائیں بھی جانی اور مالی دنیوی آفتیں اور مصیبتیں بھی ہو سکتی ہیں اور دردناک اخروی عذاب بھی آیت کریمہ میں فتنۃ او عذاب الیم کی تردید

دیا یہ یا یہ) اسی کی طرف اشارہ ہے۔

ہر قسم کی قولی اور فعلی نافرمانی کو شامل ہے اسی اعتبار سے اس کی مختلف سزائیں ہیں۔
عصیاں ارشاد ہوتا ہے۔

فان عصوك فقل انى
 بروئى هما تعملون
 (سورة الشعراء ۱۱۷)

پس اگر (اے رسول) وہ تمہاری نافرمانی کریں (اور
 تمہارا کہانا مانیں) تو کہ دو میں تمہارے اعمال سے بری
 نہیں

بظاہر یہ قولی اور لسانی نافرمانی ہے اسی لئے نبی کو ایسے لوگوں سے براءت اور بے تعلقی کے
 اعلان کر دینے کا حکم فرمایا ہے بالفاظ دیگر یہ نافرمانی کفر و ارتداد کے مراد ہے
 ذیل کی آیت کریمہ میں عملی نافرمانی کا حکم بیان فرماتے ہیں۔

تلك حدود الله ومن يطع
 الله ورسوله يدخله جنات
 تجري من تحتها الانهار والذات
 فيها وذلك الفوز العظيم
 ومن يعص الله ورسوله
 ويتعد حدوده يدخله
 نارا خالدا فيها وله
 عذاب مهين

یہ (احکام) اللہ کی (قائم کردہ) حدیں ہیں اور جو لوگ
 اللہ اور اس کے رسول کی اطاعت (اور ان کے احکام
 کی پابندی) کریں گے اللہ ان کو ایسی جنتوں میں داخل
 کرے گا جن کے نیچے نہریں جاری ہیں (اور) وہ
 وہاں ہمیشہ ہمیشہ رہیں گے اور یہی سب سے بڑی
 کامیابی ہے اور جو کوئی اللہ اور اس کے رسول کی
 نافرمانی (اور احکام شرعیہ کی خلاف ورزی) کریگا
 اور اس کی (مقرر کردہ) حدوں (احکام) سے تجاوز
 کرے گا اللہ اس کو (جہنم کی) آگ میں داخل کرے گا
 (اور) وہ وہاں ہمیشہ ہمیشہ رہے گا اور اس کے لئے
 رسوا کن عذاب ہے۔

(سورہ نساء ۲۴)

اس آیت کریمہ سے واضح ہو گیا کہ ”حدود اللہ“ یعنی احکام الہیہ کی پابندی میں ہی اللہ اور اس
 کے رسول کی اطاعت مضمون ہے اور حدود اللہ یعنی احکام شرعیہ سے تجاوز کرنے کا دوسرا نام معصیت
 رسول ہے گویا اطاعت و معصیت کا مدار حدود اللہ اور احکام شرعیہ کی پابندی کرنے یا نہ کرنے پر

ہے۔ ذیل کی آیات کریمہ ہر قسم کی نافرمانی کے لئے عام ہیں۔

وَمَنْ يُعِصِ اللَّهَ وَرَسُولَهُ قَانَ لَهَا نَارٌ جَهَنَّمَ خَالِدًا فِيهَا أَبَدًا (سورہ جن ۲۷)

جو لوگ اللہ اور اس کے رسول کی نافرمانی کریں گے ان کے لئے جہنم کی آگ ہے وہ اس میں ہمیشہ ہمیشہ رہیں گے۔

وَمَنْ يُعِصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا (سورہ احزاب ۵)

جس نے اللہ اور اس کے رسول کی نافرمانی کی وہ ... کھلی موٹی گمراہی میں جا پڑا۔

عورتوں سے بیعت لینے کے ذیل میں ارشاد ہے۔

وَكَأَيُّ عَصِيْبِكَ فِي مَعْرُوفٍ (سورہ نحتہ ۲)

اور وہ عورتیں (اس پر بیعت کریں کہ) کسی بھی بھلے کام میں تمہاری نافرمانی نہ کریں گی۔

غرض دل سے، زبان سے، عمل سے، رسول کے کسی بھی حکم کو یعنی سنت رسول کو نہ ماننا خدا اور اس کے رسول کی نافرمانی ہے اور دنیوی و اخروی خسران کا سبب ہے۔

اسی لئے قیامت کے دن یہ رسول کی نافرمانی کرنے اور کہا نہ ماننے والے تمنا کریں گے۔

يَوْمَئِذٍ يُوَدُّ الَّذِينَ كَفَرُوا وَعَصَوْا الرَّسُولَ لَوْ تُسَوَّىٰ بِهِمُ السَّرَابُ، وَلَا يَكْتُمُونَ لِلَّهِ حَدِيثًا (نساء ۶)

اُس (قیامت کے دن وہ لوگ جنہوں نے کفر کو اختیار کیا اور رسول کی نافرمانی کی وہ تمنا کریں گے کہ کاش ہم خاک میں ملا دیئے جاتے (اور رسول کی نافرمانی نہ کرتے) اور کوئی بات اللہ سے نہ چھپا سکیں گے۔

اور جن کی خاطر دنیا میں ان ظالموں نے "اتباع رسول" کو ترک کیا تھا ان کی رفاقت پر پشت کف دست کاٹیں گے:

وَيَوْمَ يُعْضِ الظَّالِمُ عَلَىٰ يَدَيْهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلًا يَا وَيْلَتَىٰ لَيْتَنِي لَمْ أَتَّخِذْ فُلَانًا خَلِيلًا (الفرقان ۳)

جس دن (یہ) ظالم اپنے ہاتھ کاٹتے اور کہتے ہوں گے کاش کہ میں رسول (کے اتباع) کا راستہ اختیار کر لیتا، ہائے میری ہلاکت! کاش کہ میں فلاں شخص کو دوست نہ بناتا۔

اہل کتاب خصوصاً "یہود" کا یہ طریقہ تھا کہ وہ رسول اللہ کی زبان مبارک سے آپ کے احکامات اور اوامر و نواہی کو سنتے اور زبان سے تو کچھ نہ کہتے یا اطاعت کا اقرار کر لیتے مگر دل میں اسی وقت ٹھان

لیتے کہ ہرگز عمل نہیں کریں گے۔ اللہ جل شانہ مسلمانوں کی نصیحت و تنبیہ کی غرض سے اُن کے اس طرز عمل کا اور اس کے بالمقابل اہل ایمان کی مخلصانہ "طاعت رسول" کا ذیل کی آیات میں تذکرہ فرماتے ہیں:

(۱) من الذین ہادوا یحیی فون
الکلم عن مواضعہ ویقولون
سمعنا وعلینا

ان لوگوں میں سے جو یہودی ہیں کچھ ایسے لوگ ہیں جو بات
کو اس کی جگہ سے ہٹا دیتے ہیں (یعنی بے محل استعمال
کرتے ہیں یا معنی بدل دیتے ہیں) اور (زبان سے) کہتے ہیں
ہم نے سُن لیا اور (دل میں کہتے ہیں) نہیں مانا

(النساء ۷)

فرماتے ہیں اگر یہ یہودی دل و جان سے رسول کی بات سنتے اور اطاعت کرتے تو دُنیا اور
آخرت دونوں میں اُن کے حق میں بہتر اور درست ہوتا:

(۲) ولوانہم قالو سمعنا واطعنا لکان
خیر الہم و اقوم

اور اگر وہ (زبان سے) کہتے ہم نے سُن لیا اور (دل میں
کہتے) مان لیا تو ان کے لئے بہتر ہوتا اور درست ہوتا
اسی طرح "منافقین" کے حکم رسول سے اعراض کی شناعیت اور مومنین کی دل و جان سے
اطاعت کے سلسلہ میں فرماتے ہیں۔

(۱) ویقولون آمنا باللہ وبالرسول
واطعنا ثم یتولی فریق منہم
من بعد ذلک وما اولئک بالمومنین
(النور ۶)

(۱) اور کہتے ہیں ہم تو ایمان لے آئے اللہ پر اور رسول
پر اور ہم نے اطاعت کر لی پھر اس (عہد و پیمانے) کے
بعد سبھی ان میں سے ایک گروہ پھر جاتا ہے اور یہ لوگ
(درحقیقت مومن ہیں ہی نہیں۔

(۲) واذا دُعوا الی اللہ ورسولہ
لیحکم بینہم اذا فریق منہم
معہ ضون وان یکن لہم
الحق یا تو الیہ مذعنین
(النور ۶)

(۲) اور جب ان کو بلا یا جاتا ہے اللہ اور اُس کے رسول
کی طرف تاکہ وہ اُن کے درمیان فیصلہ کر دیں تو چاہا کہ
ان میں سے ایک گروہ منحرف ہو جاتا ہے اور اگر انکا اپنا
کوئی حق (اور نفع) ہو تو (بڑے) فرمانبردار بننے چلے
آتے ہیں۔

یہ تو نفاق اور منافق کا شعار ہے ایمان اور مومن کی شان یہ ہے:

انہما کان قول المومنین اذا دعوا
مومنوں کا کہنا تو — جب ان کو اللہ اور اس کے رسول کی

سنت کا تشریحی مقام

طرف بلایا جاتا ہے تاکہ وہ ان کے درمیان فیصلہ کریں، یہ ہے کہ وہ فوراً کہتے ہیں ہم نے (آپ کا فیصلہ) سن لیا اور (دل و جان سے) مان لیا صرف یہی لوگ ہیں فلاح پانے والے۔

دنیوی اور اخروی فوز و فلاح کا مدار تو صرف دل و جان اور قول و عمل سے رسول اللہ کی اطاعت کرنے پر ہے مگر اسی کے ساتھ ساتھ دل میں خوف و خشیت الہی اور اتباع رسول میں کوتاہیوں سے بچتے اور ڈرتے رہنے کی لگن اور تڑپ بھی کار فرما رہنی چاہیے چنانچہ ارشاد ہوتا ہے:

الی اللہ ورسولہ لیحکم بینہم
ان یقولوا سمعنا واطعنا واولئک
ہم المفلحون۔ (النور ۷)

اور جو لوگ اللہ اور رسول کی اطاعت (بھی) کرتے ہیں اور (دل میں) اللہ سے ڈرتے رہتے ہیں اور (اسکی نافرمانی سے) بچتے ہیں وہی لوگ ہیں فلاح پانے والے رسول کی اطاعت کے خلاف سازشیں کرنے والوں کا حال ذیل کی آیات میں بیان فرماتے

ومن یطع اللہ ورسولہ ونحی اللہ
وینتہ فاولئک ہم
الفائزون (النور ۷)

ہیں:

اور تم نے ان لوگوں کو نہیں دیکھا جنہیں سرگوشیوں سے منع کر دیا گیا پھر بھی وہی کا نا پھوسی کرتے ہیں جس سے ان کو منع کر دیا گیا تھا، اور یہ لوگ چپکے چپکے گناہ، ظلم و جور اور رسول کی نافرمانی کی سازشیں کرتے ہیں۔

الم ترالی الذین کفروا عن النجوى
ثم یعودون لما کفروا عنہ ویتناجون
بالاکثم والعدوان ومعصية
الرسول۔ (مجادلہ ۲)

اس نفاق کی سزا سنئے:

ان کے لئے جہنم بہت کافی ہے وہ اس میں (ضروباً) داخل ہوں گے پس وہ (ان کا) بدترین ٹھکانا ہے۔

حسبہم جہنم یصلونہا
نبئس المصیر (مجادلہ ۲)

ذیل کی آیات میں مومنین کو اس تباہ کن رویہ کے اختیار کرنے سے منع فرماتے ہیں۔

اے ایمان والو! تم جب چپکے چپکے بات کرو تو گناہ ظلم و جور اور رسول کی نافرمانی کی سازشیں ہرگز نہ کرنا ہوں، نیکی اور پرہیزگاری کی باتیں چپکے چپکے کیا کرو اور اس میں کچھ حرج نہیں، اور اس اللہ جل شانہ سے ضرور ڈرو جس کے پاس

یا ایہا الذین آمنوا اذا تناجیتم
فلا تتناجوا بالاکثم والعدوان
ومعصية الرسول و تناجوا بالبر
والتقوی و اتقوا اللہ الذی

الیہ تحشرون (مجادلہ ۳)

تہیں (مرنے کے بعد) جانا ہے۔

عصیان رسول سے متعلق یہ چند آیات بطور تذکیر ہم نے جمع کر دیں ورنہ قرآن عظیم کی تلاوت کیجئے قدم قدم پر آپ کو عصیاں رسول کی ممانعت، تنویف اور اس کے تباہ کن دنیوی و آخروی عواقب کا تذکرہ ملے گا اور یہ کچھ اسی امت کی تخصیص نہیں بلکہ جس طرح آپ پڑھ چکے ہیں کہ تمام انبیاء سابقین کی متفقہ دعوت اطاعت رسول ہے اسی طرح عذاب الہی اور قہر خداوندی میں گرفتار ہونے والی تمام امتوں کی ہلاکت کا واحد سبب عصیاں رسول ہے اور اس کی وجہ یہ ہے کہ رسول کی نافرمانی بعثت انبیاء کے اساسی مقصد "طاعت رسول" کے قطعاً منافی ہے چنانچہ آپ پڑھ چکے ہیں:

وما امرنا من رسول اور نہیں بھیجا ہم نے کسی بھی رسول کو مگر صرف اس لئے

الایطاع باذن اللہ

کہ اس کی اطاعت کی جائے خدا کے اذن سے۔

عربی داں حضرات جانتے ہیں کہ کس قدر تاکید کے ساتھ اس آیت میں تمام انبیاء مرسلین کی بعثت کا مقصد منحصر کر دیا گیا ہے طاعت رسول میں، اردو داں حضرات بھی ترجمہ میں قوت کلام کو ضرور محسوس کریں گے۔

اور رسول کی نافرمانی کے معنی ہی یہ ہیں کہ اس کے احکام (ادام و نواہی) اور اقوال و افعال کو یعنی "سنت رسول" کو نہ مانا جائے خواہ تو لا خواہ عملاً خواہ اعتقاداً اس لئے قرآن کریم کی ان آیات بینات کی روشنی میں سنت رسول کو قرآن کے بعد مطاع ثانی ماننا پڑے گا۔ وباللہ التوفیق۔

از روئے لغت توئی کے معنی ہیں روگردانی اور انحراف، یہ عموماً عملی مخالفت ہوتی ہے۔ رسول اور سنت رسول سے اس روگردانی کی سزا سنئے ارشاد ہے۔

توئی

ومن یطع الرسول فقد اطاع اللہ جس نے رسول کی اطاعت کی بیشک اس نے اللہ کی

ومن توئی فما اس سلناک علیہم اطاعت کی اور جس نے (رسول سے) روگردانی کی تو ہم

حفیظاً۔ (نساء ۱۲) نے تم کو ان کا پاسبان (اور ذمہ دار) بنا کر نہیں بھیجا۔

گویا رسول سے روگردانی اور انحراف درحقیقت اللہ جل شانہ سے بغاوت ہے آپ پر اس کی

مسئولیت مطلق عائد نہیں ہوتی چنانچہ دوسری جگہ ارشاد ہے۔

واطیعوا اللہ واطیعوا الرسول اللہ کی اطاعت کرو اور رسول کی اطاعت کرو اور

سنت کا شرعی مقام

ہو شیار رہو (کسی کی نافرمانی نہ ہو جائے) پس اگر تم نے
(رسول سے) روگردانی کی، تو ہمارے رسول کے ذمہ تو صرف
واضح طور پر (ہمارا) پیغام پہنچا دینا ہے۔

واحدس وافان تولیتم
فاعلموا انما علی سسولنا
البلاغ المبین. (آئۃ ۱۲۷)

اس سے بھی زیادہ واضح اور صاف الفاظ میں ارشاد ہے۔

(اے نبی) اعلان کرو: اللہ کی اطاعت کرو اور رسول
کی اطاعت کرو پس اگر تم (اس سے) روگردانی کرو گے
تو (یاد رکھو) رسول کے ذمہ صرف وہ کام ہے جس کا اسے
ذمہ دار بنایا گیا ہے (یعنی تبلیغ حق) اور تمہارے ذمہ وہ
کام ہے جس کے تم ذمہ دار بنائے گئے ہو (یعنی ایمان لانا
اور عمل کرنا) اور اگر تم اس کی اطاعت کرو گے، تو تم ہدایت
پا جاؤ گے، اور رسول کے ذمہ میں تو واضح طور پر پیغام
پہنچا دینے کے سوا اور کچھ نہیں۔

قل اطیعوا اللہ واطیعوا الرسول
فان تولوا فانما علیہ ما حمل
وعلیکم ما حملتم وان تطیعوا
تہتدوا وما علی الرسول
الا البلاغ المبین
(التورۃ ۷)

یعنی رسول کی اطاعت کا فائدہ بھی تم کو پہنچے گا اُس سے انحراف اور روگردانی کا نقصان
بھی تم کو پہنچے گا رسول نے خدا کا پیغام تم تک پہنچا کر اپنا فرض ادا کر دیا وہ اپنی ذمہ داری سے
سبکدوش ہو گیا۔

ازروئے لغت صدود کے معنی ہیں اعراض و انحراف، صدود کے لفظ میں یہ اعراض
صدود شدت کے ساتھ پایا جاتا ہے۔

رسول سے اعراض اور اس کی اطاعت سے انحراف کو خاص طور پر منافقین کا شعار قرار دیا
ہے ارشاد ہے۔

جب ان سے کہا جاتا ہے: آؤ، جو اللہ نے نازل
فرمایا ہے اس کو قبول کرو اور رسول کی اطاعت کرو تو
تم دیکھو گے کہ منافق تم سے (دور دور) بھاگیں گے
(اور) اعراض (یہی اعراض) کریں گے۔

واذا قیل لہم تعالوا
الی ما انزل اللہ والی الرسول
رأیت المنافقین یصدون
عنک صدودا (نساء ۹۷)

مشاققت شقاق سے ماخوذ ہے۔ شدید ترین عداوت اور کھلی ہوئی دشمنی کو کہتے ہیں رسول صلی اللہ علیہ وسلم سے عداوت و دشمنی کی سزا سنئے:

ومن يشاقق الرسول من
بعد ما تبين له الهدى
ويتبع غير سبيل المؤمنين
نولہ ما تولى ونصلہ،
جہنم وساءت مصیرا
(النساء ع ۱۷)

جو شخص ہدایت کے واضح اور عیاں ہو جانے کے بعد رسول سے عداوت اور دشمنی اختیار کرے گا اور مومنوں کی راہ (دین حق) کے علاوہ کسی بھی راستہ کی پیروی کریگا تو جو اس نے اپنے لئے اختیار کیا ہم اسی (حالت) پر اس کو چھوڑ دیں گے اور (پھر) اس کو جہنم میں داخل کر دیں گے اور جہنم بدترین ٹھکانا ہے۔

ومن يشاقق الله ورسوله
فان الله شديد العقاب (انفال ع ۲۷)

جو اللہ اور اس کے رسول سے دشمنی کرے گا پس وہ یاد رکھے کہ بے شک اللہ کا عذاب بہت سخت ہے۔

محاذتہ حد سے ماخوذ ہے جس کے معنی اتہا اور کنارہ کے ہیں ایسی عداوت اور دشمنی جو حد و اتہا کو پہنچی ہوئی ہو اسے محاذتہ کہتے ہیں۔ خدا اور اس کے رسول سے ایسی شدید عداوت اور دشمنی کی دنیوی اور اخروی سزا بھی ایسی ہی شدید ہے ارشاد ہے۔

ان الذين يجادون الله ورسوله
كبتوا كما كبت الذين من قبلهم
وقد انزلنا آيات بيّنات
وللكافرين عذاب مهين
(مجادلہ ع ۱)

بیشک جو لوگ اللہ اور اس کے رسول سے دشمنی کریں گے وہ اسی طرح ذلیل و خوار کر دیئے جائیں گے جیسے ان سے پہلے لوگ خاک میں ملا دیئے گئے۔ بیشک ہم نے واضح اور روشن آیات نازل کر دی ہیں، اور کافروں اور منکروں کے لئے رسوا کن عذاب ہے۔

اس رسوا کن عذاب کی تفصیل یہ ہے:

ان الذين يجادون الله
و رسوله اولئك في الاذلين
كتب الله لاغلبن انا ورسولي،
ان الله قوي عن يمينه۔ (مجادلہ ع ۳)

بیشک جو لوگ اللہ اور اس کے رسول سے دشمنی کرتے ہیں وہی لوگ ذلیل ترین لوگوں میں شامل ہیں، اللہ نے فیصلہ کر دیا ہے کہ میں اور میرے رسول غالب آکر رہیں گے بیشک اللہ بہت طاقتور اور (سب پر) غالب ہے

اس عداوت رسول کے انجام بد سے ذیل کے الفاظ میں آگاہ فرماتے ہیں۔

الم يعلموا انه من يحادوا الله
وسر سوله فان له ناس جهنم خالدا
فيها ذلك الخزي العظيم
(انفال ع ۸)

کیا ان کو معلوم نہیں ہوا کہ جو کوئی بھی اللہ اور اس کے
رسول سے عداوت رکھے گا بیشک اس کی سزا جہنم کی
آگ ہے اس میں وہ ہمیشہ ہمیشہ رہے گا یہی سب سے
بڑی رسوائی ہے۔

رسول اللہ کی ہر دعوت پر "لبیک" کہنا ہی دنیوی و آخر دی سعادت کا سرمایہ ہے اور یہ
سعادت صرف توفیق الہی پر موقوف ہے ارشاد ہے

يا ايها الذين آمنوا استجبوا
لله والرسول اذا دعاكم لما
يجبكم واعلموا ان الله يحول
بين المرء وقلبه والبه
تحشرون
(انفال ع ۲)

اے ایمان والو! جب اللہ اور رسول تم کو حیات آفریں
کام (ایمان و عمل صالح) کی طرف بلائے تو تم اس کی بات
مانو (اور اس کی دعوت پر لبیک کہو) اور یاد رکھو کہ بیشک
اللہ انسان اور اسکے دل کے درمیان حائل ہو جاتا ہے کہیں
تمہاری غفلت اور لاپرواہی کو دیکھ کر تمہیں اس توفیق
سے محروم نہ کر دے) اور اسی کے پاس تم کو جانا ہے

رسول اللہ کی مجلس سے اجازت لئے بغیر جانا بھی ایمان کے منافی ہے

انما المؤمنون الذين امنوا
يا الله وسر سوله واذا كانوا مع
على امر جامع لم ينزلهم
حتى يستأذونوا ان الذين
يستأذونك اولئك الذين يؤمنون
باالله وسر سوله
(النور ع ۹)

اس کے سوا نہیں کہ مومن تو صرف وہی لوگ ہیں جو دل و
جان سے (اللہ اور اس کے رسول پر ایمان لائے ہیں اور
جب وہ رسول کے ساتھ کسی اجتماعی امر (مشورہ وغیرہ)
میں شریک ہوتے ہیں تو وہاں سے جاتے نہیں جب تک
رسول سے اجازت نہ لے لیں، بیشک وہ لوگ جو اے
رسول) تم سے (جانے کی) اجازت مانگتے ہیں (تب جاتے
ہیں) وہی لوگ ہیں جو (درحقیقت) اللہ اور اس کے رسول
پر ایمان رکھتے ہیں۔

اور بس رسول اللہ سے اجازت لئے بغیر چپکے سے کھسک جانا منافقوں کا شعار ہے

قد يعلم الله الذين يتسللون
منكم لو اذاً (النور ۹)

بیشک اللہ خوب جانتا ہے ان لوگوں کو جو تم میں سے
آنکھ بچا کر کھسک جاتے ہیں۔

س رسول اللہ کی مجلس میں حضور سے زیادہ بلند آواز سے بولنا اور ترخ کربات کرنا بھی بے ادبی
اور گستاخی ہے اللہ جل شانہ اس گستاخی سے منع فرماتے ہیں اور اس کی مضرت اور انجام بد سے
آگاہ کرتے ہیں۔

يا ايها الذين آمنوا لا ترفعوا
اصواتكم فوق صوت النبي
ولا تجهسوا له بالقول كجهس
بعضكم بعضا ان تجبط اعمالكم
وانتم لا تشعرون

اے ایمان والو! تم اپنی آوازوں کو نبی کی آواز سے بلند
نہ کرو (نبی سے بلند آواز سے بات نہ کرو) اور آپ سے
ایسے ترخ کربات نہ کرو جیسے تم ایک دوسرے سے ترخ
کربات کرتے ہو کہ میں تمہارے سارے اعمال (اس
گستاخی کی وجہ سے) برباد نہ ہو جائیں اور تمہیں پتہ بھی
نہ چلے۔

(حجرات ۱۱)

س رسول اللہ سے ملاقات کے لئے دروازے پر کھڑے ہو کر دہقانوں کی طرح ہانک لگانا
اور پکارنا جہالت ہے اور ادب و احترام نبی علیہ الصلوٰۃ والسلام کے قطعاً منافی ہے اور صبر و سکون
کے ساتھ باہر تشریف لانے کا انتظار کرنا ایمان اور دانشمندی کا تقاضہ ہے۔

ان الذين ينادونك من وراء
الحجرات اكثرهم لا يعقلون
ولو انهم صبروا حتى تخرج
اليهم لكان خيرا لهم

بیشک وہ لوگ جو (اے نبی) تم کو حجروں (زمانے مکان)
کے پیچھے (باہر سے) پکارتے ہیں ان میں سے بیشتر لوگ
بے عقل ہیں (نبی کے احترام کو نہیں جانتے) اگر وہ
صبر (اور انتظار) کرتے یہاں تک تم اپنے وقت پر
محل کر ان کے پاس آتے تو یہ ان کے حق میں بہتر ہوتا

(حجرات ۱۲)

س رسول اللہ کے کسی راز کو افشا کرنا اللہ اور رسول کے ساتھ بدترین خیانت ہے۔

يا ايها الذين آمنوا
لا تخونوا الله والرسول،
وتخونوا ايمانكم وانتم تعلمون (انفال ۳۲)

اے ایمان والو! اللہ اور رسول سے بھی خیانت نہ کرو
اور آپس میں بھی اپنی امانتوں میں جان بوجھ کر خیانت
نہ کرو۔

جیسے رسول کے راز کو افشا کرنا خیانت ہے ایسے ہی اس کے احکام کو پس پشت ڈالنا یا سنت رسول کا کسی بھی عنوان سے انکار کرنا بھی خیانت ہے۔ اس کے بالمقابل اللہ کے احکام اور رسول کی سنت پر عمل کرنا اداء امانت ہے ارشاد ہے :

ان الله يا مركان توذوا
الامانات الى اهلها (النساء ۸۷)

بیشک اللہ تم کو حکم دیتا ہے کہ امانتیں، امانت والوں کو ادا کیا کرو۔

رسول کا دل دکھانا، کسی بھی نوع سے ایذا پہنچانا، سخت ترین تباہی کا موجب ہے ارشاد ہے
وما كان لکم ان تؤذوا رسول
الله ولا ان تنكحوا نسوا وجه من
بعدہ ابدان ذلکم کان عند الله
عظیماً۔ (الاحزاب ۷)

تمہیں حق نہیں کہ تم اللہ کے رسول کو ایذا پہنچاؤ اور نہ یہ کہ تم ان (کی وفات) کے بعد ان کی بیویوں سے کبھی بھی نکاح کرو بیشک تمہاری یہ حرکت اللہ کے نزدیک بہت بڑا گناہ ہے۔

رسول اللہ کے سامنے کسی بھی معاملہ کا فیصلہ کرنے میں گستاخانہ پیشقدمی اور جلد بازی کرنا سخت بے ادبی ہے اللہ جمل شائد اس سے منع فرماتے ہیں،

يا ايها الذين آمنوا لا تقدموا
بين يدي الله ورسوله واتقوا الله
ان الله سمیع علیم (الحجرات ۱۷)

اے ایمان والو! اللہ اور اس کے رسول کے سامنے کسی بھی معاملہ میں آگے نہ بڑھو اور اللہ سے ڈرو بیشک اللہ (سب کچھ) سنتا اور جانتا ہے۔

مذکورہ بالا آیات سے جو ہم نے بطور ”گلے از گلزارے“ جمع کی ہیں قرآن عظیم پر ایمان رکھنے والے ہر مسلمان پر آفتاب نصف النہار کی طرح عیاں اور روشن ہو جاتا ہے کہ تمام تر خدا پرستی و بنداری قولاً فعلاً اور اعتقاداً رسول اللہ صلی اللہ علیہ وسلم کی اطاعت و متابعت، عقیدت و محبت، ادب و احترام اور آپ کے جملہ اخلاق و اعمال کے اتباعِ کامل میں منحصر ہے اور یہ اطاعت و متابعت آپ کی حیات میں بھی اور وفات کے بعد بھی رسول اللہ صلی اللہ علیہ وسلم کے اقوال و احکام اور اعمال و اخلاق کی دل و جان سے پیروی پر موقوف ہے اس لئے رسول اللہ صلی اللہ علیہ وسلم کی حیات میں اور وفات کے بعد بھی اس سنت رسول کا اتنا و فرا و فرج ذخیرہ موجود و محفوظ رہنا ضروری ہے جو انسانی زندگی کے تمام شعبوں سے عقائد، عبادات، اخلاق، معاملات وغیرہ میں نوع انسانی کی رہنمائی کے لئے

قیامت تک کافی دوانی ہو ورنہ قرآن حکیم کا اُمت سے "اطاعت رسول" اور "اتباع اسوۂ رسول" کا مطالبہ اور اس پر دنیوی و آخروی فوز و فلاح کا وعدہ اور اس کی مخالفت و نافرمانی اور اس سے اعراض و انحراف پر یہ تمام تر شدید و عیدین سب بے معنی اور تکلیف مالا یطاق کا مصداق ہوں گی۔

لہذا قرآن کریم کی یہ تمام آیات "سنت رسول" کے تشریحی مرتبہ و مقام اور عظمت و اہمیت کو نیز سنت رسول کے اتنے وافر، واضح اور مکمل ذخیرہ کے موجود ہونے کو، اور قیامت تک اس کے بقا و تحفظ کو، جو نزول قرآن کے وقت سے ہی موجود و محفوظ ہوا اور آج رہا آنے والی نسلوں کی زندگی کے ہر شعبہ میں رہنمائی کر سکے اور اسوہ بن سکے، قطعی طور پر ثابت کرتی ہیں اس لئے کہ قرآن عظیم کا مطالبہ اطاعت رسول "ابدی" ہے اور تمام موجودہ اور آنے والی نسل انسانی سے یکساں ہے۔

یہ حضرات جن کا کہنا ہے کہ :-

"مجموعہ سنن جو آنحضرت صلی اللہ علیہ وسلم نے چھوڑا وہ مقدار میں کچھ زیادہ نہ

تھا اور نہ وہ کچھ ایسا تھا جسے بالکل صریح اور واضح کہا جاسکے"

حالانکہ وہ خود تسلیم کرتے ہیں کہ :-

قرآن مجید لفظاً اور معناً منزل من اللہ ہے وہ ابدی اور انسانی تخلیق سے ماوراء ہے۔ اس اعتراف کے بعد وہ بتلائیں کہ قرآن حکیم ایک غیر واضح، مبہم اور انسانی زندگی کے تمام شعبوں کے لئے ناکافی، غیر متعین اور غیر مشکل چیز کی اطاعت و متابعت کا مطالبہ کیسے کرتا ہے اور اس کی مخالفت اور نافرمانی پر انسان کو اتنی شدید دنیوی اور آخروی سزاؤں کا مستحق کیسے قرار دیتا ہے؟

یاد رہے کہ قرآن کے نزول کے وقت جو سنت رسول موجود ہے اور جس اسوۂ رسول کے اتباع کا قرآن حکم دیتا ہے وہ اس "سنت جاسیہ" سے قطعاً مختلف ہے جس کو یہ حضرات زمانہ بالبعد کی پیداوار مانتے ہیں، جس کی تخلیق پہلی اور دوسری صدی کے "فقہی اجتہاد" اور "سہائے عامہ" کی فکری کاوش کی رہیں منت ہے۔ اس لئے کہ ظاہر ہے کہ یہ سنت نزول قرآن کے زمانہ کی چیز ہرگز نہیں نیز وہ انسانی تخلیق ہے اور قرآن کو لفظاً و معنی آپ انسانی تخلیق سے ماوراء تسلیم کرتے ہیں۔

۱۵ ملاحظہ فرمائیے مقالہ سنت صفحہ ۱۲ ماہنامہ فکر و نظر بابت ماہ جولائی اگست ۱۹۷۵ء ملاحظہ فرمائیے جواب سوالات

صفحہ ۱۱ ماہنامہ فکر و نظر بابت ماہ فروری ۱۹۷۵ء

قرآن حکیم جس سنت سے سول کی دل و جان سے اطاعت اور کمال اتباع کا حکم دیتا ہے اور جس کی مخالفت و نافرمانی اور اس سے اعراض و انحراف کو ایمان کے منافی اور یہود و منافقین کا شعار قرار دیتا ہے اور اس پر شدید ترین دنیوی اور اخروی آفات و مصائب اور عذاب الیم، عذاب مہین کی خبر دیتا ہے وہ صرف وہ "سنت سے سول" ہے جس کی تخلیق و تشکیل وحی و الہام کے ذریعہ ایک معصوم القول، معصوم الفعل اور معصوم الرأی نبی کی مقدس و منزہ ذات مبارک سے ہوئی ہے۔ اور قرآن کریم کی طرح وہ بھی تخلیق انسانی سے ماوراء ہے یعنی "رسول اللہ صلی اللہ علیہ وسلم کی سنت" اور "اسوئس سول" وہی قرآن کریم کا مصداق ہے وہی اللہ جل شانہ کی کتاب کے بعد باذن اللہ مرجع طاعت ہے اسی کی اطاعت اور اتباع نوع انسانی سے مطلوب ہے

اس سنت سے سول کا وجود، مدون ذخیرہ احادیث صحیحہ یعنی صحاح ستہ سے زیادہ قابل اعتماد اور کہیں نہیں ہے جو حضرات یہ کہتے ہیں:

یہ سنت رسول اولاد اور بالذات سیر کی کتابوں میں ملتی ہے کیونکہ سیر اور تاریخ کی کتابیں

رسول اکرم صلی اللہ علیہ وسلم کی عملی دعوت کو من حیث الکل پیش کرتی ہیں یہ فقہی اعتباراً

سے بہت زیادہ نہیں

وہ درحقیقت جان بوجھ کر "علوم حدیث" خاص کر "علم الاسانید والرجال" اور علم الجراح والتعدیل سے نیز ان حفاظ حدیث ائمہ جرح و تعدیل اور ماہرین علم اسماء الرجال کی خارق العادہ مساعی اور چھان بین سے، اپنی مخصوص اغراض و مقاصد کے تحت چشم پوشی کرنا چاہتے ہیں ورنہ تو تاریخ و سیرت اور حدیث کا ایک ادنیٰ طالب علم بھی جانتا ہے کہ محدثین نے روایات کی تخریج میں صحت کا جو اہتمام و التزام فرمایا ہے کسی ایک سبھی تاریخ و سیرت کی کتاب میں وہ صحت کا اہتمام موجود نہیں ہے۔ کیا شروط ائمہ خمسہ یا شروط صحیح بخاری یا صحیح مسلم کی قسم کی شرطہ مؤرخین و ارباب سیرت کے ہاں موجود ہیں؟ یہ کھلی ہوئی تبلیغ ہے۔ اور کیوں ہے اس کی غمازی مذکورہ بالا فقرہ (پیرا گراف) کا آخری

۱۵ جواب سوالات ص ۳۵۵ ماہنامہ فکر و نظریات ماہ فروری ۱۹۷۶ء ۱۵ ایک مورخ کا فرض ہوتا ہے کہ وہ واقعات کو ایسے مربوط و مسلسل طریق پر بیان کرے کہ متعلقہ ملک، حکومت یا قوم کی تاریخ اس طرح واضح ہو جائے کہ کوئی خلاء باقی نہ رہ جائے اسی طرح ایک سیرت نگار کا فرض ہوتا ہے کہ وہ متعلقہ شخص کی پوری زندگی کو ایسے مربوط اور کمال طریق پر بیان کرے کہ اس کی زندگی کا کوئی (باقی صفحہ ۱۹۶ پر)

حصہ بخوبی کر رہا ہے اور وہ یہ کہ فاضل مقالہ نگار تاریخ، سیرت، اخلاق عبادات اور ان کی تفصیلات جزئیہ سے متعلق تمام احادیث کی محنت اور حجیت کو تسلیم کرتے ہیں صرف فقہی اور کلامی احادیث کو "زمانہ مابعد" اور "اسلام کے تشکیلی دور کی پیداوار" یعنی "موضوع" کہتے ہیں اور ان کی صحت و حجیت سے انکار کرتے ہیں اور ظاہر ہے کہ کتب تاریخ و سیرت میں فقہی اور کلامی روایات ہو سکتی ہیں۔ فقہی اور کلامی روایات کتب حدیث میں ہی موجود ہیں اس لئے وہ "سنت رسول" کے لئے کتب حدیث کا نام لینے کے بجائے کتب تاریخ و سیرت کا حوالہ دیتے ہیں۔

باقی رہا یہ کہ وہ فقہی اور کلامی احادیث کے درپے کیوں ہیں؟ ان کے طرز عمل سے اس کی وجہ یہ معلوم ہوتی ہے کہ وہ عصری اور سماجی تقاضوں سے مرعوب اور انفرادی و اجتماعی اغراض و خواہشات سے مغلوب ہو کر "شرعی تحریم و تحلیل کی حدود" سے تجاوز کرنا چاہتے ہیں اور نصوص قرآن کریم میں تاویلات کر کے اور احادیث احکام کو "تعارض و تضاد" کی آڑ میں زمانہ مابعد کی پیداوار قرار دے کر بعض محرمانہ شرعیہ کو جن کی حرمت مجمع علیہ اور ضروریات دین میں سے ہے حلال کرنا چاہتے ہیں اور اہل حق کی تفصیل و تفسیق اور تکفیر سے بچنے کے لئے کلامی احادیث کو بھی قرآن کے معارض کہہ کر "اسلام کے فقہی اور کلامی دور ارتقاء

(بقعہ حاشیہ ۱۹۵ سے آگے) گوشہ تاریکی میں نہ رہ جائے اس لئے مورخ اور سیرت نگار روایات کے باب میں محدثانہ چھان بین اور جرح و تنقید کو پیش نظر رکھ نہیں سکتے ورنہ تاریخ اور سیرت لکھنے میں کامیاب نہیں ہو سکتے اسی لئے مشہور ہے کہ تاریخ و سیرت کی کتابوں میں ہر قسم کی رطب و یابس روایات ہوتی ہیں اس کے برعکس محدث ہرگز رطب و یابس روایات اپنی کتاب حدیث میں نہ صرف یہ کہ لانے پر مجبور نہیں ہوتا بلکہ وہ تجزیہ صحیح من غیرہ کے متصداہم کے پیش نظر انتہائی چھان بین اور جرح و تنقید سے کام لیتا ہے اسی لئے مسلم ہے کہ کتب صحاح کی روایات کتب تاریخ و سیرت کی روایات کے مقابلہ پر زیادہ صحیح قابل اعتبار اور حجیت ہوتی ہیں اس لئے مقالہ نگار موصوف کا یہ فرمانا صریح ابلہ فریبی ہے۔ واضح رہے کہ یہ محض سوئے ظنی یا افترا نہیں ہے بلکہ ماہنامہ فکر و نظر کے مطبوعہ اوراق شاہد ہیں کہ موصوف نے تجارتی سود اور بینکوں کے سود کو "منافع" کہہ کر حلال ہونے کا فتویٰ دیا ہے زکوٰۃ کو اسلامی حکومت کا ٹیکس قرار دیکر زکوٰۃ کی فیصد شرح میں اضافہ کے جواز کا فتویٰ دیا ہے، برہمے ہوئے سماجی حالات اور اختلاف احوال نظروں کی بنیاد پر ایک عورت کی شہادت کو ایک مرد کے برابر قرار دیا ہے، مشادرتی کو نسل کی رپورٹ شاہد ہے کہ اسخوں نے شراب کی نعمت کے مسئلہ میں کونسل کی اکثریت سے اختلاف کیا ہے اور اختلافی نوٹ لکھا ہے ریڈیو کی تقریروں کا ریکارڈ شاہد ہے کہ اسخوں نے یورپ کے طرز کی مہذب قمار بازی کو جائز قرار دیا ہے۔ استغفر اللہ العلیٰ العظیم۔

کی پیداوار قرار دیتے ہیں اسی لئے انہوں نے فقہی اور کلامی احادیث کو نشانہ بنا رکھا ہے لیکن وہ قرآن عظیم کی مذکورہ ذیل آیت کو یاد رکھیں اور اس چند روزہ زندگی کے ختم ہونے کے بعد آخرت کی مسئولیت کے لئے تیار رہیں۔

وَمَنْ يَعصِ اللَّهَ وَرَسُولَهُ وَيَتَعَدَّ حُدُودَ مَا يَدْعُوهُ نَاسًا اٰخِلًا دَاخِلًا فِيهَا وَلَهُ عَذَابٌ اَلِيمٌ
(انساء ۲۷)

جو کوئی اللہ اور اس کے رسول کی نافرمانی کرے گا اور اس کی (قائم کردہ) حدود (احکام) سے تجاوز کرے گا اللہ اس کو (جہنم کی) آگ میں داخل کرے گا وہ اس میں ہمیشہ ہمیشہ رہے گا اور اس کے لئے رسوا کن عذاب (مقرر) ہے۔

”محرمات شرعیہ“ حدود اللہ ہیں قرآن تو ان کے پاس جانے سے بھی منع کرتا ہے۔

كُلُّكَ حُدُودُ اللَّهِ فَلَا تَقْرَبُوهَا
یہ اللہ کی (قائم کردہ) حدیں ہیں پس تم ان کے قریب بھی مت جاؤ۔

اسی لئے اُمت کا اس پر اجماع ہے کہ صحیح شرعیہ ”فروضیات دین“ (قطعی اور بدیہی امور دین) میں سے ہیں ان کا انکار بھی کفر ہے اور تاویل بھی کفر ہے یاد رکھئے اپنی رائے اور ”اجتہاد“ سے ”تحریم حلال“ اور تحلیل حرام اہل کتاب خصوصاً یہود اور مشرکین کا شیوہ متا چنانچہ اہل کتاب کے متعلق ارشاد ہے۔

وَلَا يَحْرَمُونَ مَا حَرَّمَ اللَّهُ وَلَا يُدِينُونَ دِينَ الْحَقِّ (التوبہ ۴)

اور جو اللہ نے حرام کیا ہے (جیسے ربوا) اس کو حرام نہیں سمجھتے اور دین حق کو اختیار نہیں کرتے۔

یہودی سو دینے کو خصوصاً عربوں سے، قطعاً حلال کہتے تھے۔ دنیا جانتی ہے کہ یہودی سے بڑھ کر سو دیناً دنیا میں کوئی قوم نہیں ہے اور نبی کے سلسلہ میں مشرکین کے متعلق ارشاد ہے۔

انما النسیئہ یا دتہ فی الکفر یضلل بہ الذین کفروا یحلونہ عاماً ویحرمونہ عاماً لیلوا طوائف ما حرم اللہ فیحلوا ما حرم اللہ
اس کے سوا نہیں کہ (مہینوں کو) آگے بھجیے کرنا کفر میں زیادتی کا موجب ہے اس حرکت سے کفر اختیار کرنے والے لوگ، ہی (مزید) گمراہ ہوتے ہیں چنانچہ (شہر حرام کو) کسی سال حلال کر دیتے ہیں اور کسی سال حرام کر دیتے ہیں تاکہ اللہ کے حرام کردہ مہینوں کی تعداد میں موافقت و مطابقت کر دیں پس (اس طرح) وہ اللہ کے

حرام کئے ہوئے مہینہ کو حلال بنا لیتے ہیں۔ (التورہ ۵)

اس لئے ہماری مخلصانہ درخواست ہے کہ عہد حاضر کے تجدید پرست حضرات اپنے اوپر بھی رحم فرمائیں اور امت پر بھی۔ اور نصوص قرآن میں تاویل و تعلیل (علتیں اختراع کرنے) سے اور محرمات شرعیہ کی تحلیل (حلال کرنے) سے باز آجائیں اور قہر خداوندی سے ڈریں۔

قرآن، حدیث اور پورے دین کا محافظ خدا ہے

آیت نمبر (۱۰) انا نحن نزلنا الذکر وانا لسالمحافظون

(۱) سابقہ آیات کے ذیل میں آپ تفصیل کے ساتھ پڑھ چکے ہیں۔ کہ قرآن عظیم میں عموماً احکام شرعیہ کے اصول۔ اور وہ بھی اجمالاً۔ مذکور ہیں ان کی تفصیل و تشریح، ان کی عملی شکل و صورت اور مراد و منشاء الہی کی تعمین، کا واحد ذریعہ تعلیمات سنت اور احادیث رسول اللہ صلی اللہ علیہ وسلم ہیں۔ اسی لئے یہ کہنا بالکل بجا اور برحق ہے کہ قرآن عظیم متن ہے اور سنت رسول اللہ (صلی اللہ علیہ وسلم) اس کی شرح ہے اور دونوں "منزل من اللہ" (اللہ کی جانب سے نازل شدہ) ہیں۔

فرق صرف اتنا ہے کہ ایک یعنی قرآن "وحی متلو" ہے (نماز میں اس کی تلاوت کی جاتی ہے) اور دوسری یعنی سنت وحی غیر متلو ہے (اس کی نماز میں تلاوت نہیں کی جاتی) یہ فرق بھی صرف اس لئے ہے کہ قرآن بلغز کلام اللہ ہے اور سنت کے الفاظ رسول اللہ (صلی اللہ علیہ وسلم) کے ہیں اور معنی منزل من اللہ میں زیادہ واضح اور سادہ لفظوں میں یوں کہئے کہ قرآن کے الفاظ اللہ جل شانہ کے الفاظ ہیں اس لئے وہ "اللہ کا کلام" ہے اور سنت کے الفاظ رسول اللہ کے الفاظ ہیں۔ اس لئے وہ رسول اللہ (صلی اللہ علیہ وسلم) کا کلام ہے۔ مگر اسکے معنی چونکہ اللہ تعالیٰ شانہ کے ہی بتلائے ہوئے ہیں اس لئے وہ بھی قرآن کے بعد حجت شرعیہ اور احکام و تعلیمات شرعیہ کا ماخذ ہے لہذا قرآن کی حفاظت بھی سنت اور حدیث رسول اللہ (صلی اللہ علیہ وسلم) کی حفاظت کے بغیر نہیں ہو سکتی۔

(۲) اور جبکہ یہ ایک مسلم اور یہی حقیقت ہے۔ حتیٰ کہ ہمارے زمانہ کے وہ "محققین" بھی جو

ذخیرہ احادیث کے "غیر محفوظ" ہونے کے مدعی ہیں اس امر کا اعتراف کرتے ہیں۔ کہ "قرآن پر عمل حدیث کے بغیر نہیں ہو سکتا تو ماننا پڑے گا کہ قرآن کی حفاظت بھی حدیث رسول اللہ (صلی اللہ علیہ وسلم) کی حفاظت کے بغیر نہیں ہو سکتی اور جس طرح تیرہ سو سال گزر جانے کے باوجود قرآن اُمت کے پاس محفوظ ہے اور قیامت تک محفوظ رہے گا اسی طرح ذخیرہ حدیث رسول اللہ (صلی اللہ علیہ وسلم) بھی محفوظ ہے اور یہی گواہ مستشرقین اور ان کے پیروستغریب (مغرب پرست) جو چاہیں کہتے رہیں۔

(۳) علاوہ ازیں محض الفاظ قرآن کی حفاظت سے کلام اللہ (اللہ کا کلام) انسانی قطع و برید تحریف و تصرف سے ہرگز محفوظ نہیں رہ سکتا جب تک کہ اس کے معنی و مفہوم اور مراد و منشا کی کبھی قطعی طور پر حفاظت نہ ہو۔

قرآن سے پہلی آسمانی کتابوں کا حشر آپ کے سامنے ہے اجیاسا (علماء یہود) اور رُہبان (علماء نصاریٰ) نے محض اپنی ذاتی اغراض اور نفسانی خواہشات کے تحت، من مانی تحریف و تبدیل، آیات تورات و انجیل کے بے محل استعمال اور منشاء الہی کے خلاف تصرفات کی بدولت آسمانی کتابوں (تورات و انجیل) اور ان کی تعلیمات کو مسخ کر دیا تھا وہ شب و روز نئی تاویلیں اور تحریفیں کرنے اور حرام کو حلال، حلال کو حرام، ایمان کو کفر، کفر کو ایمان بنانے میں مصروف رہتے تھے اور یہودی و نصرانی عوام بھی اللہ اور رسول کی اطاعت اور پیروی کے بجائے، انہی اجبار و رہبان کی پیروی کرتے تھے۔ اسی صورت حال اور اس کی شتاعت کو قرآن حکیم نے ذیل کے حکیمانہ اور طبع انداز میں بیان فرمایا ہے۔

اتخذوا اجیاسا ہم و سہبا نلہم اریابا ان (یہودیوں اور نصاریوں نے) اللہ کے بجائے اپنے من دون اللہ (توبہ ۵) عالموں اور پادریوں کو اپنا رب بنا لیا ہے۔

اس کے علاوہ بھی قرآن حکیم نے جگہ جگہ اور نو نو انداز میں علماء یہود و نصاریٰ کی اس مجرمانہ خیانت اور عداوت تحریف و تبلیس کو اُمتِ محمدیہ کی عبرت کے لئے نہایت واضح طور پر بیان کیا ہے اس لئے بھی قرآن کے الفاظ و معنی اور مصداق و مراد کی ایسے قطعی طریق پر حفاظت از بس ضروری ہے کہ کسی بھی جاہل و نادان یا لحد و زندقہ کو اس میں تاویل و تعلیل، لفظی یا معنوی قطع برید، اور بے محل استعمال یا اصلی مراد و منشاء الہی کے خلاف خود ساختہ مراد و منشاء بیان کرنے کا امکان باقی نہ رہے اور اس طرح کی حفاظت سنت و حدیث رسول اللہ (صلی اللہ علیہ وسلم) کی حفاظت کے بغیر ناممکن ہے۔

(۴) قرآن "کلام اللہ" ہے اس کی شان یہ ہے۔

لو انزلنا ہذا القرآن علی جبل لروایتہ خاشعاً متصدعاً من خشیۃ اللہ۔ (المحشر ۳) ہو جاتا۔

اگر ہم اس قرآن کو کسی پہاڑ پر نازل کر دیتے تو بے شک تم دیکھتے کہ وہ خدا کے خوف سے لرز جاتا اور پارہ پارہ ہو جاتا۔

انسانی قلب اس کا متحمل ہو، انسانی دہن و حلقوم سے یہ ادا ہو، انسانی زبان پر یہ جاری

ہو، انسانی عقل و فہم کی اس کے معنی و مراد تک رسائی ہو، یہ اس وقت تک ممکن نہ تھا جب تک کہ اللہ جل شانہ اپنی قدرت کاملہ سے بطور معجزہ "اس پنیۃ ناطقواں (مکروہ انسان) کو اس کا اہل نہ بنا دیں چنانچہ اللہ تعالیٰ شانہ نے جس طرح آیت کریمہ:

ان علينا جمعہ وقرانہ
بیشک ہمارے ذمہ ہے اسکو یاد کر دینا اور پڑھا دینا۔
کے تحت اس کو پڑھانا اور یاد کرنا اپنے ذمہ لیا اسی طرح آیت کریمہ:

ثم ان علينا بيانہ
پھر ہمارے ہی ذمہ ہے اس کے معنی و مراد کو بیان کر دینا
کے تحت اس کے معنی و مفہوم اور مراد و منشاء کو بیان کرنا سبھی اپنے ذمہ لیا۔ نہ صرف یہ بلکہ ہر معترض
کے اعتراض کا جواب، ہر پیچیدہ اور مشکل مسئلہ کا حل، ہر معاندانہ یا غیر معاندانہ سوال کا جواب،
ہر جمل و مبہم امر کی تشریح و تفسیر بھی خود ہی فرمائی ارشاد ہے۔

ولا يا تونك بمثل الاجنناك بالحق
و احسن تفسیراً۔ (فرقان ۳۷)
وہ جو سبھی کوئی انوکھی بات تمہارے سامنے پیش کریں گے
نہم تمہیں (اس کا) حق (اور صحیح جواب) اور بہتر تفسیر بتا دیں گے
اور اس کے بعد بتلا دیا کہ دیکھو ہر چیز کا بیان اصولاً اس کتاب میں موجود ہے۔

ونزلنا عليك الكتب
تبیاناً نکل شئی۔ (النحل ۱۲۷)
ہم نے یہ کتاب تم پر (تدریجاً) نازل کی ہے جس میں (اصولاً) ہر چیز
کا واضح بیان موجود ہے۔
اور پھر امت کو آگاہ فرما دیا کہ یہ "نبی معصوم"، کوئی بات اپنی طرف سے نہ کہتا ہے نہ کرتا ہے بلکہ یہ وہی بات
کہتا ہے جس کی وحی اس کے پاس بھیجی جاتی ہے اور وہی کام کرتا ہے جس کا حکم اس کو دیا جاتا ہے،
قرآن کی شہادت یہ ہے۔

وما ينطق عن الهوى ان
هو الا وحی یوحی۔ (النجم ۱۰)
وہ (نبی) کوئی بات اپنی طرف سے نہیں کہتا، وہ جو کچھ
کہتا ہے وہ (اس کے پاس) بھیجی ہوئی وحی ہوتی ہے۔
نبی علیہ الصلوٰۃ والسلام سے بھی اعلان کر دیا کہ "میں نہ اپنی طرف سے کوئی تغیر و تبدل کر سکتا ہوں، نہ اپنی
طرف سے کوئی بات کہہ سکتا ہوں نہ کوئی کام کر سکتا ہوں میں تو صرف وحی الہی کا متبع ہوں"

قل ما یكون لی ان ابذلہ
من تلقاء نفسی ان اتبع
(اے نبی) تم کہہ دو میرے لئے یہ ممکن نہیں کہ میں اپنی جانب
سے اس میں کچھ تبدیلی کروں میں تو صرف اس وحی (الہی)

اَلَا مَیْوَخٰی اَلْحٰی رَیْسَی

کی پیروی کرتا ہوں جو میرے پاس بھیجی جاتی ہے۔

چنانچہ رسول اللہ صلی اللہ علیہ وسلم نے جس طرح "امر الہی"

وامرئ ان اکون من المسلمین وان

اور مجھ کو حکم دیا گیا ہے کہ میں مسلمانوں میں (شامل) ہو جاؤں

اتلوا القرآن (النمل ۸۴)

اور (تہلکے سامنے) قرآن کی تلاوت کروں

کے تحت قرآن عظیم کے "الفاظ" اُمت کو پہنچا دیئے قرآن اس کی شہادت دیتا ہے۔

یتلو علیکم آیاتہ

وہ ہی اللہ کی آیات تمہارے سامنے تلاوت کرتا ہے۔

اسی طرح آیت کریمہ:

وانزلنا الیک الذکر

اور (اے نبی) ہم نے تم پر ذکر (قرآن) اس لئے نازل کیا ہے

لتبین للناس ما نزل

کہ تم لوگوں کے سامنے بیان کر دو وہ (دین) جو ان کے لئے نازل

الیہم

کیا گیا ہے۔

کے تحت قرآن کے معنی و مفہوم اور مراد و منشاء الہی کو بیان فرما دیا۔ خود اس پر عمل کر کے اور اُمت سے کرا کے اس کی شکل و صورت کو متعین کر دیا قرآن اس کی شہادت دیتا ہے:

وعلیہم الكتاب

اور وہ نبی تم کو کتاب و حکمت (قرآن کے معنی و مراد اور منشاء

والحکمة

و مصلحت الہیہ کی تعلیم دیتا ہے۔

اب چونکہ قرآن حکیم خبر دیتا ہے کہ:

"یہ رسول اللہ تعالیٰ کے آخری نبی ہیں اور دین الہی کی تکمیل ہو چکی ہے اب نہ کوئی نبی و

رسول آئے گا نہ کوئی آسمانی کتاب نازل ہوگی یہی دین اسلام قیامت تک کے لئے دین

مرضی (پسندیدہ دین) اور آخری نعمت ہے"

اس لئے رہتی دنیا تک انسانی دستبردار و تاویل و تحریف سے اس کتاب کی طرح نبی معصوم کی تعلیمات

کی اور شرائع و شعائر اسلام کی حفاظت و صیانت بھی از بس ضروری تھی اس لئے اللہ جل شانہ اس کی

حفاظت و صیانت بھی اپنے ہی ذمہ لیتے ہیں اور مذکورہ عنوان آیت کریمہ میں اس کی حفاظت کا نہایت

پختہ وعدہ فرماتے ہیں ارشاد ہے:

بیشک ہم ہی نے ذکر (قرآن) کو نازل کیا ہے اور ہم ہی

انا نحن نزلنا الذکر

وانالہ لھا فظون . اس کے محافظ ہیں۔

اس آیت کریمہ میں لفظ الذکر آیا ہے اور یہی لفظ الذکر مذکورہ سابق آیت وانزلنا الیک الذکر الایۃ میں آیا ہے لہذا جس الذکر کو اللہ نے نبی معصوم علیہ السلام پر نازل فرمایا اور جس کی لسانی اور عملی توضیح و تفسیر اللہ جل شانہ کے حکم سے نبی علیہ الصلوٰۃ والسلام نے فرمائی، اسی کی حفاظت کا اللہ جل شانہ نے اس آیت کریمہ میں وعدہ فرمایا ہے لہذا اس الذکر کا مصداق جس طرح الفاظ قرآن ہیں اسی طرح قرآن کے معنی و مفہوم، مراد و منشاء قولی و عملی بیان و تفسیر، اور عملی صورت کی تعیین و تشکیل جو اللہ کے حکم کے تحت آپ نے فرمائی، وہ بھی الذکر کا مصداق ہے اس لئے کہ قرآن اس کے بغیر محفوظ نہیں رہ سکتا۔ لہذا اس آیت کریمہ میں جس طرح قرآن کی حفاظت کا وعدہ ہے اسی طرح سنت و حدیث رسول اللہ صلی اللہ علیہ وسلم کی حفاظت کا بھی وعدہ ہے۔ ان دونوں آیتوں میں القرآن یا الكتاب کے بجائے الذکر کا لفظ اختیار کرنے سے متعلق ایک اہم نکتہ آیت کریمہ وانزلنا الیک الذکر کے ذیل میں قسط نمبر (۳) کے اندر بیان ہو چکا ہے اس کی بھی مراجعت فرمائیے بہر صورت اللہ جل و علی نے اس وعدہ کو اس شان سے پورا فرمایا کہ عقل انسانی دنگ ہے اور انسانی تاریخ اس کی مثال پیش کرنے سے قاصر ہے

ایک طرف "خرق عادت" (معجزہ) کے طور پر حفظ قرآن کو اُمت کے لئے ایسا سہل اور آسان کر دیا کہ بڑے تو بڑے کہمن بچے تک پورا کا پورا قرآن صفحات قلب پر ثبت (نوشتہ) سینوں کے سفینوں (بیاضوں) میں محفوظ، نوک زبان پر جاری و ساری اس طرح محفوظ و مستحضر لئے پھرتے ہیں کہ اگر کوئی شخص لفظ تو کیا زیر زبر کی سبھی غلطی کر دے تو فوراً ٹوک دیں کہ تم قرآن غلط پڑھ رہے ہو۔ اگر بالفرض دنیا کی تمام "طاغوتی" طاقتیں روئے زمین سے مطبوعہ قرآن کی تمام کاپیاں (نسخے) ایک ایک کر کے ضبط کر لیں اور چھپن لیں قرآن کی طباعت و نشر و اشاعت کو ممنوع اور جرم قرار دے دیں اور روئے زمین کے مطبع (پر لیں) والے قرآن کے زچھانپے پر اتفاق کر لیں تب بھی قرآن بدستور محفوظ اور سینہ بسینہ منتقل ہوتا رہے گا

اسی کا نتیجہ ہے کہ آج روئے زمین کے کسی بھی چپہ پر کوئی بھی اسلام کا دشمن الفاظ قرآن میں، کسی بھی طریق پر تحریف و تبلیس یا شک و شبہ پیدا کرنے کا تصور بھی نہیں کر سکتا ایک ہی نسخہ

(ایڈیشن) ہے جو تیرہ سو سال سے یکساں طور پر بے حساب اور بیشمار تعداد میں چھپتا اور شائع ہوتا چلا آ رہا ہے۔ صدیوں پہلے کے قلمی نسخے مختلف ملکوں کے آثار قدیمہ کے شعبہ "مخطوطات" (قلمی کتابوں کے شعبے) کو ملے ہیں اور آئے دن ملتے رہتے ہیں مگر آج کے مطبوعہ قرآن میں اور ان میں ذرہ برابر فرق نہیں نکلتا۔

غرض آج تک دنیا میں کوئی اتنی ضخیم (بڑی) کتاب — خواہ آسمانی ہو خواہ غیر آسمانی، مذہبی ہو یا غیر مذہبی — اس قدر محفوظ طریق پر اتنی کثیر تعداد میں کہ شمار سے باہر ہونہ حفظ کی گئی اور نہ شائع ہوئی۔ اور لطف یہ ہے کہ اس حفظ اور نشر و اشاعت قرآن کے لئے نہ کبھی کوئی عالمگیر "تنظیم" عمل میں آئی نہ کوئی "سرکاری" یا غیر سرکاری "ادارہ" قائم ہوا نہ کوئی خاص عالمگیر پروپیگنڈہ، بلکہ ہر زمانہ میں عوام از خود اپنے بچوں کو قرآن حفظ کرانے کے لئے انفرادی یا اجتماعی انتظام کرتے چلے آتے ہیں اور پریسوں اور کتب خانوں کے مالک طبع کرتے اور شائع کرتے چلے آتے ہیں۔

اب کچھ دنوں سے قرآن عظیم کی دیکھا دیکھی مسیحی مشنریوں نے "بائبل سوسائٹیاں" قائم کر کے بائبل کے لاکھوں ایڈیشن شائع کرنے شروع کر دیئے ہیں۔ لیکن دنیا کے مسیحی ملکوں اور قوموں کے درمیان وقتاً فوقتاً شائع شدہ نسخوں (ایڈیشنوں) کو جمع کر کے ملائیے زمین و آسمان کا فرق نظر آئے گا ہر ایڈیشن دوسرے ایڈیشنوں سے کچھ نہ کچھ ضرور مختلف ہوگا۔ باقی رہے بائبل کے حافظ تو ہمیں یقین ہے کہ دنیا کی تمام مسیحی مشنریاں پوری بائبل کا ایک بھی حافظ پیش کرنے سے قاصر ہیں اسی طرح اصل "عبرانی" انجیل جو حضرت عیسیٰ علیہ السلام پر نازل ہوئی تھی اور اصل "عبرانی" تورات جو حضرت موسیٰ علیہ السلام پر نازل ہوئی تھی وہ تو دنیا سے بالکل ہی ناپیدا و رعنقا ہے۔

دوسری طرف اللہ جل شانہ نے قرآن کے معنی و مفہوم، مراد و منشا اور بیان و تفسیر قرآن یعنی حدیث و سنت رسول اللہ صلی اللہ علیہ وسلم کے حفظ کو بہی حیرت انگیز طریقہ پر بلکہ خرق عادت کے طور پر امت کے لئے ایسا آسان و سہل فرما دیا کہ سیکڑوں اور ہزاروں نہیں بلکہ لاکھوں حدیثوں کے حافظ امت میں دوچار دس پانچ نہیں بلکہ صد ہا گزرے ہیں۔ اور حدیث رسول اللہ کو حاصل کرنے اور پھر جمع سند اس کو یاد کرنے میں انہوں نے کیسے کیسے اہتمام اور کیسی کیسی احتیاطیں کی ہیں؟ سبحان اللہ، انسانی عقل حیران ہے (اس کی تفصیل اور تاریخی ثبوت انشاء اللہ کتاب کے دوسرے

حصہ میں آپ پڑھیں گے)

ان حضرات محدثین اور حفاظ حدیث کے ابتلا کے لئے یا یوں کہئے کہ ان حضرات کو ہوشیار و بیدار کرنے کی غرض سے پہلی صدی ہجری میں ہی اللہ تعالیٰ نے وضع حدیث اور کذب فی الحدیث کا فتنہ کھڑا کر دیا تھا اور گمراہ فرقوں اور نام نہاد دشمن دین مسلمانوں نے اپنے اپنے مذہبی یا سیاسی اغراض و مقاصد کے لئے جھوٹی حدیثیں گھڑانی شروع کر دی تھیں۔ محدثین و حفاظ حدیث نے یہ دیکھتے ہی رسول اللہ صلی اللہ علیہ وسلم کی ایک ایک حدیث اور ہر حدیث کے ایک ایک راوی کی ایسی حیرت انگیز طریق پر چھان بین کی ہے اور روایت و روایت "ہر دو پہلوؤں سے ایسی زبردست جرح و تنقید کی ہے اور اس مقصد کے لئے ایسے دور دراز کے سفر کئے اور مشقتیں اٹھائی ہیں کہ دنیا حیران ہے۔ اس عظیم مقصد کے لئے ایک مستقل علم علماء کلاسا نید والرجال مدون کر دیا جس کی نظیر بجز مسلمانوں کے اور کسی قوم میں نہیں ملے گی اور اس بے مثل جدوجہد کے بعد رسول اللہ صلی اللہ علیہ وسلم کی کھری اور نکھری ہوئی احادیث مع الالسا نید کو "کتب صحاح" میں اس طرح محفوظ کر دیا کہ جیسے رہتی دنیا تک قرآن محفوظ رہے گا اسی طرح انشاء اللہ تعالیٰ "وضا عین حدیث" اور منکون حدیث "کی ناپاک گوششوں اور کاوشوں کے باوجود سنت و حدیث رسول اللہ صلی اللہ علیہ وسلم کا یہ ذخیرہ بھی محفوظ رہے گا۔ درحقیقت حفظ قرآن اور حفظ حدیث اسلام کی حقانیت کے وہ زندہ جاوید معجزے ہیں جو اس آخری کتاب، آخری دین اور آخری شریعت کے ساتھ ساتھ قیامت تک موجود و محفوظ رہیں گے اور اسلام کی حقانیت کی شہادت دیتے رہیں گے۔

مختصر یہ ہے کہ مذکورہ دلائل کی روشنی میں زیر نظر آیت کریمہ میں اللہ تعالیٰ نے نہ صرف قرآن کے الفاظ اور معنی و مراد یعنی سنت و حدیث رسول اللہ صلی اللہ علیہ وسلم کی، بلکہ پورے دین اسلام کی حفاظت کا وعدہ فرمایا ہے اور امت مسلمہ نے قرآن کے الفاظ و معنی کے ساتھ ساتھ تعامل و توارث کے ذریعہ پورے دین کی ہر ممکن طریق پر تیغ و سنان سے بھی، زبان و بیان سے بھی، قلم و قسط اس سے بھی۔ اس حفاظت کے فرض کو انجام دیا ہے اور قطعی و یقینی طور پر اس طرح پورے دین کو محفوظ کر دیا ہے کہ کسی بھی شک و شبہ کی گنجائش نہیں چھوڑی۔

مخبر صادق علیہ الصلوٰۃ والسلام نے بھی باہام ربانی امت کو خبر دی ہے کہ تم کو آنے والے زمانہ

میں قرآن کے معنی و مفہوم اور مراد و منشاء کے منوانے کے لئے بھی نام نہاد قرآن پڑھنے والوں سے ایسے ہی قتال کرنا پڑے گا جیسا کہ میں نے قرآن کو کلام اللہ نہ ماننے والوں سے قتال کیا ہے۔

امام نسائی اپنی تصنیف خصائص علی میں حسب ذیل روایت نقل کرتے ہیں۔ حافظ ابو عبد اللہ الحاکم اپنی کتاب مستدرک میں اس روایت کو "شخصین" (بخاری و مسلم) کی شرط پر صحیح بتلاتے ہیں اس روایت کے الفاظ یہ ہیں۔

ان متکلمین یقاتل علی تاویل القرآن کما قاتلته علی تنزیلہ۔
بیشک تم میں سے بعض لوگ قرآن کے معنی و مراد کو منوانے کے لئے منکرین نے ایسے ہی جنگ کریں گے جیسے میں نے قرآن کو منزل من اللہ منوانے کے لئے جنگ کی ہے۔

حاضرین صحابہ یہ بشارت سُنکر اس سعادت کو حاصل کرنے کے شوق میں حضور علیہ الصلوٰۃ والسلام کی جانب دیکھنے لگے کہ "قرعہ خال کس کے نام پر نکلتا ہے حتیٰ کہ حضرت ابو بکر نے عرض کیا یا رسول اللہ میں ہوں وہ شخص؟ آپ نے فرمایا "نہیں" پھر ارشاد فرمایا "وہ شخص وہ ہے جو اپنی چیل سی رہا ہے" یہ حضرت علی رضی اللہ عنہم اجمعین تھے۔

چنانچہ حضرت علی رضی اللہ عنہ اور ان کے متبعین نے اور ان کے بعد عامۃ المسلمین نے سالہا سال تک اس قوم سے قتال کیا ہے جس کی زبان پر ہر وقت قرآن رہتا تھا مگر وہ قرآن کی غلط تاویل (مراد) کی بنا پر تمام صحابہ کرام حتیٰ کہ حضرت علی کو بھی کافر اور واجب القتل کہتے تھے اور بقول حضرت ابن عمر رضی اللہ عنہ قرآن کریم کی وہ تمام آیات جو کفار و مشرکین سے قتال کے متعلق نازل ہوئی ہیں عام مسلمانوں کو ان کا مصداق قرار دے کر رات دن کفار و مشرکین کے بجائے عام مسلمانوں کو تاخت و تاراج اور قتل و غارت کرنے میں مصروف رہتے تھے مگر اہل حق نے بھی سالہا سال کی خونریز لڑائیوں کے بعد اس فرقہ (خوارج) کا نام و نشان صنفِ ہستی سے مٹا کر چھوڑا اور رسول اللہ صلی اللہ علیہ وسلم کی وحی ہوئی خبردیش گوئی پوری ہو کر رہی۔

(۲) اسی طرح حافظ ابن حجر رحمۃ اللہ علیہ نے فتح الباری ص ۳۰۳ ج ۷ پر بحوالہ مستدرک ابو یعلیٰ

بروایت عبد الرزاق عمرہ قضا کے موقع پر حضرت انس رضی اللہ عنہ کی ایک روایت نقل کی ہے کہ جب

رسول اللہ صلی اللہ علیہ وسلم معاہدہ صلح کے تحت "عمرة القضاء" کی غرض سے مکہ مکرمہ میں داخل ہو رہے تھے تو عبد اللہ بن رواحہ آپ کے آگے آگے یہ "رجز یہ اشعار" پڑھتے جا رہے تھے۔

- | | |
|------------------------------|---|
| (۱) خلوا بنی الکفار عن سبیلہ | (۱) ہٹ جاؤ کافروں کی اولاد آپ کے راستہ سے |
| (۲) قد انزل الرحمن فی تنزیلہ | (۲) بیشک اللہ نے اپنی نازل کردہ کتاب میں نازل فرمایا ہے |
| (۳) بان خیر القتل فی سبیلہ | (۳) کہ بہترین قتل وہ ہے جو خدا کی راہ میں ہو۔ |
| (۴) نحن ضربناکم علی تاویلہ | (۴) ہم تمہیں قرآن کی مراد و منشا کے منولنے پر ایسے ہی مارینگے |
| (۵) کما قتلناکم علی تنزیلہ | (۵) جیسے ہم نے تم سے اس کے نازل ہونے کو منولنے پر جنگ کی ہے |

حضرت عمر نے چاہا کہ ان کو ان اشعار کے پڑھنے سے روکیں آپ نے ان کو منع کیا اور فرمایا: یہ اشعار تو تیروں سے بھی زیادہ منکرین کے دلوں کو پھلنی کرتے ہیں۔

(۳) یہ تو منکرین معنی و مراد قرآن سے "قتال بالسیف" تھا۔ "جہاد باللسان والقلم" سے متعلق حسب ذیل روایت ہے جس کو حافظ بیہقی نے اپنی کتاب "مدخل میں نقل کیا ہے اس کے الفاظ یہ ہیں۔

قال یحمل هذا العلم من کل خلف	رسول اللہ صلی اللہ علیہ وسلم نے فرمایا ہر آنے والی نسل کے
عدولہ ینفون عنہ فخریفت	ثقة عالم اس علم دین کے حامل اور علمبردار بنتے رہیں گے
الغالین و انتحال المبطلین	غالی گراہوں کی تحریفوں، باطل پرستوں کی انسترا
وتأویل الجاہلین	پر دازیوں اور جاہلوں کی تاویلوں کی ترویج و بھگنی کرتے رہیں گے (قیامت تک)

چنانچہ ہر زمانہ اور ہر عہد میں علماء حق کا ایک طبقہ ان جاہل مؤولین اور منکرین مراد قرآن سے برابر زبان و بیان اور قلم و قرطاس کے ساتھ جنگ کرتا رہا ہے اور حفاظت معنی و مراد قرآن کا فرض انجام دیتا رہا ہے اور قیامت تک مقابلہ کرتا رہے گا اور رہتی دنیا تک معنی و مراد قرآن انشاء اللہ محفوظ رہیں گے۔ یہ کتاب بھی اسی سلسلہ کی ایک نامیام کوشش ہے اللہ تعالیٰ اسکو قبول فرما کر سعی مشکور بنا دیں آمین۔

ایک اہم نکتہ | سنت و حدیث رسول اللہ صلی اللہ علیہ وسلم، درحقیقت خاتم انبیاء صلی اللہ علیہ

وسلم کی تیس سالہ تشریحی زندگی کی ایسی مکمل و منقح اور امکانی حد تک صحیح اور یقینی "تاریخ" ہے کہ روئے زمین پر نہ آج تک ایسی مکمل و منقح اور یقینی تاریخ نوع انسانی کے کسی بھی فرد کی لکھی گئی ہے اور نہ لکھی جائے۔ کسی بھی تاریخ کے واقعات اور مدونین کتب تاریخ تک ہر واقعہ کا پورا سلسلہ روایت اور اس کے ایک ایک راوی کی چھان بین اور "روایت و درایت" ہر دو پہلو سے مکمل جرح و تنقید کو جس طرح رسول اللہ صلی اللہ علیہ وسلم کی اس تاریخ حیات (حدیث رسول اللہ) میں اختیار کیا گیا ہے ہمارا دعویٰ ہے کہ دنیا کی کسی تاریخ میں اس کی نظیر نہیں مل سکتی۔

اس کی وجہ بالکل معقول ہے اور وہ یہ ہے کہ قرآن کریم کی نصوص (تصریحات) کے مطابق رسول اللہ صلی اللہ علیہ وسلم کی اس "تاریخ" (رسول اللہ) احوال و افعال و بیان سکوتی) پر مسلمانوں کے دین و ایمان اور بندگی و خدا پرستی اور اس کے نتیجے میں دنیوی و اخروی فوز و صلاح کا مدار و انحصار تھا ان کے لئے آسمانی کتاب قرآن پر عمل کرنا اس کے محفوظ و منضبط کئے بغیر ممکن نہ تھا ان کے دین کے عقائد و احکام کا ماخذ و منبع اور حجت و سند یہی تاریخ حیات رسول تھی اس لئے انہوں نے انتہائی دیانتداری، حزم و احتیاط اور تیقظ و تثبت کے ساتھ اپنے رسول معصوم علیہ الصلوٰۃ والسلام کی زبان مبارک سے نکلے ہوئے اقوال، احکام اور کلمات طیبات کو، آپ کی معصوم ہستی سے صادر ہونے والے اعمال و افعال اور اخلاق و شمائل کو امکانی حد تک محفوظ کیا اور اپنے اخلاف تک سلسلہ بسلسلہ پہنچایا اور بعد کے لوگوں نے اس ذخیرہ واقعات و احوال کو ایک ایک کر کے پرکھا "سلسلہ اسناد" کے تقاضوں کا، راویوں کے ضعف اور عیوب کا انتہائی دیانتداری سے جائزہ لیا اور جب تک کلی طور پر اطمینان اور شرح صدر نہ ہو گیا اس وقت تک صحیح احادیث کے ذخیرہ میں شامل نہ کیا اگر کسی متن یا سند (اصل واقعہ یا سلسلہ روایت) میں کوئی عیب یا شک و شبہ پیدا کرنے والا نقص نظر آیا تو اول تو اس کی تخریج ہی نہیں کی اور اگر کسی وجہ سے اس کی تخریج کی بھی تو اس ضعف یا سقم کو پوری دیانتداری کے ساتھ ظاہر کر دیا اور اس تحقیق و تنقیح کی غرض سے مستقل "علوم حدیث" جن کی تعداد ساٹھ تک پہنچتی ہے مدون کر دیئے۔ دنیا کے علم تاریخ میں ایک نئی قسم کی تاریخ یعنی "تاریخ احوال" یا "تاریخ حدیث" — جس کا اصطلاحی نام علم اسماء الرجال ہے — کا اضافہ کر دیا۔ ہمیں سخت حیرت ہے کہ اس حقیقت کے جاننے کے باوجود ہمارے عہد کے بعض "محققین"۔

کیوں انجان بنتے ہیں اور کتب احادیث صحاح کے مقابلہ پر کتب تاریخ و سیرت کو کیوں زیادہ قابل اعتماد سمجھتے ہیں؟ نہ صرف یہ بلکہ وہ کتب احادیث صحاح میں مدون ذخیرہ احادیث صحیحہ کو "تاریخی واقعات" کے معیار پر پرکھنے کے لیے ہیں اور امت کو احادیث رسول اللہ کی از سر نو اس خود ساختہ معیار (واقعات تاریخ) پر جرح و تعدیل کرنے کی دعوت دیتے ہیں۔ کیا وہ واقعات تاریخ کی صحت اور حجیت کی کوئی حدیث کی صحت و حجیت سے بڑھ کر ضمانت دے سکتے ہیں؟

فہم فی سبہم پس وہ تو اپنے شکوک و شبہات میں ہی بھٹو کریں

یترو دون (التوبہ ۷۷)

کھار ہے ہیں۔

ہمارا مشورہ یہ ہے کہ وہ ہر بنوع پر قلم اٹھانے سے پہلے بدقت نظر علوم حدیث خصوصاً علم مختلف الحدیث کا مطالعہ کریں تعارض احادیث کے باب میں ان کی الجھن دور ہو جائیگی محدثین رحمہم اللہ نے تو اس علم پر مستقل تصانیف لکھی ہیں اور تطبیق و توفیق بین الاحادیث کے اصول منقبط کر دیئے ہیں اس کے بعد "احادیث راجحہ" میں تعارض کا عقدہ کھل جائے گا اور تجارقی سو کو حلال قرار دینے کی نوبت نہ آئے گی بشرطیکہ ان کا مقصد تلاش و تحقیق حق ہو ورنہ افسوس اتخذ اللہ ہواہ و اضلنا اللہ علی علم فمن ینہدیہ بعد اللہ

حاصل بحث و نتیجہ

قرآن حکیم کی ان دس آیات کریمہ کو جو بمصداق تلك عشرة کاملت قرآن عظیم کی روشنی میں سنت و حدیث رسول اللہ صلی اللہ علیہ وسلم کی حجیت اور اس کے تشریحی مقام کو ثابت کرنے کے لئے انشاء اللہ لپور سے دس دلائل ہیں۔ اور ان کی معاون آیات کو پیش نظر رکھ کر ہم "تحقیق سنت" کے بارے میں اس نتیجہ پر پہنچتے ہیں۔

۱۔ سنت سے رسول (صلی اللہ علیہ وسلم) قطعی اور یقینی طور پر "تشریح احکام" کا مصدق ثانی یعنی احکام تشریحیہ کا دوسرا ماخذ اور حجیت ہے اور قرآن کریم کے بعد مفروض الطاعت اور واجب الاتباع ہے اس کا انکار کفر اور اس سے انحراف ارتداد کے مراد ہے۔

۲۔ سنت رسول کا مصداق حسب ذیل امور ہیں۔

(الف) رسول اللہ صلی اللہ علیہ وسلم کے تامترہ اوامر و نواہی (احکامات) خواہ لسانی ہوں خواہ سکوتی خواہ عملی، قرآن حکیم میں مذکور ہو یا نہ ہوں مگر اللہ تعالیٰ نے ان پر سکوت فرمایا ہو۔
 (ب) مسلمانوں کے باہمی "نزاعات" سے متعلق تامترہ فیصلے اور قضا و فصل خصوصاً کے اصول و ضوابط نیز حاکم اعلیٰ ہونے کی حیثیت سے مسلمانوں کے نفوس و اموال سے متعلق تمام تر احکامات۔

(ج) اخلاق فاضلہ، خصائل حسہ اور تزکیہ نفوس سے متعلق تمام تر عملی اور لسانی تعلیمات و ہدایات اور اذعیہ و اذکار۔

(د) عقائد، عبادات، معاملات، خصوصاً، جنایات، حرور و قصاص، غزوات و غزوات صلح و آشتی کے اصول و معاہدات نیز سیاست مدن اور سیاست منزل سے متعلق قرآن عظیم کی تعلیمات و احکام کی وہ تمام تعبیرات و توضیحات (خواہ لسانی ہوں خواہ عملی) جن کے ذریعہ آپ نے امت کو قرآن سمجھایا عمل کر کے دکھلایا اور دین اسلام کا مکمل ڈھانچہ تیار کیا اور اصولاً تشکیل فقہ اسلامی کا فرض انجام دیا۔

(۳) ان مصادیق سنت کا دقیق ترین تجزیہ اس طرح کیا جاسکتا ہے کہ یہ تامترہ سنت کے مصداق یا رسول اللہ صلی اللہ علیہ وسلم کے اقوال ہیں یا افعال یا کسی امر کے مشاہدہ یا علم میں آنے کے بعد اس پر آپ کا سکوت ہے جو السکوت فی معنی البیان بیان (بیان کے موقع پر خاموشی بھی بیاں ہوتی ہے) کے تحت "بیان سکوتی" ہے۔

لہذا قرآن حکیم کی روشنی میں سنت کی جامعہ و مانع تعریف یہ ہوئی (یہی تعریف آپ ارباب لغت اور علماء حدیث کی زبانی سن چکے ہیں)۔

رسول اللہ صلی اللہ علیہ وسلم کے ہر قول و فعل اور تقریر بیان

سکوتی) کا نام سنت ہے۔

(۴) رسول اللہ صلی اللہ علیہ وسلم کی سنت کا یہ ذخیرہ جو از روئے مقدار قرآن کریم سے "اضعاف مضاعف" (چند در چند) ہے۔ بشہادت قرآن عہدہ رسالت میں ہی اتنا دانا لسانی زندگی کے ہر شعبہ کی رہنمائی کے لئے کافی و دانی اور واضح و مفصل موجود تھا جس سے آپ قرآن

کی تشریح و تفسیر اور منشاء و مراد قرآن کی تعیین اور اس کی عملی تشکیل کر کے اور تکمیل دین و شریعت اسلام کا فرض انجام دیا۔ اور آپ کی وفات کے بعد بھی وہ الی یومنا هذا (آج تک) حفاظ حدیث اور کتب حدیث کے ذریعہ اسی طرح محفوظ ہے جیسے حفاظ قرآن کے ذریعہ متن قرآن۔

(۵) قرآن کریم کی قطعی نصوص (تسبیحات) کی بنا پر سنت اور حدیث سے سول اللہ صلی اللہ علیہ وسلم احکام شرعیہ کا قطعی اور ناگزیر ماخذ ہے۔

احادیث رسول اللہ صلی اللہ علیہ وسلم کے وافر ذخیرہ احادیث کی حفاظت کس طرح ہوئی؟ اس کی تفصیل ہم انشاء اللہ اس کتاب کے دوسرے حصہ میں بیان کریں گے وما توفیقی الا باللہ علیہ توکلت والیہ انیب۔ و آخر دعوانا ان الحمد لله رب العالمین والصلوة والسلام علی سہولم الکریم وعلی آلہ واصحابہ الطیبین الطاہرین۔

————— (*) —————

بھی لفظ ایحاء کا استعمال بکثرت ہوا ہے۔

(۱) لغوی معنی میں استعمال | چنانچہ زمین کے حق میں ارشاد ہے :-

اُس دن (قیامت کے دن) زمین اپنی باتیں بتلائیگی
اس لئے کہ تیرے رب نے اس کو حکم بھیجا ہوگا۔

یومئذ تحدث انجاس ہابان
سربك اوحی لہا (سورۃ، اذا زلزلت)
فحل شہد کی کہی کے متعلق ارشاد ہے :-

اور تیرے رب نے شہد کی مکھی کے دل میں ڈال دیا کہ تو
پہاڑوں میں گھربنا، آخر آیت تک

واوحی سربك الى النحل ان اتخذا
من الجبال بیوتا الایۃ (النحل ع ۹)

حواس یتین (مخاضیں) عیسیٰ علیہ السلام کے متعلق ارشاد ہے :-

اور جبکہ میں نے (عیسیٰ کے) حواریوں کے دل میں ڈال
دیا کہ نوحہ پر اور میرے رسول (عیسیٰ) پر ایمان لے آؤ

واذا وحیت الى الحواس یتین ان
آمنوا بی وبرسولی (المائدہ ع ۱۵)

حضرت موسیٰ علیہ السلام کی والدہ کے متعلق ارشاد ہے :-

اور ہم نے موسیٰ کی ماں کے دل میں ڈال دیا کہ تو اس (بچے)
کو دودھ پلا، آخر آیت تک

واوحینا الى ام موسیٰ ان ارضعہ
الایۃ (القصص ع ۱)

پھر یہ ایحاء صرف اللہ تعالیٰ کی جانب سے ہی نہیں ہوتا بلکہ انسانوں، یہاں تک کہ کافروں
اور شیطانوں کی جانب سے بھی ہوتا ہے چنانچہ حضرت زکریا علیہ السلام کے متعلق ارشاد ہے :-

پس زکریا نے ان (اپنے متبعین) سے اشارہ میں کہا کہ تم
صبح شام تسبیح کرتے رہو۔

فاوحی الیہم ان سبحوا بکرتہ
وعشیاً (مویمہ ع ۱)

کفار و مشرکین کے متعلق ارشاد ہے :-

بعض (کافر و مشرک) بعض کے دلوں میں گھڑی ہوئی
پُر فریب باتیں دلنے رہتے ہیں۔

یوحی لبعضہم الى بعض من خرف
القول غرویل (الاعراف ۱۴)

شیاطین کے متعلق ارشاد ہے :-

بیشک شیطان (بھی) اپنے دوستوں (پرستاروں)

ان الشیاطین لیوجون

کی طرف وحی بھیجتے رہتے ہیں (کفریہ خیالات و رساوس و لوں
میں ڈالتے رہتے ہیں)

الی اولیاء ہم
(الاعراف ۴)

ان آیات میں اور اس قسم کے اور تمام استعمالات میں لفظ ایحاء سے مشتق افعال مذکورہ بالا لغوی معنوں میں استعمال ہوئے ہیں۔

انبیاء علی نبینا وعلیہم الصلوٰۃ والسلام کے متعلق فرداً فرداً بھی
اور اجتماعی صورت میں بھی لفظ وحی اور ایحاء کا استعمال بڑی

(۲) شرعی معنی میں استعمال

کثرت سے اور مختلف عنوانات سے ہوا ہے چنانچہ خاتم الانبیاء صلی اللہ علیہ وسلم کو خطاب کر کے ارشاد ہے :-

(اے نبی) بیشک ہم نے تیرے پاس ایسے ہی وحی بھیجی ہے
جیسے نوح اور اس کے بعد کے نبیوں کے پاس بھیجی ہے
اور (جیسے) ابراہیم، اسماعیل، اسحاق، یعقوب اور انبیاء
بنی اسرائیل کے پاس وحی بھیجی ہے اور عیسیٰ، ایوب، یونس
ہارون اور سلیمان کے پاس وحی بھیجی ہے اور داؤد کو ہم
نے زبور دی ہے۔

انا وحینا الیک كما اوحینا الی نوح
والنبیین من بعدہ و اوحینا الی
ابراہیم واسمعیل واسحق و یعقوب
والاسباط و عیسیٰ و ایوب و یونس
وہارون و سلیمان و ایتینا داؤد
نما لیس (النساء ع ۲۳)

قرآن کریم کی یہ آیت کریمہ جامع ترین آیت کریمہ ہے جس سے ثابت ہوتا ہے کہ وحی نبوت و رسالت کا خاصہ لازمہ ہے اور نوح علیہ السلام پہلے نبی مرسل سے لیکر خاتم انبیاء صلی اللہ علیہ وسلم تک انبیاء و مرسل کے پاس اللہ تعالیٰ نے وحی بھیجی ہے۔ اسی لئے امام بخاری علیہ الرحمہ نے باب بدعہ الوحی کے ذیل میں اسی آیت کریمہ کو ذکر کیا ہے۔

خاص قرآن عظیم کے متعلق ارشاد ہے :

نحن نقص علیک احسن القصص
ہم بیان کرتے ہیں تم سے بہترین بیان اس لئے کہ ہم نے
بما اوحینا الیک هذا القرآن (سورۃ یوسف) اس قرآن کی تمہارے پاس وحی بھیجی ہے۔

یہ قرآن کتاب اللہ ہے ارشاد ہے :

جو تیرے پاس تیرے رب کی کتاب بھیجی گئی ہے اس کی

واتل ما اوحی الیک من

کتاب سہبک (الکہف ع ۴)

تلاوت کیا کر۔

اگرچہ ارباب لغت و وحیت اور اَوْحِیْتُ (ثلاثی اور مزید) دونوں کے ایک ہی معنی بیان کرتے ہیں چنانچہ جوہری صحاح میں لکھتے ہیں:

قرآن کریم کے استعمال میں
وحی اور ایحاء کا فرق

وحیت الیہ الکلام اور اَوْحِیْتُ (ثلاثی اور مزید) دونوں خفیہ طریق پر کلام کرنے کے لئے استعمال ہوتے ہیں

یقال وَحِیْتُ الیہ الکلام وَأَوْحِیْتُ وَهُوَ انْ یُکَلِّمُ بِکَلَامٍ یُخْفِیهِ .

مگر اسی کے ساتھ یہ بھی تصریح کرتے ہیں :-

اوحی اور وحی (مزید اور ثلاثی) اگرچہ دونوں مستعمل ہیں مگر پہلا (اوحی) زیادہ فصیح ہے قرآن میں بھی یہی استعمال ہوا ہے

وَاَوْحِیْ وَوَحِیْ لِقَانَ وَالْاَوْحِیْ اَفْصَحُ وَبِهَا وَسَادَ الْقُرْآنُ .

ہوا ہے

اسی طرح علامہ منظور فریقی لسان العرب میں ابوالہشیم (متوفی ۱۰۰۰ھ) کا قول نقل کرتے ہیں
قال ابوالہشیم: واما اللغة الفاشية في القرآن فبالالف واما في غير القرآن

العظیم فوجیت الی فلان مشہوس
علاوہ وحیت (بغیر الف) بھی مشہور ہے

چنانچہ قرآن کریم کی مذکورہ بالا آیات ہی میں نہیں بلکہ عام طور پر لغوی اور شرعی دونوں معنی میں اوحی (مزید) اور اس سے مشتق افعال استعمال ہوئے ہیں۔ باقی وحی کا لفظ قرآن عظیم کی صرف چند آیات میں استعمال ہوا ہے۔

(۱۰) حضرت نوح علیہ السلام کو سورۃ ہود اور سورۃ مومنون میں خطاب ہے۔

واصنع الفلک باعیننا ووحینا (اے نوح) تم کشتی بناؤ ہمارے سامنے اور ہمارے

(ہود ۴، مومنون ۲۶) بتلانے کے مطابق

(۳) سوسہ ظہا میں خاتم انبیا صلی اللہ علیہ وسلم سے خطاب ہے :-

ولا تعجل بالقرآن من قبل ان یقضی الیک وحیه (طہ ع ۶) اور تم قرآن (کے پڑھنے) میں اس کی وحی (اُترنے) کے پورا ہونے سے پہلے جلدی مت کیا کرو۔

اس آیت کریمہ میں وحیہ کی ضمیر قرآن کی طرف راجع ہے لہذا اس آیت میں وحی بمعنی ایحاء مصدر ہے۔

مذکورہ ذیل تین آیات میں وحی کا لفظ بطور اسم، نبوت اور رسالت کی طرح ایک خاص شرعی اصطلاح کی حیثیت سے استعمال ہوا ہے :-

(۳) انما انزلناکم بالوحی
یا لوحی
(الاسپاء ۴)
کام ہے

خاتم انبیاء صلی اللہ علیہ وسلم کی زبان مبارک سے نکلنے والے الفاظ اور کلام کے متعلق ارشاد ہے۔
(۵) وما ینطق عن الہوی ان هو الا وحی یوحی (النجم ۱)
وہ (تمہارا نبی) اپنی خواہش سے نہیں بولتا وہ (جو کچھ بولتا ہے وہ) تو صرف وحی ہوتی ہے جو اس کے پاس بھیجی جاتی ہے۔

وحی کی حقیقت آیت کریمہ ذیل سے واضح ہوتی ہے۔ یہ آیت کریمہ کفار و مشرکین کے ایک موقع پر کئے ہوئے ایک

سوال کے جواب میں نازل ہوئی ہے کفار کہا کرتے تھے:

لو کا ینکلمنا اللہ؟ (بقرہ پ ۱۲۴)
اللہ (تم ہی سے کلام کرتا ہے) ہم سے کیوں نہیں کلام کرتا

حق سبحانہ و تعالیٰ اس سورۃ میں بطور جواب ارشاد فرماتے ہیں :-

(۶) ما کان لبشر ان ینکلمہ اللہ
کسی بشر کی یہ مجال نہیں کہ اللہ اس سے کلام کرے بجز اس کے کہ بطور وحی

الاولیاء ومن وراء حجاب او یرسل
کے یا پردہ کے پیچھے سے (بات کرے) یا کسی پیغام رساں (راہی فرشتہ) کو

رسمو کا فیوحی باذنہ ما یشاء
بھیجے اور وہ اللہ کے حکم سے جو اللہ چاہے وحی (اللہ کا کلام) پہنچا دے۔

آیت کریمہ دو اہم ترین حقیقتوں کو واضح کرتی ہے۔

(۱) ایک یہ کہ قرآنی اصطلاح میں اس وحی کی حقیقت اللہ کا کلام ہے جو
وحی اللہ کا کلام ہے رسالت و نبوت کی خصوصیت ہے اسی اللہ کے کلام اور احکام الہیہ کو اللہ

سے اس لئے کہ کفار و مشرکین نے اللہ کے کلام کا ہی مطالبہ کیا تھا جس کے جواب کے طور پر یہ آیت نازل ہوئی ہے اور اس کا
استثنا "ان ینکلمہ اللہ سے ہے اور استثنا متصل ہے عربیت کے لحاظ سے تقدیر عبارت یہی (باقی صفحہ ۲۱۷ پر)

کے بندوں تک پہنچانے کے لئے انبیاء و رسل بھیجے جاتے ہیں اللہ جل شانہ تکوننی طور پر اپنے اس کلام کو جس کے ثقل کی پہاڑ جیسی سخت مخلوق بھی متحمل نہیں ہو سکتی آنے والی تین صورتوں میں انبیاء و رسل تک پہنچا دیتے ہیں۔

(۲) دوسری کہ حق سبحانه و تعالیٰ ذکورہ ذیل تین صورتوں میں انبیاء و رسل سے کلام فرماتا یا اپنا کلام ان کے پاس پہنچاتے ہیں۔

اللہ کے کلام کرنے یعنی
وحی الہی کی تین صورتیں

(۱) اکا وحیا۔ وحی کے طور پر کلام فرمائیں۔ یعنی اللہ تعالیٰ اپنا کلام براہ راست بلا واسطہ فرشتہ نبی و رسول کے دل میں القاء فرما دیتے ہیں۔

(۲) او من ورساء حجاب۔ پر دے کے پیچھے سے اللہ کا کلام سنائی دے۔

(۳) او یوسل سا سوکلا فیوحی باذنہ ما یشاء۔ یا کسی پیغام برد کو بھیجیں اور وہ اللہ کی اجازت سے جو اللہ چاہے وہ پیغام اللہ کا کلام) پہنچائے۔
ہم ان تینوں صورتوں کی تشریح و تفصیل اور باہمی فرق کو اپنے شیخ امام العصر حضرت مولانا انور شاہ کشمیری نور اللہ مرقدہ کی تحقیق کی روشنی میں بیان کرتے ہیں

(۱) وحی کی پہلی صورت اکا وحیا ہے یعنی براہ راست اور بلا واسطہ کلام کرنا۔ حضرت شیخ رحمہ فرماتے ہیں :-

(بقیہ حاشیہ صفحہ ۲۱۶ سے آگے) الا ان یکلمہ وحیا او یکلمہ من ورساء حجاب او یوسل سا سوکلا لایہ نفی صرف شفاھا (آمنے سامنے) کلام کرنے کی ہے اس لئے کہ یہ عظمت و جلال خداوندی کے بھی منافی ہے اور کسی مخلوق کے لئے قابل برداشت بھی نہیں صحیح مسلم کی حدیث ہے حجابہ النوس لو کشفہ لاحرق سبجات وجہا ما استھلی الیہ بصیۃ من خلقہ۔ اللہ کا حجاب (رویت سے مانع) نور ہے اگر بالفرض اللہ اسکو کھول دے (ہٹا دے) تو اس کے چہرہ کی شعاعیں جہاں تک اس کی نگاہ پہنچے تمام مخلوق کو چھونک دیں۔ اس لئے کہ وہ در آنے سامنے ہو کر کلام کرنا تو کسی مخلوق کے لئے ممکن ہی نہیں ہاں آنے والے تین طریقوں سے اللہ اپنا کلام انبیاء و رسل تک پہنچا دیتا ہے۔ چونکہ خطاب کفار سے ہے جو سرے سے رسالت و نبوت کے منکر ہیں اس لئے ما کان لنبی کے بجائے۔ ما کان لبش عنوان اختیار فرمایا ہے۔

اس کی صورت یہ ہوتی ہے کہ ”موحی الیہ“ کے (جس سے کلام کیا جائے) جسک
باطن۔ ذی شعور روح۔ کو (جسم مادی سے) عالم قدس کی جانب کھینچ لیا جاتا ہے
یعنی مسخر کر لیا جاتا ہے پھر اس باطن۔ روح۔ میں وہ اللہ کا کلام دفعتاً ڈال دیا جاتا ہے
فرماتے ہیں: میرے نزدیک اس وحی کے معنی اکلام نجفیہ ہیں یعنی خفیہ

اور غیر محسوس طریق پر آگاہ کر دینا“

اس کی تائید اس سے ہوتی ہے کہ اللہ جل شانہ نے آیت کریمہ ذیل میں۔

سنلقتی علیک قولاً ثقیلاً
(مزمع ۱۷)

ہم تمہاری جانب ایک گراں (اور دشوار) کلام کا اتقاء
کریں گے

آپ کو اس القاء (ڈال دینے) سے بھی آگاہ کیا ہے اور اپنے کلام کے ثقل (گراں اور شدت)
سے بھی آپ کو باخبر کیا ہے

اور آیت کریمہ ذیل میں مخالفین کے پیدا کردہ شکوک و شبہات کے دور کرنے اور آپ کو اور
امت کو اطمینان دلانے کی غرض سے اس امر کی توثیق فرمائی ہے کہ یہ قرآن اللہ جل شانہ کی جانب سے
ہی آپ پر القاء کیا جا رہا ہے ارشاد ہے۔

وانذرت لقلی القرآن من لدن
حکیم علیم (النمل ۱۷)

اور بیشک قرآن آپ پر بڑی حکمت اور علم والے
(پروردگار) کے پاس سے القاء کیا جا رہا ہے

حضرت شیخ فرماتے ہیں: اس صورت میں نہ کسی واسطے۔ فرشتہ۔ کا دخل ہوتا ہے نہ ہی
موحی الیہ کے جو اس یعنی سننے کا مطلق دخل ہوتا ہے بلکہ موحی الیہ کے بدن سے نسلخ روح پر
وہ کلام دفعتاً ڈال دیا جاتا ہے اور وہ فوراً ثبت و نقش ہو جاتا ہے۔

موجودہ دور کی سائنسی اور مادی ایجادات ٹیلی ویژن وغیرہ نے اس سلکوتی اور روحانی
حقیقت کو اس مادی زندگی میں سمجھنا اور باور کرنا آسان کر دیا ہے۔

(۲) حق جل و علی کے کلام فرمانے کی دوسری صورت

او من وراء حجاب ہے یعنی اللہ جل شانہ پس پردہ کلام

فرمائیں۔ فرماتے ہیں: اس صورت میں واسطے یعنی فرشتہ کا تو دخل

اللہ کے کلام کرنے سے یعنی

وحی الہی کی دوسری صورت

نہیں ہوتا مگر موحی الیہ کے حواس یعنی سمیع - سُننے - کا دخل ہوتا ہے یعنی وہ اللہ جل وعلیٰ کے کلام کو غیر معهود طریق پر یعنی بغیر کسی جہت اور زماں و مکاں کی تعیین و تخصیص کے اپنے کانوں سے سنتا ہے "من وراء حجاب کا مطلب یہی ہے کہ موحی الیہ صرف کلام اپنے کانوں سے سنتا ہے اتنا یقین ہوتا ہے کہ تکلم اللہ ہے لیکن کہاں ہے کس طرف ہے اس کا کچھ پتہ نہیں ہوتا۔ فرماتے ہیں: منقول ہے کہ حضرت موسیٰ علی نبینا وعلیہ الصلوٰۃ والسلام کو کوہ طور پر اللہ کا کلام ہر طرف سے سُنائی دے رہا تھا "نیز فرماتے ہیں: حق جل وعلیٰ نے لیلۃ الاسراء (شب معراج) میں خاتم انبیاء صلی اللہ علیہ وسلم سے بھی اسی صورت میں کلام فرمایا ہے "جس کا ذکر سوسنہ والنجم کی آیت فادحی الی عبدک ما اوحی میں آیا ہے۔

(۳) اللہ جل شانہ کے کلام فرمانے کی تیسری صورت ادبیرسل رسو کا فیوجی ماذنہ ما یشاء یہ ہے کہ اللہ تعالیٰ فرشتے — جبرئیل علیہ السلام — کو اپنے کلام — وحی — کا حامل بنا کر نبی مرسَل

اللہ کے کلام یعنی وحی الہی کی تیسری صورت

کے پاس بھیجیں اور وہ بعینہ اللہ کا کلام اس نبی کے پاس پہنچا دے۔ فرماتے ہیں: پھر اس فرشتے کے وحی پہنچانے کی بھی دو صورتیں ہوتی ہیں

(۱) کبھی تو وہ فرشتہ نبی کے باطن — روح شاعرہ کو (بدن سے) اپنی طرف کھنچ لیتا ہے یعنی مسخر کر لیتا اور خود اپنی ملکی صورت پر قائم رہتا ہے اور اللہ تعالیٰ کا کلام اس روح شاعرہ پر دفعتاً اتقا کر دیتا ہے۔

۱۔ فرشتہ بعینہ اللہ کے کلام کا اسی طرح حامل بن جاتا ہے جیسے — بلاشبہ — مادی دنیا میں ٹیپ ریکارڈ مشین "کافیٹہ" ٹیپ بولنے والے کی بعینہ گفتگو، حتیٰ کہ لب و لہجہ اور آواز کے آثار چرٹھاؤ کا بھی حامل ہوتا ہے اور پھر وہ فرشتہ نبی مرسَل کے پاس ہو پہنچا اور بعینہ اس اللہ کے کلام کو اسی طرح پہنچا دیتا ہے جیسے "ٹیپ ریکارڈ مشین" بولنے والے کی گفتگو کو سُننے والوں تک اس طرح پہنچا دیتی ہے کہ محسوس ہوتا ہے کہ بولنے والا ہمارے سامنے کھڑا ہے چنانچہ "ٹیلی ویژن" کے ذریعہ تو سامنے نظر ہی آتا ہے... اگالے فرشتہ کے رسول کے سامنے اللہ کا کلام پڑھنے کو اللہ جل وعلیٰ نے اپنی طرف منسوب کیا ہے ارشاد ہے فاتریناہ فاتح قوا نہ میں جب ہم اس (قرآن) کو پڑھیں تو تم اس کے پڑھنے کا اتباع کرو یعنی کان لگا کر سنو۔ موجودہ سائنسی ایجادات کی یہ مثالیں محض سمجھنے میں آسانی کی غرض سے ذکر کی گئی ہیں۔ ورنہ اللہ کا کلام اور انبیاء ورسَل تک اس کے پہنچنے کی اصل حقیقت تو انسانی عقل و فہم کی رسائی ممکن ہی نہیں ۱۲

(۲) اور کبھی وہ فرشتہ خود اپنی ملکی صورت سے انسانی صورت میں آجاتا ہے اور بعینہ اللہ کا کلام پہنچاتا ہے اس دوسری صورت کے ثبوت میں فرماتے ہیں: جیسا کہ اللہ تعالیٰ نے حضرت مریم علیہا السلام کے واقعہ میں فرمایا ہے:

فتمثل لہا البشر اسویا
پس وہ (فرشتہ جبرئیل) ایک توانا دتند دست بشر کی
(ماریحدہ ۲)

چنانچہ احادیث صحیحہ سے ثابت ہے کہ حضرت جبرئیل علیہ السلام عام طور پر رسول اللہ صلی اللہ علیہ وسلم کے پاس ایک حسین و جمیل صحابی حضرت جبرئیل رضی اللہ عنہ کی صورت میں آیا کرتے تھے مگر اس صورت میں ان کو عموماً تو صرف آپ ہی دیکھتے تھے اور کبھی کبھی دوسرے صحابہ بھی دیکھتے تھے مگر یہ نہیں سمجھتے تھے کہ یہ انسان نہیں فرشتہ ہیں ان کے جانے کے بعد آپ بتلاتے کہ یہ حضرت جبرئیل تھے تب ان کو علم ہوتا جیسا کہ ایک مرتبہ حضرت جبرئیل ایک غیر معروف اور اجنبی انسان کی صورت اور حلیہ میں صحابہ کے مجمع میں آپ کے پاس آئے اور بغرض تعلیم امت آپ سے ایمان، اسلام، احسان اور قیامت کے متعلق سوالات کئے اور آپ نے وحی الہی کے تحت ان کے جوابات دیئے۔ ان کے چلے جانے کے بعد آپ نے بتلایا: ہذا جبرئیل جاء ليعلمکم دینکم۔ یہ جبرئیل تھے مگر دین کی تعلیم سے آگاہ کرنے کے لئے آئے تھے۔

اس آیت کریمہ میں بیان شدہ وحی الہی کی تین صورتوں کے متعلق یہ ہمارے شیخ رحمہ اللہ کی تحقیق ہی باقی

عام محدثین و مفسرین اکابر کے تحت وحی بواصل فرشتہ کی پہلی قسم کو داخل کرتے ہیں اور اوپر مسل سا سوالات کے تحت وحی بواصل فرشتہ کی دوسری قسم کو داخل کرتے ہیں اور فرشتہ کے واسطے کے بغیر وحی کا مصداق صرف اوہن و سماء حجاب کو قرار دیتے ہیں۔ دراصل یہ اختلاف صحیح بخاری باب بقاء الوحی کی حدیث عائشہ صدیقہ رضی اللہ عنہا کی تشریح و تحقیق میں ہے تفصیل کے لئے فتح الباری، عمدۃ القاری اور فیض الباری کی مراجعت کیجئے۔

مذکورہ بالا آیت کریمہ میں بیان شدہ نزول وحی الہی کی تین صورتوں کے تحت

ہی علماء شریعت نے اصولاً وحی کی دو قسمیں قرار دی ہیں اور ہر ایک کے خصائص

واحکام الگ الگ بیان کئے ہیں ایک وحی متلو اور دوسرے وحی غیر متلو ہمارے

وحی کی دو قسمیں

موضوع بحث کے پیش نظر ان کا بیان کرنا از بس ضروری ہے۔

وحی متلو اللہ جل شانہ کا وہ قطعی اور یقینی کلام صرف قرآن عظیم ہے۔ جو اللہ تعالیٰ کی ایک صفت ہے اور اسکی دیگر صفات کی طرح ازلی، ابدی اور غیر مخلوق ہے جس کے نہ صرف حروف و الفاظ اللہ تعالیٰ کے نازل کردہ ہیں بلکہ مفہوم و معنی، مراد و مصداق بھی اللہ تعالیٰ کے بتائے ہوئے ہیں۔ جس کو مخالفین و منکرین کے سامنے بطور تحری (چیلنج) پیش کیا گیا ہے کہ اگر کو اس کے اللہ کا کلام ہونے میں ذرہ برابر شک و شبہ ہو تو نہ صرف تم بلکہ تمہارے ساتھ تمام غیر محمدائی طاقتیں ملکر اس جیسی ایک سورت ہی بنا لاؤا رشا ہے :-

وان كنتم في سايب مما نزلنا على عبدنا
فأقوبسوسن من مثله وادعوا
شهداءكم من دون الله ان
كنتم صادقين (البقرہ پار ۳)

اور اگر تم کو اس کلام کے بارے میں جو ہم نے اپنے بندے پر اتارا ہے ذرا سا بھی شک ہو تو تم ایک سورت ہی اس جیسی لے آؤ اور اللہ کے سوا جو بھی تمہارے مددگار ہوں ان کو بھی بلا لو اگر تم سچے ہو۔

اور پھر کتنے جزم و یقین کے ساتھ خبر دی ہے کہ دنیا کی قدرت سے باہر ہے کہ وہ اس اللہ کے کلام کی مثال پیش کر کے ارشاد ہے :-

فان لم تفعلوا ولن تفعلوا فاتقوا
الناس التي وعودها الناس والمجانح
اعدت للكافرين (ایضاً)

پس اگر تم (ایسا) نہ کر سکو اور ہمیں یقین ہے تم ہرگز (ایسا) نہ کر سکو گے تو پھر تم اس آگ سے ڈرو جس کا ایندھن آدمی اور پتھر ہیں وہ منکروں کے لئے ہی تیار کی گئی ہے

چنانچہ نزول قرآن کے زمانہ سے آج تک یہ تحدی (چیلنج) اپنی جگہ قائم ہے اور قیامت تک قائم رہے گا نہ آج تک اس کی مثال پیش کی جاسکی نہ کی جاسکتی ہے۔

وحی متلو کے خصائص (۱) اسی لئے اس کلام کو معجز (عاجز کر دینے والا) کہا گیا ہے اور یہ رسول اللہ صلی اللہ علیہ وسلم کا زندہ معجزہ ہے۔

(۲) یہی کلام قرآن متلو ہے اسلئے کہ آپ اور آپ کے اتباع میں پوری امت اسکی مامور ہے ارشاد ہے:

وان اتلوا القرآن

اور تمھیں حکم دیا گیا ہے کہ میں قرآن کی تلاوت

کروں۔

(النمل ۷۷)

(۳) یہی مقصود ہے اس لئے کہ نماز میں اس کے پڑھنے کا حکم دیا گیا ہے:-

فاقرؤا ما تیسر من القرآن (مزمّل ع ۲) پس جتنا میسر ہو (نماز میں) قرآن پڑھ لیا کرو

(۲) یہی اللہ کا وہ صداقت اور عدل و مساوات پر مبنی نام اور کامل و اکمل کلام جس میں رہتی دنیا تک کسی بھی زمانہ میں کسی بھی قسم کے تغیر و تبدل کا امکان نہیں ارشاد ہے:-

وتمت کلمۃ ص بک صدقا اور تیرے پروردگار کا کلمہ (کلام) صداقت اور عدل

وعدلا لا تبدل لکلماتہ (ومساوات) کے اعتبار سے تام (اور کامل) ہو چکا

اللہ (الاعراف ع ۱۲) اللہ کے کلمات (کلام) میں کسی بھی قسم کی تبدیلی کا

امکان نہیں ہے۔

(۵) اور نہ ہی اس کلام میں کوئی بھی فرو یا جماعت تغیر و تبدل کی مجاز ہے ارشاد ہے:-

واقل ما وحی ایک من کتاب (اے نبی) تم اپنے رب کی کتاب کی جو تم پر بصورت وحی

س بک کا مبدل لکلماتہ ولین تجد (تاری گئی ہے) لوگوں کے سامنے) تلاوت کرو جس

کے کلمات کو کوئی تبدیل کرنے والا نہیں ہو سکتا اور

تم اس پروردگار کے سوا کوئی پناہ کی جگہ نہ پاؤ گے۔ (الکہف ع ۳)

(۶) جس طرح اس وحی — کلام اللہ — کے الفاظ — جو آپ نے امت کو پہنچائے — اللہ

کی طرف سے اتارے ہوئے ہیں اسی طرح آپ نے ان کے جو معنی و مفہوم اور مراد و مصداق امت کو بتلائے وہ بھی خود اللہ تعالیٰ کے بتلائے ہوئے ہیں ارشاد ہے:

لا تحرك به لسانک لتعجل تم جلدی (یا دیکھ لینے) کی غرض سے اپنی زبان کو حرکت نہ

دو (ساتھ ساتھ نہ پڑھو) بیشک ہمارے ذمہ ہے اس کو

(تمہارے دل میں) محفوظ کر دینا اور زبان سے اس کو

پڑھا دینا ہننا جب ہم اسکو پڑھیں تو تم اس کو کان لگا کر سنتے

رہو۔ پھر اس (کے معنی و مراد) کا بیان کر دینا بھی ہمارا ہی

ذمہ ہے۔

اور یہی کلام الہی کے نازل کرنے کے ساتھ ساتھ نبی کو مبعوث کرنے کا منشا ہے کہ نبی "انسان" ہے

انسانوں کو ان کے انداز میں اللہ کے کلام کے معنی و مطلب، مراد و مصداق سمجھا دے اس پر عمل کر کے دکھلا دے ارشاد ہے :-

وانزلنا اليك الذکر لتبين

لنناس ما نزل اليهم

(الخلع ۶)

اور ہم نے تم پر قرآن اس لئے نازل کیا ہے کہ تم لوگوں کو

واضح طور پر اس (دین) کو بیان کرو جو ان کے لئے اتارا

گیا ہے۔

اس تبیین کی مزید تفصیلات آیت مذکورہ بالا کے ذیل میں آپ پڑھ چکے ہیں۔

(۷) یہی وہ اللہ کا کلام ہے جس کے خود اللہ تعالیٰ محافظ ہیں ارشاد ہے :-

انا نحن نزلنا الذکر وانا له

ہم ہی نے اس نصیحت (کی کتاب) کو اتارا ہے ہم ہی اس

کے محافظ ہیں۔

لحافظون (الحج ۱)

(۸) یہی وہ اللہ کا کلام ہے جس کے لفظاً اور معنماً غیر اللہ کی دراندازی بلکہ دسترس سے محفوظ ہونے

کی خبر ذیل کی آیت میں دی گئی ہے ارشاد ہے :-

بیشک وہ لوگ (بھی ہم سے مخفی نہیں ہیں) جنہوں نے اس

نصیحت (کی کتاب) کا انکار کر دیا جب وہ ان کے پاس

آئی۔ حالانکہ وہ ایک محکم کتاب ہے اس میں باطل رنگ

سے راہ پاسکتا ہے نہ چھپے۔

ان الذین کفروا بالذکر لما جاءهم

وانه لکتاب عزیز لا یأتیه

الباطل من بین یدیه ولا من

خلفه (التکوین ۵)

نعت اور عربیت کے مشہور امام زرخشری اپنی تفسیر کشاف میں اس آیت کریمہ کی تفسیر

میں لکھتے ہیں :-

یہ ایک تمثیل ہے گویا باطل اس قرآن میں مطلق راہ نہیں

پاسکتا اور اُسے اس کتاب میں (رخنہ اندازی کے لئے) کسی

سبھی جہت سے اور کسی بھی صورت سے کوئی راستہ نہیں

مل سکتا کہ قرآن تک اس کی رسائی ہو سکے اور اس میں

رخنہ اندازی کر سکے۔

مثل کان الباطل لا یطرق

الیہ ولا یجد سبیلاً من

جهة من الجهات حتی یصل

الیہ ویعلق به

اس کے بعد ایک سطحی اعتراض نقل کر کے اس کا جواب دیتے ہیں :-

فان قلت : أما طعن فيه
اطاعون وتاول
المبطلون

قلت : بلى ولكن الله قد
تقدم في حايثه عن تعلق الباطل
بان قيص قوما عارضوهم بابطال
تاويلهم وفساحا قواويلهم فلم
يخل طعن طاعن الامم وقاوالقول
مبطل الا مضمحلا ونحوه قوله
تعالى انا نحن نزلنا الذكر و
اناله لحافظون .

اگر تم یہ اعتراض کرو کہ کیا یہ واقعہ نہیں ہے کہ طعن و تشنیع
کرنے والوں نے ہمیشہ قرآن کو نشانہ بنایا ہے اور باطل
پرستوں نے نت نئی تاویلیں کی ہیں؟

جواب :- کیوں نہیں ہوگئے اللہ جل حکمتہ نے پہلے سے قرآن
کو باطل کی دسترس سے محفوظ رکھنے اور پہچاننے کا انتظام
فرمایا ہے کہ ہر زمانہ میں ان (سُرپیروں) اہل باطل کی خود
ساختہ تاویلوں اور (بے سرو پا) اقوال کی بچکنی کے لئے علماء
ربانیین کی ایسی جماعتیں پیدا فرمائی ہیں جنہوں نے ہر طعن
و تشنیع کی جڑیں اکھاڑ پھینکی ہیں اور بے سرو پا اعتراض
کا تار پود بکھیر کر رکھ دیا ہے یہی حقیقت ہے اللہ کے
اس وعدہ کی کہ ہم ہی نے یہ قرآن اتارا ہے اور ہم ہی اس
کے محافظ ہیں۔

بطور تمثیل ”اگر سے باطل کے راہ پانے سے“ علانیہ قرآن کے کلام اللہ ہونے کا انکار
کرنے والے یا اس میں کمی بیشی کا دعویٰ کرنے والے باطل پرست مراد ہیں اور تیجے
سے باطل کے راہ پانے سے مراد قرآن کو اللہ کا کلام مان کر غیر محسوس طریق پر اس کی بچکنی کرنے والے
و د باطل پرست مراد ہیں جو قرآن کریم کی صریح اور قطعی آیات اور منصوص احکام میں ”خازہ ساز“ علل و
اغراض اختراع کر کے نت نئی تاویلیں اور ترمیم و تصرف کرتے ہیں اسی کا نام قرآن کی اصطلاح میں الحاد
ہے جس کا ذکر اسی آیت کریمہ کے ابتدائی حصہ میں ذیل کے الفاظ میں فرمایا ہے:

۱۵ جیسے تمام مستشرقین یورپ ۱۵ جیسے غالی شیعہ ۱۲ ۱۵ جیسے عہد حاضر کے ”سرکاری“ محقق فرماتے
ہیں : وہ حقیقت ابدیت ان علل و غایات کو حاصل ہے جو قرآنی احکام کی تہ میں ہیں اور ہمیشہ قرآن سے مراخبات کیا کرتا
یا سبباً اخذ کی جاسکتی ہیں (نہ کہ قرآنی احکام کو) ملاحظہ فرمائیے مقالہ قرآن کی ابدیت ماہنامہ فکر و نظر ماہ اکتوبر ۱۹۶۷ء

شمارہ ۲ ج ۲ ص ۲۳۷ - ۱۲

سنت کا تشریحی مقام

بیشک وہ لوگ جو ہماری آیات کے (معنی بیان کرنے) میں
ٹیڑھے چلتے ہیں وہ ہم سے چھپے ہوئے نہیں ہیں (ہم ان
کو خوب جانتے ہیں)

ان الذین يلحدون
في آياتنا لا يخفون علينا
السجدة ۵۴

مفسر قرآن حضرت عبد اللہ بن عباس رضی اللہ عنہما اور ان کے معروف و مشہور تابعی شاگرد حضرت
مجاہد الحاد فی الآیات کی تفسیر ذیل کے الفاظ میں کرتے ہیں:

هو ان يوضع الكلام
على غير موضعه وكذا
عن مجاهد
حضرت ابن عباس سے مروی ہے کہ: کلام کو بے جگہ
استعمال کرنے کا نام الحاد ہے حضرت مجاہد سے بھی الحاد
کی تفسیر اسی طرح مروی ہے۔

علامہ آلوسیؒ اپنی تفسیر روح المعانی میں حضرت ابن عباسؓ کے مذکورہ بالا قول کی تشریح ذیل کے
الفاظ میں کرتے ہیں:

ينحرفون في تاويل القرآن
عن جهة الصحة والاستقامة
فيحملونها على المحال الباطلة وهو
مراد ابن عباس بقوله يضعون
الكلام في غير موضعه يقال
الحاد اذا مال عن القصد
والاستقامة (روح المعانی ج ۲۴)

علامہ زحشری تفسیر کشاف میں الحاد فی الآیات کے معنی حسب ذیل بیان کرتے ہیں۔
الانحراف في تاويل القرآن عن
جهة الصحة والاستقامة
الحاد کے معنی ہیں قرآن کی آیات کی مراد بیان کرنے میں
صحت اور استقامت کی راہ سے ہٹ جانا۔

علامہ افریقی لسان العرب میں لغت کے مشہور امام ابن السکیت (متوفی ۱۰۰ھ) سے ملحد
کی تعریف حسب ذیل نقل کرتے ہیں:

قال ابن السکیت: الملحد العادل
ابن سکیت نے کہا ہے: ملحد وہ شخص ہے جو حق سے

انحراف کر کے جو حق نہیں ہے اس کو حق میں داخل کر دے
(حق بنا دے) چنانچہ لغت میں الحد اور الحد کے
الفاظ دین سے ہٹ جانے (اور منحرف ہو جانے) کے معنی
میں استعمال ہوتے ہیں۔

عن الحق المدخل ذیہ
مالیس فیہ یقال قد الحد
فی الدین والحدای
حاد عنہ

اُمّ تفسیر و لغت کی ان تصریحات سے ثابت ہوا کہ قرآن عظیم کی کسی بھی آیت کا، از روئے لغت
و عربیت یعنی صحت اور از روئے دین و شریعت حقہ یعنی استقامت کی راہ سے ہٹ کر کوئی ایسا مفہوم و
معنی یا مراد و مصداق بتلانا۔ جو نہ از روئے لغت و زبان عربی صحیح اور درست ہو اور نہ اصول
دین و شریعت کے مطابق و موافق ہو نہ سلف سے لیکر خلف تک کسی نے بتلایا ہو۔ قرآن کی اصطلاح
میں الحد ہے اور وہ شخص ملحد ہے۔

لہ قرآن کریم کی ان عترت آیات کے ہوتے جو مسلمان "بدلے ہوئے زمانے اور حالات" اور ان کے "جدید تقاضوں" کی
آڑ لیکر قرآن کریم کی قطعی آیات اور منصوص احکام میں ترمیم و تہریف اور تغیر و تبدل کرنے کے درپے ہیں یا قرآن کریم
کی تشریح و تفسیر کا خود کو یا کسی بھی فرد یا جماعت کو مجاز قرار دیتے ہیں وہ قطعاً ملحد ہیں۔

آنا نہیں سوچتے کہ انسانوں کا علم تو ہمیشہ اپنے زمانہ، ملک، معاشرہ اور اس کے ظروف و احوال تک محدود ہوتا
ہے وہ اسی کے تقاضوں اور ضرورتوں کو سامنے رکھ کر قانون بناتے ہیں اسی لئے ان کا بنایا ہوا قانون یقیناً بدلے ہوئے
زمانے، ملک و قوم، معاشرہ اور حالات میں ناکارہ، ناقابل عمل اور محتاج تغیر و تبدل اور لائق اصلاح و ترمیم ہو جاتا ہے
اسی لئے انسانی بنائے ہوئے قوانین میں ہمیشہ تغیر و تبدل اور اصلاح و ترمیم کا عمل جاری رہا ہے اور رہے گا انسانی قانون
سازی کی تاریخ اس کی شاہد ہے۔

لیکن وہ "ازلی وابدی علم" کا مالک عالم الغیب رب العالمین جس کے علم کے سامنے ماضی، حال اور مستقبل سب برابر
ہیں، موجود و معدوم اور حاضر و غائب سب یکساں ہیں ابتداءً و فریض سے اب تک جو کچھ کائنات میں ہو چکا ہے، ہو رہا ہے
اور قیامت تک جو کچھ ہوگا، وہ سب اس کے سامنے یکساں موجود ہے اسی کے ساتھ ساتھ وہ قادر مطلق اور لامحدود قدرت
تصرف کا بھی مالک اور فعال لما یرید ہے اس لئے اُس رب العالمین کا بنایا ہوا قانون یقیناً ہر زمانے، ہر قوم، ہر
ملک، ہر معاشرہ اور ان کے بدلے ہوئے حالات میں یکساں قابل عمل اور تمام گزشتہ، موجودہ اور آئندہ ضرورتوں اور
تقاضوں کو پورا کرنے کا ضامن ہونا چاہئے خصوصاً جبکہ وہ اپنے پسندیدہ قانون۔ دین اسلام۔ (باقی صفحہ ۲۲۷ پر)

وحی غیر متلو احکام شرعیہ سے متعلق رسول اللہ صلی اللہ علیہ وسلم کا ہر امر و نہی، قول و فعل اور بیان سکوتی بھی اللہ تعالیٰ کی وحی ہے جس کی شہادتیں قرآن کریم کی آیات میں آپ بکثرت پڑھ چکے ہیں اس لئے آپ کی ہر قولی، فعلی اور سکوتی حدیث بھی "وحی الہی" ہے۔

ذاتیہ حاشیہ صفحہ ۲۲۶ سے آگے کے ناقابل تغیر و تبدیل اور کامل و اکمل ہونے کا اعلان بھی کر رہا ہے اور اپنے کلام - قوان - کے معنی و مراد بیان کرنے کا ذمہ بھی خود لے رہا ہے اور عاصب وحی والہام نبی معصوم علیہ الصلوٰۃ والسلام کو اس سے آگاہ کر کے اس کی تبیین - تشریح و تفسیر - کا منصب بھی ان کو سپرد کر رہا ہے ایسی صورت میں جب نبی بھی اپنی طرف سے اور اپنی خواہش سے اس میں کوئی تبدیلی نہیں کر سکتا تو کسی دوسرے متنفس کی تو کیا مجال ہے کہ اس قانون الہی میں کسی بھی قسم کے تغیر و تبدیل کا نام لے سکے۔

ورنہ احکام اسلام و قرآن کو بدلے ہوئے زمانے جدید معاشرے اور ان کے تقاضوں کے سانچے میں ڈھالنے اور تبدیلی کی ضرورت کا نام لینے والے جواب دیں

اگر اس زمانے کے بدلے ہوئے حالات، سائنسی، صنعتی اور اقتصادی ایجادات و ترقیات اور معاشرے کے جدید تقاضوں کی بنا پر قرآنی قوانین و احکامات اس وقت موزوں اور قابل عمل نہیں اور ان میں تغیر و تبدیلی اور ترمیم و تجدید کی ضرورت ہے تو (۱) کیا اللہ تعالیٰ شانہ کو اس کا علم نہ تھا کہ فلاں زمانہ میں ایسی سائنسی صنعتی اور اقتصادی ایجادات و ترقیات وجود میں آئیں گی اور ان کے تقاضوں کے پیش نظر یہ قوانین و احکام ناکارہ بنا قابل عمل اور ترمیم و تجدید کے محتاج ہو جائیں گے اور اس لاعلمی کی بنا پر ان ناکارہ ہو جانے والے قوانین و احکام کے نام، کامل اور ناقابل تغیر و تبدیل ہونے کا اعلان کر دیا؟

(۲) یا علم تو تھا مگر ان ناکارہ اور محتاج اصلاح ہو جانے والے قوانین و احکام میں ایسی اصلاح و ترمیم کی قدرت نہ تھی کہ ان کو ایسا تام اور کامل بنا دیتے۔ کہ کسی بھی زمانہ میں وہ ناکارہ اور محتاج ترمیم و تجدید نہ ہوتے؟

(۳) یا علم بھی تھا اور قدرت بھی تھی اس کے باوجود انہی ناقص و ناکارہ ہو جانے والے قوانین و احکام کے نام، کامل اور ناقابل تغیر و تبدیل ہونے کا اعلان کر دیا؟

یہ پہلی صورت میں اس عالم الغیب خدا کے پاک و برتر کی جانب جہل اور لاعلمی کی نسبت لازم آتی ہے جو گھلا ہوا کفر ہے دوسری صورت میں اس قادر و مطلق فعال ہمایویں کی جانب کسی بھی زمانہ میں ناکارہ نہ ہونے والے کامل و اکمل قانون بنانے سے عاجز ہونے کی نسبت لازم آتی ہے جو بدترین کفر ہے۔

تیسری صورت میں جان بوجھ کر ناقص و ناکارہ ہو جانے والے احکام و قوانین کے نام، کامل اور ناقابل تغیر و تبدیلی

مگر فرق یہ ہے کہ حدیث کے الفاظ رسول اللہ صلی اللہ علیہ وسلم کے الفاظ ہوتے ہیں مفہوم اور معنی کا لقا، اللہ تعالیٰ کی طرف سے کیا جاتا ہے اس لئے اگرچہ وہ بھی وحی الہی ہے اور مفہوم و معنی کے اعتبار سے اللہ کا کلام ہے مگر نہ متلو ہے نہ مترو نہ ہی وہ آپ کا معجزہ ہے اور نہ ہی متحدی بہ (چیلنج کے طور پر پیش کیا گیا) ہے یہی قرآن و حدیث میں فرق مراتب و مدارج ہے۔

وحی متلو یعنی قرآن عظیم وحی کی تیسری قسم اور مسلسل ہر سوکھ فیوحی باذنہ مایشاء یعنی وحی بواسطہ فرشتہ کی ہر دو صورتوں کے تحت داخل ہے اور پورا قرآن کریم جبرئیل علیہ السلام آپ کے پاس لیکر آئے ہیں سورہ نحل میں ارشاد ہے:-

وحی متلو اور غیر متلو میں ایک اور فرق

وحی متلو یعنی قرآن عظیم وحی کی تیسری قسم اور مسلسل ہر سوکھ فیوحی باذنہ مایشاء یعنی وحی بواسطہ فرشتہ کی ہر دو صورتوں کے تحت داخل ہے اور پورا قرآن کریم جبرئیل علیہ السلام آپ کے پاس لیکر آئے ہیں سورہ نحل میں ارشاد ہے:-

قل نزلنا روح القدس من
سربك بالمحق (النحل ۱۷)

سورہ شمس ۱۶ میں ارشاد ہے:-

وانہ لتنزل رب العالمین نزل بہ
الروح الامین علی قلبك لتکون
من المنذرين بلسان عربی
مبین (۱۱۴)

صدوسۃ والنجم میں ارشاد ہے:-

علمہ شد بید القوی
فوسۃ (النجم ۱۸)

سوسۃ تکویر میں ارشاد ہے:-

اور یہ (قرآن) پروردگار عالم کی طرف آتا ہوا ہے اس کو تمہارے دل پر اتارا ہے امین فرشتہ (جبرئیل) نے تاکہ تم بھی خبردار کرنے والے (نبیوں) میں شامل ہو جاؤ صاف اور شستہ عربی زبان میں،

اس وحی کو سکھلایا (پڑھایا) ہے ایک بڑی طاقتوں والے باوجاہت فرشتہ (جبرئیل) نے

بقیہ حاشیہ صفحہ ۲۲۷ سے آگے ہونے کا اعلان کر دینے میں اللہ تعالیٰ کی طرف جھوٹ اور دھوکہ دہی کی نسبت لازم آتی ہے جو ہم اس کفر سے۔ اندر ادو کم بتلائیں کہ وہ ان تینوں قسم کے کفر میں سے کونسا کفر اختیار کرتے ہیں یا اپنی جہالت و حماقت سے تائب ہو کر خدا سے مغفرت اور عفو کی قضا مانگتے ہیں۔ یہد یکم اللہ ویتجاون من سفاہتکم۔

میشک یہ (قرآن) ایک معزز ایچی کا قول (پیغام) ہے جو بڑی
 قوت والہ اور عرش کے مالک کے ہاں اس کا بڑا ڈبہ
 ہے وہ وہاں (سب فرشتوں کا) سردار ہے، امین ہے۔

انہ لقول رسول کریم ذی قوت
 عند ذی العرش مکین، مطاع
 ثم، امین۔

قرآن عظیم کی ان نصوص — صریح آیات — سے ثابت ہے کہ پورا قرآن آپ کے پاس حضرت جبرئیل
 امین لیکرے ہیں باقی کبھی تو حضرت جبرئیل اپنی اصلی ملکی صورت سے نسلخ (الگ) ہو کر انسانی شکل میں آتے
 اور اللہ کا کلام — قرآن کی آیات — آپ کے سامنے پڑھتے اور فوراً خرق عادت کے طور پر آپ کو یاد ہو جاتا
 اور کبھی رسول اللہ صلی اللہ علیہ وسلم کی سافح شاعر کو آپ کے مادی جسم سے نسلخ اور مسخر کرتے
 اور اللہ کا کلام اس پر القاء کرتے اور وہ فوراً آپ کی روح شاعرہ میں نقش اور ثبت ہو جاتا ظاہر ہے کہ
 یہ دوسری صورت آپ کے لئے جسمانی اعتبار سے کافی شدت اور مشقت کا موجب ہوتی تھی جیسا کہ
 صحیح بخاری کے باب بدء الوحی کی دوسری حدیث میں حاسن بن ہشام کے سوال کیف
 یا بیک الوحی کے جواب میں آپ نے یہ دونوں صورتیں بیان فرمائی ہیں اور دوسری صورت — جو
 مذکورہ حدیث میں اول مذکور ہے — کے متعلق فرمایا ہے وہو اشد کا علی۔ اس نزول وحی کی
 شدت — جو اس کے اللہ کا کلام ہونے کی دلیل ہے — کی تفصیلات کے لئے کتب حدیث کی جماعت
 کیجئے۔

ہمارے اُستادِ حدیث حضرت مولانا شبیر احمد عثمانی راحمۃ اللہ علیہ سو فی ششاع
 کے فوائد کے ذیل میں مذکورہ بالا آیت کریمہ کے فائدہ کے تحت لکھتے ہیں

علی قلبک کے نظریں یہ بھی اشارہ ہے کہ نزول وحی کی جو دو کیفیتیں احادیث صحیحہ میں
 وار ہیں — یعنی کبھی صلصلۃ الجسس کی طرح آنا اور کبھی فرشتہ کا آدمی کی صورت
 میں سامنے آکر بات کرنا ان میں سے قرآن کی وحی اغلباً پہلی کیفیت کے ساتھ آتی تھی
 کیونکہ دونوں حالتوں میں محققین کے نزدیک فرق یہ تھا کہ پہلی حالت میں پیغمبر کو بشریت
 سے منخل ہو کر ملکیت کی طرف جانا پڑتا تھا گویا اس وقت آلات جسمانیہ کو بالکل معطل
 کر کے صرف روحی قوتوں اور قلبی حواس سے کام لیتے تھے دل کے کانوں سے وحی کی آواز
 کو سنتے اور دل کی آنکھوں سے فرشتہ کو دیکھتے تھے اور دل کی الہی قوتوں سے ان علوم

کی تعلق کرتے اور محفوظ رکھتے تھے بخلاف دوسری حالت کے کہ اس میں فرشتہ کو ملکیت سے نزول کر کے بشریت کی طرف آنا پڑتا تھا اس وقت پیغمبر اپنی ظاہری آنکھوں سے فرشتہ کو دیکھتے اور انہی ظاہری کانوں کے توسط سے آواز سنتے تھے یہی وجہ ہے کہ پہلی قسم کو احادیث میں فرمایا کہ ہو اشدا علی (وہ مجھ پر بہت بھاری ہوتی ہی) کیونکہ اس میں بشریت سے ملکیت کی طرف معبود گزرتا تھا واللہ اعلم۔
 واضح ہو کہ شیخ عثمانی رحمہ اللہ وحی الہی کی تین صورتوں میں سے پہلی صورت،
 الاوحیا کو یہی وحی بواسطہ فرشتہ قرار دیتے ہیں۔

باقی وحی غیر متلو یعنی قرآن عظیم کے علاوہ رسول اللہ صلی اللہ علیہ وسلم کے تمام تشریحی احکام اور لسانی یا سکوتی اقوال و افعال جن کے وحی الہی کے تحت سرزد ہونے کی شہادت قرآن عظیم دے رہا ہے یہ وحی آپ کے پاس فرشتہ کے واسطے کے بغیر بھی آئی ہے یعنی بصورت القاء فی القلب جس کو حدیث میں نفث فی التروع (دل میں ڈال دینے) سے تعبیر فرمایا ہے اور فرشتہ کے ذریعہ بھی آئی ہے بالفاظ دیگر یہ وحی غیر متلو وحی کی پہلی اور تیسری صورتوں کے تحت داخل ہے۔ اکثر و بیشتر آپ نے اس کے منجانب اللہ ہونے کی تصریح فرمائی ہے۔ جس کو اصولیین کی اصطلاح میں وحی جلی غیر متلو کہتے ہیں اور بسا اوقات اس کی تصریح نہیں فرمائی۔ جس کو اصولیین کی اصطلاح میں وحی خفی غیر متلو کہتے ہیں۔ اور بسا اوقات انتظار کے باوجود وحی نہ آنے کی صورت میں اللہ تعالیٰ کے مقرر فرمودہ "اصول تشریح" کے تحت اپنے اجتہاد یا صحابہ کے مشورے سے بھی آپ نے احکام شرعیہ نافذ کئے ہیں اور اللہ تعالیٰ نے ان کو برقرار رکھا ہے جس کو اصولیین کی اصطلاح میں وحی مآل کہتے ہیں۔ اس کی تفصیل آپ عنقریب پڑھیں گے۔

وحی متلو اور غیر متلو کے احکام میں فرق
 وحی متلو قرآن عزیز اللہ کا کلام ہے یہ ایسا بدیہی اور یقینی امر ہے کہ کسی بھی ثبوت اور دلیل کا محتاج

نہیں ہے "آفتاب آمد دلیل آفتاب"، نہ اس کے ثبوت کے لئے کسی سند کی ضرورت ہے اور نہ راویوں (حفاظ قرآن) کے نام بتلانے کی، نزول قرآن کے وقت سے اس وقت تک قونا بعد قون۔ عہد بعہد۔ ہر زمانے کے لوگ اس قرآن کو اللہ کا کلام مانتے، پڑھتے پڑھاتے اور یاد کرتے کرتے چلے آئے ہیں۔ علمی

اصطلاح میں اس کا نام تو اتر طبقہ ہے اور یہ تو اتر کی قوی ترین قسم ہے۔ اسی لئے قرآن کریم کی کسی ایک آیت کا تو ذکر کیا کسی ایک لفظ کا انکار یا اس میں کمی بیشی کا دعویٰ یا شک و شبہ کرنا کفر ہے کوئی مسلمان ایسا کرے تو وہ مرتد ہے

وحی غیر متلو۔ حدیث۔ بہر حال رسول اللہ صلی اللہ علیہ وسلم کا قول و فعل ہے اس کے قول و فعل رسول ہونے کے لئے سند یعنی راویاں حدیث، ان کی تعداد میزان کی عدالت و تقابہت کا حال معلوم ہونا ضروری ہے اس لئے حدیث کی دو قسمیں ہو جاتی ہیں۔

(۱) ایک وہ احادیث جن کے روایت کرنے والوں کی تعداد ہر زمانہ میں اتنی اور ایسی رہی ہو کہ ان سب کا رسول صلی اللہ علیہ وسلم کی طرف کسی بے اصل حدیث کو منسوب کرنے اور جھوٹ بولنے پر اتفاق۔ سازش۔ کر لینا عادتاً محال ہو۔ اس کو محدثین کی اصطلاح میں تو اتر سند کہتے ہیں۔

یا وہ احادیث رسول اللہ صلی اللہ علیہ وسلم کے عہد سے لیکر اس وقت تک طبقاً عن طبقاً۔ عہد لعہد۔ اس قدر مشہور و معروف رہی ہوں اور ہر عہد کے مسلمان ان کو اپنے سے پہلے عہد کے مسلمانوں سے اس طرح روایت کرتے چلے آئے ہوں کہ ان احادیث کے متعلق بے اصل ہونے کا عادتاً امکان نہ ہو۔ محدثین کی اصطلاح میں اس کو تو اتر طبقاً کہتے ہیں۔

یا ان احادیث پر رسول اللہ صلی اللہ علیہ وسلم کے زمانہ سے لیکر اس وقت تک ہر عہد کے مسلمان سنت رسول اللہ ہونے کی حیثیت سے اس طرح عمل کرتے چلے آئے ہوں کہ ان کے متعلق بے اصل ہونے کا گمان عادتاً محال ہو۔ محدثین کی اصطلاح میں اسکو تو اتر عمل یا تو اسرٹ کہتے ہیں۔

یہ تینوں قسم کی متواتر احادیث بھی قطعی اور یقینی ہیں مگر قرآن سے دوسرے درجہ پر ان کا انکار کرنے والا ان کے ثبوت میں شک و شبہ کرنے والا بھی کافر ہے۔

(۲) ان متواتر حدیثوں کے علاوہ باقی احادیث۔ جنکو محدثین کی اصطلاح میں انجاس احادیث

خیرو احد کہتے ہیں یعنی وہ احادیث جن کے روایت کرنے والوں کی تعداد حد تو اترا کونہ پہنچی ہو۔ ظنی ہیں یعنی ان کے راویوں کی صداقت، دیانت، امانت اور قوت حفظ کو پیش نظر رکھتے ہوئے گمان غالب یہی ہے کہ یہ حدیثیں صحیح اور سچی اور سہو و نسیان سے پاک ہیں اگر ان حدیثوں میں سے کسی حدیث

لے یا دیکھنے محض اور اصولین کی اصطلاح میں تو اتر کی حد پہلی قسم کی حدیثوں کو متواتر کہا جاتا ہے۔

کا کوئی شخص کسی معقول وجہ کی بنا پر یا راوی کے کسی بھی اعتبار سے ضعیف یا غیر ثقہ ہونے کی بنا پر انکار کرے اور کہے کہ "میرے نزدیک یہ حدیث فلاں وجہ کی بنا پر صحیح نہیں ہے" تو وہ کافر نہ ہوگا۔ لیکن کسی قسم کی تمام حدیثوں کا۔ مثلاً تمام فقہی یا کلامی یا فتن کی حدیثوں کا یا جمع قرآن سے متعلق تمام حدیثوں کا۔ سرے سے انکار کرے اور کہے کہ یہ سب حدیثیں زمانہ مابعد کے فقہا یا متکلمین یا ارباب فتن یا حفاظ قرآن کی بتائی ہوئی ہیں اور ان کو رسول اللہ صلی اللہ علیہ وسلم کی طرف کسی بھی غرض سے منسوب کر دیا گیا ہے تو وہ بھی کافر ہے

وحی متلو اور غیر متلو میں اس فریق کا خلاصہ یہ ہے کہ وحی متلو یعنی قرآن عظیم کل کا کل قطعی اور یقینی ہے اور وحی غیر متلو یعنی احادیث میں متواتر کے علاوہ باقی اخبار احاد قطعی ہیں۔

یہ مسلم اور دلائل و براہین شرعیہ و عقلیہ سے ثابت شدہ ہے کہ احکام شرعیہ تکلیفیہ۔ جن کا ہر عاقل و بالغ مسلمان مکلف اور پابند ہے۔ کا ماخذ اول کتاب۔ قرآن عظیم

ائمہ مجتہدین فقہا اور اصولیین کے نقطہ نظر سے وحی کی تقسیم

۱۔ ہے اور ماخذ دوم سنت۔ حدیث۔ ہے۔ ان دونوں ماخذوں میں کسی حکم کے منصوص۔ تصریح نہ ہونے کی صورت میں اجماع۔ اجماع صحابہ و ائمہ مجتہدین۔ ماخذ سوم ہے۔ اور ان تینوں ماخذوں میں کسی حکم کے منصوص نہ ہونے کی صورت میں قیاس۔ اجتہاد۔ ماخذ چہارم ہے جس کی شرعی حقیقت و کتاب و سنت سے ثابت ہے صرف غیر منصوص مسائل کو منصوص مسائل پر قیاس کرنا ہے۔

لہذا ائمہ مجتہدین۔ فقہا اور اصولیین۔ کا فن اور موضوع بحث اِدْلٰہ شرعیہ۔ کتاب و سنت اور اجماع و قیاس۔ ہیں منصوص احکام شرعیہ تکلیفیہ کی تعیین و تشخیص اور منصوص احکام سے غیر منصوص احکام کا استخراج و استنباط اور ان کی صفات و کیفیات۔ فرض، واجب، رکن، شرط، جلال، حرام، جائز، ناجائز، صحیح، فاسد وغیرہ کو کتاب و سنت سے ثابت کرتا ہے۔

اس لحاظ سے ان حضرات کے نزدیک وحی الہی کی جو اصل الاصول اور احکام الہیہ کا ماخذ حقیقی ہے چار قسمیں ہیں :-

۱۔ بعض علم اصطلاح حدیث سے ناواقف محققین خبر واحد کی تعریف کرتے ہیں کسی ایک شخص کی روایت حالانکہ یہ تعریف تو شاذ

یا فرکی ہے جو خبر واحد کی ایک قسم ہے ملاحظہ فرمائیے ماہنامہ فکر و نظر ایت ۱۰: ۱۰۰

سنت کا تشریحی مقام

(۱) وحی جلی۔ ظاہر متلو

وہ اللہ کا کلام جو متحدی بہ ہے۔ جس کو بطور پیش پیش کیا گیا ہے۔ جبرئیل اس کو رسول اللہ صلی اللہ علیہ وسلم کے پاس لیکر آئے ہیں، جس کی تلاوت اور نماز میں قرأت فرض ہے۔ پورا قرآن کریم اس کا مصداق ہے

(۲) وحی جلی غیر متلو

وہ تمام احادیث صحیحہ جن میں مذکورہ احکام کے منجانب اللہ ہونے کی آپ نے تشریح فرمائی ہے خواہ وہ احکام فرشتہ جبرئیل وغیرہ کے ذریعہ آئے ہوں۔ خواہ القاء فی القلب کی صورت میں خواہ وہ احکام قرآن کریم میں مذکور ہوں مگر اجمالاً یا اشارتاً خواہ مذکورہ ہوں۔

(۳) وحی خفی

وہ تمام احادیث جو ایسے احکام شرعیہ پر مشتمل ہیں جو آپ نے پیش آمدہ مسائل میں اصول تشریح کے تحت غور و خوض کے بعد اس علم و یقین کے ذریعہ نافذ فرمائے ہیں جو آپ کے قلب میں اللہ جل شانہ پیدا فرماتے تھے اور آپ بدوں کسی تردد و تذبذب کے اللہ کا حکم سمجھ کر ان کو نافذ فرماتے تھے۔ یہ علم و یقین ہی وحی خفی ہے۔

(۴) وحی مآلاً۔ انجام کار

کے اعتبار سے وحی

ہر سہ قسم کی وحی نہ ہونے کی صورت میں نزول وحی کافی انتظار کرنے کے بعد جو احکام آپ نے اپنی رائے۔ اجتہاد سے یا صحابہ کے مشورے سے نافذ فرمائے اور اللہ تعالیٰ نے ان کو برقرار رکھا۔ یہ تقریر۔ اللہ تعالیٰ کا برقرار رکھنا۔ ہی وحی الہی ہے۔

مزید تفصیل کے لئے مراجعت کیجئے اصول سنن ج ۲ ص

وہ احادیث جن میں رسول اللہ صلی اللہ علیہ وسلم اللہ جل شانہ کا قول نقل فرمائیں مثلاً:

(۱) عن ابی ہریرۃ قال سمعت النبی صلی اللہ علیہ وسلم یقول قال اللہ تعالیٰ قسمت

الصلوۃ بنی وین عبدی ولعبدی ما سئل الحدیث۔

(۲) عن ابی ہریرۃ قال قال رسول اللہ علیہ وسلم ان اللہ تعالیٰ یقول انا

عندہ ظن عبدی بی وانا معہ اخادعانی۔

احادیث قدسیہ بھی وحی غیر متلو کے تحت داخل ہیں فرق صرف اتنا ہے کہ ان میں رسول اللہ

صلی اللہ علیہ اللہ تبارک و تعالیٰ کا قول ہونے کی تصریح فرمادیتے ہیں، اب ہو سکتا ہے کہ وہ بعینہ اور بلفظ اللہ تعالیٰ کا کلام ہو اور ہو سکتا ہے کہ روایت بالمعنی ہو یعنی الفاظ رسول اللہ کے ہوں اور معنی منجانب اللہ القاء کے گئے ہوں۔

یہ بھی وحی غیر متلو کے تحت داخل ہے اسی کو القاء فی القلب اور وحی یقظا (بیداری کی وحی) بھی کہتے

نفث فی التروع۔ دل میں پھوک دینا

ہیں یہ القاء بلا واسطہ بھی ہوتا ہے اور فرشتے (جبرئیل) کے واسطے سے بھی چنانچہ کی حدیث میں آیا ہے

جبرئیل نے میرے دل میں پھوک دیا۔

نفث جبرئیل فی سواعی

تقریباً تمام ائمہ لغت و تفسیر الہام کی حقیقت حسب ذیل بیان

الہام کی حقیقت کرتے ہیں۔

الہام کی حقیقت یہ ہے کہ اللہ تعالیٰ (انسان کے) نفس میں ایسی بات ڈالیں جو اس کو (کسی کام کے) کرنے یا نہ کرنے پر آمادہ کر دے۔ یہ الہام بھی وحی کی ایک قسم ہے۔

والا لہام ان یلقى اللہ فی النفس
امرا یبعثہ علی فعل او ترک وهو
نوع من الوحی۔

امام رابع مفردات میں لکھتے ہیں :-

اور یہ (دل میں ڈال دینا اس (الہام)

ویختص ذلك بما كان جهة الله

کے ساتھ مخصوص ہے جو اللہ کی جانب سے اور ملاً اعلیٰ کی جہت سے ہو

تعالیٰ وجہۃ الملاً الاعلیٰ

قرآن و حدیث کے استعمالات سے معلوم ہوتا ہے کہ یہ الہام اور القاء فطری اور طبعی بھی ہوتا ہے

اور ہنگامی اور خصوصی بھی بہر حال الہام کسی اور اختیاری چیز نہیں بلکہ وہی اور خدا داد ہوتا ہے

چنانچہ قرآن کریم میں ارشاد ہے :-

اور قسم ہے نفس کی اور اس کی جس نے اسے (قوتوں

ونفس وما سويها فاللهما

اور کیفیتوں کے لحاظ سے) برابر رکھا پھر اس کے دل

فجوسها وتقويها

میں ڈال دی بدکاری بھی... اور بہتر کاری بھی۔

(الشمس پے)

یہ الہام توفیقی اور خلقی ہے۔ صحیح مسلم ج ۱ میں "شفاعت کبریٰ" سے متعلق حضرت انس رضی اللہ عنہ کی مرفوع حدیث میں ہے:-

فاحمد بحمدہ بحمدہ کا اقدس
علیہا الآن یلہمنیہ اللہ تعالیٰ
الحج۔
پس میں اللہ کی ایسی خوبیوں سے تعریف کروں گا جن کی
اس وقت قدرت نہیں اسی وقت مجھے اللہ ان کا... الہام
کرے گا۔

یہ الہام وقتی اور خصوصی ہے۔ اسی طرح ادعیہ ماٹوسا کا میں آتا ہے۔

اللہم اللہ منی س شادی
اے اللہ تو میری بھلائی کو میرے دل میں ڈال دے۔

یہ الہام بھی غیر فطری اور خصوصی ہے۔ بہر حال الہام میں کسب و اختیار کو مطلق دخل نہیں ہوتا۔
الہام اور وحی میں فرق
وحی متلو اور الہام میں فرق یہ ہے کہ وحی متلو بعینہ اور بلفظ اللہ تعالیٰ
کا کلام ہوتا ہے جو مذکورہ بالا طریق پر بواوسط فرشتہ نبی پر انشاء کیا
جاتا ہے اور الہام میں اللہ تعالیٰ کے کلام کا مفہوم نبی کی روح شاعرہ پر انشاء کیا جاتا ہے الفاظ عموماً نبی
کے ہوتے ہیں گویا نبی کا الہام وحی غیر متلو کے تحت داخل ہے اسی لئے اس کو نوع من الوحی
کہا گیا ہے۔

علاوہ ازیں الہام نبی کے ساتھ مخصوص بھی نہیں بلکہ نبی کے علاوہ اللہ کے اور نیک
دوسرا فرق
بندوں کو بھی الہام ہوتا ہے فرق یہ ہے کہ نبی کا الہام دین میں حجت ہے اس کی مخالفت
حکم خداوندی کی نافرمانی ہے۔ غیر نبی کا الہام یا کشف دین میں حجت نہیں ہے۔

وحی متام یا رؤیاء انبیاء
انبیاء علیہم الصلوٰۃ والسلام کے خواب بھی وحی ہوتے ہیں
اللہ تعالیٰ کا ارشاد ہے:-

لقد صدق اللہ رسولہ الرؤیاء بالحق
لقد نزلن المبین الحرام انشاء
اللہ الایۃ (الفج ع ۴)

اسی طرح ارشاد ہے:-

وما جعلنا الرؤیاء التي اریناک
اور جو خواب (جیسا واقعہ ہم نے تجھ کو دکھلایا اس کو ہم نے سرف لوگوں

الافتنة للناس (ہی اسرائیل ۱۶) کی آزمائش بنایا ہے

پہلی آیت میں بصورت خواب صلح حدیبیہ کے بعد مکہ میں مکہ مکرمہ میں داخل ہو کر عمرہ کرنے کی اطلاع دے گئی ہے کہ گھبراؤ نہیں غنقریب تم مکہ مکرمہ جاؤ گے اور عمرہ کرو گے۔

دوسری آیت کے بارے میں حضرات مفسرین میں اختلاف ہے بعض حضرات کہتے ہیں کہ یہ سادیا "سادیاہ عین" (آنکھوں سے مشاہدہ) ہے اور اس سے مراد لیلۃ الاسراء (شب معراج) کا واقعہ ہے جو باجماع امت بیداری کا واقعہ ہے چونکہ یہ واقعہ اور مشاہدہ بالکل خارق العادۃ (غیر معمولی اور بعید از عقل و قیاس) ہے اس لئے سادیا سے تعبیر فرمایا ہے اس بنا کا لفظ اس کی دلیل ہے۔ چنانچہ ترجمان القرآن حضرت ابن عباس رضی اللہ عنہما مذکورہ بالا آیت کی تفسیر میں فرماتے ہیں:

عن ابن عباس فی قولہ تعالیٰ وما جعلنا الرؤیا الّتی ادیناک الافتنة للناس قال حمی رویا عین اس یہا رسول اللہ صلی اللہ علیہ وسلم لیلۃ اسراء الی بیت المقدس (صحیح بخاری ج ۱ ص ۵۵) المنتہی تک لیجایا گیا ہے۔

بعض تحقیقین کے نزدیک اس رویا سے مراد وہ خواب ہے جو رسول اللہ صلی اللہ علیہ وسلم نے اپنی تلوار کے متعلق دیکھا تھا کہ میرے ہاتھ میں تلوار ہے وہ ہاتھ کو ہلانے سے دفعتاً ٹوٹ گئی مگر پھر فوراً ہی جبرگئی اور اس کی تعبیر وہ شکست ہے جو وقتی طور پر جنگ احد میں پیش آئی تھی اور بخوبی دیر بعد ہی وہ شکست فتح سے بدل گئی تھی۔

پہلی آیت میں جس خواب کا ذکر ہے وہ بغیر کسی تعبیر کے ہو بہو وحی الہی ہے قرآن اس کی تصدیق کرتا ہے دوسری آیت میں اگر سادیا کا مصداق واقعہ اسوا ہے تو وہ بعینہ وحی خداوندی ہے قرآن کی سورۃ والنجم کا پہلا رکوع اس کی تصدیق کرتا ہے ہاں اگر اس کا مصداق جنگ احد ہو تو وہ خواب محل تعبیر تھا ایسے ہی تسلیم کذاب اور آسود عینی و دوجھوٹے مدعیان نبوت اور ان کے زوال سے متعلق خواب۔ اسی طرح مدینہ کی "وبا" اور اس کے ازالے سے متعلق خواب، شیخین حضرت ابو بکر صدیق و عمر فاروق

لہ چنانچہ حضرت شاہ عبدالقادر صاحب اور حضرت شیخ الہند رحمہما اللہ اس رویا کا ترجمہ دکھلا کر کہتے ہیں۔

رضی اللہ عنہما۔ کے عہد خلافت سے متعلق خواب اور ان کے علاوہ رسول اللہ صلی اللہ علیہ وسلم کے خواب جن کا تذکرہ ہر حدیث کی کتاب میں کتاب الرؤیا کے تحت موجود ہے یہ سب محل تعبیر تھے اور ان کی تعبیریں بھی آپ کو منجانب اللہ بتلائی گئی تھیں۔

صرف یہ کہ رسول اللہ صلی اللہ علیہ وسلم کے تمام خواب وحی الہی تھے بلکہ آپ کی توحیح کے نازل ہونے کی ابتداء ہی ہو ہو چکے خوابوں سے ہوئی تھی۔

حضرت عائشہ صدیقہ رضی اللہ عنہا فرماتی ہیں :-

رسول اللہ صلی اللہ علیہ وسلم کی ابتدائی وحی سچے خواب تھے چنانچہ جو خواب بھی آپ دیکھتے وہ سپینہ صبح کی طرح ہو رہو سچا نکلتا۔

کان اول ما بدئی به رسول اللہ صلی اللہ

علیہ وسلم من الوحي الرؤيا الصادقة في النوم

فكان لا يرى رؤيا الا جاءت مثل فلق

الصبح (صحیح بخاری و مسلم)

قرآن کریم میں رسول اللہ صلی اللہ علیہ وسلم کے مذکورہ بالا دو خوابوں کی طرح حضرت ابراہیم علیہ السلام کے ایک خواب کا بھی ذکر آیا ہے حضرت ابراہیم علیہ السلام اپنے اکلوتے محبوب بیٹے حضرت اسمعیلؑ کو بتلاتے ہیں :-

یا نبی انی اسی فی المنام انی اذ بحکم
فانظر ماذا تری (صافات ۳)

اے میرے پیارے بیٹے میں نے خواب میں دیکھا ہے کہ
میں تجھے ذبح کر رہا ہوں اب بتلاؤ تمہارا کیا خیال ہے

حضرت اسمعیلؑ جواب دیتے ہیں :-

یا ابت ا فعل ما تو مرستجد فی
انشاء اللہ من الصابون (ایضاً)

اے میرے پیارے باپ جو آپ کو حکم دیا گیا ہے وہ کیجئے
آپ مجھے انشاء اللہ ثابت قدم پائیں گے۔

عام مفسرین حضرت ابراہیم علیہ السلام اس خواب کو حکم الہی قرار دیتے ہیں حضرت اسمعیل علیہ السلام کا اس خواب کو ما تو مسو کے لفظ سے تعبیر کرنا اس کی دلیل قرار دیتے ہیں اسی بنا پر باپ بیٹے دونوں کسی ادنیٰ تردد یا احتمال تاویل (تیسیر) کے بغیر مقدور بھرا اللہ کے حکم کی تعمیل کرتے ہیں۔ یہ خلیل اللہ کی خلقت کا امتحان تھا وہ اس میں پورے اترے اللہ تعالیٰ اس کی تصدیق فرماتے ہیں؛

وتادینا ان یا ابراہیم

اور ہم نے آواز دی اے ابراہیم بیشک تم نے خواب کو

قد صدقت الرویا (ایضاً)

سچا کرو کھایا

اور حضرت اسمعیل کے فدیہ (بدلے) میں عظیم ذبیحہ (جنت کا بیٹھا) بھیج

دیا ارشاد ہے:-

وفدینا کا بندہ ہم

اور ہم نے ایک عظیم قسربانی کا جانور اسمعیل کے بدلے

عظیم

میں دے دیا۔

اس بیان کے اعتبار سے یہ خواب محل تعبیر نہ تھا بلکہ بعینہ امر الہی تھا۔ لیکن محققین کی رائے یہ

ہے کہ یہ خواب محل تعبیر تھا اور بیٹے کو ذبح کرنے سے مراد عزیز ترین جانور کی قربانی کرنا اور قسربانی

کی سنت قائم کرنا تھا ابتلا صرف یہ تھا کہ خواب کی یہ تعبیر بتلائی نہیں گئی اس لئے باپ بیٹے دونوں نے

خواب کو حقیقت پر محمول کیا اور مقدور بھر اس پر عمل کرنے کی کوشش کی جب حضرت ابراہیم علیہ السلام

نے غیر اللہ کی محبت سے دل کے پاک و صاف ہونے کا عملی ثبوت پیش کر دیا تو تعبیر بتلا دی گئی واللہ اعلم

بہر حال انبیاء کے خواب یقیناً وحی الہی ہوتے ہیں اگر محل تعبیر ہوتے ہیں تو منجانب اللہ ان کی

تعبیر بتلا دی جاتی ہے اور یہ سرفیاء وحی غیر متلو کے تحت داخل ہیں۔

تنبیہ! ہمارے شیخ کشمیری رحمہ اللہ کی تحقیق کے مطابق آیت کریمہ میں بیان شدہ تین صورتوں

کی تشریح یعنی اکا وحیا کا مصداق وحی بلا واسطہ فرشتہ قرار دینے کا بڑا فائدہ یہ ہے کہ اس صورت

میں انبیاء علیہم الصلوٰۃ والسلام کے سرفیاء (خواب) اور الہام جو یقیناً وحی غیر متلو ہیں اکا وحیا

کے تحت داخل ہو جائیں گے اور آیت کریمہ تمام انحاء و اقسام وحی پر مشتمل ہو جائے گی یہی آیت

قرآنیہ کی جامعیت کا تقاضا ہے ورنہ تمام محدثین کی تحقیق کے مطابق سرفیاء انبیاء اور الہام اور

وحی کی وہ صورتیں جن میں فرشتہ کا واسطہ نہیں ہوتا اس آیت کے تحت داخل نہ ہو سکیں گی۔

(*)

بقیہ حواشی

حاشیہ صفحہ (۱۱۲)

لہ یہ حدیث قطعاً صحیح ہے اور قرآن عظیم کی آیت کریمہ ذیل:

ان الله لا يعفوا ليشرك به ويعفوا ما دون ذلك لمن يشاء ومن يشرك

بالله فقد افترى اثماً عظيماً۔

میں واقع کلمہ مادون ذالک کا بیان ہے کہ شرک کے علاوہ بڑے سے بڑا گناہ حتیٰ کہ زنا اور سرقہ جیسے کبیر گناہوں سے توبہ کئے بغیر کوئی مسلمان مرحلے تو ان کے بھی معاف ہونے کا امکان ہے اس لئے کہ یہ گناہ بھی مادون کے تحت

آتے ہیں اور اللہ کی مشیت کے تحت داخل ہیں ان شاء غفر وان شاء عذاب بخلاف شرک کے کہ وہ تعاضد پر افتراء

ہے اگر مشرک شرک سے توبہ کئے بغیر گیا تو اس کی مغفرت کا کوئی امکان نہیں وہ یقیناً مخلد فی النار ہوگا۔ یہی تمام صحابہ کرام

ذوالبعین عظام اور ائمہ اہل سنت و جماعت کا چودہ سو سالہ متفقہ اور مجمع علیہ عقیدہ ہے اور مذکورہ بالا حدیث وان

نمائی وان سرق میں ان وصلیہ ہے جس کا اردو ترجمہ اور اگرچہ عربی کا معمولی طالب علم بھی جانتا ہے کہ

ان وصلیہ وقوع کو ہرگز نہیں چاہتا بلکہ صرف استعجاب (تعجب) کو ظاہر کرتا ہے۔ یہ حدیث، حدیث قدسی ہے جس

وقت حضرت جبریل علیہ السلام نے سب غفوس و رحیم کا یہ بیان پہنچایا ہے تو سنت ہی اول خود رسول اللہ صلی

اللہ علیہ وسلم کو اللہ جل وعلیٰ کی شان کریمی پر بڑا تعجب ہوا کہ زنا جیسا گناہ اور حرم کہ جس کو خود قرآن میں فاحشۃ

کہا ہے اور شرک و قتل کے بعد تیسرے درجہ پر رکھا ہے اور دنیا میں موجب حد قرار دیا ہے وہ توبہ کے بغیر معاف

ہو سکتا ہے؟ اور حضرت جبریل علیہ السلام سے استفسار کیا ہے وان نمائی وان سرق؟ اور جبریل امین نے

آپ کو جواب میں وان نمائی وان سرق (اگرچہ زنا کر لے اگرچہ چوری کر لے) کہہ کر مٹائے کیلئے اس کے بعد

جب آپ نے صحابہ کے سامنے بیان فرمایا تو راوی حدیث حضرت ابو ذر نے اسی استعجاب کی بنا پر آپ سے استفسار کیا

ہے وان نمائی وان سرق اور آپ نے وہی جواب دیا ہے جو حضرت جبریل نے آپ کو دیا تھا ابو ذر کے پھر

دوبارہ اور سربارہ دریافت کیا ہے تو تیسری مرتبہ جواب کے بعد فرمایا وان سرق (اگرچہ ابو ذر کو گوارا نہ ہو)

تیسری مرتبہ استفسار کی فکر کی حدیث دشمنی پر کہ وہ اس حدیث صحیحہ کو قرآن کی نصوص کے خلاف اور زماں مابعد کی

بیرا اور صرف اس لئے قرار دیتا ہے کہ رسول اللہ صلی اللہ علیہ وسلم کے عہد مبارک میں اس کا وقوع ایمان اور عمل صالح کے

تشاہد و ملازم کے منافی ہے" (ملاحظہ فرمائیے ماہنامہ فکر و نظر ص ۵۱۶ شمارہ ۸۸ ج ۲ بابت فروری ۱۹۷۲ء) حالانکہ یہ ان وصیہ ہے جو وقوع کو ہرگز نہیں چاہتا جیسا کہ ہم عرض کر چکے ہیں علاوہ ازیں جبکہ نہ صرف حدیث و تفسیر بلکہ عہد نبوی کی تاریخ بھی شاہد ہے کہ عہد نبوی (علی صلواتہ والسلام) ^{میں} حسدنا کا بھی تقاضا اور اجراء ہوا ہے اور حدیث کا بھی ایمان اور عمل صالح کے تشاہد و ملازم اور خوف و خشیت کی شدت کا نتیجہ یہ ہے کہ مجرموں نے خود آپ کی خدمت میں حاضر ہو کر جرم کا اقرار اور حد نہ نافذ کرنے پر شدید اصرار کیا ہے اور دنیا کے عذاب کو آخرت کے عذاب پر ترجیح دی ہے حالانکہ اگر وہ اقرار نہ کرتے اور صدق و دل سے توبہ کر لیتے تب بھی مغفرت ہو سکتی ہے۔

۲۴۰ قاضی متعلقہ نگار ڈاکٹر فضل الرحمن اپنے مقالہ سنت و حدیث میں بار بار تمام احادیث خصوصاً فقہی اور کلامی احادیث کی تاریخی معیار پر از سر نو جرح و تعدیل کی ضرورت کا بڑی شدت کیساتھ اظہار فرماتے ہیں (دیکھیے ماہنامہ فکر و نظر ج ۸۸، ص ۸۰ بابت جنوری ۱۹۷۲ء)

فروری مقالہ سنت و حدیث

اول اول ہم نے سمجھا کہ موصوف واقعی تاریخ اور حقیقی واقعات تاریخ کے معیار پر احادیث کو کھینکی دعوت دیتے ہیں مگر ان کے اس میں چار سال میں شائع شدہ مختلف مقالات کے پڑھنے سے معلوم ہوا کہ ان کی مراد تاریخ اور تاریخی واقعات سے وہ نظریات و مفروضات ہوتے ہیں جو وہ استشراقی مفکرین کے انداز پر کسی بھی اسلامی موضوع پر اسلامی مراجع (کتابوں) کا مطالعہ کرنے سے بہت پہلے قائم کر لیتے ہیں اور پھر ان اپنے مفروضہ نظریات کو اسلامی ماخذوں سے ثابت کرنے کے لئے کتابوں کی ورق گردانی کرتے ہیں مثلاً انہوں نے اپنے پیرو مشرڈ گولڈ تسہیب کی پیروی میں اول یہ مفروضہ قائم کر لیا کہ تمام فقہی اور کلامی احادیث اسلام کے فقہی اور کلامی اختلافات کے زمانہ (دوسری اور تیسری صدی ہجری) کی پیداوار ہیں، ہر فرقہ نے اپنے اپنے مسلک کے ثبوت اور استناد کی غرض سے فرعون حدیثیں مع السند گھڑی ہیں اور مسلمانوں کے سامنے متصل السند فرعون احادیث کے فریم میں فٹ کر کے پیش کر دیا ہے" (ملاحظہ فرمائیے ماہنامہ بنیات بابت ماہ دسمبر ۱۹۷۲ء ج ۹ ش ۲) اقتباسات گولڈ تسہیب

لیکن انکی حالیہ تصنیف تاریخ اسلام میں جبکہ اردو ترجمہ ماہنامہ فکر و نظر میں گزشتہ شمارے سے بالاقساط شائع ہو رہا ہے۔ ایک۔ ہمارے لئے خوش آئند تبدیلی ان کے علمی اور تحقیقی طرز استدلال میں آئی ہے وہ یہ کہ وہ اپنے مزعومات و مفروضات کے ثبوت کے لئے مفید مطالب روایات کا سہارا لینے لگے ہیں اگرچہ وہ کتنی ہی گری پڑی اور ساقط روایت کیوں نہ ہو چنانچہ انہوں نے وحی الہی کو رسول اللہ صلی اللہ علیہ وسلم کا اخلاقی اور مذہبی تجربہ یعنی داخلی ارتقاء ثابت کرنے کے سلسلے میں ایک شاہد اور ناقابل اعتبار روایت کی بنیاد پر جس میں آیا ہے اس کے بعد میں بیدار ہوا "قرآن کی پہلی وحی سورہ علق کی پانچ آیات کو خواب کا واقعہ ثابت کرنے کی کوشش کی ہے (ملاحظہ فرمائیے فکر و نظر بابت ماہ اگست ۱۹۷۲ء ج ۵ ش ۲ ص ۹۲)

لہذا ہم بھی انشاء اللہ ان کے مزعومات و مفروضات کی تردید میں ساقط اور گری پڑی روایات نہیں بلکہ کھری اور واقعی تاریخی معیار پر کھچی ہوئی روایات پیش کر سکیں گے۔ وبالله التوفیق

سنت کا شریعی مقام

قرآن عظیم کی روشنی میں

(تالیف)

مولینا محمد ادریس میرٹھی

استاذ مدرسہ عربیہ اسلامیہ کراچی ۵



(ناشر)

مکتبہ اسلامیہ

مولوی مسافر خانہ، بندر روڈ کراچی ۱

(مطبوعہ - ایجوکیشنل پریس کراچی)